

Т. Н. ЗИЁЗОДА

ТАЪРИХИ УМУМӢ ТАЪРИХИ АСРҲОИ МИЁНА

синфи 6

Китоби дарсӣ барои
муассисаҳои таҳсилоти умумӣ

Нашри 3-юм бо тағйиру иловаҳо

Вазорати маориф ва илми
Ҷумҳурии Тоҷикистон
тасдиқ кардааст

ДУШАНБЕ
МАОРИФ
2021

ТДУ 373. 167. 1
ТКБ 63.3 (0) 4+63.3 (2 точик) 3 57
3–57

3–57. Зиёзода Т. Н. Таърихи умумӣ: Таърихи асрҳои миёна.
Китоби дарсӣ барои синфи 6-уми муассисаҳои таҳсилоти умумӣ. –
Душанбе: «Маориф», 2021. – 200 саҳ.

Ҷадвали истифодаи китоб

№	Ному насаби хонанда	Синф	Соли таҳсил	Ҳолати китоб (баҳои китобдор)	
				Аввали соли таҳсил	Охири соли таҳсил
1.					
2.					
3.					
4.					
5.					

ISBN 978-99947-1- 517-6
Моликияти давлат

© «Маориф», 2021

ПЕШГУФТОР

Хонандагони азиз!

Шумо дар синфи 5-ум таърихи дунёи қадимро омӯхта, дар бораи халқу давлатҳои он замон маълумоти зарурӣ ба даст овардед. Ин донишҳо ба шумо барои фаҳмидани таърихи асрҳои миёна замина фароҳам меорад.

Китоби дарсии таърихи асрҳои миёна аз оғози асри III то нимаи дуюми асри XV-ро дар бар гирифта, яке аз марҳалаҳои муҳими таърихи башарро инъикос менамояд. Дар ин китоб бо халқу давлатҳои шинос мешавед, ки нисбат ба халқу давлатҳои дунёи қадим дар марҳалаи баландтари пешрафт қарор доштанд.

Давлатҳои асримиенагиро феодалӣ — мулкдорӣ мегӯянд, чунки дар онҳо ҳокимияти подшоҳӣ, королӣ, императорӣ ва ё султонии меросию мутлақ буда, ашрофон соҳибони асосии заминро дорои дигар буданд. Сохти феодалӣ дар ҳар як давлати асримиенагӣ, ғайр аз нишонаҳои умумӣ, хусусиятҳои хосси худро дошт, ки ба онҳо ҳангоми омӯзиши китоби дарсӣ шинос мешавед.

Дар ин қисмати таърихи умумӣ ба давлатҳои машҳури асрҳои миёна диққати калон дода шудааст. Онҳо симои воқеиҳои ин даврро муайян намудаанд. Дар байни онҳо Сосониён, Ҳайтолиён, Ҳокониҳои Турк, давлати Франк, империяи Карли Кабир, империяи Византия, Хилофати Араб, Сомониён, давлатҳои Чин, Ҳиндустон, Ғазнавиён, Хоразмшоҳиён, Ғуриён, Куртҳои Ҳирот, империяи Муғул, Фаронса, Британияи Кабир, Олмон, Русия, империяи Темуриён, Сафавиёни Эрон, Султонии Туркҳои Усмонӣ, Темуриёни Ҳинд ва баъзе аз давлатҳои Америка ҳастанд.

Дар китоби дарсии мазкур муносибатҳои байниҳамдигарии давлатҳои асримиенагӣ, идораи давлат, масъалаҳои ҷанг ва сулҳ, рушди кишоварзӣ, касбу ҳунар, тичорат, ба вучуд омадани олоиҳои нави меҳнат, корхонаҳо ва пешрафти илму фарҳанг маълумоти муфасссал пешниҳод карда шудааст.

Хуллас, таърихи асрҳои миёнаро омӯхта, шумо аз он ҷиҳатҳои гуногуни ҷомеаи асри миёнаро дарёфта, донишу маља ва ҷаҳонбинии худро васеъ хоҳед кард.

БА ОМУЌГОРОНИ ФАНИ ТАЪРИХ

ОмуЌгори гиrom!

Китоби дарсии таърихи асрҳои миёна мутобиқи барномаи таълимии таърихи умумии наشري соли 2002 таълиф гардидааст. Мо, муаллифон, мехостем таваҷҷуҳи шуморо ба як хусусияти ин китоби дарсӣ ҷалб кунем.

Ба шумо маълум аст, ки дар таърихи асрҳои миёна давлату давлатдории мардуми форсизабон, аз ҷумла халқи тоҷик дорои мақоми баланд мебошад. Аз ин сабаб дар сурати дар китоби дарсии таърихи асрҳои миёна инъикос накардани таърихи индавраинаи халқи тоҷик курси таърихи умумӣ аз як ҷузъи муҳимтарини худ маҳрум мешуд. Аз ин рӯ тибки усули робитаи байни ду курси таърих, маводди курсҳои таърихи умумӣ ва таърихи халқи тоҷики асрҳои миёнаро дар китоби мазкур дар ҳамгирой ҷобаҷо кардем. Ин усул имконият медиҳад, ки хонандагон нақши давлатҳои форсу тоҷикро дар таърихи башар хуб дарк карда, оид ба таърихи асрҳои миёнаи ҷаҳон дониши тому воқеӣ пайдо кунанд.

Ба шумо ва ба шогирдони шумо дар таълим ва омузиши таърихи асрҳои миёна зеҳни рушан меҳохам.

*Муаллиф
Т. Н. Зиёзода*

БОБИ I. МАМЛАКАТҲОИ ШАРҚ ДАР АСРҲОИ III–XII

§ 1. ДАВЛАТИ СОСОНИЁН

Таъсиси давлати Сосониён. Аз таърихи дунёи қадим дар ёд доред, ки баъд аз парокандашавии империяи Искандари Мақдунӣ дар қисмати шарқии он якчанд давлати мустақил ташкил ёфт, ки дар байни онҳо калонтаринаш Порт буд. Ба қаламрави ин давлати пуриқтидору паҳновар лашкари Рим тез-тез ҳамла карда, онро хароб ва заиф мегардонд. Чангҳои дурудароз бар зидди таҷовузкорони римӣ қабилаҳои йучӣ ва низоёву хархашаҳои дохилии сулолаи Аршакиён давлати Портро аз байн бурданд. Ардашери I Бобакон, ки ҳокими вилояти Истахр буд, соли 224 Аршакии охирин — Артабони V-ро шикаст дода, дар Форс ба ҳокимият соҳиб шуд. Давлати навташкили Ардашер номи Сосониёнро гирифт.

Бобои Ардашери Бобакон Сосон ном дошта, қоҳини маъбади зардуштии Аноҳито буд. Номи сулола ва давлати Сосониён аз номи бобои Ардашери I пайдо шудааст.

Ардашери Бобакон баъди чанде ҳокимияти худро қариб дар тамоми қаламрави Форс паҳн карда, соли 226 ба тахти подшоҳӣ нишаст. Ардашер худро шоҳаншоҳи давлати Сосониён эълон кард. Ӯ барои васеъ ва мустаҳкам кардани мамлакат ҷидду ҷаҳди зиёд кардааст. Ба Ардашери Бобакон муяссар шуд, ки тамоми мулкҳои собиқ давлати Портро ба даст дарорад. Ӯ инчунин Мод, Озарбойҷон, Систон, Хуросон ва як қисми Арманистонро низ ишғол намуда, ба давлати худ ҳамроҳ кард. Ба Ардашери Бобакон ва вориси ӯ Шопури I лозим омад, ки бар зидди империяи Рим мубориза баранд. Шопури I оқибат ба лашкари Рим шикаст дода, ҳатто императори он — Валерианро асир гирифт.

Идора ва хоҷагии давлати Сосониён. Шоҳони Сосонӣ дар мамлакат ҳокимияти номаҳдуд дошта, давлати худро аввал аз

шаҳри Персеполис (Тахти Чамшед) ва баъд аз шаҳри Тайсафун (Мадоин) идора мекарданд.

Мамлакат ба 18 вилоят тақсим шуда, онҳоро ҳокимони аз тарафи шоҳ таъйинкарда идора мекарданд. Ҳокимони вилоятҳо пурра тобеи шоҳ буданд. Давлат аз тачовузи мамлакатҳои хориҷӣ тавассути артиши пурзӯр ҳифз карда мешуд. Дар идора кардани соҳаҳои гуногуни мамлакат мансабдорони зиёд истифода мешуданд.



*Расми 1. Шоҳ Хусрави I
ҳангоми шикор*

Ҳаракати монавия. Сарфи назар аз пешрафти хочагӣ, дар нимаи дуюми асри III аҳволи кишоварзони эронӣ хеле вазнин буд. Ба онҳо лозим меомад, ки ба давлат андозҳои гуногуни зиёд пардозанд. Ба ин аҳвол гирифтӣ шудани кишоварзон бо гуноҳи амалдорон низ ба амал меомад. Онҳо бо ҳар роҳу восита аз кишоварзон андози зиёд меситониданд. Аҳли меҳнат аз вазъи вазнини худ норозӣ буд. Бо ҳа-

мин сабаб дар мамлакат ҳаракати халқии зидди табақаҳои доро вусъат ёфт. Ба яке аз чунин ҳаракатҳо Монӣ ном шахс роҳбарӣ мекард. Монӣ аслан аз Байнаннаҳрайн буд. Ё бо назардошти таълимоти дини зардуштӣ дар бораи муборизаи зиддиҳамдигарии ду қувва — Ҳурмуз — нури некҳо ва Аҳриман — нури бадҳо, тартиботи мавҷудаи ҷомеаи Сосониёнро зер танкиди саҳт гирифт. Монӣ дини давлатии зардуштия ва урфу одатҳои мавҷудаи барои халқ зарарнокро рад намуда, зидди сарватмандон ва қоҳинони зардуштӣ баромад мекард. Ё кӯшиш мекард, ки дар асоси динҳои зардуштия ва буддояи дини навро ба вучуд оварад, ки ба манфиати халқи заҳматкаш бошад.

Монӣ ба мақсадаш расида натавонист. Бо амри шоҳ ӯро ба зиндон партофта, соли 276 қатл карданд. Ин қатл хеле ваҳшиёна

буд. Бахроми I фармуд, ки аз тани Монии зинда пӯсташро кананд.

Хукмронии Шопури II, Яздигурди I ва Пирӯз. Сарфи назар аз ҷидду ҷаҳди Ардашери Бобакон, Шопури I ва Бахроми I дар аввал давлати Сосониён он қадар пурзӯр нашуд, вале дар давраи ҳукмронии Шопури II (солҳои 309–379) он рӯ ба тараққӣ ниҳод. Қаламрави давлати Сосониён ҳам дар самти ғарб ва ҳам дар самти шарқ васеътар шуд. Дар давраи шоҳигарии Яздигурди I (солҳои 399–420) низ давлати Сосониён дар рушду нумӯ буд. Дар мамлакат шаҳрҳо ободу зебо шуда, шаҳрҳои нав бунёд ёфтанд. Дар ин давра ба давлати Сосониён тохтутози лашкари Рим ва кӯчманчиён қатъ гардид, вале дар дохили давлат оромию ваҳдати умумихалқӣ вучуд надошт. Дар музофотҳои гуногуни он, алаҳхусус дар Қафқозу Осиёи Марказӣ, бар зидди шоҳони сосонӣ шӯришҳо ба амал меоманд. Мақсади шӯришҳо беҳбудии зиндагии аҳолии камбағал буд. Ин шӯришҳо дар замони ҳукмронии Пирӯз бештар сар мезаданд. Шӯришгарон ҳатто шоҳу шоҳзодаҳои Сосониёнро асир ва ё гаравгон мегирифтанд. Аз ҷумла, боре худи Пирӯз ҳам гаравгони шӯришгарон шуда буд.

Ҳаракати маздакия. Ҳаракати маздакия ба замони ҳукмронии Кайқубодшоҳ (солҳои 488–531) рост омад. Ба ин ҳаракат Маздак роҳбарӣ мекард. Асосгузори ин ҳаракати ҳалқӣ Ибни Хурроӣ буд, ки дар нимаи дуюми асри V умр ба сар бурдааст. Маздак шогирди ӯ буд.

Ақидаҳои Маздак ба ҳалқ фаҳмо буданд. Ӯ мегуфт, ки ҳуқуқи азалии ҳамаи одамон баробар аст. Бинобар ин нобаробарии сарватмандону камбағалонро барҳам задан мебояд. Маздак ва ҷонибдорони ӯ ба мардум мегуфтанд, ки Парвардигор неъматҳоро барои ҳама баробар офаридааст, аз ин рӯ мардум онҳоро бояд дар байни худ боинсофона тақсим кунанд.

Дар зери таъсири ин ғояҳо сафи маздакиён сол то сол зиёд шуда, ба қувваи пурзӯре табдил ёфт. Ин буд, ки маздакиёни шӯришбардошта дар пойтахти Эрон ва шаҳру маҳалҳои дигари



Расми 2. Харобаҳои қўшики Марв. Асрҳои VI–VII.

мамлакат молу мулки сарватмандонро кашида гирифта, дар байни мардуми камбағал тақсим карданд. Қисми ашхоси сарватманд ба қатл расонида шуда, қисми чонбасаломатбурдаи онҳо аз тарси марг ба хориҷи кишвар фирор карданд. Кайкубодшоҳ аз маздакиён саҳт тарсида, эълон намуд, ки ҷонибдори онҳост. Барои ин кирдораш аёну ашроф ёро аз тахти подшоҳӣ барканор намуда, ба ҷойи ӯ писарашро нишонданд. Онҳо Кайкубодшоҳро ба зиндон партофтанд, вале дере нагузашта, ӯ аз он ҷо гурехта, ба назди шоҳи Ҳайтолиён рафт. Шоҳи Ҳайтолиён, ки падарарӯси Кайкубодшоҳ буд, ваъда дод, ки ба ӯ ёрӣ мерасонад, то ки аз нав ба тахту тоҷи давлати Сосониён соҳиб шавад. Ва ҳамин тавр ҳам шуд. Баъди аз нав ба тахти подшоҳӣ нишастан Кайкубод бо фиребу найранг роҳбари шӯриш Маздак ва баъзе роҳбарони дигари маздакиёно дастгир намуда, ваҳшиёна ба қатл расонд; дар сар то сари мамлакат ҳазорон пайрави Маздакро қатли ом кард. Баъд аз вафоти Кайкубодшоҳ Хусрави I, ки душмани ашаддӣ маздакиён буд, ба тахти подшоҳӣ нишаста, бар зидди онҳо муборизаро давом дод.

Ҳукмронии Хусрави I Анушервон. Хусрави I дар Эрони замони Сосониён муддати дурудароз — аз соли 531 то соли 579 ҳукмронӣ кардааст. Давраи ҳукмронии ӯ давлати Сосониён марҳалаи равнақи худро аз сар мегузаронд. Аз ҳамин сабаб

обрӯи ин шоҳ дар байни халқи Эрон ниҳоят баланд шуд. Беҳуда нест, ки ўро «Анушервон», яъне «абадзинда» меномиданд.

Анушервон шоҳи оқилу доно буд. Ў дар мамлакат ислоҳот гузаронда, хуб дарк мекард, ки низоми андозситонӣ аз замин беадолатона аст. Барои ҳамин бояд андози замин кам карда шавад. Бо фармони ў рӯйхати заминҳо мурағтаб карда шуд. Минбаъд амалдорони андозситон ба сахроҳои киштзори ғалла рафта, ҳосилнокии онҳоро пеш аз ҷамъоварӣ, бевосита дар ҷояш муайян мекарданд. Бо ҳамин усул низоми пардохти андоз дар сар то сари мамлакат ба тартиб дароварда шуд. Акнун амалдорони давлатӣ тибқи нишондодҳои ислоҳот андози сарикасири сола як маротиба дар доираи муҳлатҳои муқарраршуда ғун мекарданд. Рӯҳониён, сарбозон ва амалдорони давлатӣ аз пардохти андоз озод буданд.

Шоҳ барои пешрафти тиҷорат ҳамаҷониба ёрӣ мерасонд. Дар идораҳои молиявии давлати Сосониён тоҷирон ва судхўронӣ сершумор кор мекарданд. Хусрави I ин ашхосро ба вазифаҳои давлатӣ таъйин карда, таҷрибаи онҳоро истифода мебард.

Барои пешрафти соҳаи асосии хоҷагӣ-кишоварзӣ Хусрави I ҷораҳои самаранок меандешид. Дар мамлакат бо амри ў ҷўйҳо, обанборҳо ва иншооти дигари обёрӣ сохта шуданд. Бо ин роҳ майдонҳои кишти зироатҳои обӣ афзуданд.

Хусрави I Анушервон ба илму фарҳанг рағбати калон дошт. Ў ба ходимони ин соҳа ғамхорӣ зоҳир мекард. Ҳатто ба як файласуфи византиягӣ, ки ўро император Юстиниани I аз мамлакат пеш карда буд, паноҳгоҳ дода, баҳри идомаи корҳои илмиаш шароити зарурӣ фароҳам овард.

Бо амри Анушервон таърихнигорон солномаи воқеаҳои муҳими таърихии давлати Сосониёнро мурағтаб сохтанд. Тарҷумонҳо асарҳои сершумори адабии юнонию суриягиро ба забони эронӣ тарҷума карданд. Тахмин меравад, ки маҳз дар замони ҳукмронии Анушервон маҷмӯаи форсии «Ҳазор афсона» тавлид ёфтааст, ки дар асоси он баъдтар арабҳо маҷмӯаи машҳури «Ҳазору як шаб»-ро тартиб додаанд.

Анушервон дар тӯли ҳукмронии қариб 50-солаи худ бар зидди давлатҳои ҳамсоя ҷанг кардааст. Ҷангҳои бештари Анушервон бар зидди Византия буд. Дар натиҷаи ин ҷангҳо Хусрави I Анушервон Антиохиёро забт карда, аҳолии онро асир гирифта, барои сукунат ба назди шаҳри Тайсафун меорад. Мардум баъд он маҳалро «Антиохиёи Хусрав» номгузорӣ кардаанд. Хусрави I соли 562 бо Византия ба муҳлати 50 сол сулҳ баст, вале баъди якҷанд сол ӯ аҳдшиканона пораеро аз қаламрави Византия ишғол кард. Ин иқдоми Анушервон барои дар байни давлати Сосониён ва империяи Византия аз нав сар задани ҷанг баҳона шуд. Ҷанги мазкур танҳо баъд аз вафоти Анушервон қатъ гардид. Дар қисмати шарқии мамлакат Хусрави I бар зидди қabilaҳои туркии кӯчманчии сокини миёнаҷойи дарёҳои Ому ва Сир ҷанг карда, ғалаба ба даст овардааст.

Хуллас, дар замони ҳукмронии Хусрави I Анушервон давлати Сосониён ба империяи пуриктидор табдил ёфт.

Рӯ ба таназзул овардани давлати Сосониён. Баъд аз вафоти Анушервон давлати Сосониён рӯ ба таназзул ниҳод. Ҳокимони вилоятҳои алоҳида мунтазам шӯриш мебардоштанд. Яке аз ҳамин шӯришҳо соли 590 бо роҳбарии Баҳроми Чӯбина ба амал омад. Хусрави II маҷбур шуд, ки аз императори Византия



Расми 3. Харобаҳои дарвозаи Систон

ёрӣ пурсад. Баъди шикасти ин шӯриш дар байни Эрон ва Византия созишномаи сулҳ баста шуд, ки мувофиқи он як қисми ғарбии Қафқоз ба Византия гузашт.

Баъди танаффуси начандон зиёде дар байни Византия ва Эрони Сосонӣ ҷангҳо аз нав оғоз ёфта, гоҳ ба фоидаи як тараф ва гоҳ ба фоидаи тарафи дигар анҷом меёфтанд. Ниҳоят, соли 623 императори Византия Ираклий ба ҳуҷуми қатъии зидди Сосониён гузашта, ба пойтахти Эрон — шаҳри Тайсафун наздик шуд. Хавфи Тайсафунро ишғол кардани византиягӣҳо ба миён омад. Аз бемуваффақиятии ҳукмронии Хусрави II ва шикасти ӯ аз Византия дар мамлакат норозигии мардум афзуд. Аз ин вазъ истифода бурда, ашрофони маъруф писари Хусрави II Қубоди II-ро шоҳ эълон карданд. Писар ба муқобили падар лашкар кашида, ӯро асир гирифта, ба қатл расонд. Баъди чанде Қубоди II ба лашкари Византия шикаст дод ва императори он аз шоҳи Сосониён сулҳ пурсид. Қубоди II бо Византия сулҳ баст, ки мувофиқи он ҳамаи заминҳои қаблан аздастдодаи Сосониён баргардонида шуданд, вале ин ғалаба пеши роҳи таназзули минбаъдаи давлати Сосониёро гирифта натавонист.

Савол ва супоришҳо

1. Давлати Сосониён дар кучо ва кай таъсис ёфтааст?
2. Асосгузори давлати Сосониён кӣ буд? Чаро ин давлати эронӣ «Давлати Сосониён» ном гирифтааст?
3. Давлати Сосониён чӣ тавр идора карда мешуд?
4. Роҳбари ҳаракати монавия кӣ буд?
5. Давлати Сосониёни замони ҳукмронии Шопури II, Яздигурди I ва Пирӯзро шарҳ диҳед.
6. Дар бораи ақидаҳои Маздак нақл кунед.
7. Чаро Кайқубодшоҳ ҷонибдори маздакиён шуд?
8. Кайқубодшоҳ чӣ тавр аз нав ба тахти подшоҳии давлати Сосониён соҳиб шуд?
9. Ислоҳоти Хусрави I Анушервонро шарҳ диҳед.
10. Хусрави I Анушервон ба илму фарҳанг чӣ гуна муносибат мекард?
11. Дар бораи таназзули давлати Сосониён чӣ гуфта метавонед?

§ 2. ДАВЛАТИ ҲАЙТОЛИЁН ВА ҲОҚОНИИ ТУРКҲО

Қабилаҳои ҳайтолий. Дар бораи пайдоиши ҳайтолийён дар илми таърих то ҳол фикри ягона вучуд надорад. Як гурӯҳ олимон онҳоро «шарқизеронӣ», гурӯҳи дигар «йучихо», гурӯҳи сеюм «гунҳо» ва гурӯҳи чорум «туркҳо» меҳисобанд, вале олимоне, ки хат ва забони ҳайтолийёноро хуб омӯхтаанд, бар он ақидаанд, ки ҳайтолийён ба гурӯҳи мардуми шарқизеронӣ тааллуқ доштаанд.



Расми 4. Тангаи ҳайтолийён

Дар маъхазе гуфта мешавад, ки ҳайтолиҳо қариб сад ҳазор нафар мебошанд. Дар ватани онҳо шаҳрҳо набуда, дар ҷойҳои серобу алаф ва дар кулбаҳои намадин зиндагӣ мекунанд. Аз рӯйи маъхазӣ дигар муқаррар карда шудааст, ки ҳайтолиҳо аз ду гурӯҳ — кӯчманҷӣ ва муқимӣ иборат будаанд. Ба мо маълум аст, ки аз ҷиҳати намуди зоҳирӣ ҳайтолийён ду хел, як қисми онҳо «сафедрӯй» ва қисми дигарашон «сурхрӯй» будаанд.

Ҳайтолийён ба Осиёи Марказӣ аз дигар ҷой омада, сокин шудаанд. Дар ин ҷо он вақт шаҳрҳои сершумор мавҷуд будаанд. Қабилаҳои ҳайтолий дар шаҳрҳои Осиёи Марказӣ ба зиндагии муқимӣ тезтар одат кардаанд.

Дар ин мамлакат ароба набудааст. Барои ҳамин мардум дар қору зиндагиашон аз занбар истифода мебардаанд. Ҳайтолийён асп ва уштури зиёд доштаанд. Ашрофноро дар тобутҳои сангини сарпӯшдор мегуронданд. Камбағалонро хоксорона бе тобут мегуронданд. Бо ҳамроҳии мардум дар гӯр сарулибос, ҷангафзор, кӯзау табақ ва ғайраро низ мегузоштаанд.

Таъсиси давлати Ҳайтолийён. Дар Осиёи Марказии асри IV ва то миёнаҳои асри V се давлат ташкил ёфта буд: Кидориён, Хиёниён ва Ҳайтолийён. Дар байни онҳо Ҳайтолийён калонтару

пурзӯртар буда, дар аввал қисмати шарқии Осиёи Марказӣ, аз ҷумла Бадахшонро ҳам дар бар мегирифт. Давлати Ҳайтолиён аз тарафи як подшоҳ идора карда мешуд, лекин баъзе ҳокимони маҳаллӣ мустақилияти худро нигоҳ дошта буданд. Тахту тоҷи подшоҳӣ меросӣ буд. Вазифаи шоҳиро вориси аз ҳама қобилиятноки шоҳ ишғол мекард.

То миёнаҳои асри V давлати Ҳайтолиён дар Осиёи Марказӣ мақоми ҳукмронро ба даст даровард. Дар ин давра қаламрави он васеъ шуд. Шоҳони Ҳайтолиён Суғд ва Тахористонро ҳам забот карданд. Давлати Ҳайтолиён дар замони ҳукмронии Хушнавз – солҳои 50-ум ва 70-уми асри V боз ҳам васеътару ғуриқтидортар гардид.



Расми 5. Табақи нуқрагин аз Чалак

Дар муқобили давлати Ҳайтолиён ду давлати пурзӯр мавҷуд, ки яке Сосониён ва дигаре Ҳокони Турк буд.

Далели мустақил будани давлати Ҳайтолиён пойтахти ягона доштани он мебошад. Пойтахти давлати Ҳайтолиён шаҳри Бомӣён (дар шимоли Афғонистон) буд.

Ҷангҳои Ҳайтолиён бо давлати Сосониён. То ба давлати марказиятнок табдил ёфтани давлати Ҳайтолиён дар Эрон давлати пурзӯри Сосониён вуҷуд дошт, ки ба мавҷудияти давлати Ҳайтолиён таҳдид мекард. Барои ҳамин шоҳони Ҳайтолиён қариб дар тамоми давраи ҳукмронияшон худро аз ҳамлаҳои лашкари давлати Сосониён ҳимоя мекарданд, вале дар миёнаҳои асри V давлати Ҳайтолиён ҷунун пурзӯр шуд, ки ба зидди ҳамлаҳои харобивари давлати Сосониён истодагари карда, ҳатто бар он ғалаба ҳам карда метавонист. Ҳайтолиён баъди қаламрави Тоҷикистони Ҷанубии имрӯзаро ишғол кардан, мавқеи худро хуб мустаҳкам намуда, ба сарҳадҳои шарқии давлати Сосониён наздик шуданд, вале ташаббускори оғози ҷанг шоҳ Пирӯз гардид, ки навақас дар Эрон ба тахти подшоҳӣ нишаста буд. Ҷамин тариқ, соли 457 ҷанги Пирӯз бар зидди Ҳайтолиён, ки

шоҳашон Шаҳнавоз буд, оғоз гардид. Ҳайтолиҳо ҳамлаи лашкари Сосониёнро «хуб пешвоз» гирифтанд.



Расми 6. Сарулибоси мардуми осийӣ

Дар ҷанги пешина Ҳайтолиён бар Эрони Сосонӣ ғолиб баромада, дар созишномаи сулҳ сарҳадҳои байни ин давлатҳоро мукаррар карда буданд. Кӯшиши Сосониён барои васеъ кардани ҳудуди давлати худ маънии вайрон кардани шартҳои ҳамин созишномаро дошт. Аз маъҳази зерин шумо мебинед,

ки шоҳи Сосониён бо ҳилаю найранг чӣ тавр аҳдшиканӣ кардааст:

«Пирӯз бо лашкари худ то зери ҳамон бурҷе расид, ки Бахроми Гӯр сохта буд... Пирӯз илоче ёфта, ваъдаилоф набудани худро нишон додани шудааст (сухан аз он ваъдае меравад, ки Пирӯз ба подшоҳи Ҳайтолиён Хушнавоз дода буд ва мувофиқи он бояд аз сарҳади Ҳайтолиён намегузашт). Маълум, ки сарҳади Ҳайтолиён ҳамон бурҷ буд ва инак, Пирӯз ба зери он бурҷ расиду фармуд, ки 50 фил ва 300 паҳлавонро бар он банданд ва филону паҳлавонон бурҷро пеш мекашиданду Пирӯз аз паси онҳо меомад ва бо ҳамин ҳила ваъдаро, ки ба Хушнавоз дода буд, гӯё вайрон намекард. Дар ин муҳорибаи зидди Ҳайтолиён Пирӯз ва бисёре аз лашкари вай ба хандакҳое, ки махсус дар сари роҳ канда шуда, рӯи онҳоро пӯшонда, ноён карда буданд, афтиданду ҳалок шуданд».

Дар ин ҷанг ҳам шоҳи Эрон аз артиши давлати Ҳайтолиён саҳт шикаст хӯрда, дар назди шоҳи Ҳайтолиён Шаҳнавоз уҳдадор шуд, ки дигар ба ҳудуди давлати ӯ қадам намегузорад. Барои эътимод Пирӯз вориси тоҷу тахти шоҳии Сосониён — писари худро дар назди шоҳи Ҳайтолиён гаравгон гузошта, маблағи

калон товони чанг низ дод, вале ӯ ба ваъдаи худ вафо накарда, баъди чанде бар зидди Ҳайтолиён аз нав ҳамла кард, ки он ҳам ба шоҳи Сосониён ғалаба наовард. Баъди ин Пирӯз бори дигар бар зидди давлати Ҳайтолиён лашкар кашид, лекин лашкари Сосониён ва ҳуди Пирӯз аз нав ба доми Ҳайтолиён афтиданд.

Ин дафъа Ҳайтолиён усули ҷанги мудофиавии худро каме тағйир дода, дар пеши роҳи лашкари Сосониён чоҳҳои зиёде кофта, рӯйи онҳоро бо хасу шоҳаҳо пӯшонида ноаён карданд. Дар натиҷаи ҳучуми саросемавори Сосониён аксари лашкари онҳо, аз ҷумла ҳуди Пирӯз ҳам ба ин «чоҳҳои гургқайи» афтиданд.

Васеъшавии давлати Ҳайтолиён. Дар охири асри V ва оғози асри VI давлати Ҳайтолиён боз ҳам васеътар шуд. Ҳайтолиён Қандаҳор, Урумчи, Кошғар ва Хутанро низ забт карданд. Баъди забти Ҳиндустони Шимолӣ ҳудуди давлати Ҳайтолиён аз империяи Кушониёни Бузург ҳам калонтар шуд. Ба бузургии қаламраваш нигоҳ накарда, дар асри VI ба давлати Ҳайтолиён лозим омад, ки худро аз ҳамлаҳои истилогаронаи лашкарҳои ду давлат — Ҳокони Турк ва Сосониён муҳофизат кунад.

Таъсиси давлати Ҳокони Турк. Ҳокими туркон Бумон аввал Теле ном қабиларо мутеъ сохта, қувват гирифт. Баъд дастаи хуб мусаллаҳшуда ташкил намуда, бар зидди иттиҳоди қабилҳои жожҳо, ки муғулзабон буда, бар қабилҳои туркии он ҷо фармонфармо буданд, лашкар кашида, баъди чанде онҳоро мағлуб кард. Дар ин ҷо дигар қабиле набуд, ки бар зидди Бумон муқовимат нишон дода тавонад.

Ҳамин тариқ, соли 551 Бумон дар Муғулистону Олтой давлати пурқувватеро ташкил намуд, ки он Ҳокони Турк номида шуд.

Забтқориҳои Ҳокони Турк. Аз соли таъсисёбии худ сар карда, Ҳокони Турк ба забти кишварҳои ҳамсоя ва давлатҳои дуртар шурӯъ намуд.

Бумон ба ҷангҳои дурударози истилогарона даст зад. Ба лашкаре, ки ба ҷониби ғарб раҳсипор гардид, бародараш Истам сарварӣ мекард. Дар рафти лашкаркашӣ туркҳо то ба соҳилҳои

баҳри Арал расиданд. Бародарон дар ин лашкаркашӣ Суғдро ҳам ишғол намуда, баъд самти ҳаракати як қисми лашкари худро ба тарафи чануб гардонданд. Дастаҳои пурзӯри лашкари туркҳо дар ин самт ба сарҳади давлати Сосониён расиданд. Шоҳи Сосониён Хусрави I Анушервон ба ташвиш афтод. Як қисми лашкари туркҳо забтқории худро дар самти ғарб идома дод. Туркҳо дар ин ҷо ба муқобилати ҷиддие дучор нашуда, бо тезӣ пеш рафта, то соҳили баҳри Сиёҳ ва халиҷи Босфор расиданд. Чин ҳам тобеи Хоқонии Турк шуд. Баъди ин лашкаркашиҳо Хоқонии Турк ба империяи бузурги қабिलाҳои кўчманчиҳои туркӣ мубаддал гардид. Он дар шарқ аз Корея сар шуда, дар ғарб дар соҳили баҳри Сиёҳ ба охир мерасид. Аз бузургӣ ва иқтидори ин давлат се давлати пурзӯри он замон: – Сосониён, Византия ва Ҳайтолиён метарсиданд.

Муборизаи туркҳо бар зидди давлати Ҳайтолиён. Дар нимаи дуҷуми асри VI Ҳайтолиён дар байни ду давлати пурзӯр монда буданд — Хоқонии Турк ва давлати Сосониён. Туркҳо дар Осиёи Марказӣ ба Ҳайтолиён солҳои 60-уми асри VI дучор омаданд. Ин вақт Ҳайтолиён аз иқтидори Хоқонии Турк беҳабар буданд. Аз ин рӯ, намедонистанд, ки бо чӣ гуна душман рӯ ба рӯ шудаанд. Шоҳи Ҳайтолиён яқумин шуда ба ҳучум гузашта, хост, ки туркҳоро аз хоки давлаташ ронад. Ин лаҳза Котулф ном вазири ӯ ба шоҳ муроҷиат карда гуфт, ки мо танҳо дар ватани худамон пурзӯр ҳастем. Ин давлати пурқуввати таҷовузкорро дар ватанаш торумор карда наметавонем.

Сосониён, ки борҳо ба давлати Ҳайтолиён лашкар кашида, шикаст хӯрда буданд, бар зидди Ҳайтолиён бо туркҳо иттиҳод бастанд. Дар бораи ин воқеа ба сарчашмае, ки дар китоби «Точикон»-и Бобочон Ғафуров омадааст, таваҷҷуҳ кунед: «Хусрави Анушервон бо туркҳо гуфтушунид мекунаду мақсад аз он таъсиси иттиҳоде буд, ки бояд Ҳайтолиёнро барҳам меод. Ҳамаи ин воқеахоро Фирдавсӣ хеле муфасссал ба қалам додааст:

*Зи Балху зи Шукнону Омую Зам
Силеҳу сипаҳ хосту ганҷу дирам.*

*Зи Хатлону аз Тирмизу Висагирд,
Зи ҳар сӯ сипаҳ андаровард гирд.*

Дар ин байн Ғотифар лашкар ҷамъ кард. Аз Балх, Шугнон, Хатлон, Вашгирд ё Висагирд (ноҳия дар Тоҷикистон, ки имрӯз Файзобод ном дорад), Тирмиз, Омул ва Зам лашкари бисёр омада, дар атрофи Бухоро ҷой гирифт.

Муҳорибаи асосӣ дар қарибии Бухоро шуд:

*Бухоро нур аз гурзу купол буд,
Ки лашкаргаҳи шоҳи Ҳайтол буд,
Бишуд Ғотифар бо силоҳе ҷу кӯҳ,
Зи Ҳайтол гирд оваридӣ гурӯҳ,
Ба ҷанг андаромад зи ҳар сӯ сипоҳ,
Зи тангӣ бибастанд бар бод роҳ.*

Ҳикояи Табарӣ ҳам дар ин бора аниқу мухтасар аст: «Таво-
нотарину муқтадиртарини туркҳо Санҷибу буд, ки аз лашкари
бешумори шоҳи Ҳайтолиён... наҳаросида, ба ҷанг даромад... ва
лашкари ўро нобуд сохт, сарвату мулки ўро ғасб кард, ба ҷуз
он ҷойҳое, ки пештар Хусрави I тасарруф карда буд». Инак, ҳар
ду тараф мекушид, ки аввалин шуда ба Ҳайтолиён зарба занад
ва амалан Ҳайтолиён бар зидди ду душмани муқтадир танҳо
меҷангиданд.

Иттифоқи байни Ҳоконии Турк ва Сосониён дурудароз да-
вом накард. Сабабаш чунин буд: «Байни иттифокчиён низоъ
афтоду аз ҳам ҷудо шуданд ва ҳар яке меҳост, ки аз шароити
мавҷуда истифода барад...». Низои онҳо дар масъалаи боҷ буд.
Сосониён ба Ҳайтолиён боҷ медоданд, бинобар ин туркҳо талаб
карданд, ки Сосониён ҳамон бочеро, ки ба Ҳайтолиён медиханд,
ба онҳо пардозанд. Ин низоъ ба нафъи Ҳайтолиён буд. Қисмати
ҷанубии Осиёи Марказӣ дар ихтиёри Сосониён ва қисмати ши-
молии он дар дасти Ҳоконии Турк монд, вале Ҳайтолиён, ки дар
зери зарбаҳои лашкари Ҳоконии Турк таназзул карда буданд,



Расми 7. Сарулибоси туркҳо. Асрҳои X–XI

бар зидди лашкари туркҳо муқобилати сахт нишон дода натавонистанд. Туркҳо як қисми қаламрави давлати Ҳайтолиёнро ишғол карданд. Аз самти ғарб Хусрави I Анушервон ҳамлаи лашкари худро бар зидди давлати Ҳайтолиён ривоч дод. Ӯ аз рӯди Ому гузашта, ба Хатлон дохил шуд. Дар ин муқориба шоҳи Ҳайтолиён Шаҳнавоз кушта шуд. Ҳамин тариқ, Анушервон Хатлонро ба давлати худ ҳамроҳ кард.

Низои нави туркҳо бо Сосониён. Ин низоъ дар масъалаи савдои абрешим ба миён омад. Эрон дар байни Шарқу Ғарб дар савдои ин маҳсулоти қиматбаҳои бофандагӣ миёнарав буд ва аз тичорати он даромади калон ба даст мебаровард. Византия меҳост, ки ин маҳсулотро бевосита аз истеҳсолкунандагони пилла харидорӣ кунад. Туркҳо ҳам меҳостанд, ки абрешим ва маҳсулоти дигари истеҳсоли Суғдро ба Ғарб бо Роҳи абрешим, ки аз хоки давлати Сосониён мегузашт, бурда фурӯшанд. Дар сурати амалӣ шудани ин мақсади туркҳо Сосониён мақоми миёнаравии худро аз даст медоданд. Дар вазъияти баамалномада манфиатҳои Византия ва Ҳоконии Турк ба ҳам наздик шуданд. Дар ин замина онҳо метавонистанд бар зидди Сосониён иттифоқи тичоратӣ ҳарбӣ банданд.

Сафоратҳои Мония ба Эрону Византия. Ҳоконии Турк дар ҳалли низои тичоратӣ бо давлати Сосониён аз тоҷирони Суғд истифода мебард. Суғдиён бо сардории Мония, ки ҳокими Суғд буд, ҳайати сафирони тоҷирро ба Эрон фиристоданд. Азбаски Мония ва ҳайати сафорати ӯ дар амал намоёндагони туркҳо буданд, Анушервон дархостҳои онҳоро қабул накард. Ӯ баҳона кард, ки мардуми Эрон ба ин ҷо омадани намоёндагони Ҳоконии Туркро наметавонанд. Ин буд, ки тамоми пешниҳодоти сафирони суғдиҳо рад кард. Ба чунин қарори Анушервон вазири

шоҳи Ҳайтолиён Катулф, ки аз туркҳо гурехта, дар Эрон паноҳ бурда буд, таъсир расонд. Бо пешниҳоди ӯ шоҳи Эрон тамоми абрешими суғдиёноро харида, дар назди соҳибонаш оташ зад. Баъди ин Ҳоконии Турк ба Эрон ҳайати нави сафоратро равон кард, ки он танҳо аз туркҳо иборат буд. Анушервон ин дафъа аз ҳайати сафорати мазкур танҳо якчанд нафарро зинда монда, дигаронашро қатл кард. Ин амал муносибатҳои байни Сосониён ва Ҳоконии Туркро тезутунд кард.

Ба танҳои ба давлати Сосониён зӯри Ҳоконии Турк намерасид. Аз ин рӯ туркҳо як роҳ доштанд — бастанӣ иттифок бо Византия, иттифоқе, ки бар зидди Эрони Сосонӣ нигаронида мешуд. Ба ҳайати сафорат, ки соли 568 ба Византия рафт, боз ҳамон Мония роҳбарӣ мекард. Ӯ бо худ номаи шоҳи туркҳо ва тухфаҳои киматбаҳо гирифта, бо қорвони тичоратӣ ба роҳ баромад. Баъди чанд моҳ ба Византия расид ва мактубу тухфаҳоро ба императори он супорид. Мония бо императори Византия аз номи Ҳоконии Турк созишномаи тичоратию ҳарбии зидди Эрони Сосониёро имзо кард. Акнун тичорати Ҳоконии Турк ба Ғарб ва Шарқи Наздик тавассути ҳудуди Византия сурат мегирифт.

Тачовузи туркҳо ба Эрон. Соли 579 Хусрави I Анушервон вафот кард. Туркҳо хоистанд, ки аз ҳамин вазъияти мусоид истифода бурда, ҳам давлати Ҳайтолиён, ки дар Тахористон вучуд дошт ва ҳам давлати Сосониёноро ишғол кунанд. Ба туркҳо муяссар гардид, ки қаламрави ҳайтолиҳои соҳили ҷануби Тахористонро ба давлати худ тобеъ кунанд. Ба ҳайтолиёни шимоли Тахористон муяссар шуд, ки истиқлолияти давлати худро нигоҳдоранд.

Соли 588 туркҳо лашкари худро бо сардорӣи Совашоҳ бар зидди Сосониён равон карданд. Туркҳо аз рӯи Ому гузашта, Тахористонро ба даст дароварда, баъд ба сӯи Ҳирот раҳсипор шуданд. Ғайриҷашмдошти туркҳо лашкари эронӣҳо дар зери сарвари Баҳроми Чубина ном лашкаркаши машҳур бар зидди лашкари Ҳоконии Турк баромад. Дар ин ҷо Совашоҳ ба лашкари Баҳроми Чубина рӯ ба рӯ шуд. Баҳроми Чубина ба қароргоҳи

лашкаркаши туркҳо ҳамла кард. Туркҳо шикаст хӯрданд ва шоҳи онҳо Совашоҳ ба асп савор шуда, ба Бахроми Чӯбина ҳамла кард, вале аз тири Бахроми Чӯбина ҳалок шуд. Лашкари туркҳо ин ҳолро дида, рӯ ба гурез ниҳод. Баъди муддате туркҳо аз нав лашкар чамъ карда, ба давлати Сосониён ҳамла оварданд.

Писари Совашоҳ, ки Пармуда ё Елтегин ном дошт, аз дасти эрониҳо бори дуюм шикаст хӯрд. Баъди ин тарафҳои низоъ дар соҳили рӯди Ому ба созишномаи сулҳ имзо гузоштанд.

Ду тақсим шудани Хоқонии Турк. Дар натиҷаи ҷангҳои тӯлонӣ Хоқонии Турк таназзул кард. Дар мамлакат ҳаракати ҷудоииҳоӣ пурзӯр шуд. Вазъият ҷунун тезутунд буд, ки ба ду давлат тақсим шудани Хоқонии Турк ногузир гардид. Ҳамин тариқ, солҳои 600 – 603 ин давлат ба Хоқонии Шарқии Турк ва Хоқонии Ғарбии Турк тақсим шуд. Осиёи Марказӣ дар ҳайати Хоқонии Ғарбии Турк буд. Хоқонии Шарқии Турк мавҷудияти худро охишта-охишта аз даст дод. Соли 691 Хоқонии Шарқии Турки Дуюм таъсис ёфт. Қаламрави ин давлат асосан Чин ва гирду атрофи онро дар бар мегирифт, вале он ҳамагӣ 25 сол вучуд дошт. Хоқонии Ғарбии Турк соли 744 дар зери зарбаи лашкари арабҳо аз байн рафт.

Савол ва супоришҳо

1. Дар бораи урфу одатҳои ҳайтолии нақл кунед.
2. Давлати Ҳайтолии кай ва чӣ тавр таъсис ёфтааст?
3. Дар бораи аҳдшикании Пирӯз — шоҳи Сосониён фикри худро иброз доред.
4. Барои шикаст додани лашкари Сосониён шоҳи Ҳайтолии Шаҳнавоз аз кадом ҷила истифода бурд?
5. Маъхазро мутолиа карда, аз он хулоса бароред.
6. Хоқонии Турк кай ва чӣ тавр таъсис ёфтааст?
7. Аз чӣ сабаб давлати Сосониён бо Хоқонии Турк иттифок бааст?
8. Сафорати суғдиҳо бо сардории Мония ба Эрон чӣ мақсад дошт? Он чӣ натиҷа дод?
9. Сафорати дуюми туркҳо ба Эрон чӣ натиҷа дод?
10. Таҷовузи Хоқонии Турк ба давлати Сосониён шарҳ диҳед.
11. Хоқонии Турк кай ба ду давлат тақсим шуд?

§ 3. ДАВЛАТИ ГУПТҲО ВА ҲИНДУСТОНИ ПАРОКАНДА

Таъсиси давлати Гуптҳо. Дар асри III ва оғози асри IV дар Ҳиндустон давлатҳои хурд-хурди сершумор мавҷуд буданд. Онҳоро роҷаҳое, ки ба дастаи браҳманҳо таъяс менамуданд, роҷабарӣ мекарданд. Яке аз чунин роҷаҳои Ҳиндустони Шимолӣ Чандрагуптаи I (320–340) роҷаҳои дигари ин ҷойро мағлуб карда, дар водии дарёи Ганг давлати Гуптҳоро ташкил намуд. Давлати Гуптҳо дар аҳди Самудрагупта (340–380) ва Чандрагуптаи II (380–414) поёноби Гангро то резиишоҳи он ва паҳнкӯҳи Даканро то дарёи Норбад дар бар гирифта, пойтахташ шаҳри Паталипутра буд. Ин давлат қариб 300 сол вучуд дошт.

Муносибати шоҳони Гуптҳо бо давлати Сосониёни Эрон хуб буд. Ин давлат ҳудуди шимолии Ҳиндустонро аз тохтутози давлатҳои хориҷӣ муҳофизат мекард.

Соҳти давлатӣ. Давлати Гуптҳо дар ин давра ҳанӯз нишонаҳои давлати ғуломдорӣи Ҳиндустони қадимро нигоҳ медошт. Ғуломон дар қорҳои гуногун — соҳтани иншооти обёрӣ, соҳтмон, кишоварзӣ, ба сифати хизматгор ва қаннзҳои ҳонагӣ васеъ истифода бурда мешуданд. Бозорҳои ғуломфурӯшӣ дар давлати Гуптҳо бисёр буданд. Ғуломонро ба ин бозорҳо барои фурӯш аз Осиё ва Африқо меоварданд. Сарфи назар аз ин, дар Ҳиндустони замони Гуптҳо соҳти ғуломдорӣ мунтазам ҷойи ҳудро ба ҷамоаи феодалӣ меод.

Табақаҳои Ҳиндустон. Ҳамаи аҳолии давлати Гуптҳо аз



*Расми 8. Қутбманори Деҳлӣ.
Асри XIII*

чихати ҳуқуқҳои худ дар як мақом набуданд. Дар он чор табақаи асосӣ вучуд дошт:

1) **Брахманҳо** табақаи коҳинони динӣ буданд. Ҳуқуқҳои аъзои табақаи брахманҳо нисбат ба се табақаи дигар баланд буд.

2) Табақаи **кишатриҳо** аз хидматчиёни ҳарбӣ иборат буда, ҳуқуқҳои аъзои он аз ҳуқуқҳои аъзои табақаи брахманҳо пасттар буданд.

3) **Вайшиҳо** табақаи сеюмро ташкил мекарданд. Ба ин табақа аҳли заҳмат – кишоварзон, ҳунармандон ва тоҷирон дохил буданд. Ҳуқуқҳои аъзои ин табақа аз ҳуқуқҳои аъзои табақаи шудра, ки охирин ба шумор мерафт, баландтар буданд.

4) **Шудра** табақаи пасттарин ба шумор мерафт ва аъзои он беҳуқуқтарин буда, қорҳои аз ҳама ношоёму ифлос ва камарзишро иҷро мекарданд.

Дар Ҳиндустони онвақта танҳо ҳамин қадар табақа мавҷуд набуд. Табақаҳои дигар ҳам буданд. Ҳатто дар доҳили ҳар як табақа табақаҳои боз ҳам хурдтар вучуд доштанд.

ПЕШРАФТИ МАДАНИЯТИ ГУПТҲО



Расми 9. Мусаввари буддӣ дар яке аз ибодатхонаҳои шаҳри Нора. Асри VII

Санъати меъмории ва рассомӣ. Дар давраи ҳукмронии Гуптҳо санъати меъмории қадими анъанавии ибодатгоҳу қасрсозӣ пеш рафт. Дар тӯли якчанд аср аксари ёдгориҳои меъмории давраи мазкури Ҳиндустон дар натиҷаи тохтутози истилогарони хориҷӣ несту нобуд карда шуданд. Онҳое, ки боқӣ монданд, дорои санъати баланди меъмории буда, тамошоёшон қасро ба вачд меовард.

Масалан, ибодатхонаҳои Эллора ва Ачанта, ки дар дохили камару харсангҳои кӯҳмонанди яклухт канда шудаанд. Дар дохили ибодатгоҳҳои мазкур тасвири пайкараҳои зиёди асотирии қадими ҳиндию буддой мавҷуд буданд. Деворҳои ин биноҳо бо расмҳои кандакоришудаи гуногун оро дода шудаанд.

Рассомон ва устоҳо дар коркарди маъдан маҳорати баланд пайдо карда буданд. Дар Деҳлӣ то ҳол сутунҳои тавассути кафшер тайёркардаи зебо, гарчанде ки дар тӯли асрҳои зиёд дар зери таъсири шуоъҳои офтоби сӯзон ва борон буданд, вайрон нашудаанд.

Илм. Дар давраи ҳукмронии Гуптҳо илми Ҳиндустон муваффақиятҳои бузург ба даст оварда буд. Баъзе олимони онвақтаи Ҳиндустон на танҳо дар дохили мамлакат, балки дар давлатҳои хеле дур ҳам машҳур буданд. Дар байни чунин олимони Арябхату, Варахамихару ва Брахматунту мақоми хоса доштанд. Онҳо дар асрҳои V–VI зиндагӣ кардаанд. Бояд гуфт, ки он вақт дар Ҳиндустон тиб ва табобат асосан тавассути гиёҳҳои шифобахш сураи мегирифт.

Барҳамхӯрии давлати Гуптҳо. Соли аз байн рафтани давлати Гуптҳо ба мо маълум нест. Он ба оғози асри VI рост омадааст. Дар охири асри V давлати Гуптҳо рӯ ба таназзул ниҳода буд. Аз тарафи дигар, дар наздикии Гуптҳо чандин давлати пурзӯр мавҷуд буд, аз ҷумла Сосониён, Ҳайтолиён ва Ҳоконии Турк. Дар замоне, ки давлати Гуптҳо пеш намерафт, давлатҳои номбурда давраи тараққиёти худро аз сар мегузарониданд ва махсусан, давлати Ҳайтолиён. Маҳз ҳамин давлат дар нимаи дуюми асри V муқовимати давлати Сосониёнро бартараф карда, ба Ҳиндустон зада медарояд. Ҳамин тавр, давлати Ҳайтолиён давлати Гуптҳоро забт карда, ба мавҷудияти он хотима гузоштааст.

Давлати Яшодхарман. Аз мавзӯи «Давлати Ҳайтолиён» ба шумо маълум гардид, ки ин давлат дар асри V ба яке аз давлатҳои пуриктидортарини ҳамонвақтаи ҷаҳон табдил ёфта буд. Давлати қавӣ мисли Сосониён борҳо аз он шикаст хӯрда буд.

Дар нимаи дуҷуми ин аср Ҳайтолиён ба забти Ҳиндустон даст заданд. Давлати Гуптҳо дар зери зарбаҳои пайдарпайи Ҳайтолиёни кӯчманчӣ таназзул ёфта, дар оғози асри VI аз байн рафт. Давлати Ҳайтолиён дар рафти ишғол қисмати шимолии Ҳиндустонро ба харобазор табдил дод.



*Расми 10. Ибодатгоҳи дар гори мавзеи Аҷанта сохташуда.
Асрҳои V–VI*

Дар ин давраи мушкил шахсиятҳои ватанпарвари Ҳиндустон халқи ҳиндуро ба муборизаи зидди истилогарони ҳайтоли даъват намуданд. Яке аз чунин шахсиятҳо роҷа Яшодхарман буд. Ӯ лашкар ҷамъ намуда, онро хуб мусаллаҳ карда, бар зидди Ҳайтолиён лашкар кашид. Яшодхарман соли 530 тавонист, ки гуннҳои сафед, яъне Ҳайтолиёнро торумор кунад. Баъди торумори Ҳайтолиён Яшодхарман ба сулолаи Гуптҳо итоат накарда, ҳудаш унвони маҳароҷаро қабул кард. Ба ӯ муяссар шуд, ки танҳо як қисми собиқ давлати Гуптҳоро ба худ тобеъ кунад. Давлати ташкилкардаи Яшодхарман тахминан 70 сол вуҷуд дошт.

Давлати Харшӣ. Дар оғози асри VII Харши ном роҷаи яке аз вилоятҳои Канауча бо номи худ давлатеро ташкил дода, баъдтар қариб тамоми Ҳиндустони Шимолиро ишғол кард. Давлати

ишғолкардаи Харши водии дарёи Ганг, Панҷоби Шарқӣ то халиҷи Банғоларо фаро мегирифт. Ба Харши инчунин вилоятҳои Ҳиндустони Марказӣ тобеъ шуданд. Харшӣ қаламрави қариб 40 вилоятро ба давлати худ ҳамроҳ ва ҳокимони онҳоро ба худ тобеъ намуд.

Вале империяи ташкилкардаи Харшӣ ҳам дурудароз умр надид. Роҷаҳои алоҳида ҳанӯз ҳангоми дар қайди ҳаёт будани Харши мустақилият ба даст оварда, минбаъд ба ҳокимияти марказӣ итоат намекарданд. Баъди вафоти Харши Ҳиндустон ба давлатҳои хурди сершумор тақсим ва пароканда шуд. Ин давлатҳо бар зидди истилогарони хориҷӣ муқобилат нишон дода натавонистанд. Дар тӯли асрҳои VIII–XII Ҳиндустон дар ҳолати парокандагӣ қарор дошт.

Гарчанде ки ин вақт шаҳри Канауча пойтахти Ҳиндустон буд, вале маҳароҷаҳои он аз уҳдаи муттаҳид кардани давлатчаҳои Ҳиндустон набаромада, ба ҷойи он ки муттаҳид шуда, бар зидди қабилаю давлатҳои аҷнабии таҷовузкор мубориза баранд, ба ҷангҳои байниҳамдигарӣ машғул буданд.

Ҳамлаи арабҳо ба Ҳиндустон. Арабҳо барои паҳн намудани дини ислом дар тӯли асри VII ва аввали асри VIII давлатҳои зиёдро ишғол карданд. Баъди гирифтани Эрони аҳди Сосониён ва Афғонистон онҳо ба сарҳадҳои Ҳиндустон наздик шуданд.

Уммавиён забти Ҳиндустонро ба уҳдаи Муҳаммад ибни Қосим ном лашкаркаши араб вогузор карданд. Ӯ метавонист ба Ҳиндустон аз тарафи хушкӣ ва ё аз тарафи баҳр — ба воситаи халиҷи Форсу уқёнуси Ҳинд зада дарояд. Ҳар ду роҳи ҳучум ҳам барои лашкаркашӣ мувофиқ буд. Муҳаммад ибни Қосим соли 722 бо лашкари худ аз Басра баромада, дере нагузашта



Расми 11. Ҳайкали биринҷии олиҳаи ҳиндуён

Синди Ҳиндустонро забт кард. Минбаъд арабҳо ҳучуми худро дар Ҳиндустон идома дода натавонистанд. Баъди якчанд даҳсола арабҳо аз Ҳиндустон пеш карда шуданд.

Ҳамлаи туркҳо ба Ҳиндустон. Охирҳои асри X давлати эронии туркии Ғазнавиён ташкил ёфт, ки пойтахташ Ғазна буд. Шоҳи давлати Ғазнавиён Султон Маҳмуд қаламрави Эронии Шарқӣ ва Афғонистонро ба давлати худ тобеъ карда, баъд барои лашкаркашӣ ба Ҳиндустон тайёрӣ дид. Ӯ дар тӯли 32 соли ҳукмронияш ба Ҳиндустон 17 маротиба лашкар кашидааст. Дар натиҷа шахру деҳоти Ҳиндустони Шимолӣ талаву тороч карда шуда, даҳҳо ҳазор ҳинду кушта шуд. Корвонҳои сершумори Ғазнавиён тиллову нукра ва сангҳои қиматбаҳоро аз Ҳиндустон ба шаҳри Ғазна меоварданд, ки бештари онҳо аз ибодатхонаҳои буддоии ин кишвар ғорат шуда буданд. Бо қувваи қосибону ҳунармандони асири ҳиндустонӣ ва тавассути амволи ғоратшуда дар шаҳри Ғазна қасрҳои боҳашамат сохта, зебу зинат дода мешуданд. Баъзеи ин биноҳои боҳашаматро қосибону ҳунармандони аз Ҳиндустон бо зӯрӣ овардашуда сохтаанд.

Дар охирҳои ҳукмронии Султон Маҳмуд давлати Ғазнавиён дар Ҳиндустон то соҳилҳои рӯди Ганг доман паҳн намуд. Дар натиҷаи истилогарии Ғазнавиён ва идораи қисматҳои истилошуда теъдоде аз ашхоси эронӣҳою тоҷикон, пуштуҳою туркҳо ва халқҳои дигар дар шимолӣ Ҳиндустон сокин шуданд. Аҳолии зиёди маҳаллии шимолу ғарби Ҳиндустон дини исломро қабул кард.

Соли 1175 Муҳаммади Ғурӣ (Ғазнаро яке аз шохони давлати тоҷикии Ғуриён ишғол карда буд) ба Ҳиндустон зада даромада, вилояти Панҷобро ба даст даровард. Баъди соли 1206 вафот кардани Муҳаммади Ғурӣ вориси ӯ — Қутбиддини Ойбек қаламрави зери ҳокимияти худро аз Ғазна ҷудо карда, дар шимолӣ Ҳиндустон давлати мустақилро ташкил кард, ки пойтахташ Дехлӣ шуд. Давлати нав номи Салтанати Дехлиро гирифт.

Савол ва супоришҳо

1. Давлати Гуптҳо дар Ҳиндустон кай ва чӣ тавр таъсис ёфтааст?
2. Ҳар як табақаи ҳиндуҳо таҳлил карда, ҳуқуқҳои аъзои онҳоро баён созед.
3. Дар бораи рушди маданияти замони Гуптҳо бо ҳамдигар суҳбат кунед.
4. Дар бораи шоири ҳинду Калидаса чӣҳо медонед?
5. Давлати Гуптҳо кай ва чӣ тавр барҳам хӯрдааст?
6. Парокандагии Ҳиндустонро шарҳ диҳед.
7. Дар бораи истилогарии арабҳо дар Ҳиндустон нақл кунед.
8. Арабҳо бо сардории Муҳаммад ибни Қосим кай ва чӣ тавр Ҳиндустонро забт кардаанд?
9. Дар бораи лашкаркашиҳои Султон Маҳмуди Ғазнавӣ ба Ҳиндустон чӣҳо медонед?
10. Салтанати Деҳлӣ кай ва чӣ тавр таъсис ёфт?

§ 4. ИМПЕРИЯҲОИ СУЙ, ТАН ВА СУН ДАР ЧИН

Парокандагии Чин. Дар асрҳои V–VI Чин давраи парокандагии худро аз сар мегузaronд. Ин вақт қабилаҳои муғул ва турк, ки дар шимолу ғарби Чин сукунат доштанд, ба дохили Чин ба масофаи хеле дур даромада, хоҷагӣ ва маданияти мамлакатро хароб карданд. Дар зери фишор ва ҳамлаҳои пайдарпайи қабилаҳои бодиянишин давлатҳои калони Чин барҳам хӯрда, ба ҷойи онҳо давлатҳои хурд-хурди сершумори камқувват ба вучуд омаданд. Сарвари бисёрии онҳо пешвоёни қабилаҳои номбурдаи истилогар буданд. Дар байни ин давлатҳо Вэйи Шимолӣ калонтарин буд. Пойтахти он Лоян ном дошт. Ин давлат, ки баъд империяи Суй ном гирифтааст, солҳои 386–584 арзи вучуд кардааст.

Ташкилҳои империяи Суй. Баъди парокандашавии Чин дар ҳудуди он давлати калонтарин Вэйи Шимолӣ буд. Вэй қариб 200 сол вучуд дошта бошад ҳам, ба он муяссар нагардид, ки ба давлати пуриқтидор табдил ёфта, ба худ давлатчаҳои сершумори дигари Чинро тобеъ кунад. Дар тӯли ин ду аср дар Чин давлати дигари пурқуввате пайдо нашуд, ки Чини парокандаро муттаҳид созад.

Кӯшиши аввалини муттаҳидкунии давлатҳои парокандаи Чинро сулолаи Суй кардааст. Асосгузори ин сулола Янтсзян буд, ки ўро Вэнди низ ном мебуданд. Ин шахс фармондеҳи дастаи калони лашкари яке аз сулолаҳои шимолӣ буд.

Янтсзян қарор дод, ки мақсадашро ба сарбозонаш фаҳмонад. Аскаронаш ўро дастгирӣ карданд. Янтсзян аввал қаламрави зери ҳокимияти сулолаеро, ки ба он хизмат мекард, ишғол намуда, баъд ба васеъ кардани ҳудуди ишғолнамудаи худ шурӯъ кард. Ў дастаҳои низомии шоҳу ҳокимони давлатчаҳои зиёди Чинро мағлуб сохта, заминҳои онҳоро ба давлати худ ҳамроҳ кард. Ҳамин тариқ, то соли 589 Янтсзян тамоми шимол ва ҷануби Чинро забт карда, империяи Суйро таъсис дод.

Иқтидори империяи Суй. Аъзои сулолаи Суй баҳри нигоҳ доштани иқтидори ҳочагӣ, ҳарбӣ, ҳунармандию косибӣ ва тижорати империяи худ кӯшиши зиёд ба ҳарч доданд ва то ҳаде ба мақсадҳои хеш ноил ҳам шуданд.


Шабаккаи обёрии Чин аз нав барқарор ва васеъ карда шуд. Дар аввалҳои асри VII, хангоме ки императорони дуҷуми ин сулола — Ян Гуан ё Ян-ди салтанат меронданд, Чўйи Бузург кофта шуд, ки он дарёҳои Хуанхэ ва Янтсзиро бо ҳам пайваست. Ин чўй бузургтарин чўе буд, ки инсоният дар ягон давраи замон қанда бошад. Чўйи Бузурги Чин қариб 1000 километр дарозӣ дошт. Дар сохтмони ин чўй дар як вақт то 1 миллион одам кор мекард.

Давраи ҳукмронии Ян Гуан хеле самаранок буда, ба афзоиши иқтидори империяи Суй мусоидат намуд, вале ин давраи рушди империя кӯтоҳмуддат баромад. Давраи гул-гулшукуфӣи империяи Суй дар баробари вафоти Ян Гуан анҷом ёфта, давраи таназзули он фаро расид.

Барҳамхӯрии империяи Суй. Империяи Суйи ташкилкардаи Янтсзян умри дароз надид. Дар як давлат дар ҳолати муттаҳидӣ нигоҳ доштани шимол ва ҷануби Чин кори осон набуд. Ҳукумати марказии Суй имкон надошт, ки аз болои тамоми музофотҳои мамлакат назорати сахти доимӣ қорӣ кунад. Дар

музофотҳо ҳокимият, асосан, дар дасти ашрофони маҳаллӣ буд. Ғайр аз ин, ба империяи Суй аз тарафи ғарб қабилаҳои турк тез-тез ҳамла карда, онро талаву тороч намуда, музофотҳои алоҳидаро ба зери тасарруфи худ медароварданд. Тохтутози қабилаҳои турк ба Чин сол то сол пурзӯртар мегардид.

Сарфи назар аз ин ҳолати Чин императорҳои сулолаи Суй ба забти кишварҳои дигар машғул буданд. Ин кор неруи бузурги одамӣ ва маблағи зиёдро тақозо мекард. Харочоти беандоза калони ҷангҳои истилогаронаи империя ва аз тохтутози қабилаҳои турк дифоъ кардани мамлакат таназзули империяи Суйро тезонид. Боре ҳукумати Суй хост, ки Корея дар шарқи Чин ҳаммарзро ишғол кунад, вале он бебарор анҷом ёфт. Ин бебарорӣ обрӯю эътибори сулолаи Суйро тамоман резонд. Ин буд, ки музофотҳои зиёди Чин аз зери тобеияти ин сулола баромаданд. Ба ҳокимияти марказӣ дигар ягон музофот итоат намекард.



Расми 12. Косибон абрешиш мебофанд

Таъсиси империяи Тан. Дар чунин вазъият соли 618 яке аз ҳокимони Чини Шимолу Ғарбӣ — Ли Юан ё худ Гаотси, ки аслан турктабор буд, ҳокимиятро дар империя ба даст дароварда, бо ҳамин ба ҳукмронии сулолаи нав, ки Тан ном дошт, асос гузошт.

Ли Юан аз сулолаи Тан буд. Аз ин рӯ ин империя номи Танро гирифтааст. Пойтахти империя шаҳри Чанъан (ҳоло Сиан) ном дошт ва ниҳоят бузург буда, дар асри VIII аллакай дорои 1 миллион аҳоли будааст. Пойтахти дуёми империяи Тан шаҳри Лоян буд.

Империяи Тан тахминан 300 сол вуҷуд дошт. Императори нисбатан пурзӯри сулолаи Тан Ли Ши-мин (626–649) буд, ки ўро Тайсзун ҳам меномиданд. Дар натиҷаи якҷанд ҷанги

бомуваффақият ба Ли Ши-мин муяссар гардид, ки худуди империяи худро васеъ кунад. Қаламрави империяи Тан дар шимол то дарёи Амур ва Хинган, дар ҷануб то Ҳиндустон ва Сиам, дар шарқ то Корея ва дар ғарб то сарҳадҳои Осиёи Марказиро дар бар мегирифт.

Империяи Тан дар аҳди ворисони Тайсзун давлати калонтарини Осиё ба шумор мерафт. Махсусан, дар аҳди малика Ё Тсзэ-тян (656–705), ки ўро Ухсу ҳам ном мебуданд, пурқувват гардид.

Империяи Тан дар асрҳои VIII–IX. Дар асри VIII маҷмӯаи қонунҳои империяи Тан тартиб дода шуд, ки он аз 6 маҷмӯаи алоҳидаи ифодакунандаи тарафҳои гуногуни ҳаёти давлати Тан иборат буданд. Қонунҳои дар ин маҷмӯаҳо инъикосёфта имкон медоданд, ки империяи Тан тараққӣ кунад ва ҳам ҳуқуқҳои халқ ҳифз карда шаванд.

Дар ин давра Чин бо давлатҳои зиёди Осиё робитаҳои хуби тичоратӣ дошт, аз он ҷумла бо Хилофати Араб, Ҳиндустон, Сиам ва Ветнам. Роҳи абрешим, ки аз Чанъан ба ҷониби Осиёи Марказӣ тӯл мекашид, Чинро бо мамлакатҳои Осиёи Шимолӣ, Ғарбӣ ва Ҷанубӣ мепайваст. Чин роҳи баҳрӣ ҳам дошт, ки он қад-қад соҳилҳои шарқии Чинро ба мамлакатҳои Осиёи Ҷанубию Шарқӣ ва Ҳиндустон мепайваст. Тоҷирони Чин абрешим, чиниворӣ ва молҳои дигарро дар бозорҳои ин мамлакатҳо



*Расми 13. Киштукори
кишоварзони Чин*

фурӯхта, даромади калон ба даст медароварданд, вале ин ҳама муваффақиятҳои Чин то солҳои 70-уми асри VIII буд. Баъди ин империяи Тан рӯ ба таназзул ниҳод. Ин вақт хароҷоти давлатӣ аз ҳад зиёд шуд. Барои ҳамин императорҳо ба кишоварзон андозҳои нав ба нав бор мекарданд.

Дар охирҳои асри VIII вазъи сулолаи Тан ва ҳокимияти марказии он рӯ ба та-наззул ниҳод. Аз ин аҳвол ҳокимону лашкаркашон хуб истифода бурда, меҳостанд, ки истиқлол ба даст оранд. Дар натиҷа соли 785 фармондеҳи артиш Ан Лу-шан ба муқобили император шӯриш



Расми 14. Деҳани Чин

бардошт. Дар ин шӯриши зиддиҳукуматӣ лашкари 120-ҳазор-нафара иштирок кард. Соли 786 ба Ан Лу-шан муяссар гардид, ки ҳар ду пойтахти империя — шаҳрҳои Чанъан ва Лоянро ишғол намояд. Император мачбур шуд фирор кунад, вале ӯ соли дигар ба пойтахт баргашта, шӯриши Ан Лу-шанро бо ёрии қабилаҳои бодиянишини зархарид, ки дар байни онҳо теъдоди ўйғурҳо бештар буданд, пахш кард. Сипас, дар ҷануби мамлакат ҳам шӯришҳо ба амал омаданд, вале мисли шӯриши Ан Лу-шан шикаст хӯрданд.

Шӯриши Хуан Чао. Баъди қариб 100 соли шӯриши Ан Лу-шан солҳои 875–884 дар Чин бо сабаби қашшоқию беадолатӣ шӯриши калонтарини деҳқонон ба амал омад, ки сарвари он ду-кандори намакфурӯш Хуан Чао буд. Шӯриши мазкур аввал дар музофотҳои Шандун ва Хэбей сар зада, баъд ба Чини Марказӣ ва музофоти Хэнан роҳ меёбад. Соли аввали шӯриш сафҳои он то 100 ҳазор нафарро ташкил мекард. Баъд шумораи шӯришиён афзуда, соли 880 ба 250–300 ҳазор нафар расид.

Баъд аз забти Чанъан Хуан Чао худро императори деҳқо-нони Чин эълон кард. Ба анъанаи чинӣҳо пайравӣ карда, Хуан Чао тахаллуси императории «Да Тси»-ро қабул кард. Ӯ эълон дошт, ки император ғайр аз пуштибонӣ кардани халқи одӣ кори дигар нахоҳад кард. Хуан Чао, ки қароргоҳаш дар Чанъан буд, вазифаи императории Чинро ҳамагӣ ду сол иҷро кард. Соли 884 императори сулолаи Тан бо ҳамроҳии анбӯҳи бузурги ўйғурҳо,

тангутҳо ва қабилаҳои дигари бодиянишини шимолу ғарб ба пойтахт баргашта, шӯриши Хуан Чаоро бераҳмона пахш кард. Роҳбари шӯриш Хуан Чао аз Чанъан фирор карда, ба Хунан рафт ва дар он ҷо худкушӣ кард.

Барҳам хӯрдани империяи Тан. Сарфи назар аз ин ки сулолаи Тан шӯриши деҳқононро торумор кард, империяи таназзулфтои онҳо дигар ба худ омада натавонист. Императорони Тан баъд аз шӯриши деҳқонон боз чандин соли дигар ҳукмронӣ карда бошанд ҳам, ҳокимияти онҳо тамоми Чинро фаро нагирифт. Дар ибтидои асри X дар шимол давлати бузурги Кидониён ташкил шуд. Давлати нав, ки Ляо ва пойтахташ Янтсзин ном дошт, қаламрави бузургро дар бар мегирифт. Императорони Ляо Манҷурия қисми Муғулистон ва як қисми шимоли Чинро ишғол карда буданд.

Империяи Тан соли 907 барҳам хӯрдааст. Баъди барҳамхӯрии империяи Тан Чин дар тӯли даҳсолаҳои зиёд дар ҳолати парокандагӣ қарор дошт.



Расми 15. Императори охири сулолаи Ли Ши-мин

Таъсиси империяи Сун. Тахминан баъди 50 соли барҳамхӯрии империяи Тан, Чин дар ҳолати таназзул ва парокандагӣ қарор дошт. Хоҷагии он ақиб рафт. Аз парокандагии Чин махсусан соҳаи кишоварзӣ зарари калон дид, вале дар миёнаҳои асри X ҳунармандию кишоварзӣ ва тичорати мамлакат пеш рафт. Чандин ҳокими вилоятҳо ва лашкаркашон кӯшиш ба харҷ доданд, ки ҳокимияти Кидониёнро барҳам зада, Чинро ба зери ҳокимияти худ дароранд. Яке аз чунин шахсҳо лашкаркаши Чини Шимолӣ Чжао Куан-ин — асосгузори сулолаи Сун буда, дар якчанд муҳорибаи Кидониёнро мағлуб карда,

империяи Сунро таъсис дод. Пойтахти империя аввал шаҳри Биян буд, ки ҳоло Кайфон ном дорад, вале дар охириҳои мавҷудияташ ба шаҳри Ханчжоу кӯчонида шуд.

Иқтидори империяи Сун. Шоҳҳои сулолаи Сун бар зидди ҳокимони саркаши Чин муддати дурудароз мубориза бурданд, вале ба онҳо муяссар нашуд, ки тамоми вилояту музофотҳои Чинро ба зери ҳокимияти худ дароранд. Ҳокимони вилоятҳои ҳокимияти сулолаи Сунро эътироф накарда, оғиста-оғиста давлатҳои мустақили худро ташкил мекарданд. Қабилаҳои турк, муғул ва ӯйғурҳо ҳам ба императори Сун итоат намекарданд, вале оқибат ба ӯ муяссар шуд, ки на танҳо ӯйғурҳо ва кидониён, инчунин қаламрави Аннамо ба худ тобеъ кунад. Ҳукумати сулолаи Сун бо мамлакатҳои Осиёи Марказӣ, Ҳиндустон, Сиам ва Корея муносибатҳои тиҷоратӣ дошт.

Ба ҳар ҳол, империяи Сун нисбат ба империяи Тан заифтар буд, аз ин рӯ ба мамлакати пурзӯри воҳид табдил наёфт.

Анҷоми ҳукмронии сулолаи Сун. Агар ислоҳоти пешниҳодкардаи Ван Анши дар Чин пурра татбиқ мешуд, шояд империяи Сун умри зиёдтар медид. Дар оғози асри XII хатари аз тарафи қабилаҳои шимолӣ забт кардани Чин ба миён омад. Барои нисоти ҳокимияти худ императорони Сун маҷбур шуданд, ки соли 1126 пойтахти мамлакатро ба Ханчжоу кӯчонанд.

Дере нагузашта сулолаи Сун аз заминҳои Чини Шимолӣ маҳрум шуд. Ин минтақа ба ҳайати давлати навоҳ дохил гардид, ки он номи Тзинро гирифт. Ба Тзин қаламрави давлати Кидониён низ дохил гардид.

Мавқеи ҳукмронии сулолаи Сун ба қуллӣ танг карда шуд. Дар қаламрави хурди Чини Чанубӣ империяи Сун то соли 1279 вучуд дошт. Ҳамон сол империяи Сунро набераи Чингизхон Хубилай забт карда, бо номи Юан давлати худро таъсис дода, ба сулолаи навоҳ императорони муғулии Чин асос гузошт.

Савол ва супоришҳо

1. Парокандагии Чини асрҳои V ва VI-ро шарҳ диҳед.
2. Дар бораи заминдорӣ Чини давраи парокандагии он чӣ гуфта метавонед?

3. Дайрҳои буддой чӣ хел муассиса буданд?
4. Давлати Суй кай ва чӣ тавр таъсис ёфта буд?
5. Дар бораи канда шудани Чўйи Бузурги Чин дар байни дарёҳои Хуанхэ ва Янтси нақл кунед.
6. Империяи Суй кай ва чӣ тавр барҳам хӯрд? Онро кӣ соҳибӣ кард?
7. Империяи Тан кай ва чӣ тавр таъсис ёфтааст?
8. Дар бораи шӯриши деҳқонон дар зери роҳбарии Хуан Чао ба ҳамдигар савол диҳед.
9. Империяи Тан кай ва чӣ тавр барҳам хӯрд?
10. Империяи Сун кай таъсис ёфтааст ва асосгузори он кӣ буд?
11. Императорони сулолаи Сун ба давлати худ кадом музофотхоро муттаҳид намуданд?
12. Империяи Сун чаро ва кай барҳам хӯрд?

§ 5. ЧОПОНИ САМУРАЙҲО ВА СЁГУН

Соҳти авлодӣ. Чопон дар асрҳои III–VII аз ҷамоаи ибтидоӣ ба соҳти авлодӣ гузашт. Ин вақт иттифоқҳои қабилаҳо ҳам ташкил ёфтанд. Сардори хонадони пуркувваттарин унвони «сумэраги», яъне номи императорро мегирифт. Пешвоёни қабилаҳо низ бо ҳамин унвон мушарраф гардонида мешуданд. Сумэраги дар як вақт ҳам пешвои қабила, ҳам фармондеҳи олии артиш, ҳам сардодхоҳ ва ҳам саркоҳини динӣ буд.

Ашрофони авлодию қабилавӣ ба давлати воҳид ва император эҳтиёҷ доштанд, вале дини сантоия имконият наметод, ки ин давлат бо роҳи зӯрӣ ба вучуд биёяд. Барои ташкили давлати ягонаи Чопон зӯриро кор фармудан лозим буд, лекин ин дин зидди зӯроварӣ мебаромад. Бинобар ин онҳое, ки мехостанд давлати воҳиди Чопонро ташкил бидиҳанд, пайравони ҳамин дин шуданд.

Ҳокимияти Сога. Дар охирҳои асри VI хонаводаи Сога, ки пайрави дини буддоия буд, бар хонадону қабилаҳои дигари пурзӯр ғалаба карда, давлати воҳиди Чопонро таъсис дод. Оғози асри VII шоҳзода Сётоку-тайси (572–621), ки аз хонадони Сога буд, «Чадвали 12 рутба» ва «Қонуни 17 модда»-ро эълон кард. Ин санадҳо аз нишондодҳои буддоию таълимоти Конфутсий (файласуфи Чини қадим) дар бораи номахдуд будани

ҳокимияти мутлақ сарчашма мегирифтанд. Ҳамин тариқ, хонадони Сога дар Чопон ба ҳокимияти мутлақ асос гузошт. Шохзода Сётоку-тайси ва хонадони ӯ давлати Чопонро мутобиқи чадвали қонуни номбурда идора мекарданд.

Дар миёнаҳои асри VII хонадони Сога мақоми роҳбарикунандаи худро аз даст дод. Соли 645 дар натиҷаи табаддулот аксари аъзои ин хонадонро хонадони дигар нест кард. Ба тахту тоҷи хонадони Согаи барҳамхӯрда Кару ном намояндаи Сумэраги соҳиб шуда, бо номи Котоку ба тахти ҳокимият нишаст. Замони ҳукмронии ӯро «Пайка» меномиданд, ки ин сабаб дорад. Табаддулоте, ки Котокуро ба сари ҳокимият овард, «табаддулоти Пайка» ном гирифтааст.

Баъди табаддулоти Пайка Чопон ба давраи нави таърихи худ дохил шуд. Шохҳои Сумэраги ба Корея таҳдид карда, дар мамлакат ислоҳот гузарониданд. Сардори давлатро «император» меномиданд. Ӯ унвони дигар ҳам дошт — «Писари



Расми 16. Ибодатгоҳи шаҳри Нораи Чопон

Осмон». Дар назди ӯ барои идора кардани мамлакат Шӯрои давлатӣ ташкил карда шуд, ки ба он сардори идора роҳбарӣ мекард. Чопон ба вилоятҳо тақсим карда шуд. Онҳоро ҳокимон идора мекарданд. Вилоятҳо аз ноҳияҳо иборат буданд.

Хонадони Фудзивара. Ҳокимияти хонадонии Сумэраги ҳам мунтазам сушт шуд. Муборица барои ҳокимият дар байни хонадонҳои музофотҳои гуногуни Чопон авҷ гирифт. Дар ин муборица хонадони Фудзивара дастболо шуд. Аз ҳамин сабаб дар ҳукумати марказӣ мансабҳои муҳимми давлатӣ ба аъзои ҳамин хонадон тааллуқ доштанд. Ҳамин тариқ, дар мамлакат хонадони Фудзивара ҳукмрон гардид. Хонадони император дар амал аз қорҳои давлатӣ дар қанор монд.

Дар асрҳои IX–XI заминҳои давлатӣ ба заминҳои мулкҳои хурд мубаддал гардиданд. Тақсими анъанавии онҳо қатъ гардид. Заминҳои хусусию ибодатгоҳҳо зиёд шуданд. Хариду фурӯши замин ва парвариши шолӣ васеъ гардид. Шолӣ ба Чопон аз Корея оварда мешуд. Бо мурури замон мулкҳои бузурги хусусӣ ба вучуд омаданд. Дар байни мулкдорони қалони хусусӣ муборица барои ба даст овардани заминҳои мулкдорони дигар аз нав авҷ



Расми 17. Либоси қангии самурай

гирифт. Баъзе соҳибони мулкҳои қалон меҳостанд, ки аз зери ҳокимияти марказӣ баромада, давлати мустақили худро таъсис диҳанд. Ҳокимияти марказии Чопон дигар қудрат надошт, ки пеши роҳи ин зухуротро гирифта тавонад.

Самурайҳо. Заминдорони Чопон ба чанд гурӯҳ тақсим мешуданд. Заминдорони қалон **хонкэ** ном доштанд. Онҳое, ки дорои мулки хурдтар буданд **реке** номида шудаанд. Ин заминдорон тобеи заминдорони қалон буданд. Заминдорон сарбозони худро доштанд, ки онҳоро **самурайҳо** мегуфтанд. Заминдорон ба самурайҳо ба ивази хизмат қитъаи замин меоданд.

Як қисми самурайҳо ба ашрофи дорои мулкҳои наҷандон калон табида меёфтанд, вале қисми дигари онҳо ҳамин тавр сарбозони касбӣ монданд. Ин самурайҳо замин надошта, аз ҳисоби хӯчаин ва ғаниматҳои аз ҷанг бадастовардашон зиндагӣ мекарданд.

Сёгун. Дар асри XII ҳокимияти марказии Ҷопон муқаррар гардид, ки онро «микадо» меномиданд. Микадо соҳиби олии замин эълон карда шуд. Дар натиҷаи ҷангҳои байниҳамдигарии мулкдорони калон дар нимаи дууми асри XII ҳокимияти император ягон қудрате надошт. Ҳокимияти дунявӣ ба дасти ашрофони пурзӯр — «сёгун», ҳокими олии Ҷопон гузашт. Ин ҳокимият дар мамлакат соли 1192 барпо шудааст. Асосгузори ҳокимияти сёгун Миномото Ёритомо ном ашрофи шимолии Ҷопон мебошад. Ё бо ёрии самурайҳо ашрофи дигар мамлакат, аз ҷумла рақибони пурзӯри худ Тайро Ёиёморио мағлуб карда, пойтахти император — шаҳри Киото ро ишғол намуд. Ҳамин тариқ, дар Ҷопон ду сулола дар як вақт ҳукмрон шуд — сулолаи микадо (император) ва сулолаи сёгун (Миномото), ки ҳокими олии буд. Ё императорро дар дарбораш — шаҳри Киото гузошта, худаш ба қалъаи Кимакура рафта, давлатро аз номи император идора мекард. Миномото Ёритомо асосгузори сёгуни аввалини Ҷопон буд.

Савол ва супоришҳо

1. Сохти авлодии асрҳои III–VII Ҷопонро чӣ хел дарёфтанд?
2. «Сумэрагӣ» чӣ маънӣ дорад?
3. Чаро ашрофон ба давлати воҳид ва император эҳтиёҷ доштанд?
4. Дар бораи авлоди Сумэрагӣ нақл кунед.
5. Дар бораи шоҳзода Сётоку-тайси ҷиро медонед?
6. Дар Ҷопон киро «Писари Осмон» меномиданд?
7. Дар замони ҳукмронии Котоку масъалаи замин чӣ тавр ҳал карда шуд?
8. Дар бораи авлоди Фудзивара маълумот диҳед.
9. Самурайҳо кистанд?
10. Моҳияти «сёгун»-ро шарҳ диҳед.

§ 6. ЗУҲУРИ ДИНИ ИСЛОМ ВА ТАЪСИСИ ХИЛОФАТИ АРАБ

Ҳичрати Мухаммад. Дар аввал ашрофи қабилаҳои араб ба икдоми Мухаммад ба назари нобоварона ва ҳатто душманона нигариста, аз дину худоҳои сершумори авлодиву қабилавии худ даст намекашиданд. Қурайшиҳо ҳатто Мухаммад ва пайравони ӯро куштани ҳам буданд. Барои ҳамин ӯ соли 622 маҷбур шуд, ки аз шаҳри Макка ба шаҳри дигари арабии Ясриб ҳичрат, яъне сафар кунад, ки ин сафар дар таърихи дини ислом ҳамчун ҳичрати Мухаммад пайғамбар аз Макка ба Мадина машҳур аст.

Баъди ба Ясриб ҳичрат кардани Мухаммад дар он ҷо обрӯю эътибори ӯ ва дини ислом боз ҳам баландтар шуд. Шаҳри Ясриб номи «Мадинат-ун-набӣ», яъне «шаҳри пайғамбар»-ро гирифт. Соли ҳичрати Мухаммад оғози зуҳури дини ислом ва солшумории нав — солшумории мусулмонии ҳичрии қамарӣ муқаррар гардид.



*Расми 18. Бадавиён ҳангоми
лашкаркашӣ*

Дар Мадина ба Мухаммад муяссар шуд, ки мардуми зиёдро ба дини ислом ҷалб намояд. Баъди чанде ӯ бо ҳамроҳии ёронаш ба Макка лашкар кашида, онро ҳам ба худ тобеъ кард ва қурайшиҳову қабилаҳои дигари

Макка дини исломро қабул карданд. Дини исломро қабул кардани мардуми Макка ғалабаи муҳимтарини Мухаммад ва ёрони ӯ буд. Аз ин вақт сар карда дини ислом мунтазам дар тамоми нимҷазираи Арабистон паҳн шудан мегирад.

Моҳияти дини ислом. Китоби муқаддаси дини ислом Қуръон мебошад, ки маънояш «Китоби хониш» аст. Дар ин китоб таълимоти ислом, арзишҳои ахлоқӣ ва тамоми суннатҳои дигари дини ислом инъикос гардидаанд.

Давраи Хилофати Араб. Таърихи Хилофати Араб ба чор давра тақсим мешавад. Давраи аввали он аз соли 632 то соли 656-ро дар бар мегирад. Дар ин давра хилофатро Абубакр, Умар ва Усмон идора кардаанд ва пойтахти он шаҳри Мадина буд. Давраи дуюми он ба солҳои ҳукмронии Алӣ, яъне солҳои 656–661 рост меояд. Ин вақт пойтахти Хилофат аз Макка ба Куфа кӯчонида мешавад. Давраи сеюми Хилофати Араб аз соли 661 то соли 750 давом карда, онро сулолаи Уммавиён идора мекард. Аз ин рӯ, онро Хилофати Уммавиён меноманд. Пойтахти ин хилофат шаҳри Димишқи Сурия буд. Солҳои 750–1055 давраи чоруми Хилофати Араб аст. Дар ин давра дар хилофат сулолаи Аббосиён ҳукмронӣ кардааст. Аббосиён шаҳри Бағдодро пойтахти давлати худ қарор доданд. Аз ин рӯ, Хилофати сулолаи Аббосиёнро Хилофати Бағдод ҳам меноманд.


Лашкаркашиҳои халифаҳои аввалин. Абубакр халифаи аввалини Хилофати Мадина буд. Ӯ гарчанде ҷидду ҷаҳди зиёд ба харҷ дод, вале натавонист, ки ҳамаи қабилҳои нимҷазираи Арабистонро ба давлати худ тобеъ кунад. Гузашта аз ин, ханӯз қабилҳои зиёди он дини исломро қабул накарда буданд. Бо вучуди ин Абубакр дар ин роҳ кӯшишу ғайрати зиёд сарф карда, бар зидди пешвоёни саркаши қабилҳои араб ва империяи Византия саҳт мубориза бурд.

Кори оғозкардаи Абубакрро халифаи дуюми Мадина Умар ибни Хаттоб давом дод. Дар зарфи 10 соли ҳукмронииаш (634–644) ба ӯ муяссар гардид, ки тамоми нимҷазираи Арабистонро зери итоати худ дароварда, ба лашкаркашии берун аз хоки Арабистон шурӯъ кунад.

Умар бо сардории Халид ибни Валид дастаи калони сарбозони саворанизомиро ба шаҳри Димишқ фирестод. Ин даста аввал Гутро ишғол карда, баъд



*Расми 19. Араби
уштурсавор*



Расми 20. Хонаи Каъба

Димишқро муҳосира кард. Ин муҳосира қариб 6 моҳ давом карда, бо таслими Димишқ анҷом ёфт.

Баъди ишғоли Димишқ Халид ҳучуми худро ба қаламрави империяи Византия идома дод. Хатари калонро пай бурда, артиши Византия таҳти роҳбарии император Ираклий дар шимолӣ Сурия ба ҷанг омода гардид. Ҳаёати лашкари Византия аз румиҳо, суриягӣҳо, арманҳо ва халқҳои дигари империя иборат буда, қариб 200 ҳазор нафарро ташкил мекард. Шумораи сарбозони араб бошад, тахминан 24 ҳазор нафар буд.

Арабҳо лашкари Византияро бо фиреб ба дом афтонданд. Пас аз наздикшавии лашкари Византия арабҳо Димишқ ва шаҳру минтақаҳои дар ин ҷо ишғолкардаашонро тарк карда, ба самти дарёи Ярмуки, яке аз шоҳобҳои дарёи Урдун, ақибнишинӣ карданд. Дар ҳамин ҷо 20-уми августи соли 636 задухӯрди ҳалқунандаи арабҳоро византиягӣҳо доир гардид, ки дар он византиягӣҳо пурра торумор шуданд. Онҳо 70 ҳазор касро талаф доданд. Арабҳои Сурия зери роҳбарии малик Ҷабал ибни Айҳам ба тарафи арабҳо гузаштанд.



Расми 21. Саҳифаҳо аз Қуръон

Баъди ин ғалаба арабҳо Димишкро аз нав ишғол карда, Сурияи Шимолиро низ ба даст оварданд. Императори Византия Ираклий дар аснои тарк кардани Сурия хитоб намуд: «Алвидоъ, Сурия! Он чӣ хел мамлакати олиҷаноб аст барои душманони мо!».

Халифа Умар баъди ҷанги дусола шаҳри Байтулмуқаддас ва баъди ҷанги ҳафтсола Қайсарияро, ки онро аз номи Юлий Сезар — Сезария ҳам меномиданд, ишғол кард.

Мухорибаҳои арабҳо дар Ироқ бо лашкари Сосониёни Эрон ба амал омаданд. Ҳангоми ишғоли шаҳри Хира арабҳо аз лашкари Сосониён якҷанд маротиба шикаст хӯрда, маҷбур шуданд, ки ақибнишинӣ кунанд. Сарбозони арабро филҳои ҷангии эрониён ба даҳшат оварданд. Арабҳоро дар ин ҷо эрониҳо шикаст доданд, вале дар охирҳои соли 635 онҳо бар Сосониён пирӯз гаштанд. Соли оянда арабҳо дар муҳорибаи Қодисия лашкари бузурги Сосониёнро торумор карданд. Баъди ин ғалаба роҳи арабҳо ба сӯи пойтахти Сосониён — Тайсафун, ки онро аз сабаби зебоияш *Мадоин* ном мебуданд, кушода шуд. Сокинони он дарвозаҳои шаҳрро ба рӯи арабҳо боз карданд. Қӯшуни Сосониён ба зарбаҳои ҳалокатбори арабҳо тоб наоварда, шикаст хӯрд. Шоҳи Сосониён Яздигурди III ва аҳли дарбораш аз шаҳр

фирор карданд. Арабҳо бо мушкилиҳои зиёд қаламрави бузурги давлати Сосониён, аз ҷумла Персеполис (Тахти Ҷамшед)-ро ба даст дароварданд. Соли 651 Яздигурди III бо дасти осиеббоне дар шаҳри Марв кушта шуд.

Баъди ишғоли Сурия дар тӯли 14 сол лашкари арабҳо барои ишғоли Қафқоз ҷанг карда, оқибат Арманистон ва як қисми Гурҷистонро то шаҳри Тифлис ба даст дароварданд.

Халифаҳои Мадина барои ишғоли Миср ҳанӯз ҳангоми ҷангҳои худ дар Сурия оғоз карда буданд. Ҳамлаи нахустин ба Миср бо сардории Амр ибни Ос соли 639 сурат гирифтааст.

Баъди муттаҳид шудани тамоми нимҷазираи Арабистон талаботи Хилофати Мадина ба маҳсулоти ғаллагӣ чандин маротиба афзуд. Амр ибни Ос маҳз барои ҳамин ба Миср лашкар мекашад. Соли 640 Амр шаҳри Полусийро ишғол карда, аз дарёи Нил гузашт. Баъди ба арабҳо аз Мадина расидани ёрӣ лашкари Амр ибни Ос дар наздикии шаҳри машхури Гелиопол византиягӣҳоро шикаст дод. Ускуфи маҳаллӣ Муқавкис бо

Амр дар бораи таслими қалъаи Бобул қарордод имзо кард. Лашкари арабҳо истилои худро дар Африқо

давом дода, шаҳри Искандарияро, ки дар соҳили ҷанубии баҳри Миёназамин воқеъ аст, ишғол карда, ба Мисри

Шимолӣ ва Либия зада даромад.

Фармондеҳи лашкари арабҳо Абдуллоҳ ибни Саид, ки ҳокими Миср буд, ба қаламрави Тунис ҳамла оварда, византиягӣҳоро дар наздикии қалъаи Субайтла торумор кард.

Ҳамин тавр, арабҳо мулкҳои Византия ва Сосониёро паси ҳам ишғол намуда, дар Осиё ва Африқо қаламрави Хилофати Мадинаро васеъ



Расми 22. Сарбозони араб

мекарданд. Соли 644, баъди аз дасти ғуломи эронӣ кушта шудани Умар, ба тахти Хилофати Мадина Усмон ибни Аффон менишинад. Ӯ ба яке аз духтарони Муҳаммад хонадор шуда буд. Баъди вафоти зани аввалааш Усмон духтари дигари ӯро низ ба занӣ гирифт. Барои ҳамин ҳам Усмонро «Зиннурайн» ё «соҳиби ду нур» меномиданд.

Соли 656 дар Мадина мусулмонҳои аз Куфа, Басра ва Миср гӯё барои ҳаҷ омада бо дастгирии аҳолии маҳаллӣ ба муқобили Усмон шӯриш бардоштанд. Исёнгарон хонаи халифа Усмонро муҳосира карда, ӯро дастгир ва қатл карданд.

Мубориза бар зидди Алӣ. Баъди қатли Усмон ба тахти Хилофати Мадина писарамаки Муҳаммад ва домоди ӯ, яъне шавҳари Фотима — Алӣ ибни Абутолиб нишаст. Бар зидди Алӣ ду гурӯҳи душманонаш мубориза оғоз карданд. Ба гурӯҳи якум хешовандони халифаи кушташуда бо сардории Талҳа ва Зубайр дохил буданд, ки ба онҳо ҳамсари Муҳаммад — Ойиша низ ҳамроҳ буд, вале соли 656 Алӣ Талҳа ва Зубайрро дар наздикии шаҳри Басра торумор кард. Роҳбарони асосии ин гурӯҳ кушта шуда, Ойиша асир афтод. Ин ҷанг «муҳорибаи Уштур» ном мегирад, чунки Ойиша уштурсавор дар он ҳузур доштааст. Ҳамин тариқ, гурӯҳи якуми душманони Алӣ мағлуб шуданд.

Ба гурӯҳи дуҷуми муқобилони Алӣ ҳокими Сурия Муовия роҳбарӣ мекард. Ӯ неруи ҳарбии бузург ва сарвати зиёд дошт. Як қисми қабилаҳои араби Ироқ Муовияро дастгирӣ мекарданд.

Ба тахти хилофат нишаста, Алӣ ваъда дод, ки Арабистонро мисли Умар ҳукмронӣ хоҳад кард. Барои ҳамин ӯ мансабдоронро, ки Усмон таъин карда буд, аз вазифа сабукдӯш карда, заминҳояшонро кашида гирифт. Ин иқдом шумораи душманони Алиро дар тамоми Арабистон боз ҳам зиёдтар кард. Алӣ дид, ки дар ин ҷойҳо дигар такаюҳи он қадар бозътимод надорад, қароргоҳи худро аз шаҳри Мадина ба шаҳри Куфа кӯчонд.

Соли 657 дар мавзеи Сиффин, воқеъ дар соҳили рости дарёи Фурот, дар байни неруҳои Муовия ва Алӣ задухӯрди калон ба амал омад. Дар ин муҳориба ягон тараф дастболо нашуд.



*Расми 23. Зарфи
косибони араб*

Шахсони бонуфуз ба Алӣ пешниҳод намуданд, ки ӯ бояд муҳолифати худро бо Муовия ба таври ошоишта ҳаллу фасл намояд. Алӣ мувофиқи ин пешниҳод амал карда, бо Муовия суҳб баст.

Аз ин кори Алӣ як қисми лашкар ранҷида, ӯро тарк карда, аввал ба Бағдод ва баъд аз он ҷо ба тарафи чапи дарёи Дажла равон шуданд. Шумораи онҳо 12 ҳазор нафар буд. Онҳоро «хаворич», яъне хориҷшудагон меномиданд. Хаворич Алӣ, Муовия ва Амрро кофир эълон карда, бар зидди

онҳо ҷиҳод эълон намуданд.

Алӣ бар зидди хаворич лашкар кашид. Дар сафҳои хаворич калавиш ба амал омад. Як қисми онҳо ба Алӣ пайвастанд. Қисме аз онҳо ба Куфа баргаштанд. Ҳамагӣ 2800 нафар хаворичи густоҳу оштинопазир таҳти роҳбарии Ибни Ваҳҳоб дар муқобили Алӣ, Муовия ва Амр истоданд.

Нерӯҳои Алӣ ва хаворич соли 658 дар Наҳравон дар муқорибаи бузург бо ҳам вохӯрданд, ки дар он Алӣ ғалаба кард, вале баъди ин ҳам онҳо муборизаро бар зидди Алӣ бас накарданд. Соли 661 яке аз онҳо ҳангоми даромадан ба масҷиди Куфа бо ханчари заҳролуд Алиро зада кушт. Бо ҳамин марҳалаи ҳукмронии ҳулафои рошидин анҷом ёфт.

Савол ва супоришҳо

1. Аз ҳарита нимҷазираи Арабистонро ёбед.
2. Пайғамбари ислом кай ва ҷаро аз Макка ба Мадина ҳиҷрат кард?
3. Солшумории ҳиҷриро шарҳ диҳед.
4. Баъди вафоти Муҳаммад мубориза барои гирифтани ҷойи ӯ чӣ тавр сурат гирифт?
5. Дар бораи 4 давраи Хилофати Араб маълумоти мухтасар диҳед.
6. Арабҳо бар лашкари давлати Сосониён чӣ тавр ғалаба карданд?

§ 7. ХИЛОФАТИ УММАВИЁН ВА ХИЛОФАТИ АББОСИЁН

Таъсиси хилофати Уммавиён. Уммавии аввалин халифа Усмон буд. Вориси ӯ Муовия ибни Абусуфиён мебошад. Ӯ соли 660 дар Байтулмуқаддас аз тарафи қабилаҳои содиқи суриягӣ арабӣ халифаи Араб эълон карда шуд. Оғози идораи сулолаи Уммавиён дар Димишқ соли 661, баъди кушта шудани Алӣ ба ҳисоб меравад.

Муовия дар вазифаи халифа зиёда аз 20 сол ҳукмронӣ намуда, ба роҳбари эътирофшудаи ашрофони авлодии Сурия табдил ёфт. Муносибати Муовия ба мардуми Сурия самимонау мусолиҳатомез буд. Аз ҳамин сабаб ӯро дастгирӣ мекарданд.

Халифаҳои Уммавиёно, одатан, ба ду шоха тақсим меку­нанд. Яке аз онҳоро Суфёниён меномиданд, ки ин унвонашон аз номи падари Муовияи I бармеояд. Ба ин шоҳаи Муовия писари ӯ — Язиди I ва набераи ӯ — Муовияи II дохиланд. Шоҳаи дуюм, ки Суфёниёно дар тахту тоҷи хилофат иваз намудааст, бо номи Марвониён маълум аст. Чунин номгузорӣ бо номи халифаи чоруми Уммавиён — Марвон алоқаманд аст.

Ҳукмронии Суфёниён. Муовияи I дар Сурия заминҳои аз Византия ишғолкардари ба даст дароварда, ба заминдори калонтарин табдил ёфт. Хилофати Уммавиён дар замони ҳукмронии Суфёниён лашкаркаширо дар Қарқоз, Осиёи Марказӣ ва Эрони Шарқӣ давом дод. Артиши арабҳо, ки дар Сурия буд, дар мубориза бар зидди Византия истифода мешуд. Ҳамин тариқ, Осиёи Хурд ба минтақаи тохтутози доимии арабҳо табдил ёфт.

Соли 668 арабҳо дар соҳили осиеии халиҷи Босфор пайдо шуданд, вале зимистони қаҳратун, нарасидани хӯроквории аслиҳа ва сар задани бемории вабо ба онҳо талафоти калон ба бор оварданд. Аз ин аҳволи лашкар боҳабар шуда, Муовияи I бо сардории писараш Язид ба он ҷо неруи ҳарбии нав фиристод. Арабҳо бо ёрии ин қувва шаҳри Константинополро муҳосира

карданд, вале онро ба даст дароварда натавонистанд. Баъди якчанд сол арабҳо Константинополро аз нав муҳосира карданд. Шаҳр аз тарафи хушкӣ чунон мустаҳкам буд, ки фатҳи онро имконнопазир мегардонд. Муҳосираи Константинопол қариб панҷ сол тӯл кашид. Оқибат Византия бо ёрии юнониҳо флоти арабҳоро торумор кард.

Ҳангоми лашкаркашии дуҷум арабҳо ҷазираи Кипрро ишғол карда, то халиҷи Босфор ва Шохи Тиллоии наздикии Константинопол расиданд.

Дар замони ҳукмронии Муовияи I хилофати Уммавиён давлати муттаҳид ва мутамарказ набуд.



Расми 24. Киштии арабҳо ҳангоми ҳуҷум

Дар минтақаҳои гуногуни хилофат халифа ноибони худро таъин мекард, вале на ҳамаи минтақаҳо ба ӯ итоат мекарданд. Миср пурра дар ихтиёри Амр ибни Ос буд. Дар Ироқ шиаҳо ва хаворич ҳокимияти Муовияро эътироф накарда, роҳбари олии худ писари

Алӣ — Ҳасанро, ки модараш Фотима — духтари Муҳаммад пайғамбар буд, эътироф мекарданд. Онҳо Муовияро ҷинояткори ҳокимиятро бо зӯрӣ кашидагирифта мешумориданд.

Хаворичро дар Ироқ ва Эрон хуб дастгирӣ мекарданд. Мардуми ин ҷо мартабаи халифа ва имоми шиаро эътироф намекарданд.

Ҷочиаи Карбало. Баъди вафоти Муовия ба тахти хилофати Уммавиён писари ӯ Язид нишаст. Ёро Муовия ханӯз хангоми зинда буданаш вориси худ эълон карда, хост ки ба мартабаи халифаи Димишқ расонад, лекин мувофиқи анъанаи қабилаҳои Макка халифа бояд интиҳоб карда мешуд. Бо ҳамин сабаб ба Язид мерос додани тоҷу тахти хилофат қаҳру ғазаби

тарафдорони ин иқдомро ба вучуд овард. Ба ин иқдом махсусан авлоди Муҳаммад ва Алӣ зид баромаданд. Тазоҳуроти аввалини ошкорои зидди Язид аз тарафи Ҳусайн доир гардид. Ӯ писари дуҷоми Алию Фотима ва набераи Муҳаммади пайғамбар буд. Ҳусайн худро вориси қонунии ҳокимияти олии Хилофати Уммавиён медонист.

Ҳусайн дар Макка аз ҳисоби ҷонибдорони худ дастаи мусаллаҳи 300-нафара ташкил карда, ба Куфа раҳсипор шуд. Ба муқобили Ҳусайн ҳокими маҳаллии Уммавиён – Убайдуллоҳ ибни Зиёд бо лашкари сершумори худ баромад. Ӯ дастаи камшумори Ҳусайнро дар дашти Карбало муҳосира намуд. Дар задухӯрди нобаробаре, ки соли 680 сурат гирифт, дастаи Ҳусайн пурра торумор карда шуда, ҳуди вай ба шаҳодат расид. Ин ғоҷия дар моҳи муҳаррам* ба амал омадааст. Бинобар ин пайравони мазҳаби шиа ҳар сол дар рӯзи шаҳодати Ҳусайн мотам мегиранд.

Хилофати Уммавиён дар аҳди Марвониён. Халифа Муовияи II, ки ба тахти хилофат ба ҷойи Язид нишаст, кори шоёне накарда, дере нагузашта вафот мекунад. Ин хабарро шунида, лашкари Сурия ба Арабистон баргашта, номзиди Марвон ибни Ҳакимро ба вазифаи халифаи Димишқ дастгирӣ кард. Марвон ибни Ҳаким дар маҷлиси ҷонибдорони Уммавиён халифа эълон карда шуд, вале баъди як соли ҳукмронӣ аз бемории вабо вафот кард.

Баъди вафоти Марвон Хилофати Уммавиёнро халифаҳо Абдулмалик ва Волиди I идора карданд. Ҳангоми ба тахти хилофати Уммавиён нишастани Абдулмалик танҳо Сурия ва Миср дар зери ҳокимияти халифаи Димишқ қарор доштанд. Аҳолии Арабистони Ғарбӣ ва Марказӣ, Ироқ ва вилоятҳои шарқии Хилофат ба ҳокими Макка — Абдуллоҳ ибни Зубайр итоат мекарданд.

Соли 691 Абдулмалик бо лашкари худ ба Куфа дохил шуда, Ироқро ба Уммавиён тобеъ гардонд. Соли дигар амалиёти ҳарбии

* Муҳаррам — моҳи якуми солшумории қамарии ҳиҷрӣ.



Расми 25. Дар дорухона

Абдулмалик дар Ҳичоз оғоз ёфт. Ин вақт Ҳичоз дар зери ҳокимияти Ибни Зубайр буд. Ӯ талаб кард, ки ҳоҷиёни ба зиёрати Каъба ба шаҳри Макка омада ба ӯ савганд ёд кунанд. Барои ба Ибни Зубайр берун аз Арабистон пеш бурда натавониستاني таблиғот Абдулмалик муқаррар намуд,

ки ҳоҷиҳо ба ҷойи Макка ба зиёрати Байтулмуқаддас раванд.

Ба муқобили Ибни Зубайр ба Макка аз ҳисоби арабҳои Миср бо сардории Ҳачҷоч ибни Юсуф лашкар фиристода шуд. Ин лашкар баъди муҳосираи панҷҳафтаина Маккаро ишғол кард. Ҳамин тариқ, Ибни Зубайр дар майдони набард ҳалок гардид.

Баъди ҳалок шудани Ибни Зубайр халифа Абдулмалик Ҳачҷочро дар Ироқ ноиби худ таъйин кард.

Забткориҳои Марвониён. Забти шимоли Африқо, ки он чоро арабҳо Мағриб меномиданд, ҳанӯз соли 683 оғоз ёфта буд. Он вақт лашкаркаши араб Уқба ибни Нафис, ки ба дохили Мағриб ба масофаи хеле зиёд даромада буд, ба доми қабилаҳои барбарҳо афтода, ҳалок шуд.



Расми 26. Гунбаз дар меҳроби масҷиди Қубод

Дар охириҳои асри VII лашкари арабҳо аз нав дар Мағриб пайдо шуда, шаҳри Карфағени Тунисро ишғол кард. Дар оғози асри VIII лашкаркаши араб Мӯсо ибни Нусайр ба Африқои Шимоли омада, дар ин ҷо ноиби аввали халифа шуд. Дар зери фармондеҳии Мӯсо ибни Нусайр лашкари арабҳо тамоми Мағрибро ишғол намуда, соли 709 ба сохилҳои уқёнуси Атлантик баромад. Арабҳо дар рафти

ин лашкаркашӣ ба муқовимати саҳти барбарҳо дучор шуда, талафоти калон додаанд.

Баҳори соли 711 Мӯсо ибни Нусайр ба нимҷазираи Пиреней, ки арабҳо онро Андалус меномиданд, ёвари худ Тарикро фиристод. Дар зери роҳбарии Тарик 300 араб ва 700 барбарӣ муттаҳид шуда буданд. Тарик бо лашкари худ ҳамон сол қаламрави зиёди Пиренейро ишғол кард. Соли 712 арабҳо флоти баҳрии худро ба соҳилҳои Пиреней равон карданд. Ин дафъа ба артиши арабҳо ҳуди Ибни Нусайр фармондеҳӣ мекард. Ба ӯ муяссар шуд, ки Андалус ва минтақаҳои дигари Испанияро ишғол кунад.

Арабҳо ҳанӯз аз нимаи дуҷуми асри VII сар карда, дар ҳудудҳои Осиёи Марказӣ пайдо шуданд. Онҳо дар ин давра борҳо ба Бухоро ва шаҳру минтақаҳои дигари Осиёи Марказӣ ҳучум карда, ғанимати зиёди қиматбаҳо ба даст оварда, баъд ба тарафи рӯди Ому ақиб бармегаштанд. Вале дар аввали асри VIII лашкари арабҳо дар зери роҳбарии ноиби халифа дар Хуросон Қутайба ибни Муслим ба ишғоли Осиёи Марказӣ шурӯъ карда, Бухоро, Самарқанд, Хучанд ва шаҳру маҳалҳои дигари онро пайи ҳам ба даст овард. Арабҳо дар зарфи 30 соли аввали асри VIII тавонистанд, ки тамоми Осиёи Марказиро ишғол карда, дар ин ҷо ҳокимияти Хилофати Димишқро барпо намуда, дини исломро паҳн кунанд.

Марвониён Хилофати Димишқро ба шоҳаншоҳии бузурги воҳид табдил доданд.

Шӯриши Абумуслим. Дар замони таназзули ҳокимияти сулолаи Уммавиён ҳаракати озодихонаи халқҳои хилофат авҷ гирифт. Қариб сар то сари онро шӯришҳо фаро гирифтанд. Шӯриши калонтарин дар Хуросон ба амал омад, ки сардори он Абумуслим буд.

Шӯриши Абумуслим соли 747 дар Марв оғоз ёфтааст. Бо даъвати ӯ мардуми Эрони Шимолӣ ва Осиёи Марказӣ ба муқобили ҳокимияти сулолаи Уммавиён бархостанд. Баъдтар шӯриш Эрони Ғарбӣ ва Ироқро низ фаро гирифт. Халифаи

Димишқ Марвони II ба ноиби Хуросон Наср ибни Сайёр супориш дод, ки аз ҳисоби мардуми арабу эронӣ лашкар ҷамъ карда, шӯриши Абумуслимо, ки акнун барои тахту тоҷи Уммавиён хатарнок шуда буд, торумор кунад, вале зӯри ӯ ба ин қор нарасид. Баръакс, ҷангро бохта, маҷбур шуд, ки пойтахти Хуросон шаҳри Марвро тарк карда, ба боқимондаҳои лашкар ба Нишопур равад, то ки аз нав аскар ҷамъ карда, бар зидди Абумуслим муборизаро давом диҳад.

Аз нақшаи Ибни Сайёр бохабар шуда, Абумуслим бо сардории яке аз фармондеҳони беҳтарини худ бар зидди ӯ лашкар фиристод. Қўшуни фиристодаи Абумуслим дере нагузашта дар Нишопур лашкари халифаро торумор кард.

Уммавиён гарҷанде тамоми қувваашонро ғун карда, як маротиба ба шӯришгарон зарба заданд, лекин аз ин зиёд қори дигаре карда натавонистанд. Абумуслим баъди ин шикаст лашкарашро боз ҳам зиёдтару боқувваттар карда, ба ҳуҷуми ҳалқунандаи зидди Марвони II раҳсипор шуд. Марвони II ҳост, ки лашкари Сурияро бар зидди Абумуслим истифода барад, вале он лашкар нисбат ба ҳуди ӯ душманона муносибат кард. Марвони II



Расми 27. Манораи масҷид дар Кайхун (Тунис, асри IX)

ба Миср раҳсипор шуд, вале фармондеҳи Абумуслим — Абдуллоҳ ибни Алӣ бо лашкари бузург ӯро дунболагирӣ карда, то Миср рафт. Дар ин ҷо лашкари халифа ба бадқирдорие муттаҳам шуда, обрӯяш рехт. Халифа соли 750 дар амал бе лашкар монда, ҳост, ки ба Мағриб фирор кунад, вале дастгир ва қатл карда шуд.

Таъсиси Хилофати Аббосиён.

Аз ғалаба бар Марвони II на шӯришгарон, балки Абулаббоси Саффоҳ истифода бурда, соли 750 ба тахти Хилофати Бағдод нишаст ва асосгузори сулолаи нави халифаҳои араб шуд.

Бо амри Аббос аъзои хонадони Уммавиён нест карда шуданд. Аз ин сулола танҳо як нафар — Абдуррахмон ҷон ба саломат бурда, ба Испания гурехт ва соли 756 худро амири Андалус эълон кард.

Аз куштори Абулаббос Абумуслим ҳам наҷот ёфта натавонист. Ба ҷойи он ки ба Абумуслим барои шикаст додани Марвони II миннатдорӣ изҳор кунад, халифаи нав ӯро ба зиндон партофта, баъди чанде қатл кард.

Халифаҳои сулолаи нав аз амаки Муҳаммад — Аббос оғоз ёфтааст. Яъне чун авлоди Алӣ ибни Абутолиб Абулаббос ба хонадони пайғамбари ислом мансуб буд.

Баъди дар назди мардуми Куфа савганд ёд кардан Абулаббос ба шаҳри Анбар рафта, қароргоҳи худро ташкил намуд. Ба ин ҷо аз тамоми ғушаву канори хилофат ҳешу табори ӯ ҷамъ омада, иброз доштанд, ки омадаанд, то ки ба халифаи нав итоат кунанд. Абулаббос 4 сол ҳукмронӣ карда, соли 754 дар синни 30-солагӣ ғавтид. Ҳангоми беморӣ Абулаббос бародари худ Абуҷаъфарро вориси тахту тоҷи Аббосиён эълон кард. Баъди ба тахт нишастан, халифаи нав номи «Мансур»-ро гирифт, ки маънояш «ғолиб» мебошад.

Шаҳри Бағдод. Бағдод аввал «Мадина-ус-салом», яъне «Хонаи сулҳ ва некукорӣ» ном дошт. Ин шаҳрро халифа Мансур соли 762 дар ҷойи деҳаи Сук Бағдод, яъне «Бозори Бағдод» бунёд кардааст. Номи Хилофати Бағдод аз номи пойтахти сулолаи Аббосиён гирифта шудааст.

Бағдод дар соҳили рости рӯди Дачла, шимолтари ҷӯйи қалони Сарат, ки ин дарёро ба рӯди Фурот мепайваст, бунёд гардид. Барои сохтани шаҳри Бағдод бо амри Мансур мардуми Байнаннаҳрайн, Ироқ ва ҳатто Сурияю



Расми 28. Шаҳри Бағдод



Расми 29. Масҷиди Умар — «Қуббат-ус-Сахра»

Эрон маҷбуран ҷалб карда шуда буданд. Шумораи онҳо 100 ҳазор нафарро ташкил мекард. Соли оянда хазина ва идораҳои давлатии Аббосиён аз Куфа ба Бағдод кўчонида шуданд. Сохтмони шаҳри Бағдод соли 766 анҷом ёфт. Атрофи Бағдодро ду девори гирди қалъа ихота мекард. Баъди девор хандаки чуқури пури об мавчуд буд.

Шаҳр чор дарвоза дошт — «Басра», «Хуросон», «Сурия» ва «Куфа».

Шаҳри Бағдод дар асри IX ба яке аз шаҳрҳои калонтарини тичоративу хунармандӣ табдил ёфта, тарафи чапи рӯди Дачларо низ дар бар гирифта, ба маркази асосии фарҳангиву маъмурии хилофат мубаддал гардид. Тамоми хилофати бузург аз тарафи халифаҳои Аббосиён аз ҳамин шаҳр идора карда мешуд.

Шўриши Муқаннаъ. Шўриши Муқаннаъ дар Мовароуннаҳр соли 776 оғоз ёфта, то соли 783 давом кардааст. Ин ҳаракати оммавиرو «шўриши сафедчомагон» номидаанд, зеро ҷонибдорони Муқаннаъ сарулибоси сафед мепӯшиданд.

Муқаннаъ дар аввал ҳам муқобили Абумуслим ва ҳам муқобили Абулаббос буд. Бо сабаби таблиғоти зидди Аббосиён Муқаннаъро халифа Мансур дар Марв дастгир карда, ба яке аз зиндонҳои Бағдод партофт, вале ӯ дере нагузашта, аз он ҷо гу-
рехта, ба Марв баргашт. Баъд аз Марв ба Мовароуннаҳр омада,
мардумро ба муборизаи зидди арабҳо даъват намуд.

Дар ғоибии Муқаннаъ дар Мовароуннаҳр шӯриши сафедчо-
магон васеъ паҳн шуда, қисми зиёди водиҳои Қашқадарё ва За-
рафшонро фаро гирифт. Дере нагузашта, шӯриш ба Бухоро ҳам
омад.

Сабаби дар зери парчами Муқаннаъ муттаҳидшавии мар-
думи Мовароуннаҳр он буд, ки баъди омадани арабҳо мардуми
заҳматкаш озодии худро аз даст доданд. Арабҳо кишоварзон ва
хунармандонро бо андозҳои миёншикан кашшоқ карданд. Ғайр
аз ин, арабҳо аҳолии Мовароуннаҳрро дар сохтмони иншоот,
кандани чӯй, роҳҳо ва қорҳои дигари ҷамъиятӣ бепул истифода
мебурданд.

Муқаннаъ ба Осиёи Марказӣ омада, ба тобеонаш фармуд,
ки дар кӯҳи Санам қалъаи мустаҳкам созанд. Ин фармони ӯ бо
тезӣ иҷро карда шуд.

Халифа Маҳдӣ, ки дар Нишопур
буд, ба муқобили Муқаннаъ арти-
ши сершумору пурзӯри худро са-
фарбар кард. Халифа ба Нишопур
барои он омад, ки дар мубориза бар
зидди Муқаннаъ шахсан роҳбарӣ
кунад. Маҳдӣ аксари фармондеҳони
артишро барои бечуръатию ноухда-
барой аз вазифа сабукдӯш карда,
ба ҷойи онҳо дигаронро таъйин на-
муд. Сарфи назар аз ин, дар ибтидо
ӯ шӯриши сафедчомагонро пахш
карда натавонист. Ба Маҳдӣ лозим
омад, ки барои ин қор ҳафт сол сарф



*Расми 30. Нақшу нигори
манораи масҷиди ал-Ҳаким
дар Қоҳира*

кунад. Дар мухорибаи охирин ҳам шӯришгарон қалъаи худро қахрамонона муҳофизат мекарданд, гарчанде, ки лашкари халифа аз онҳо чандин маротиба зиёд буд.

Вақте ки лашкари халифа қалъаро фатҳ мекунад, Муқаннаъ худро ба даруни оташи танӯр мепартояд ва ҳалок мегардад. Шӯриши сафедчомагон шикаст хӯрд. Ҳамин тариқ, дар Мовароуннаҳр умри ҳокимияти Аббосиён боз якчанд даҳсолаи дигар дароз шуд.

Идораи Хилофати Аббосиён. Хилофати Бағдод давлати исломӣ буд. Мувофиқи қонунҳои мазҳаби сунний халифаи Аббосиён вазифаи имом ва амир, яъне ҳокимияти динӣ ва дунявии хилофатро дар ихтиёри худ дошт. Халифа ҳамчун сарвари мусулмонон, ворис ва муовини пайғамбари дини ислом Муҳаммад ва соҳиби тамоми замин ва сарвати дигари мамлакат ба шумор мерафт. Ҳокимияти халифа номаҳдуд, яъне мутлақ буд. Ноибони халифа дар вилоятҳо аз тарафи халифа таъйин карда мешуданд ва танҳо ба ӯ итоат мекарданд. Азхудкунии андозҳо аз тарафи ноибони халифа кирдори ғайриқонунӣ шуморида шуда, гунаҳкор ба ҷазои саҳт гирифта карда мешуд.

Мансури Аббосӣ номҳои мақомоти ҳокимияти марказӣ ва тарзи идораи хилофатро мисли Сосониён ташкил кард. Доир ба соҳаҳои алоҳида вазоратҳо мавҷуд буданд. Ба вазоратҳо вазирон роҳбарӣ мекарданд. Дар зарфи ним аср ин вазифахоро асосан аъзои сулолаи Бармакиён Эрон иҷро мекарданд. Яке аз вазирон сарвазир шуд. Ӯ ёвари аввали халифа ба ҳисоб мерафт. Сарвазир дар ихтиёри худ дастгоҳи идораи молия, артиш ва муассисаи назорати давлатиро дошт. Сарвазир инчунин муҳри халифаро ихтиёрдорӣ мекард. Ҳамчун соҳиби муҳр сарвазир тамоми ҳокимияти олиро ба худ тобеъ карда буд. Ба амру фармонҳо ва ҳуҷҷатҳои дигари аз ҷониби халифа ба даст расида муҳр мемонд. Барои ба санадҳо паҳш кардани муҳр аз халифа иҷозат намегирсид. Ашроф ва амалдорони эронӣ ҳамин тариқ, тавассути Бармакиён халифаро дар зери назорати худ нигоҳ медоштанд.

Халифа Ҳорунаррашид (786–809) Бармакиёро аз ҳокимият маҳрум ва як қисми онҳоро қатл кард, вале аъзои ин сулола боз муддати дурудароз ба халифаҳои Аббосиён ва давлатҳои Тоҳириён, Саффориён, Ғазнавиён ва Салҷуқиён дар вазифаҳои гуногуни баланди давлатӣ хидмат кардаанд.

Барҳам хӯрдани Хилофати Аббосиён. Аббосиён қаламрави империяи ташкилкардаи Уммавиёро ҳанӯз аз аввали ҳукмронии худ дар дасташон нигоҳ дошта натавонистанд. Барҳамхӯрии Хилофати Бағдод аз қисмати ғарбии он оғоз ёфт. Андалус ба ҳайати Хилофати Бағдод дохил нашуд. Тавре ки зикр гардида буд, дар ин вилоят Абдуррахмон, ки аз таъқиби Аббосиён ба ин ҷо фирор карда буд, Хилофати Қуртубаро ташкил дод. Дар охири асри VIII Мағриб ҳам аз хилофат ҷудо шуд. Онро имоми шиа Идрис забт карда, ба сулолаи мустақили Идрисиён асос гузошт.

Соли 800 ноиби Мағриб Иброҳим ибни Ағлаб Африқои Шимолиро ҷудо карда, подшоҳи он шуд. Қисмати боқимондаи Хилофати Араб то муддати муайян дар ҳайати Хилофати Бағдод монд. Аз байн қариб боз 200 сол сипарӣ шуд. Дар тӯли



Расми 31. Масҷид дар Кайруан (Тунис)

ин давра дар тамоми гӯшаю канорҳои Хилофати Бағдод бар зидди истибдоди Аббосиён ҳаракатҳои халқӣ ба амал омаданд. Ҳаракати хуррамиён ва зинҷҳо калонтарини онҳо буда, ҳокимияти Хилофати Аббосиёнро боз ҳам заифтар гардонд. Музофотҳо ҳам аз тобеияти халифаҳо мебаромаданд. Давлатҳое, ки як вақтҳо аз тарафи Уммавиён забт шуда буданд, аз ҳайати Хилофати Бағдод баромада, давлатҳои соҳибистиқлолро ташкил мекарданд.

Дар миёнаҳои асри IX Миср ҳам истиқлолият ба даст овард. Аз Хилофати Бағдод аввал Хуросон ва сипас Эрони Ғарбӣ чудо шуд. Дар Мовароуннаҳр ва Хуросон аввал давлатҳои Тоҳириён ва Саффорӣён ва баъд давлати Сомониён таъсис ёфт. Дар Фурот давлати мустақили Мавсил пайдо гардид. Дар нимаи дуюми асри X дар Эрони Шарқӣ ва як қисми Афғонистон давлати туркию эронии Ғазнавиён ташкил ёфт. Дар миёнаҳои ин аср дар ихтиёри халифаҳои Аббосиён Арабистон ва як қисми Байнаннаҳрайни атрофи шаҳри Бағдод монду халос.

Соли 1055 Бағдодро туркҳои салҷуқӣ ишғол карданд. Намоёндаи туркҳо Туғрулбек худро султони ин давлати нав эълон кард. Баъди ин дар дасти халифаҳо танҳо вазифаи роҳбарӣ ба дини ислом монду бас. Халифаҳо пойтахти худро ба шаҳри Самираи Ироқ кӯчониданд. Халифаҳои аббосӣ то соли 1258, яъне то ба ин ҷо омадани истилогарони муғул сарвари дини исломро ба уҳда доштанд.

Савол ва супоришҳо

1. Дар бораи рафти таъсисёбии Хилофати Уммавиён нақл кунед.
2. Суфёниён Хилофати Димишкро чӣ тавр идора мекарданд?
3. Оё арабҳо ба ишғоли Константинопол муваффақ шуданд?
4. Дар бораи «фочиаи Карбало» чӣҳо медонед?
5. Марвониён кучоҳоро ишғол карда ба Хилофати Димишк ҳамроҳ карданд?
6. Арабҳо Осиёи Марказиро кай ва чӣ тавр ишғол намуданд?
7. Абумуслим чаро ва бар зидди кӣ шӯриш бардошт?
8. Муборизаи шӯришгарон бар зидди халифа Марвони II чӣ натиҷа дод?

9. Абулаббос кай ва чӣ тавр дар Хилофати Араб ба сари ҳокимият омад?
10. Шӯриши Муқаннаъ кай ва дар кучо оғоз шудааст?
11. Дар бораи сулолаи Бармакиён чӣ суханҳои неқ гуфта метавонед?
12. Дар замони ҳукмронии Уммавиён кадом музофотҳо мустақилият ба даст дароварданд?
13. Хилофати Аббосиён кай ва аз тарафи кадом давлат барҳам дода шудааст?

§ 8. МАДАНИЯТИ ХИЛОФАТИ АРАБ

Дар рушду нумӯи маданияти Хилофати Араб забони арабӣ хизмати бузург кардааст. Тамаддуни ғании Хилофати Араб дар натиҷаи таъсири маданияти халқҳои тамоми музофотҳои он ташаккул ёфтааст. Яъне дар маданияти ин шоханшохӣ, аз як тараф, унсурҳои маданияти Сурия, Эрон, Осиёи Марказӣ, Ҳиндустон, Мағриб, Андалус, Қафқоз ва Византия ва, аз тарафи дигар, фарҳанги нимҷазираи Арабистон таҷассум ёфтааст.

Хатти арабӣ. Дар пешрафти илму фарҳанги Хилофати Араб алифбои арабӣ яке аз унсурҳои асосӣ буд. Дар баробари зуҳури дини ислом дар сар то сари Хилофати Араб ҳуруфи ягонаи арабӣ низ ҷорӣ карда шуд. Бо ин хат ҳам китобҳои муқаддаси дини ислом, ҳам асарҳои илмӣ, ҳам адабӣ иншо шуда, коргузориҳои давлатӣ низ тавассути он сурат мегирифт.



*Расми 32. Номи маҷмӯаи афсонаҳои «Ҳазору як шаб»
дар яке аз дастнависҳои аҳди Мамлукҳои Миср*

Хатти арабӣ аз тарафи рост ба чап навиштаву хонда мешавад. Яке аз сабабҳои зуд паҳн шудани алифбои арабӣ дар тамоми Хилофати Араб он буд, ки Қуръон ва китобҳои дигари дини ислом бо ҳамин хат навишта шудаанд.

Мактаб. Таълими насли наврас, асосан, дар мактабу мадрасаҳо сурат мегирифт. Дар масҷидҳо мактабҳои ибтидоӣ фаъолият мекарданд. Дар ҷойҳои сараҳои ва шаҳрҳо мадрасаҳои сершумор кушода мешуданд. Мадрасаҳо маълумоти миёна ва олии медоданд.

Дар мактабҳои ибтидоӣ, асосан, хондану навиштан ва зарурати дини исломро ёд медоданд, дар мадрасаҳо илмҳои фикҳ, фалсафа, мантиқ, адабиёт, таърих, ҷуғрофия, табиёт, риёзӣ, ҳандаса, нучум ва илмҳои дигарро таълим медоданд. Хатмкунандагони мадрасаҳо дониши баланд доштанд. Як қисми онҳо ба зудӣ ба қатори мударрисҳо, олимони ва шоиру нависандагон дохил шуда, дар пешрафти илму фарҳанги Хилофати Араб саҳми бузург мегузоштанд.

Масҷид. Масҷид ҷойи тоату ибодати мардуми мусулмон ва тарбияи ахлоқи ҷавонону калонсолон мебошад. Дар ҳама ҷойҳои, ки мусулмонон сукунат доштанд, масҷидҳо сохта шуда буданд. Масҷид манораи баланд дошт, ки он барои азон гуфтан, яъне ба намозгузорӣ даъват кардани мусулмонҳо хизмат мекард. Шаҳси ба намоз даъваткунандаро муаззин меноманд.

Ба намозгузорӣ имом роҳбарӣ мекунад. Ҳангоми иҷрои вазифаи худ ӯ аз дигар намозгузoron каме пештар меистад. Шаҳсони вазифаи имомро иҷромекарда дар дини ислом мартабаи баландро соҳибанд. Онҳо баъди намозгузории ҷамоа одатан аз минбар оят мехонанд, аз шариату ахлоқи исломӣ ваъз мегӯянд ва ё амри маъруф мекунанд. Намозгузорӣ мазмун ва ғояҳои шариату ахлоқи исломиро ифода карда, яке аз аркони ин дин аст.

Илм. Пештар византиягӣҳо давомдиҳандагони маданияти юнониҳо буданд. Арабҳо низ бо ҳамин роҳ рафтанд. Олимони хилофат асарҳои олимони Юнони қадимро ба забони арабӣ



Расми 33. «Чангали сутунҳо» дар масҷиди Кордова, Испания. Асри X

тарҷума мекарданд. Барои ин кор онҳо забони юнониро хуб азхуд карда буданд.

Олимони хилофати Араб дар омӯзиши илми аврупоиҳо аз худи онҳо пеш гузашта буданд.

Баъд аз он ки дар Хилофат академияи «Байт-ул-ҳикмат» («Хонаи Ҳикмат») таъсис ёфт, дар он ҷо асарҳои сершумор оид ба илмҳои гуногун ба забони арабӣ боз ҳам бештар тарҷума ва дар қаламрави олами ислом паҳн карда мешуданд, аз ҷумла асарҳои муаллифони юнонӣ, ҳиндӣ, эронӣ, суриёӣ, яҳудӣ. Дар хилофати Араб, аз ҷумла дар Макка, Бағдод, Ҳирот, Димишқ, Бухоро, Самарқанд, Гурганҷ, Марв, Балх, Кордова ва шаҳрҳои дигар марказҳои калони илмӣ мавҷуд буданд. Дар ин шаҳрҳо ва баъзе шаҳрҳои дигари хилофат олимони забардаст ба камол расидаанд. Яке аз онҳо мутафаккир ва табиби тоҷик Абуалӣ Сино (980–1037) мебошад.

Яке аз олимони бузурги хилофат, ки низ тоҷик буд ва дар раvнақии илми кимиё саҳми бузург гузоштааст, Ҷобир ибни Ҳайён мебошад. Ӯ дар шаҳри Тӯси Хуросон таваллуд шуда, ҳамчун олим дар ҳамон шаҳр ба камол расидааст. Ибни

Ҳайёно дар Ғарб Гебер меноманд. Ҳайён дар илмҳои гуногун асарҳои офаридааст, вале асарҳои онд ба кимиё офаридаи ӯ боиси таваҷҷуҳи зиёд гардидаанд.

Оид ба илмҳои гуногун дахҳо олими дигарро ҳам номбар кардан мумкин аст, ки кашфиёти бузург карда, дар хазинаи илми ҷаҳонӣ саҳифаҳои дурахшон боз кардаанд.

Дар байни онҳо Ибни Қутайба, Абубакр Ҷаъфари Наршахӣ, Абучаъфари Табарӣ, Закариёи Розӣ, Ибни Рушд (Аверроэс), Абӯзайди Балхӣ, Насри Ҷайхонӣ, Абурайҳони Берунӣ, Муҳаммад ал-Хоразмӣ, Абунасри Форобӣ ҳастанд, ки як қисми онҳо нияғони халқи тоҷик мебошанд.



Расми 34. Гӯшае аз мақбара – масҷиди Имом Ризо дар Машҳад

Санъати хилофат. Аз байни навъҳои гуногуни санъати исломӣ аз ҳама бештар ҳунари меъморию тасвирий рушд карда буд. Меъморони хилофат аз худ ёдгориҳои бинокории бузург боқӣ гузоштаанд. Онҳо масҷидҳо, қабрҳо, мақбараҳо, ҳаммомҳо, қалъаҳо, қасрҳо ва биноҳои дигари мухташаму зебои ҷамъиятӣ сохтаанд. Аз ёдгориҳои аввалини меъмории Хилофати Араб масҷиде дар Байтулмуқаддас боқӣ мондааст, ки онро Масҷиди Умар меноманд. Ин

масҷид дар замони ҳукмронии Уммавиён соли 686 сохта шуда, ҳашткунҷаи дорои гунбази баланду мухташам мебошад.

Ёдгориҳои санъати Хилофати Арабро дар тамоми музофотҳои он вохӯрдан мумкин аст. Мо онҳоро махсусан дар шаҳрҳои Бухоро, Самарқанд, Хева ва Хўқанд, ки дар Осиёи Марказӣ мебошанд, бештар дида метавонем. Як силсилаи онҳо дар ноҳияи Ҳисор воқеъ буда, аз қалъа, мақбара ва мадрасаҳо иборат аст. Чунин иншооти меъморӣ дар минтақаҳои Кўлобу Вахшон-замини вилояти Хатлон, шаҳру ноҳияҳои Хучанд, Истаравшану Шаҳристон ва Панҷакенти вилояти Суғд мавҷуданд.

Савол ва супоришҳо

1. Макоми забони арабиро дар хилофат шарҳ диҳед.
2. Чаро хоҳишмандони омӯхтани хатти арабӣ дар Хилофати Араб бисёр буданд?
3. Дар бораи мактабу мадрасаҳои хилофат маълумот диҳед.
4. Дар бораи намозгузории мусулмонҳо нақл кунед.
5. Чаро тарҷумонҳои араб китобҳои муаллифони хориҷиро ба арабӣ тарҷума мекарданд?
6. Дар бораи «Байт-ул-ҳикмат» чӣ фикр доред?
7. Ба далели он ки аврупоӣҳо асарҳои Арасту аз забони арабӣ ба латинӣ тарҷума кардаанд, чӣ хел баҳо медиҳед?
8. Дар бораи рушди илм дар Хилофати Араб далелҳо биёред.
9. Дар бораи муваффақиятҳои санъати меъмории ва тасвирии хилофат маълумот диҳед.
10. Оё дар байни олимони забардасти Хилофати Араб тоҷикон ҳам буданд?

§ 9. ДАВЛАТҲОИ ТОҲИРИЁН ВА САФФОРИЁН

Сулолаи Тоҳириён. Асосгузори давлати Тоҳириён Тоҳир ибни Ҳусайн аз ашрофзодагони тоҷики шаҳри Фушанҷи Ҳирот мебошад.

Агарчи Тоҳир асосгузори сулолаи Тоҳириён аст, вале тибқи шаҷараномаи ин сулола пеш аз ӯ нуҳ пушти дигар гузашта будааст.



Расми 35.
Давлати Тоҳириён

Чӣ тавре ки ба шумо аз мавзӯи «Хилофати Аббосиён» маълум аст, халифаҳои Бағдод ба муттаҳидии хилофат ва ба худ тобеъ кардани тамоми музофотҳои он муваффақ шуда натавонистанд. Яке аз чунин музофотҳо Эрон буд. Барои ҳамин онҳо мачбур мешуданд, ки аз ҳокимони бонуфузи маҳаллӣ ёрӣ талабанд. Аҳволи халифа Маъмун (813–833) маҳз ҳамин тавр буд. Тоҳир ибни Хусайн ба халифа ёрӣ расонд, то ки ӯ ҳокимияти худро дар Бағдод нигоҳ дошта тавонад.

Ба ивази хидмати сазовор Маъмун аъзои хонадони Тоҳириёнро дар хилофати Бағдод ба вазифаҳои баланди давлатӣ сарфароз гардонд. Масалан, Мансур ибни Талҳаро ҳокими Марву Хуросон ва Абдуллоҳ ибни Тоҳирро ҳокими вилояти Табаристон таъйин кард.

Солҳои 834–835 дар Систон хушксолии шадид ба амал омад ва мардум ҳоли табоҳ доштанд. Бо амри Абдуллоҳ аз хазинаи давлатӣ ба мардуми гуруснаи ин вилоят 300 ҳазор дирам тақсим карда шуд.

Баъд аз вафоти Абдуллоҳ ба тахти подшоҳии Тоҳириён Тоҳир ибни Абдуллоҳ, ки ўро Тоҳири II ҳам меноманд, менишинад. То ин вақт ҳокимият ва давлати Тоҳириён чунон пурзӯр шуд, ки баъзе аз намояндагонаш дар идораи Хилофати Аббосиён ҳам ширкат меварзиданд. Масалан, халифа Восиқ пешниҳоди Тоҳири II дар бораи додараи — Муҳаммадро ба вазифаи лашкаркаши Бағдод таъйин кардан, бо дилу чон қабул кард.

Тоҳир ибни Абдуллоҳ соли 862 вафот кард ва ба тахти подшоҳии Тоҳириён тоҳирии охирин — Муҳаммад ибни Абдуллоҳ нишаст. Дар ин давра сулолаи дигари тоҷикон, ки Саффорӣён ном дошт, ба майдон баромад. Соли 873 Яъқуб ибни Лайси Саффорӣ пойтахти Тоҳириён — шаҳри Нишопурро ишғол намуда, Муҳаммадро асир гирифт. Ҳамин тариқ, давлати Тоҳириён барҳам хӯрд.

Сулолаи Саффорӣён. Асосгузори давлати Саффорӣён бародарон Яъқуб ва Амр мебошанд.

Падари Яъқуб ва Амр Лайс ном дошта, касбаш саффор (мисгар) буд. Барои ҳамин ҳам ўро аввал Лайси саффор ва баъд танҳо Саффор ном мебуданд. Яъқуб ва Амрро писарони Мисгар номида, номи Лайс аз истеъмоли баромада, бо ҳамин ин сулоларо Саффориён меномидагӣ шуданд.



Таъсиси давлати Саффориён. Давлати Саффориён Хуросони Бузургро дар бар гирифта, пойтахташ шаҳри Систон буд. Тафсили таъсиси ин давлат чунин аст. Соли 851 Солеҳ ном шахс бар зидди Тоҳириён шӯриш бардошта, Систонро ба даст медарорад. Яъқуб ибни Лайс хангоми ин шӯриш дар артиши ӯ хизмат мекард. Бинобар ҳамин сабаб, Солеҳ ба бародарон Лайсҳо дар лашкараш вазифаҳои баландро дод. Онҳо бо ҳамроҳии Солеҳ дар чандин муҳориба ширкат варзида, соҳиби таҷрибаи ғанӣ шуданд. Аз байн чанд сол гузашт. Бо қадом сабабе Яъқуб ва Амр бар зидди Солеҳ исён бардошта, ўро аз ҳокимият маҳрум намуданд ва баъд аз Систон пеш карданд.

§ 10. ДАВЛАТИ СОМОНИЁН ВА ИҚТИДОРИ ОН

Сулолаи Сомониён. Сомонхудодро асосгузори сулолаи Сомониён ном мебаранд. Ў дар нимаи аввали асри VIII умр ба сар бурда, аслан тоҷик мебошад, вале ин сулола аҷдоди пеш аз Сомонхудоти худро ҳам дар хотир дорад. Он аз Баҳроми Чӯбӣ на оғоз ёфта, то ба Тамусоб, Нӯш ва Хомито, ки падари Сомонхудо буд, мерасад. Маҳз дар замони зиндагии Сомонхудо ва писару набераҳои Асад сулолаи Сомониён номдор шудааст.

Сомонхудот ба хотири дӯстии самимона бо Асадибни Абдуллоҳи Қасрии ноиби халифа дар Хуросон писари худро Асад ном гузошт. Асад низ ба халифа ва ноиби ӯ дар Хуросон содиқ буд.

Таъсиси давлати Сомониён. Тоҳириён идораи Самарқандро баъд аз вафоти Нух ба Аҳмад супориданд. Аҳмад нух писар дошт: Наср, Яъқуб, Ҳомид, Исмоил, Асад, Иброҳим, Исҳоқ, Яҳё ва Мансур. Баъд аз вафоти Аҳмад, халифа Насрро ҳамчун сарвари хонадони Сомониён шинохта, ба ӯ ҳукмронии вилоятҳои Самарқанду Фарғонаро супурд. Баъди соли 873 дар Хуросон ба сари ҳокимият омадани Саффориён халифа бо сабабҳои аллакай ба шумо маълум 25-уми июни соли 874 ҳокимияти тамоми Мовароуннаҳрро ба ихтиёри Насри Сомонӣ вогузошт. Пеш аз ин дар Бухоро воқеае ба вуқӯъ пайваست, ки он барои ин қарордоди халифа сабаб шуд.

Вақте ки Хуросон ба дасти Саффориён гузашт, дар Бухоро беҳокимиятӣ ва бенизомӣ ба миён омад. Ба зами ин, гурӯҳи калони мусаллаҳе аз Хоразм ба Бухоро ҳамла оварда, онро талаву тороч кард. Бухороиён Насрро ба ёрӣ даъват карданд. Ба ӯ муяссар шуд, ки ба хоразмиён шикаст дода, дар Бухоро тартибу низоми қатъӣ ҷорӣ намояд.



Расми 36. Девори қадимаи Бухоро



Расми 37. Харитаи давлати Сомониён.

Писари Аҳмад — Исмоил ин вақт волии Бухоро буд. Ў рӯз то рӯз пуқувваттар мешуд. Вақте фаро расид, ки Исмоил дигар ба ҳазинаи бародари худ — Наср хироч наметод. Маҳз бо ҳамин сабаб солҳои 885–888 дар байни бародарон якҷанд маротиба бархӯрдҳои мусаллаҳона ба амал омада, оқибат онҳо ба сулҳу дӯстӣ ва бародарии байниҳамдигарӣ муваффақ шуданд.

Амир Наср 21-уми августи соли 892 аз дунё даргузашт. Бо фармони халифа Исмоили Сомонӣ сарвари хонадони Сомониён эътироф гардид. Ў баҳори соли 893 бо амри халифа ҳокими Мовароуннаҳр таъйин карда шуд.

Дар аввал пойтахти давлати Сомониён шаҳри Самарқанд буд. Дар оғози ҳукмронии худ Исмоил заминҳои туркнишинро аз Тироз ишғол карда, то 10 ҳазор туркро асир гирифта, ба Самарқанд овард. Баъд пойтахтро ба шаҳри Бухоро кӯчонид.

Соли 899 Исмоили Сомонӣ бар зидди Амр Лайси Саффорӣ ба Хуросон лашкар кашида, лашкарашро торумор кард ва ҳудудро асир гирифта, ба халифа супорид. Ба ивази ин корнамоӣ халифа Исмоилро ҳокими Хуросону Мовароуннаҳр таъйин кард.



Расми 38. Мақбараи Мир Сайид Баҳром дар Кармина. Асри X

Идораи давлатӣ. Давлати Сомониён феодалӣ, яъне чомаи ашрофии заминдорон буд. Сардори давлат амир ба ҳисоб мерафт. Амир аз ҷумлаи шахсони маъруфу донишманд шӯрои маслиҳатӣ дошт, ки он ба ӯ тарзу усулҳои самараноки идораи мамлакатро маслиҳат меод.

Сомониён дастгоҳи пурзӯри боэътимоди марказию маҳаллии идораи давлатӣ доштанд, ки онро ҳукумат гуфтан ҷоиз аст. Ҳукумат аз девонҳои зерин иборат буд:



Расми 39. Мақбараи Абулфазл дар Сарахс. Асри XII

1. Девони вазир ё ҳоҷибӣ бузург — ин девон ба ҳамаи девонҳои дигар роҳбарӣ мекард, аз ин рӯ онро девони вазир меномиданд. Шахсе, ки ба ин девон роҳбарӣ мекард, мартабаи нахуствазирӣ ва фармондеҳии лашкарро дошт.

2. Девони соҳибулбарид — масъули идораи алоқа, яъне почтаро ба уҳда дошт, ки он асосан ба ҳукумат ва дарбори амир хизмат мекард.

3. Девони муставфӣ — масъули корҳои марбут ба молия ва даромаду хароҷоти хазина.

4. Девони амидулмулк — масъули идораи корҳои дипломатӣ ва ҳуҷҷатгузории давлатӣ.

5. Девони мухтасиб — масъули корҳои хариду фурӯш, бозорҳо, сангу тарозу, тичорат, хунармандӣ ва танзими корҳои марбут ба ахлоку зарурати дини ислом.

6. Девони мушриф — назораткунандаи корҳои давлатӣ ва даромаду хароҷоти хазинаҳо.

7. Девони соҳибушрот — масъули ҳамаи корҳои марбут ба роҳбарӣ ва таъминоти лашкар.

8. Девони қозӣ — масъули корҳои судӣ ва риояи қонунҳои шариат.

9. Девони мулкҳои давлатӣ — масъули корҳои марбут ба до-роиҳои давлатӣ.

10. Девони вақф — масъули масъалаҳо оид ба масҷидҳо ва молу мулки онҳо, аз ҷумла заминҳои муассисаҳои динӣ.

Ҳоҷиби бузург, яъне сарвазир, сарфармондеҳии лашкарро низ ба уҳда дошт. Вазифаи вазирро ҳамчун анъана намояндагони хонадонҳои маъруфу донишманди тоҷик ба уҳда



Расми 40. Девори Арки Бухоро

доштанд. Абдуллоҳи Чайхонӣ, Абулфазли Балғамӣ ва Утбӣ аз ҷумлаи онҳое мебошанд, ки дар вазифаи вазир ё худ ҳоҷиби бузург дар рушду нумӯи давлати Сомониён хизмати бузург кардаанд.

Соҳтори маъмурии давлати Сомониён. Пойтахти давлати Сомониён шаҳри Бухоро буд. Ин давлат аз ду минтақаи калон — Мовароуннаҳр ва Хуросон, вале ҳудудҳои алоҳидаи он аз ин минтақаҳо ҳам берунро дар бар мегирифт. Ҳардуи онҳо, дар навбати худ, аз вилоятҳои сершумор иборат буданд. Вилоятҳои Мовароуннаҳр бевосита ба ҳокимияти марказӣ итоат мекарданд, лекин вилоятҳои Хуросон ба марказ ба воситаи шаҳри Нишопур тобеъ буданд. Яъне Хуросон аз шаҳри Нишопур идора карда мешуд.

Тичорат. Тичорати дохилӣ ва хориҷии давлати Сомониён низ тараққӣ кард. Дар сар то сари мамлакат марказҳои савдо ба вучуд омаданд. Дар назди ҳар як бозор қорвонсаройҳои сершумор сохта шуда буданд, ки онҳо ба тоҷирону харидорон хидмат мекарданд. Дар қаламрави давлати Сомониён дирҳамҳои хориҷӣ, мусабӣ, муҳаммадӣ ва қитрифӣ дар муомилот буданд.

Саррофон пулҳои тоҷирони хориҷӣ ва дохилиро бо асъори зарурӣ иваз мекарданд.

Дар асрҳои IX–X тоҷирони сомонӣ молҳои худро ба аксари давлатҳои Аврупои Шарқӣ, Шарқи Наздик ва давлатҳои Византия, Чин, Ҳиндустон, Руси Киев ва давлату минтақаҳои дигари Осиё, Африқо ва Аврупо содир менамуданд.

Шаҳрҳои давлати Сомониён. Бухоро, баъди пойтахти давлати Сомониён шудан, ба маркази бузургтарини сиёсӣ, маъмурӣ, ҳунармандӣ, косибӣ, тичоратӣ, илмӣ ва мактабу маориф табдил ёфт.

Роҳу кӯчаҳои Бухоро сангфарш карда шуда, дар маркази он қасри амир, даҳҳо биноҳои ҷамъиятӣ ва мактабу мадрасаҳо қомат рост карда буданд. Дар ин ҷо идораҳои марказии девонҳо, хазинаи давлатӣ ва муассисаҳои дигари марказии давлати Сомониён воқеъ буданд.

Шаҳри дигари бузург ва ободу зебои давлати Сомониён Самарқанд дар чорроҳаи тиҷоратӣ воқеъ гардида буд.

Дар ин давра мисли шаҳрҳои Бухоро, Самарқанд ва Нишопур шаҳрҳои дигари бузурги машҳур бисёр буданд. Марв, Балх, Хирот, Хучанд, Истаравшан ва Ҳулбук аз ҷумлаи чунин шаҳрҳо буданд. Ҳар яки онҳо дар пуриқтидор гардидани давлати Сомониён саҳми сазовор гузоштанд.

Барҳам хӯрдани давлати Сомониён. Амирони охирини сомонӣ барои нигоҳ доштани иқтидори давлати Сомониён коре накарданд. Онҳо ба низоъҳои дарборӣ машғул шуда, беҳабар аз он монданд, ки ҳам кишоварзию ҳунармандӣ ва ҳам тиҷорат таназзул кардааст. Лашкар аз назорати ҳоҷиби бузург баромад. Ба он ашхоси худҳо соҳиб шуданд. Хазинаи амир ҳолӣ шуд. Низоми давлатдорӣ таназзул ёфт. Аз ин қабилаҳои туркии Қарохониён истифода бурда соли 999 бо сардории Насри Илокхон шаҳри Бухороро ба даст дароварданд ва бо ҳамин ба мавҷудияти ин давлат хотима бахшиданд.

Савол ва супоришҳо

1. Дар бораи сулолаи Сомониён чӣҳо медонед?
2. Писарони Асадро ном баред.
3. Тоҳириён ва Саффориён бо Сомониён чӣ тавр муносибат мекарданд?
4. Чаро халифа бештар на ба Саффориён, балки ба Сомониён бовар дошт?
5. Исмоили Сомонӣ дар Мовароуннаҳр кай ва чӣ тавр ба сари ҳокимият омад?
6. Давлати Сомониён кай ва чӣ тавр таъсис ёфтааст?
7. Дар бораи девонҳои давлати Сомониён маълумот диҳед.
8. Ҳоҷиби бузург чӣ вазифаро иҷро мекард?
9. Давлати Сомониён аз кадом воҳидҳои маъмурӣ иборат буд?
10. Бо далелҳо иқтидори давлати Сомониёнро исбот кунед.
11. Шаҳрҳои машҳур ва ободу зебои давлати Сомониёнро ном баред.
12. Давлати Сомониён кай ва чӣ тавр барҳам хӯрд?

§ 11. МАДАНИЯТИ ДАВЛАТИ СОМОНИЁН

Фарҳанги давлати Сомониён дар давраи зуҳури дини ислом ва замони ҳукмронии сулолаҳои тоҷикии Тоҳириён ва Саффорӣён оғоз ёфта, дар замони ҳукмронии Сомониён ба зинаи баланди тараққиёт расидааст. Ба он омилҳои зерин мусоидат кардаанд: 1) маданияти халқҳои Хилофати Араб; 2) забон ва алифбои арабӣ; 3) унсурҳои ахлоқию фарҳангии дини ислом; 4) ташкил ёфтани давлати мутамаркази* Сомониён; 5) тараққиёти касбу ҳунар, кишоварзӣ, истихроҷ ва коркарди маъдан ва тичорат; 6) васеъшавии доираи истифодаи забони тоҷикӣ; 7) таваҷҷуҳи давлат ба мактабу маориф ва илму фарҳанг; 8) ҳамоҳангии манфиатҳои мардум ва давлат.

Ҳар кадоми онҳо тақони алоҳидае буданд, ки якҷоя шуда, фарҳанги пуршухрати давлати Сомониёнро ба вуҷуд оварданд.

Забони тоҷикӣ. Арабҳо дар асри VII Эрони Сосониён ва дар асри VIII Мовароуннаҳрро ишғол намуда, дар ин ҷо дини ислом, алифбо ва забони арабиро паҳн карданд. Дар ин минтақаҳои хилофат забони арабӣ забони давлатӣ, илму адаб ва воситаи муоширати байни одамон шуд, вале бо вуҷуди ин, забони арабӣ забони тоҷикиро пурра аз истеъмол бароварда натавонист. Мардуми Хуросону Мовароуннаҳр аз забони модарии худ даст накашиданд.

Ҳанӯз дар давлати Тоҳириён забони тоҷикӣ дар баробари забони арабӣ забони расмӣ буд. Дар замони ҳукмронии Саффорӣён мақоми забони тоҷикӣ боз ҳам баландтар шуда, аз оғози ҳукмронии сулолаи Сомониён сар карда, пурра ба забони давлатӣ мубаддал гардид, вале забони арабӣ чандин асри дигар забони илм буд.

Мактабу маориф. Давлати Сомониён ба мактабу маориф диққати зиёд меод. Мадрасаҳо мактабҳои миёна ва олӣ буданд.

Он хатмкунандагони мадрасаҳо, ки нисбат ба дигар ҳамсабақон қобилиятноктар буданд, таҳсилро дар мадрасаҳои

* Мутамарказ — дорои маркази ягона, аз як марказ идорашаванда.

машхур давом дода, ба мартабаи баланди илмӣ ноил мешуданд. Аз байни чунин толибилмон мансабдорони баланди давлатӣ, тоҷирон, олимон, мударрисон ва шоиру нависандагон ба воя мерасиданд. Як қисми хатмкунандагони мадрасаҳо дар масҷидҳо ва муассисаҳои дигари динӣ кор мекарданд.

Мадрасаҳои бузург ва беҳтарин дар пойтахти давлати Сомониён — шаҳри Бухоро воқеъ буданд. Барои ба ин мадрасаҳо дохил шудан, ҷавонон аз тамоми ғушаву канорҳои мамлакат меомаданд.

Илм. Дар аксари шаҳрҳои давлати Сомониён, аз ҷумла дар Бухоро, Самарқанд, Балх, Ҳирот, Нишопур, Гурганҷ ва ғайра муассисаҳои калони илмӣ мавҷуд буданд; дар онҳо олимон ба таҳқиқоти илмӣ машғул шуда, асарҳои пурбаҳо меофариданд.

Азбаски олимони машҳури давлати Сомониён ниҳоят бисёранд, мо танҳо теъдоди ками онҳоро ном мебарем.

Таърихнигорон. Абӯбакри Наршаҳӣ бо «Таърихи Бухоро» ва Абуҷаъфари Табарӣ бо «Таърихи пайғамбарон ва шоҳҳо» ё худ «Таърихи Табарӣ»-и худ машҳур мебошанд.

Олимони соҳаи тиб. Закариёи Розӣ муаллифи асарҳои машҳури «Китоб ал-ҷидорӣ ва-л-ҳасба», «Китоби Мансурӣ», «Ал-Ҳовӣ» (иборат аз 20 ҷилд) мебошад.



Расми 41. Манораи калони Бухоро ва мақбараи Исмоили Сомонӣ (асри X)

Абуалӣ ибни Сино бузургтарин олими соҳаи тиб аст. Китоби ӯ «Қонуни тиб» ба аксари забонҳои бонуфузи ҷаҳон тарҷума ва чоп шудааст.

Кимийёшинос. Ҷобир ибни Ҳайён дар масъалаи пайдоиши маъданҳо таҳқиқот гузаронида, аз худ асарҳои сершумори дорой аҳаммияти ҷаҳониро боқӣ гузоштааст.

Ҷуғрофиёшиносон. Асарҳои ҷуғрофиёшиносии машҳур Мансури Марвазӣ «Китоб аз боби хирочи Хуросон», Аҳмади Сарахсӣ «Аз боби баҳрҳо, обҳо ва кӯҳҳо» ва «Ал-масолиқ ва-л-мамолиқ», Абузайди Балхӣ «Тасвири иқдимиҳо», «Намудҳои мамлакатҳо» ва «Таксимоти шаҳрҳо» ин илмро ба зинаи боз ҳам баландтари тараққиёт баровардаанд.

Доир ба илми риёзӣ. Муҳаммад-ал-Хоразмӣ бо асарҳои «Китоб-ул-ҷамъ ва ут-тафриқ ба ҳисоб-ул-ҳинд» ва «Китоб-ул-мухтасар фи ҳисоб-ул-ҷабр вал муқобала» ва Абумансури Балхӣ бо қариб 40 асари илмӣ худ дар пешрафти илми риёзӣ саҳми бузург гузоштаанд.

Абулаббоси Фарғонӣ «Китоб аз боби ҳаракати ҷирмҳои осмонӣ ва маҷмӯи илм оид ба ситораҳо»-ро таълиф намуда, ба ин илм навгониҳои зиёдро ворид намудааст.

Олимони ҳамадон. Ба ин қабил олимон, ки ҳамаи илмҳои замони худро азбар карда, оид ба онҳо асарҳои пурқимат эҷод намудаанд, Абуалӣ ибни Сино, Абунаصري Форобӣ, Абурайҳони Берунӣ, Муҳаммад ал-Хоразмӣ, Закариёи Розӣ, Абулвафои Ҷузҷонӣ, Абузайди Балхӣ ва Муҳаммади Наршахӣ дохиланд. Бо вучуди ҳамадон будан, ҳар кадоми онҳо дар илмҳои алоҳида мақоми хосса доранд. Ин аст, ки Абуалӣ ибни Сино дар илми тиб машҳури олам шудааст, Абунаصري Форобиро аз бузургтарин файласуфи Шарқ эътироф кардаанд, Муҳаммад ал-Хоразмӣ поягузори яке аз қисмҳои илми риёзӣ — алгебра мебошад. Хуллас, ҳар кадоми онҳо дар илм нақши бузург гузоштаанд.

Сардафтари адабиёти классикии форсу тоҷик Абуабдуллоҳи Рӯдакӣ адибони номии давраи Сомониёнро сарварӣ мекард. Ӯ сармади шеър ва барои ҳама шоирони форсу тоҷик устод ба ҳисоб меравад.

Шоири дигари бузурги форсу тоҷики замони Сомониён Абулқосим Фирдавсӣ мебошад. «Шоҳнома»-и безаволи ӯ аз беҳтарин асарҳои ватанпарастӣ мебошад. Шоҳбайтҳои алоҳидаи ин асари беназир ба ганҷинаи панду ҳикматҳои бузургони ҷаҳон ворид шудаанд.

Ғайр аз Рӯдакию Фирдавсӣ дар аҳди Сомониён шоирони зиёде дигар зиндагӣ ва эҷод кардаанд. Дар байни онҳо Шаҳиди Балхӣ, Абумансури Дақикӣ, Абулҳасани Марвазӣ, Абушакурӣ Балхӣ, Абулмасали Бухорӣ, Мунтасири Сомонӣ, Муродӣ, Робиаи Балхӣ, Хусравонӣ, Маъруфӣ Балхӣ, Шокири Бухорӣ, Фароловӣ, Мунҷики Тирмизӣ ва боз даҳҳо шоирони машҳур низ буданд, ки дар ташаккули адабиёти форсу тоҷик саҳми бузург гузоштаанд.

Савол ва супоришҳо

1. Кадом омилҳои пешрафти маданияти давлати Сомониёро медонед?
2. Дар бораи мақоми забони форсии тоҷикӣ дар давлати Сомониён чӣ гуфта метавонед?
3. Дар бораи мактаб ва мадрасаҳо маълумот диҳед.
4. Намояндагони барҷастаи илмҳои таърих, тиб, кимия, ҷуғрофия, риёзӣ ва нучумро номбар кунед.

§ 12. ДАВЛАТҲОИ ҚАРАХОНИЁН ВА ҒАЗНАВИЁН

Баъди барҳамхӯрии давлати Сомониён дар ҳудуди ин давлат давлатҳои Қарахониён ва Ғазнавиён таъсис ёфта, замоне арзи вучуд доштанд. Дар давраҳои гуногуни асрҳои XI–XIII қисматҳои алоҳидаи қаламрави собиқ давлати Сомониён ба давлатҳои Салҷуқиён ва Ғуриён низ дохил будаанд.

ДАВЛАТИ ҚАРАХОНИЁН

Таъсиси давлати Қарахониён. Давлати Қарахониён дар охири асри X дар Туркистони Шарқӣ ва Ҳафтрӯд таъсис ёфт, ки асосгузори он Абдулқарими Бӯғроҳон аз сулолаи муғулнажоди туркзабони Қарахониён буд. Ин давлатро аслан ду қабилаи туркӣ — яғмо ва чигил ташкил карда буданд.

Туркҳои қарахонӣ аз соли 992 тохтутози худро ба давлати Сомониён оғоз карда, худӣ ҳамон сол бе муқобилати ҷиддии Сомониён ба Бухоро зада даромадаанд ва онро талаву тороч карда, боз ба ҷову макони худ баргаштанд. Ин замон Сомониён аллақай қудрати ҳимояи давлати худро надоштанд. Ба зами ин муш-кили дигаре ба сари онҳо омад. Писари Сабуктегин — Маҳмуд Хуросонро аз давлати Сомониён ҷудо карда, давлати Ғазнавиёнро таъсис намуд. Душманон ҷашмони Мансур ибни Нӯҳи Сомониро кӯр карда, ба тахти подшоҳӣ бародари ӯ Абдумаликро шинонданд. Дар ҳамин лаҳзаи барои тақдири давлати Сомониён мушқил, соли 999 лашкари Қарахониён дар зери роҳбарии Насри Илокхон ба шаҳри Бухоро зада даромад. Баъди задухӯрди начандон тӯлоние ба Илокхон муяссар шуд, ки шаҳри Бухороро ба даст дарорад. Ин воқеа 23-юми октябри соли 999 ба амал омад.

Бо гирифтани шаҳри Бухоро давлати Сомониён аз байн рафт.

Сулолаи Қарахониён. Баъди ба даст даровардани шаҳри Бухоро Қарахониён ҳокимияти худро охишта-охишта дар қаламрави Мовароуннаҳр васеъ кардан гирифтанд.

Дар идораи давлати Қарахониён ду сулола — «Арслонҳо», яъне «шерҳо» ва «Буғроҳо», яъне «шутурҳо» иштирок мекарданд. Пешвои хонадони «Арслонҳо» Алӣ ва пешвои хонадони «Буғроҳо» Ҳасан буд. Аз ин рӯ, сулолаҳо мувофиқан Алиён ва Ҳасаниён ном доштанд.

Рақобати Алиён ва Ҳасаниён барои ҳокимият дар солҳои 40-уми асри XI ба хонадони Ҳасаниён ғолибият овард. Ба ӯ муяссар шуд, ки қаламрави давлати Қарахониёнро васеъ кунад. Ӯ вилоятҳои Хатлон, Чағониён, Вахш, Ҳафтрӯд, Шош, Чоч, Илок ва Фарғонаро забт кард.

Барҳам хӯрдани давлати Қарахониён. Шоҳони Қарахониён дар асри XII давлати худро аз тохтутози давлати Қарахитоиёни берун аз қаламрави давлати Қарахониён ташкилёфта базӯр ҳимоя карданд. Ин муқовимат зиёда аз ним аср давом карда, давлати Қарахониёнро заиф гардонд. Дар ғарбии давлати



Расми 43. Ҳудуди давлати Қарахониён дар охири асри X

Қарахониён қабилаҳои салҷуқӣ муттаҳид шуда, давлати худро ташкил карданд. Охирҳои асри XII дар ҳудуди давлати Қарахониён сулолаи Хоразмшоҳ низ сар бардошт. Ҳамин тариқ, қисми қаламрави давлати Қарахониёнро аввал Салҷуқиён ишғол намуданд ва баъд дар қисми боқимондаи он давлати Хоразмшоҳ таъсис ёфт.

ДАВЛАТИ ҒАЗНАВИЁН

Таъсиси давлати Ғазнавиён. Соли 963 баъди вафоти Алптегин сарбозони ӯ Сабуктегинро амири Ғазна интиҳоб карданд. Бо вучуди ба амирони Сомониён иттиҳод кардани Сабуктегин дар Хуросон ӯ қариб пурра мустақил буд. Ӯ барои васеъ кардани ҳудуди зери иттиҳод аз Сомониён иҷозат ҳам наменгирд. Ин буд, ки вилоятҳои Хуросонро пайи ҳам ба даст медаровард.

Сабуктегин дар яке аз ҷангҳои зидди ҳокимони саркаши Хуросону Балх ба амири сомонӣ — Нуҳи II ёрӣ ҳам расонд. Нуҳи II барои ин хизмат писари Сабуктегин – Маҳмудро волии Хуросон таъин кард. Баъди вафоти Сабуктегин соли 997 ба тахти Ғазнавиён писари калонии ӯ — Маҳмуд (998–1030) менишинад. Аз оғози ҳукмронии Султон Маҳмуд давлати Ғазнавиён пурра ташаккул ёфта, истиқлолият ба даст даровард.



*Расми 44. Султон
Маҳмуди Ғазнавӣ*

Иқтидори давлати Ғазнавиён.

Султон Маҳмуд дар муддати кӯтоҳ қариб тамоми Хуросонро забт кард. Дар ин кор дар байни Султон Маҳмуд ва халифаи Бағдод якдигарфаҳмӣ ҳукмрон буд. Ҳамин тавр, давлати Сомониёнро аз шимол Қарахониён ва аз ҷануб Ғазнавиён забт карданд. Рӯди Чайхун (Ому) сарҳади ин ду давлат шуд.

Дар 32 соли салтанати Султон Маҳмуд давлати Ғазнавиён давраи тараққиёти худро аз сар мегузаронид. Маҳмуд ба Ҳиндустон 17 маро-

тиба лашкар кашидааст. Лашкаркашиҳои ӯ ба ин мамлакат дар зери шиори пешниҳодкардаи халифа — «ғазавот» сурат мегирифтанд. Барои ҳамин натиҷаи дилхоҳ меоданд. Султон Маҳмуд аввал қисми ғарбии Афғонистон ва баъд Хоразмро забт намуд. Дар соли 1019 аз як лашкаркашии бомуваффақият ба Ҳиндустон 57 ҳазор ғулом ва 350 фил сарвати ғораткардари ба Ғазна овард. Соли 1024 ба Мовароуннаҳр зада даромада, Чағониён, Кубодиён ва Хатлонро ҳам забт намуд. Баъди ин Исфохон, Рай ва вилоятҳои дигари Эронро ба даст даровард.

Давлати Ғазнавиён дар аҳди Масъуди Ғазнавӣ. Султон Маҳмуд соли 1030 вафот карда, ба тахти подшоҳӣ писари ӯ Масъуд менишинад. Дар давраи ҳукмронии Масъуд зиндагии мардуми авом боз ҳам вазнинтар шуд. Дар дастгоҳи давлатӣ ришвахӯрӣ авҷ гирифт.

Ин буд, ки мардум борҳо бар зидди ҳокимияти Масъуд шӯриш бардоштанд. Яке аз чунин шӯришҳо соли 1030 дар шаҳри Тӯс ба амал омад. Вилояту музофотҳои алоҳида аз зери итоати Ғазнавиён мебаромаданд. Соли 1034 Хоразм аз зери итоати Ғазнавиён баромада, бо ҳамроҳии Қарахониёну Салҷуқиён бар зидди Ғазнавиён ба ҷанг даромада, шаҳри Нишопурро ба

даст дароварданд. Соли 1040 Масъуди Ғазнавӣ дар Дандонакон ном маҳаллаи воқеъ дар наздикии Марв аз Салчукиён шикаст хӯрд. Дар ин чанг як қисми аҳолии Нишопур ва Марв Салчукиёро дастгирӣ намуда, ғалабаи онҳоро бар Ғазнавиён осонтар гардонд.

Барҳамхӯрии давлати Ғазнавиён. Дар сулолаи Ғазнавиён ягонагӣ ҳукмфармо набуд. Дар натиҷа Салчукиён бар онҳо паси ҳам дастболо мешуданд. Соли 1041 Масъуд аз тарафи чонибдорони бародараш кушта шуд. Баъди ин Салчукиён Хуросон, Балх ва Ҳиротро бо осонӣ ишғол намуданд. Ин ҳолат дар бораи торафт заифтар шудани давлати Ғазнавиён гувоҳӣ меод.

Вале сабабгори асосии рӯ ба таназзул ниҳодани давлати Ғазнавиён давлати тоҷикии Ғуриён буд. Он борҳо ба лашкарҳои Ғазнавиён зарбаҳои ҳалокатовар задааст. Оқибат соли 1151 лашкари Ғуриён шаҳри Ғазнаро ба даст даровард. Баҳромшоҳи Ғазнавӣ бо аҳли рикобаш ба Ҳиндустон фирор карда, дар он ҷо давлати худро аз нав эҳё намуд. Шаҳри Лоҳурро пойтахти он қарор дод, лекин соли 1186 Ғуриён ин шаҳрро ҳам ба даст дароварданд. Бо ҳамин давлати Ғазнавиён пурра аз байн рафт.



Расми 45. Харитаи давлати Ғазнавиён

1. Баъд аз барҳам хӯрдани давлати Сомониён дар қаламрави ин давлат кадом давлатҳои нав вучуд доштанд?
2. Қарахониён давлати Сомониёро кай ва чӣ тавр барҳам заданд?
3. Давлати Қарахониён кай ва чӣ тавр барҳам хӯрдааст?
4. Давлати Ғазнавиён кай таъсис ёфтааст?
5. Сабабҳои рӯ ба таназзул ниҳодани давлати Ғазнавиёро баён кунед.
6. Давлати Ғазнавиён кай ва чӣ тавр барҳам хӯрдааст?
7. Кадом давлат ба барҳам хӯрдани давлати Ғазнавиён сабаб шуд?

§ 13. ДАВЛАТҲОИ САЛЧУҚИЁН ВА ХОРАЗМШОҲИЁН

Қабилаҳои салчуқӣ. Салчук ном сардори яке аз қабилаҳои бодиянишини турк асосгузори сулолаи Салчуқиён буд. Қабилаҳои салчуқӣ аввал дар даштҳои Зарафшони Шимолӣ, ҷое, ки барои онҳо чарогоҳҳои мувофиқ дошт, сокин буданд. Ин қабилаҳо мувофиқи аҳду паймон сарҳадҳои шимолии Ғазнавиёро аз Қарахониён муҳофизат мекарданд. Ба ивази ин чорвои худро дар чарогоҳҳои шимолии давлати Ғазнавиён мечаронданд. Баъди чанде Султон Маҳмуд ба қабилаҳои салчуқӣ иҷозат дод, ки дар Хуросони Шимолӣ ва вилоятҳои Абеварду Сарахс сокин шаванд. Дар ин ҷо салчуқиҳо бо халқи маҳаллӣ бархӯрдҳо карданд. Барои ҳамин Султон Маҳмуд онҳоро бо зӯрӣ аз чарогоҳҳои Хуросон пеш кард.

Баъд аз вафоти Султон Маҳмуд дар байни Салчуқиёну Ғазнавиён борҳо задухӯрдҳои калони мусаллаҳона ба амал омадаанд. Яке аз ин задухӯрдҳо соли 1035 сураат гирифт, ки дар он Султон Масъуд шикаст хӯрда, вилояти Хуросону пойтахти он шаҳри Нишопурро аз даст дод. Ба Масъуд лозим омад, ки баҳри муборизаи зидди Салчуқиён 5 сол тайёри дида, соли 1040 дар маҳаллаи Дандонакони наздикии шаҳри Марв ба муқобили лашкари Салчуқиён ба ҷанг дарояд, вале ӯ ин дафъа ҳам шикаст хӯрд.

Таъсисёбии давлати Салчуқиён. Баъди мухорибаи Дандонакон ҳам Масъуди Ғазнавӣ ва писари ӯ Мавдуд борҳо бар зидди Салчуқиён ба мубориза бармехестанд, лекин қариб ҳар дафъа шикаст меҳӯрданд. Дар натиҷаи зарбаҳои Салчуқиён ва ҳамлаҳои пайдарпайи шоҳони Ғуриён давлати Ғазнавиён беш аз пеш иқтидорашро аз даст меод.

Давлати Салчуқиён аз тарафи набераи Салҷуқ — Туғрал соли 1037 дар Хуросон, аввал дар ҳудуди давлати Ғазнавиён таъсис ёфтааст. Аввал Туғрал ва баъд Алпарслон ва Маликшоҳ қаламрави давлати Салчуқиёнро васеъ карда, онро ба давлати пурқувват табдил доданд. Қаламрави ин давлат музофотҳои Балх, Тирмиз, Бухоро, Самарқанд, Гурҷистони Шарқӣ, Осиёи Хурд, Сурия, Фаластин ва ғайраҳоро дар бар гирифта буд.

Туғрал шаҳри Райи Эронро пойтахти давлати худ эълон кард. Марв бошад, пойтахти бародараш Чағирбек буд. Халифаи Бағдод ноилоҷ ҳокимияти Туғралро дар қаламрави ишғолкардааш эътироф кард. Дар замони ҳукмронии Алпарслон иқтисоди давлати Салчуқиён афзуд. Ӯ дар дарбор одамони фозилро ҷамъ карда, давлатро ба воситаи тавсияҳои онҳо идора мекард. Яке аз онҳо вазири маъруфи империяи Салчуқиён Низомулмулк буд. Ӯ бо асари худ «Сиясатнома» ҳам машҳур аст.

Вале баъд аз вафоти Маликшоҳ дар хонадони Салчуқиён мубориза барои тоҷу тахти подшоҳӣ торафт шадидтар мешуд. Дар ин мубориза Санҷар, ки ҳокими Хуросон буд, ғолиб омад. Султони нав давлати Салчуқиёнро дар ҳолати заифӣ, вилояту музофотҳо ва ҳокимони онҳоро ба ҳокимияти марказӣ итоатнакунанда дарёфт.



Расми 46. Сарбози лашкари Салҷуқиён



*Расми 47. Кӯзамонаки дав-
раи Салҷуқиён дар асри XIII*

Таксим шудани давлати Салҷуқиён. Давлати Салҷуқиён дар охирҳои асри XI — аввали асри XII дорои масоҳати бузург буд. Соли 1118 ба сари ҳокимият омадани Султон Санҷар ба ду давлат таксим шудани давлати Салҷуқиён рост омад. Ба як қисми он Эрони Ғарбӣ, Ироқ ва Озарбойҷон дохил шуда, пойтахташ шаҳри Ҳамадон буд ва ба қисми дигар Хуросон, Систон, Хоразм ва Мовароуннаҳр тааллуқ дошт. Маркази ин қисмати давлати Салҷуқиён шаҳри Марв мондан гирифт.

Ба давлати Салҷуқиён қабилаҳои қарахитой, ки онҳоро кидониён ҳам меномиданд, муқобилати саҳт нишон медоданд. Соли 1141 дар дашти Катвони наздикии Сомон дар байни лашкарҳои ин ду давлат задухӯрди калон ба амал омад. Дар ин муҳориба Султон Санҷар саҳт шикаст хӯрд. Дар натиҷа Мовароуннаҳр ба дасти Қарахитойён гузашт. Аз ҳамин муҳориба сар карда, ҳокимони хоразмӣ оҳиста-оҳиста аз зери иттиҳоди Салҷуқиён баромаданӣ шуданд, лекин кӯшишҳои онҳо аввал натиҷаи дилхоҳ надоданд.

Барҳамхӯрии давлати Салҷуқиён. Бо вуҷуди ин, империяи Салҷуқиён торафт заифтар шудан мегирад. Қабилаҳои кӯчманчӣ сар бардоштанд. Яке аз онҳо оғузҳо буданд, ки ба муқобили бедодгарии Салҷуқиён шӯриш бардоштанд. Султон Санҷар хост, ки шӯриши оғузҳоро паҳш кунад, вале шикаст хӯрда, ба асорати онҳо гирифтор шуд. Ба ӯ муяссар шуд, ки аз зиндони оғузҳо фирор карда, ба пойтахт — шаҳри Марв биёяд, вале дере нагузашта дар ин ҷо вафот кард. Аксари мулкҳои Салҷуқиён батадрич истиқлолият ба даст дароварданд, ки Хоразм ҳам аз ҷумлаи онҳост.

Давлати Салҷуқиён соли 1194 барҳам хӯрд.

ДАВЛАТИ ХОРАЗМШОҲИЁН

Сулолаи Хоразмшоҳиён. Дар Хоразм ҳамагӣ чор сулолаи Хоразмшоҳиён вучуд дошт, ки аз ҳама маълумтару пурзӯртари онҳо сулолаи Хоразмшоҳиёни Бузург буд. Асосгузори ин сулола Ануштагини Ғалча буд. Ӯ яке аз шахсони обрӯманди Хоразм ба шумор мерафт. Барои ҳамин Маликшоҳи Салҷуқӣ Ануштагини Ғалчаро соли 1077 ҳокими Хоразм таъйин кард. Аз ҳамин вақт сар карда, ӯ «Хоразмшоҳи бузург» ном мегирад. Баъди вафоти Ғалча набераи ӯ Отсиз вазифаи бобои худро идома дод.

Намояндаи дигари Хоразмшоҳиён. Такаш (1172–1200) тамоми чораҳоро андешид, то ки давлати Хоразмшоҳиён пуркуват шавад ва лашкари пурзӯр ҳам дошта бошад. Такаш ба ин мақсади хеш расид. Ӯ дигар ба Қарахитоиён хироҷ намедод. Аз ин рафтори бебокони Такаш Қарахитоиҳо ба ғазаб омада, бар зидди ӯ лашкар кашиданд, вале саҳт шикаст хӯрданд. Бо ҳамин, Такаш Туғрали Салҷуқро шикаст дода, соли 1196 лашкари халифаро низ торумор кунад.

Солҳои ҳукмронии Такаш давлати Хоразмшоҳиён давраи пуриқтидортарини худро аз сар мегузаронд. Дар ин давра кишоварзию хунармандӣ, тичорат ва илму фарҳанги давлати Хоразмшоҳиён пеш рафт.



Расми 48. Бозмондаи қалъаи қадима. Хоразм. Асрҳои IX–XI



Расми 49. Мақбараи Султон Санҷар дар Марв

Муҳаммади Хоразмшоҳ. Баъд аз вафоти Такаш писари ӯ Муҳаммад (1200–1220) ба сари ҳокимият омад. Ӯ ба муқобили Ғуриён, Қарахониён ва Хилофати араб лашкар кашида, ба муваффақияти зиёд ноил шуд. Соли 1203 аввал Хуросону Ҷиротро ишғол кард. Баъд Бухороро ҳам аз қарохитоиҳо кашида гирифт.

Дар замони ҳукмронии Муҳаммад ҳудуди давлати Хоразмшоҳиён ниҳоят васеъ шуд. Он аз шимолии баҳри Хазар (Каспий) то халиҷи Форс ва аз кӯҳҳои Қафқоз то кӯҳҳои Ҳиндукушро дар бар мегирифт. Муҳаммади Хоразмшоҳ подшоҳи ҳамин империяи бузург ва дорои обрӯю эътибори ниҳоят баланд буд, то он дараҷае, ки ӯро Искандари дуюм меномиданд. Вале иқтидори давлати Хоразмшоҳиён дер давом накард. Дар оғози асри XIII давлати Муғул ташкил ёфта, барҳамзанандаи ин давлат гардид.

Савол ва супоришҳо

1. Дар бораи қабилаҳои салҷуқӣ чӣҳо медонед?
2. Муборизаи Султон Масъуди Ғазнавӣ бар зидди Салҷуқиён чӣ тавр анҷом ёфт?
3. Давлати Салҷуқиён кай ва чӣ тавр таъсис ёфт?

4. Давлати Салчукиён кай ва чӣ тавр барҳам хӯрд?
5. Дар бораи сулолаи «Хоразмшоҳиёни Бузург» маълумот диҳед.
6. Текеш барои давлати Хоразмшоҳиён чӣ хизмате кардааст?
7. Дар бораи иқтидори давлати Хоразмшоҳиён дар аҳди Муҳаммад маълумот диҳед.

§ 14. ДАВЛАТИ ҒУРИЁН

Сулолаи Шинасбониён. Сулолаи Шинасбониён аз тоҷикони кӯҳистони Ғури Хуросон буда, асосгузори он Шинасб ибни Хурнак аст. Аз номи ҳамин шахс сулолаи мазкур номи Шинасбониёнро гирифтааст. Давлати ташкилкардаи Шинасбониён дар таърих бо номи Ғуриён машҳур аст. Шаҷараи сулолаи Шинасбониён аз аввали асри VIII оғоз шудааст. Ин вақт Шинасб ҳокими вилояти Ғури Хуросон буд.

Амири аввалини Ғур Фӯлоди Ғурӣ ном дошт. Ӯ ба Абумуслим бар зидди Уммавиён ёрӣ расонда, барои ба сари ҳокимият омадани сулолаи Аббосиён саҳм гузоштааст. Аз ҳамин вақт саркарда, халифаҳои сулолаи Аббосиён дар вилояти Ғур ҳокимиятро ба ихтиёри Шинасбониён супурданд. Дар замони ҳукмронии сулолаи Тоҳириён, Саффориён, Ғазнавиён ва Салчукиён, яъне дар тӯли қариб 300 сол, дар вилояти Ғур сулолаи Шинасбониён ҳокимиятро аз даст надод. Ғазнавиён барои ба худ тобеъ кардани ин вилоят кӯшишҳои зиёд карданд, вале мурode ҳосил карда натавонистанд. Шинасбониён истиқлолияти Ғурро сарбаландона муҳофизат карданд.

Таъсиси давлати Ғуриён. Таъсиси давлати Ғуриён ба номи Изуддини Ҳусайн зич вобаста аст. Ӯ дар охири солҳои 40-уми асри XII ба тахти амирии Ғур нишаста, ин



*Расми 50. Ғиёсиддини Ғурӣ.
Аз «Солномаи Кобул»*

давлатро таъсис намуд. Изуддин ҳафт писари ғайратманд дошт. Онҳо дар пурзӯр ва васеъ намудани давлати Ғуриён заҳмати зиёд ба харҷ додаанд. Ҳар кадомашон сарварию яке аз ноҳияҳои Ғуру Бомиевро ба уҳда гирифта, онро ободу зебо мекарданд ва барои худ пойтахт ҳам месохтанд. Баъд аз вафоти Изуддин писаронаш бо маслиҳат ба яке аз бародарон итоат карда, ўро ҳамчун султон эътироф намуданд.

Султони нахустини Ғури Сайфиддини Сури буд. Ў шаҳри Остияро пойтахти давлати худ интихоб кард. Бародараш, ки



Расми 51. Қутбнамои Деҳлӣ. Баландтарин манораи сангин дар тамоми Ҳиндустон аст, ки бо амри Муиззуддини Ғури сохта шудааст

Қутбиддин ном дошт, ноҳияеро идора мекард, ки ҷойи хушбоду ҳаво буд. Ў дар он ҷо бо номи Фирӯзкӯҳ, шаҳре бино кард. Даре нагузашта, ин шаҳр пойтахти тамоми Ғури ва баъд давлати Ғуриён шуд.

Дар солҳои 60-ум ва 70-уми асри XII давлати Ғуриён вилоятҳои Ғури, Бомиев, Ғарҷистон, Довар, Бӯст, Тулак, Ҳирот, Фушанҷ, Толикон, Андхӯй, Маймана, Форёб, Панҷдеҳ, Марвруд ва Балхро дар бар мегирифт. Султон Сайфиддин дар яке аз ҷангҳои зидди оғузҳо аз дасти як аскарӣ худӣ кушта шуд ва тахти подшоҳӣ ба Ғиёсиддин гузашт. Ў на танҳо ҳудуди давлати Ғуриро аз нав ба даст даровард, инчунин соли 1171 шаҳри Ғазнаро низ аз оғузҳо озод карда, ба бародараш Муиззуддин супорид.

Соли 1192 бародарон Ғиёсиддин ва Муиззуддин ба Нишопур лашкар кашида, онро фатҳ намуда, чанд нафар аз саркардагони Хоразмшоҳиёнро асир гирифтанд. Онҳо соли 1193 шаҳри Марвро низ ба даст дароварданд.

Дар тӯли 10–15 сол бародарон Ғиёсиддин ва Муиззуддин худуди давлати Ғуриёнро хеле васеъ карданд. Он акнун то шимоли Ҳиндустон, сарҳадҳои ғарбии Чин, қаламрави Ироқ, Хуросон ва як қисми Мовароуннахрро фаро мегирифт.

Барҳам хӯрдани давлати Ғуриён. Баъди вафоти бародарон Ғиёсиддин (соли 1203) ва Муиззуддин (соли 1206) давлати Ғуриён рӯ ба таназзул ниҳода, ба қисматҳои алоҳида тақсим шуд. Ғиёсиддини Маҳмуд, ки расман шоҳи нави Ғуриён буд, дар амал ба давлати сетақсимшуда ҳукмронӣ карда наметавонист. Тоҷиддини Юлдуз ном собиқ ғуломи турк аввал шаҳри Ғазна ва баъд чанд вилояти дигари давлати Ғуриёнро ба даст даровард. Собиқ давлати Ғуриён дар байни ин сулолаи туркӣ тақсим карда шуд, вале давлатҳои хурди навташкили ин сулола ниҳоят заиф буда, иқтидори ҳимоя кардани худро надоштанд. Намояндаи охирини сулолаи Шинасбониён Алоуддини Муҳаммад соли 1215 ба Муҳаммад Хоразмшоҳ таслим шуда, ба мавҷудияти давлати Ғуриён хотима гузошт.

Савол ва супоришҳо

1. Чаро халифаҳои Аббосиён идораи вилояти Ғурро ба Шинасбониён супурданд?
2. Изуддини Ҳусайн кӣ буд?
3. Писарони Изуддини Ҳусайн дар ташаккули давлати Ғуриён чӣ саҳме гузоштаанд?
4. Муносибати байни Ғуриён ва Баҳромшоҳи Ғазнавӣ чӣ тавр сурат гирифт?
5. Алоуддин давлати Ғуриёнро чӣ тавр идора мекард?
6. Давлати Ғуриён дар замони ҳукмронии бародарон Ғиёсиддин ва Муиззуддин чӣ гуна тағйир ёфт?
7. Дар бораи барҳамхӯрии давлати Ғуриён маълумот диҳед.

БОБИ II. АВРУПО ДАР АСРҲОИ V–XII

§ 15. ҚАБИЛАҲОИ ОЛМОНӢ ВА ДАВЛАТИ ФРАНК

Асрҳои миёна дар Аврупо бо «муҳоҷирати азими халқҳо» оғоз мегардад. Дар асрҳои IV–VI аввалин шуда, қабилаҳои олмонӣ ба ҳудуди империяи Рим муҳоҷир шуда, ба бунёди давлати худ асос гузоштанд.

Сокиншавӣ ва машғулияти қабилаҳои олмонӣ. Қабилаҳои олмонӣ дар асри I қаламрави байни дарёҳои Рейну Одер ва қисман нимҷазираи Скандинавияро ишғол карданд. Ин сарзамин аз бешаю ботлоқҳои касногузар иборат буда, аҳолиаш бештар дар водии дарёҳои калон ва соҳилҳои баҳри Балтика умр ба сар мебуд. Олмониҳо барои муҳофизат аз тохтутози душманон маҳалли зисти худро бо қўрғонҳо печонида мегиританд.



*Расми 52. Оилаи олмониҳо
дар асрҳои миёна*

Қабилаҳои олмонӣ, асосан, ба чорводорӣ машғул буданд. Таърихнигори Рими қадим Татсит чунин менависад: «Олмониҳо ҳайвоноти гуногунро дӯст медоштанд ва ин сарвати ягонаю муҳимтарини онҳо доништа мешуд». Онҳо аз чорво — гов, гўсфанд, хук ва аз парандаҳо мурғу мурғобӣ парвариш мекарданд.

Олмониҳо заминро бо испор шудгор карда, то бекуват шуданаш мавриди истифода қарор медоданд. Ба ғайр аз

чорводорӣ ва истифодаи замин олмониҳо ба шикору моҳигирӣ ва чамъоварии ҳосили дарахтони хурдӯй, сабзавот, чормағз ва дигар меваҳои ҷангал машғул буданд.

Олмониҳо баъди кашфи оҳан олоти меҳнат ва ҷангию косиби худро аз он месохтанд.

Аз давраҳои қадим сар карда, дар байни римиҳо ва олмониҳо муносибатҳои тичоратӣ вучуд доштанд. Олмониҳо аз римиҳо ҳар гуна маснуоти мисин, шишагӣ, силоҳ, матоъҳои гаронбаҳо ва аспу шарбат харидорӣ карда, ба онҳо ғулом, ҳайвонот, пӯсту пашм ва каҳрабо мефурӯхтанд.

Зиндагии қабिलाҳои олмонӣ. Дар натиҷаи муттаҳид гардидани якчанд хонадон қабिला ба вучуд омада, аз гурӯҳи қабिलाҳо иттифоқи қабिलाҳои олмонӣ ташкил меёфтанд. То ташаккули иттифоқи қабिलाҳо олмониҳо дар хонаҳои дарозрӯяи бомашон бо паҳолу беда пӯшонидашуда зиндагонӣ мекарданд. Дар чунин хонаҳо оилаҳои калони хешу табор умр ба сар мебарданд, вале дар хонаҳои оилаҳои сарватманд бошад, ғайр аз аҳли оила ғуломон ва шахсони озод низ зиндагӣ мекарданд.



Расми 53. Мубориза бар зидди империяи Рим

Қабилаҳои олмониро маҷлиси халқӣ идора мекард. Чунин расм гардида буд, ки ҳамаи мардони калонсоли озод бо даъвати оксақол дар марғзор гирд меомаданд. Маҷлиси халқӣ дорои чунин ҳуқуқҳо буд: ҷанг ва сулҳ эълон мекард, пешвоёни ҳарбиرو интиҳоб менамуд ва ҳар гуна низоъҳои дохилиявландиро ҳаллу ҷасл мекард. Дар маҷлиси халқӣ масъалаҳои меросгузорию падар ба писар низ баррасӣ мешуданд. Одамоне, ки аз майдони ҷанг мегурехтанд, маҷлиси халқӣ онҳоро ба қатл ҳукм мекард. Суханронии сарварон дар маҷлиси халқӣ аз тарафи аъзои қатории қабилаҳо ба тариқи баровардани садои баланд тасдиқ ва рад карда мешуд.

Ашрофони олмонӣ ба тариқи ба онҳо хос, бо карру фарзиндагӣ мекарданд. Ҳавлиҳои боҳашамати онҳо бо деворҳои баланд ихота шуда буданд. Онҳо шумораи зиёди чорво ва заминҳоро дар ихтиёр доштанд. Инчунин, ҳиссаи зиёди маблағи хазинаи қабиларо соҳибӣ мекарданд.

Ҳангоми сар задани ҷанг мардҳо лашкари халқӣ созмон медоданд. Сардорони дастаҳои ҳарбӣ бо шучоати худ аз дигарон фарқ мекарданд. Фармонҳои сардори даста аз тарафи сарбозон бечунучаро иҷро мегардиданд. Сардорони дастаҳо бо ҷанговарони қаторӣ якҷоя хӯрок меҳӯрданд. Ғаниматҳои ҷангӣ дар байни сарбозон тақсим карда мешуданд. Агар дар муҳориба фармондеҳ ҳалок мегардид, лашкари халқӣ созмон медоданд.

Муҳочирати азим. Дар асри IV империяи Рим бо як гурӯҳи қабилаҳои олмонӣ муносибатҳои дӯстӣ ва бо гурӯҳи дигар дар ҳолати ҷанг қарор дошт. Гурӯҳи сеюми қабилаҳо бо даъвати императори Рим дар сарҳад интизори ҳучуми бегонагон буданд. Олмониҳо забт кардани заминҳои ҳосилхезро мақсади асосии худ қарор медоданд. Дар сафи пеш мардони ҷанговар ва аз қафо занон, кӯдакон ва аробаҳои пур аз ҷиҳози хона ва пешо-пеши онҳо рамаи чорво ҳаракат мекард. Сабаби асосии муҳочират аз тарафи Осиё даромадани қабилаҳои кӯчманчии гуннҳо буд. Аз тарси онҳо заминдорон аз макони худ мегурехтанд. Дар натиҷаи ҳучуми гуннҳо қабилаҳои готӣ аз қисмати шимоли

баҳри Сиёҳ ба сӯи нимчазираи Балкан ҳаракат карданд. Дар миёнаҳои асри V Аттил ном шахсе ба ҷанговарони гуннҳо роҳбарӣ мекард. Соли 451 ӯ ба сӯи Галлия ҳаракат намуд, вале дар наздикии шаҳри Труа аз римӣҳо ва иттифоқчиёни онҳо шикаст хӯрд. Бо ҳамин иттифоқи гуннҳо барҳам хӯрд. Империяи Рим заиф шуда буд, аз ҳамин сабаб ба ҳучуми варварҳо истодагарӣ карда наметавонист. Дар натиҷаи ҳучуми варварҳо шаҳрҳои империяи Рим талаву тороч гардиданд, ҳунармандӣ ва тиҷорат рӯ ба таназзул ниҳод. Бандару роҳҳо низ хароб гардиданд.

Ибтидои асри VI қабिलाҳои олмонӣ дар ҳудуди Империяи Ғарбии Рим паҳн гардиданд: вандалҳо — дар шимоли Африко, вестготҳо (готҳои ғарбӣ) — дар Испания, остготҳо (готҳои шарқӣ) — дар Италия, франкҳо — дар Галлия, англосаксҳо — дар Британия. Олмониҳо соли 476 империяи Ғарбии Римро пароканда сохта, давлати худро таъсис доданд.

Хлодвиг — асосгузори империяи Франк. Қабिलाҳои франк то давраи муҳоҷиршавӣ дар поёноби дарёи Рейн сокин буданд. Фармондеҳони ҳарбӣ сарвари иттифоқи қабиларо ба уҳда доштанд. Дар охири асри V сарвари қабिलाҳои франкҳо шахси макқору зирак ва золим аз авлоди Моравия — Хлодвиг буд. Франкҳо дар поёноби дарёи Рейн зиндагӣ кунанд ҳам, диққати онҳоро бештар водӣҳои ҳосилхези Галлияи ҳамсоя ҷалб намуданд. Ҳукмронӣ бар қисмати шимолии Галлия баъди парокандашавии Империяи Ғарбии Рим ба яке аз ҳокимони римӣ гузашт, вале сарвари қабिलाҳои Франк — Хлодвиг бо сарварони қабिलाҳои дигар иттифоқ баста, ба Галлия лашкар кашид. Соли 486 франкҳо дар назди шаҳри Сауссона лашкари римӣҳоро мағлуб сохта, қисмати шимолии Галлияро ба



Расми 54. Пешвои низомӣ

давлати худ тобеъ карданд. Хлодвиг баъди ин ғалаба ба кишвари вестготҳо ҳучум намуда, қисмати ҷанубии онро забт кард. Ба франкҳо муяссар шуд, ки қабилаҳои дигари олмонии шарқи дарёи Рейнро ба худ тобеъ кунанд.

Дар кишварҳои забткардаи Хлодвиг бештар аз 100 ҳазор франк сокин шуданд. Франкҳо дар ибтидо заминҳои ишғолкардари байни худ тақсим карданд. Ба Хлодвиг заминҳои ба императори Рим тааллуқдошта гузаштанд.

Шоҳ Хлодвиг. Хлодвиг тахминан соли 500 ба давлати Франкҳо асос гузоштааст. Ҳокимияти Хлодвиг бевосита ба саркардагони ҳарбӣ таъя мекард. Ӯ афсарони худро, ки ҳамроҳ сарзамини Галлияро забт карда буданд, кушт. Ҳамзамон ба нобуд сохтани ҳешу наздикони худ ҳам даст зад. Тибқи сарчашмае Хлодвиг ин кирдорашро чунин рӯйпӯш кардааст: «Аламовар он аст, ки ман ҳешу табори наздик надорам, то ки дар лаҳзаҳои мушкил ва хатарнок ба ман мадад расонанд».

Ба Хлодвиг акнун на як иттиҳоди қабилаҳо, балки аҳолии кишварҳои дигар ҳам итоат мекарданд. Ҳокимияти шоҳии Хлодвиг меросӣ эълон карда шуд. Агар касе зидди ӯ мебаромад, ба қатл маҳкум мешуд. Дигар дар Галлия маҷлиси халқӣ даъват карда намешуд, шоҳ қарорхоро ҳудуд қабул мекард. Баъзан бо ашрофон маслиҳат мекард. Фармону қарорҳои ӯ баҳори ҳар сол ба мардум дар маъракаи азназаргузаронии ҳарбиён эълон карда мешуд.

Дар давлати Франк шоҳ суди олӣ доништа мешуд.

Афзудани мулкҳои ашрофон. Хлодвиг барои мустаҳкам кардани ҳокимияти худ заминҳои шоҳиро аз рӯйи хидмат ба наздикону сарбозонаш тухфа мекард. Онҳо ба заминдорони калон табдил ёфтанд. Қувваи асосии кориро дар заминҳо ғуломон ва иҷоракорон ташкил медоданд. Ашрофон ба монанди шоҳ дастаҳои ҷанговаронро созмон дода, ба ивази хидматашон ба онҳо замин тухфа мекарданд. Шоҳ ба ашрофон ҳуқуқҳои ҷамъ кардани андозро дод.

Хлодвиг пеш аз вафоташ давлати Франкро дар байни чор писараш тақсим кард, вале зиддияти байнихамдигарии вори-сон барои ҳукмрони ягона шудан боиси нооромӣ ва заифшавии давлат гардид.

Савол ва супоришҳо

1. Дар бораи сукунат ва машғулияти қабилаҳои олмонӣ маълумот диҳед.
2. Зиндагӣ ва идораи қабилаҳои олмониро шарҳ диҳед.
3. Маҷлиси халқии олмониҳо чӣ ном дошт?
4. «Муҳочирати азими халқҳо» чӣ натиҷа дод?
5. Империяи Франкҳо чӣ тавр таъсис ёфт?
6. Сарватмандони римӣ ва галлӣ ҳокимияти Хлодвигро чӣ тавр пазируфтанд?
7. Ҳокимияти шоҳӣ аз ҳокимияти саркардагони ҳарбӣ чӣ фарқ дошт?
8. Афзоиши мулкҳои ашрофон чӣ тавр сурат гирифт?
9. Мардуми мулкҳои забтшуда ба ашрофон чӣ тавр тобеъ шуданд?


§ 16. ИМПЕРИЯИ КАРЛИ КАБИР ВА ТАВЛИДИ СЕ ДАВЛАТ

Карли Кабир. Шоҳигарии Франкро солҳои 768–814 шоҳ Карли Кабир идора мекард. Карли Кабир марди қоматбаланд, боқувват ва пуртоқат буд. Дар васфи ӯ сурудҳо эҷод кардаанд. Солноманависон қорнамоӣ, хирадмандӣ ва адолатпарварии ӯро васф мекарданд. Карли Кабир шоҳи ҷанговару ҷалер буда, ба кишварҳои ҳамсоя бештар аз 50 маротиба лашкар кашида, ҳудуди давлати Франкро васеъ мекунад.

Давлати феодалӣ. Соли 751 дар муносибатҳои заминдорӣ таҳаввулотӣ ҷиддӣ ба амал омад. Ин падида дар натиҷаи аз ҷониби ашрофон тасарруф кардани замин ва тобеъ гардонидани деҳқонони озод ба амал омад. Тобеъшавии деҳқонон дар оғози асри VIII,



Расми 55. Карли Кабир



Расми 56. Қароргоҳи Карли Кабир

вусъатёбии ин зухурот боиси аз байн рафтани деҳқонони озод шуд. Дар натиҷа ду табақаи ба ҳам зидди ҷамъиятӣ — заминдорони калон ва деҳқонони тобеъро ба миён овард. Ин тамоюл дар навбати худ ба муҳоҷиршавии қисме аз деҳқонон ва косибон сабаб шуд. Қисми дигари деҳқонон аз баҳри ҳама чиз гузашта, то дами марг ба тоату ибодат машғул шуданд, то ки роҳиб ном гиранд. Ҳамин тариқ, шумораи роҳибон рӯз то рӯз меафзуд. Онҳо дайрҳо бунёд мекарданд. Роҳибон қасам ёд карда, дар дайрҳо то охири умр гӯшанишиниро мақсади ҳаётии худ медонистанд.

Ҷанг бо Италия ва Испания. Карли Кабир соли 774 нахустин бор ба Италия лашкар кашид ва баъди ин пайваста ба он ҷо лашкаркашиҳои худро идома дод. Оқибат шоҳигарии Лангобардияи воқеъ дар шимолии Италиро тобеи худ гардонд. Лангобардия аввалин давлати ғайрифранкӣ буд, ки тобеи давлати Франк шуд. Карли Кабир худро «шоҳи франкҳо ва лангобардҳо» эълон дошт. Забону фарҳанги онҳо аз якдигар фарқе надоштанд.

Азбаски амалиёти ҳарбии Карли Кабир дар самти Италия бо пирӯзӣ анҷомид, ӯ азм кард, ки Испанияи исломиро низ тасарруф намояд. Ҳучуми нахустини Карл ба Испания соли 778 ба вукӯъ пайваست, ки он ба нокомӣ анҷом ёфт. Мусулмонони Испания чандин маротиба бар зидди франкҳо бархостанд. Соли

801 франкҳо Барселонаро, ки дар дасти арабҳо буд, соҳиб шуданд. Баъди чанде аксар қисматҳои шарқии Испания ба зери ҳокимияти франкҳо дохил карда шуданд. То охири асри IX нуфузи франкҳо дар мулкҳои тобеъкардаи испанӣ хеле афзуд.

Карли Кабир бар зидди қабилаҳои саксҳо ҷангида, ғирӯзӣ ба даст оварда, онҳоро тобеи худ гардонд. Бояд гуфт, ки қабилаҳои сакс дар сатҳи пасти тараққиёти ҷамъиятӣ қарор доштанд, ҳатто аз сохти авлодӣ берун буданд. Карли Кабир бо ғишору таҳдид саксҳоро маҷбур кард, ки дини насронӣ ва муносибатҳои нави заминдориро қабул намоянд. Ӯ ҳокимияти давлати худро дар байни дарёҳои Рейну Элба ва вилояти Бавария низ паҳн кард.

Карли Кабир баъди музаффарият бар кишвари саксҳо соли 800 ба шаҳри Рим дохил шуда, худро императори тамоми кишварҳои ишғолкардааш номид.

Карли Кабир чун император давлатҳо ва қавму халқҳои зиёдро тобеъ намуда, бо ҳамин дар Аврупо нуфузи калон пайдо кард. Ҳокимони баъзе минтақаҳои дигар дар симои ӯ муҳофизи марзу буми худро медиданд. Аз ин рӯ бо вай ҳар гуна шартномаҳои дӯстиву ҳамкорӣ мебастанд. Карли Кабир заминҳои зиёдро ба ҳарбиёни онҳо тӯхфа мекард. Заминҳое, ки барои адои хизмати ҳарбӣ дода мешуданд, *феод* ва соҳибони онҳоро *феодал* меномиданд.

Пошхӯрии империяи Франкҳо. Парокандагии феодалӣ. Бо мурури замон империяи таъсисдодаи Карли Кабир рӯ ба таназзул ниҳод. Яке аз сабабҳои рӯ ба таназзул ниҳодани империяи Франк дар он сукунат доштани халқу қавмҳои гуногун буд. Парокандагии империя дар давраи ҳукмронии



Расми 58. Артиши аспасавори Франк

писари Карли Кабир Людовик (солҳои 814–840), ки бо лақаби Пархезкор машҳур буд, авҷ гирифт. Империя дар байни чор фарзанди Людовик тақсим карда шуд. Ҳар як шоҳзода худро ҳокими мутлақ ҳисобида, бо дастгирии ҳокимони тобеи худ ба муқобили бародараш мубориза мебурд. Баъди марги Людовик мубориза дар байни бародарон боз ҳам бештар авҷ гирифт. Бародарон соли 843 дар шаҳри Верден империяи таъсисдодаи Карли Кабирро дар байни худ аз нав тақсим карданд. Дар натиҷаи тақсимот се давлати мустақил — Фаронса (дар қисми ғарбӣ), Олмон (дар қисми шарқӣ) ва Италия (дар қисми ҷанубӣ) ба вуҷуд омаданд.

Дар ибтидои асри X парокандагӣ тамоми қаламрави давлати Франкро фаро гирифт. Дар ҳудуди империя ҳафт давлати мустақили феодали ба вуҷуд омад. Ҳар яке аз ин давлатҳо аз мулкҳои зиёди ҷудогона иборат буданд. Заминдороне буданд, ки қудраташон аз шоҳ бештар буда, ба худсарию бетартибиҳо роҳ медоданд.

Савол ва супоришҳо

1. Карли Кабир чӣ хел шахс буд ва кадом солҳо ҳукмронӣ кардааст?
2. Шоҳигарии Франк чӣ гуна давлат буд?
3. Кӣҳоро заминдорони калони озод ва деҳқонони тобеъ меномиданд?
4. Италия аз тарафи империяи Франк кай забт карда шуд?
5. Испания аз тарафи империяи Франк кай забт карда шуд?
6. Империяи Франк кай таъсис ёфт?
7. Сабабҳои пошхӯрии империяи Франкро баён кунед.
8. Парокандагии феодали дар империяи Франк кай ва чӣ гуна сурат гирифт?

§ 17. СЛАВЯНҲО ВА РУСИ КИЕВ

Сокиншавии славянҳо. Славянҳо аз замони қадим дар Аврупои Марказӣ дар самти шарқ аз қабилаҳои олмонӣ мезистанд. Дар давраи муҳоҷирати азими халқҳо (асрҳои IV–VII) славянҳо дар поёноби дарёи Днепр, дар шарқ то баҳри Балтика,



Расми 60. Олоти меҳнат ва ашѐи славяни

дар шимол то дарѐи Дунай ва дар ҷануб то баҳри Сиѐх паҳн гардида буданд.

Славянҳо дар давраи аввали асрҳои миѐна ба се гурӯҳи бузург — славянҳои ғарбӣ, шарқӣ ва ҷанубӣ тақсим шуда буданд. Ба славянҳои ғарбӣ чехҳо, словакҳо, лахҳо ва қабिलाҳои славянии Назди Балтика тааллуқ доштанд. Ба славянҳои шарқӣ русҳо, украинҳо, белорусҳо ва ба славянҳои ҷанубӣ — булғорҳо, сербҳо, хорватҳо ва словенҳо мансуб буданд.

Давлати Булғористон. Давлатдории славянҳои ҷанубӣ дар асри V оғоз гардида буд. Дар байни давлатҳои нахустини феодалӣ Булғористон аз ҳама пурқувваттар ба ҳисоб мерафт ва дар таърих бо номи «Шоҳигарии аввали булғор» машҳур аст. Шоҳигарии якуми Булғория соли 681 таъсис ёфта, соли 1018 аз байн рафтааст. Яъне ин давлати славянӣ тахминан 340 сол арзи вуҷуд дошт. То миѐнаҳои асри IX Булғористон ба яке аз давлатҳои пурқуввати Аврупо табдил ёфт. Соли 866 — дар замони ҳукмронии княз Борис, дини насронӣ дини давлатии

ӯ рӯҳониёни олмонӣ кӯшиши зиёд ба харҷ доданд, то ки байни ҷамоаи славянӣ дини насрониро ҷорӣ кунанд. Худи Ростислав ва феодалҳои славянӣ низ ба хотири бештар ба худ тобеъ кардани мардум розӣ буданд, ки онҳо ин динро қабул кунанд. Азбаски роҳбарони Моравияи Бузург забони Папа ва дини насрониро намефаҳмиданд, аз ускуфи бузурги Константинопол ва императори Рим хоҳиш карданд, ки он таблиғотгарони дини насрониро, ки забони славянро медонанд, ба сарзамини славянҳо фиристанд, то ки ин динро бо забони модарии онҳо таблиғ кунанд.



Расми 62. Князхонум Олга

Дар соли 863 Византия намояндагони дини насрониро бо сарварии бародарон Кирилл ва Мефодий ба Моравияи Бузург фиристод. Онҳо китоби динии насрониро ба забони славянӣ тарҷума ва дар миёни омма паҳн мекарданд. Бародарон инчунин дар асоси хатти юнонӣ алифбои нави славянро тартиб доданд, ки минбаъд бо номи хатти «кириллӣ» машҳур шуд. Ташкил шудани калисои мустақили славянӣ, ки дигар ба калисои олмонӣ эҳтиёҷ надошт, мустақилияти Моравияи Бузургро мустақкам сохт.

Соли 894 баъд аз марги шоҳи охиринаи бузург — Святополк дар байни фарзандони ӯ ва феодалон мубориза барои тоҷу тахт авҷ гирифт. Аз ин вазъият истифода бурда феодалҳои олмонӣ дар қаламрави славянҳо бештар ҷойгир шуданд. Соли 906 як қисми ин давлати пошхӯрдаистодаро қабилаҳои маҷорӣ тасарруф карданд. Дар қисмати дигари он давлати Чехия ба вучуд омад. Идораи давлатӣ, сохти истеҳсолот, зиндагии мардум ва фарҳангии Чехия ба давлатҳои мутараққии Аврупо монанд буд. Дар ҳамон давра қабилаҳои дигари славянҳои ғарбӣ — лахҳо низ ба давлатдорӣ худ оғоз карданд.

Таъсиси Руси Киев. Вазъияти славянҳои шарқӣ — русҳо, украинҳо ва белорусҳо аз славянҳои ғарбиву чанубӣ фарқ мекард. Давлатдории мутамаркази славянҳои шарқӣ дертар сураг гирифт. Дар охири асри IX князи Новгород — Олег шаҳри Киевро ишғол намуда, онро ба пойтахти Руси қадим табдил дод. Шохони аввалини Руси Киев, ки бо номи князҳо ёд мешаванд, бочу хирочи давлатиро аз аҳоли ҳудашон ҷамъоварӣ мекарданд. Ҳирси князҳо дар ҷамъоварии бочу хироч ҳадду қанор надошт. Мардум аз зулми князҳо ба дод омада, бар зидди онҳо шӯриш мебардоштанд. Бо ҳамин сабаб князи Руси Киев — Игор, ки бераҳмона тақроран аз аҳоли бочу хироч ситондани буд, аз дастӣ древлянҳо кушта шуд. Баъд зани ӯ Олга ба тахти Руси Киев нишаст ва интиқоми шавҳарашро бо воситаи қатли омми древлянҳо ва сӯзондани хонаҳои онҳо гирифт.

Дар замони ҳукмронии писари Игор ва Олга — княз Святослав қаламрави давлати Рус аз ҳисоби заминҳои ишғолӣ васеъ шуд. Ӯ булғорҳои Волга, шохигарии Хазар ва Булғористони Дунайро забт намуд. Императори Византия аз густариши давлати Святослав ба воҳима афтада, ба муқобили ӯ лашкари зиёд ҷамъ кард ва бо ёрии печенегҳо ба муқобили Святослав лашкар кашид. Дар ин ҷанг Святослав аз дастӣ печенегҳо кушта шуд ва ба ҷойи ӯ писараш Владимир княз шуд.



*Расми 63. Княз
Ярослав Мудрий*

Владимир соли 988 дини насрониро қабул кард ва раияташро маҷбур сохт, ки ин динро қабул кунанд. Ӯ дини ма-сеҳиро давлатӣ эълон кард.

Княз Ярослав Мудрий. Писари Владимир — Ярослав Мудрий дар Рус солҳои 1019–1054 ҳукмронӣ кардааст. Ба Ярослав муяссар гардид, ки давлати Русро хеле мустаҳкам созад. Ӯ қабिलाҳои печенегҳоро пурра торумор кард. Дар замони ҳукмронии худ ӯ дар соҳили дарёи Волга шаҳри навро бо

номи Ярослав сохт. Рус дар давраи ҳукмронии Ярослав Мудрий ба яке аз давлатҳои бузургтарини Аврупо табдил ёфт. Дар заминҳои меросии княз ва феодалҳо меҳнати арзони деҳқонон истифода мешуд. Дар давраи ҳукмронии Ярослав Мудрий дар давлати Рус муносибатҳои феодалӣ пурра барқарор шуданд.

«Ҳақиқати Рус». Дар замони ҳукмронии Ярослав Мудрий дар Рус қонунгузориҳои хаттӣ қарор гирифт, ки он бо номи «Ҳақиқати Рус» дар мачмӯае ғирд оварда шуд. Дар асоси ин қонун ба ҷойи қасоси хунӣ қариб барои ҳамаи қашшоқон — одамқушӣ ё ҳайвонқушӣ танҳо ҷарима ситонда мешуд. Чунин қонунгузорӣ дар он давра барои кишварҳои Аврупои Шарқӣ пешрафтаи бузург шуморида мешуд. «Ҳақиқати Рус» дар ин сарзамин сохти феодалиро устувор гардонд.

Баъд аз вафоти Ярослав Мудрий дар Рус парокандагиву ҷангҳои феодалӣ оғоз шуданд. Норозигии деҳқонон аз феодалон авҷ гирифт. Солҳои 1068 ва 1113 дар Киев ошӯбҳои деҳқонон ва камбағалони шаҳр сар заданд. Феодалҳо ба хоҷагии халқии молу ҷони худ набераи императори Византия Константин — Владимир Мономахро соли 1113 ба тахти Киев шинонданд. Дар давраи ҳукмронии Владимир Мономах Руси Киев бори дигар қувват гирифт, вале он муваққатӣ буд. Дар асри XII Руси Киев ба князигарӣҳои алоҳида тақсим шуд. Парокандагии феодалӣ дар Рус то асри XV давом кард.

Савол ва супоришҳо

1. Се ғуруҳи қабилҳои славяниро номбар кунед.
2. Давлати славянии Булғористон кай ва дар кучо таъсис ёфта буд?
3. Дар бораи Святополк ҷиҳат медонед?
4. Дар бораи Чехия маълумот диҳед.
5. Кирилл ва Мефодий кистанд?
6. Давлати Руси Киев кай таъсис ёфтааст?
7. Дини насронӣ дар Рус аз тарафи кӣ ба динӣ давлати табдил ёфт?
8. Дини насронӣ дар муттаҳид кардани Рус кадом вазифаро иҷро кардааст?
9. Ярослав Мудрий кӣ буд ва барои кадом қораи машҳур аст?
10. Владимир Мономах кай ба тахти Руси Киев нишаст?

§ 18. ЛАШКАРКАШИҲОИ САЛИБӢ

Мақоми Калисо. Дар миёнаи асри XI дар Аврупо дини насронӣ роҳбари ягона надошт. Аврупои Ғарбӣ дар зери раёсати Папаи Рим буд ва дар Византия Ускуфони бузурги Константинопол дини насрониро сарварӣ мекарданд. Миёни онҳо фарқ дар он буд, ки Ускуфони бузург зери итоати императори Византия амал мекард.

Папаи Рим мекӯшид, ки калисои Византияро ба зери тасаруфи худ дароварда, роҳбари ягона бошад. Ин амал боиси низои Папаи Рим ва Ускуфони бузург гардида, якдигарро таҳқир мекарданд. Дар натиҷа, соли 1054 дини насронӣ ба ду шохаи бузург — калисои ғарбии католикӣ (ба маънии «умумичахонӣ») ва шарқии православӣ (яъне «дини ҳақиқӣ») чудо гардид. Ҳар ду шоха аз ҳамдигар мустақил эълон карда шуданд. Дар Италия давлати Папаи Рим бо номи «Вилояти Папа» вучуд дошт. Қасру кӯшкҳои мухташам ва молу мулку сарватҳои фаровони он дар ихтиёри Папа буд. Қариб аксар сарварони давлатҳои Аврупои Ғарбӣ ва калисои насронӣ мувофиқи амри Папаи Рим



Расми 64. Лашкаркашиҳои салибӣ. Муҳориба бо Салҷуқиён



Расми 65. Римсар

фаъолият мекарданд. Папаи Рим ҳамеша мекӯшид, ки сарварони кишварҳои Аврупоро пурра ба худ тобеъ кунад.

Аммо баъзе шоҳон мехостанд, ки дар амалӣ сохтани ҳокимияти динӣ низ сарвари мутлақ бошанд. Масалан, зиддияти шоҳи Олмон Генрихи IV бо Папаи Рим Григорийи VII маҳз бо ҳамин сабаб ба миён омада буд. Дар натиҷаи ин зиддият дар охири асри XI эътибори Папаи Рим боз ҳам болотар рафта, ҳукумати императорҳои олмонӣ бар рӯҳониён заифтар шуд.

Ҳукумати Папа махсусан дар давраи Инокентийи III хеле пузӯр шуд. Ӯ таъкид мекард, ки Папа дар рӯи Замин сояи Худо аст. Вай мегуфт: «Мо, папаҳо вазифадор ҳастем, ки бар мардум ва шоҳон ҳукмрон бошем!». Папа Инокентийи III даҳлатро ба қорҳои дохилӣ ва муносибатҳои байнидавлатии кишварҳои Аврупо боз ҳам зиёдтар намуда, қорҳои Англия, Лаҳистон, Шветсия ва Дания аз ҳукми ӯ тарсида, худро ба ӯ тобеъ эълон карданд.

Шоҳону шоҳзодагон ва феодалҳои бузург мехостанд, ки аз ҳисоби забти заминҳои нав доираи нуфузи худро зиёд кунанд. Онҳо аз ҳар гуна лашкаркашиҳо манфиатдор буданд. Дар байни шаҳрҳои Аврупо аз ҳама пештар ба шаҳрҳои Генуя, Пиза ва Венеция даст заданд. Мақсади онҳо соҳиб шудан ба мавқеи ҳубтари тичоратӣ буд, зеро дар тичорати байни



Расми 66. Римсари аспасавор

давлатҳои Шарқу Ғарб туркҳои салҷуқӣ ва Византия ба шаҳрҳои Италия ҳалал мерасонданд. Шаҳрҳои Италия салибдоронро бо яроқу аслиҳа таъмин намуда, кашондани борҳои ҳарбиرو низ ба уҳда гирифта буданд.

Вале ҷангҳои салибӣ аввал бо иштироки оммавии деҳқонон шурӯъ шуд. Сабабаш он буд, ки тобеъ ва беҳонумоншавии деҳқонони мамлакатҳои Аврупои Ғарбӣ авҷ гирифт. Наҷоти худро онҳо дар ишғоли заминҳои Шарқ меиданд.

Рохбари маънавии ҷангҳои салибӣ калисо буда, он дар ин иқдом мавқеи ҳалқунанда дошт. Калисо ва алаҳхусус Папаи Рим рохбарии лашкаркаширо ба Шарқ қариб пурра ба ихтиёри худ гирифт. Папаи Рим мехост, ки шуҳрати худро ба воситаи ин забткориҳо боз ҳам баландтар бардорад ва дар олами насронӣ ҳокими мутлақ шавад.

Лашкаркашии якуми салибӣ. Папаи Рим Григорийи VII нияти ба кишвари туркҳо лашкар кашиданро дошт, вале мухолифати доимии ӯ бо императори Олмон Генрихи IV имкони ҳамларо наметод. Баъд аз марги Папа Григорийи VII Папаи нави Рим Урбани II ташвиқоти «ҷанги муқаддас»-ро дубора оғоз кард. Соли 1095 дар шаҳри Клермони Фаронса иҷрои маросими динӣ бо иштирок ва суҳанронии Папаи Рим гузашт.



Расми 67. Ишғоли Байтулмуқаддас (Иерусалим)

Ў мардумро даъват намуд, ки ҳама мусаллаҳ шуда, ба шаҳри Байтулмуқаддас (Иерусалим), ки макони марқади Исои Масеҳ буд, ҳучум кунанд ва онро аз зери тасарруфи мусулмонон озод намоянд. Ба «озодкунандагон» ғаниматҳои фаровон ваъда дода шуд.

Як қисми мардум барои исботи садоқат ба Папа дар назди Калисои ҷомеъ аз матои сурх салиб дӯхта, онро ба либосашон часпонда, ба ин восита ҳозир будани худро ба «чанги муқаддас» нишон медоданд. Азбаски иштирокчиён дар либоси худ сурати салибро часпонда буданд, онҳоро салибдорон ва амалиёти ҳарбиашонро «лашкаркашии салибӣ» номидаанд.

Калисо барои салибдорон имтиёзҳои зиёде муқаррар кард. Аз он ҷумла, дар вақти набуданашон хонаҳояшон дар паноҳи калисо хоҳад буд, салибдор ҳангоми дар «чанги муқаддас» будан аз адои қарзҳо озод ва деҳқонони тобеъ бошанд, аз соҳибони худ озод мешуданд.

Бо дастури Папа ба тамоми кишварҳои Аврупои Ғарбӣ ташвиқгарони «чанги муқаддас» фиристода шуданд. Мардуми зиёд хоҳиш карданд, ки дар ин лашкаркашӣ ширкат кунанд.

Иштирокчиёни асосии лашкаркашии якуми салибӣ камбағалон буданд. Соли 1096 оммаи деҳқонон, ки аз Фаронсаи



Расми 68. Ба Константинопол зада даромадани салибдорон

Миёнаву Шимолӣ ва Олмони Ғарбӣ гирд омада буданд, бо тартиби низомӣ ба сӯйи Байтулмуқаддас равон шуданд. Онҳо хуб мусаллаҳ набуданд; ба ҷанг бе тайёрии зарурӣ раҳсипор буданд; ҷӣ тавре ки тавонистанд, ҳамон хел мусаллаҳ шуданд; захираи озуқаи казoi надоштанд. Аз ин рӯ маҷбур буданд, ки аз маҳалҳои забткардаашон бо зӯри хӯрокворӣ ба даст дароранд.

Салибдорон аз дарёҳои Рейну Дунай гузашта, ба сӯйи Константинопол ҳаракат карданд. Онҳо дуздӣ ва қатлу ғоратгарии худро ҳанӯз аз шаҳрҳои аврупоии Лотарингияву Прага оғоз карданд. Дар қаламрави заминҳои Маҷористону Булғористон ба муқобилати мардуми маҳаллӣ дучор шуданд. Дар ин вазъият қисме аз салибдорон кушта ва қисми дигари онҳо роҳи гурезро пеш гирифта, то ба Константинопол расиданд.

Дар охири соли 1096 дастаҳои мусаллаҳи феодалҳо ба тарафи Шарқ роҳ пеш гирифтанд. Аз паси феодалҳо ва ритсарҳои мусаллаҳ деҳқонони сершумор ва гурӯҳҳои таъминкунандаи озуқа аз Фаронса, Олмон ва Италия чун абри сиёҳ ба сӯйи Константинопол ҳаракат карда, баҳори соли 1097 ба он ҷо расиданд. Дар Константинопол дар байни салибдорон ва юнониён зиддият ба вучуд омад. Салибдорон бо аҳолии маҳаллӣ ваҳшиёна рафтор намуда, хонаҳои онҳоро ғорат мекарданд. Императори Византия Алексей аз мақсади ниҳоии салибдорон, ки дуздиву ғоратгарӣ буд, огоҳ гардида, онҳоро ба зудӣ



Расми 69. Қалъаи салибдорон дар Сурия. Асри XII

ба Осиёи Хурд равон сохт. Яке аз сарварони салибдорон, ки Балдуин ном дошт, шаҳри Эдессаро тасарруф намуда, дар он ҷо ҳокимияти худро барпо намуд. Салибдорон қариб як сол Антиохиёро муҳосира карданд ва баъди хиёнати яке аз сарварони қалъаи Антиохиё онро ишғол намуданд. Азбаски аҳолии шаҳр мусалмон буданд, ҳамаи онҳоро ваҳшиёна қатли ом карданд.

Мақсади салибдорон, ки «озод кардани марқади Исои Масеҳ» буд, амалашон аз доираи иҷрошавии ин мақсад берун баромада, ба истилогарӣ машғул шуданд. Салибдорон соли 1099 ба Байтулмуқаддас расиданд. Баъди ҷангҳои шадид Байтулмуқаддасро ишғол намуданд. Онҳо дар ин ҷо низ мардуми мусалмонро қатли ом карданд.

Баъди ишғоли Байтулмуқаддас салибдорон қисми зиёди соҳилҳои шарқии баҳри Миёназаминро тасарруф карда, дар он ҷо якҷанд давлати салибӣ ташкил доданд, ки калонтаринашон шоҳигарии Байтулмуқаддас буд. Ба ҳайати он Фаластин ва қисмати ҷануби Сурия ҳам дохил буд. Низоми давлатдории онҳо ба низоми давлатҳои феодалии Аврупои Ғарбӣ монандӣ дошт.

Кишварҳои исломӣ ва аҳолии минтақаҳои тобеи салибдорон муборизаро бар зидди онҳо қатъ накарданд. Ин мубориза боиси заиф шудани давлатҳои салибӣ гардид.

Лашкаркашии дуюми салибӣ. Соли 1147 лашкаркашии дуюми салибӣ оғоз гардид. Сарварони ин лашкаркашӣ корولي Фаронса Людовики VII ва императори Олмон Конради III буданд. Ин дафъа ғоратгарии онҳо чунон авҷ гирифт, ки ҳатто императори Византия ба онҳо муқобил баромад. Дар роҳ ҳамаи деҳқонони ҳамроҳамада талаф шуданд.

Салибдорон хоستانд шаҳри Димишкро ишғол кунанд, вале аз тарафи шоҳигарии салибии Байтулмуқаддас дастгирӣ наёфта, ноқому шармандавор ба Аврупо баргаштанд.

Лашкаркашии сеюми салибӣ. Шоҳи Миср Салоҳуддин Айюбӣ соли 1187 Байтулмуқаддасро ишғол намуд, ки ин баҳона ва сабаби асосии лашкаркашии сеюми салибӣ буд, ки он соли



*Расми 70. Салоҳуддин Айюбӣ салиби муқаддасро аз дасти
шоҳи Иерусалим кашида мегирад*

1189 оғоз ёфт. Сарварони ин лашкаркашӣ императори Олмон Фридрихи I Барбаросса, корони Фаронса Филиппи II Август ва корони Англия Ричарди Шердил буданд. Ин лашкаркашӣ ҳам барои салибдорон натиҷаҳои дилхоҳ надод. Фақат корони Англия қазираи Кипрро аз Византия кашида гирифта, дар он ҷо музофоти Кипрро таъсис дод.

Дар солҳои 1202–1270 лашкаркашиҳои 4, 5, 6, 7, 8-уми салибӣ ба амал омаданд, вале ягонтои онҳо ба ташкилкунандагон натиҷаи дилхоҳе надоданд. Гузашта аз ин, салибдорон то охири асри XIII ҳамаи мулкҳои дар мамлакатҳои мусулмонӣ доштаашонро аз даст доданд. Дар мубориза ба муқобили салибдорони истилогар халқҳои мусулмони Шарқ ба сарварии Салоҳуддин Айюбӣ саҳми бузург гузоштанд.

Лашкаркашиҳои салибӣ аз ҷиҳати зарурати илму фарҳанг ба сарварони давлатҳои Аврупои Ғарбӣ натиҷаҳои хуб доданд. Онҳо ба техника ва тамаддуни Шарқ шинос шуданд. Техникаи Шарқ ба саноати бофандагӣ ва истихроҷу коркарди маъдани

мамлакатҳои Ғарб таъсири мусбат расонид. Якчанд навъи матоъҳое, ки бофтани онҳо дар Ғарб шурӯъ шуд, ба худ номҳои шарқии «Димишқ», «Муслим» ва амсоли инҳоро гирифтанд. Саноати бофандагии мамлакатҳои Ғарб ба молҳои аз Шарқ содиршаванда вобаста шуд. Баъзе аз навъҳои силоҳҳои ҷангии шарқӣ дар Ғарб мавриди истифода қарор гирифтанд. Дар Аврупои Ғарбӣ расму оинҳои мардуми мусулмон, аз қабилҳои шустани даст қабл аз хӯрдани ғизо, риш мондан, ҳаммом кардан ва ғайраҳо паҳн шуданд.



Расми 71. Сарбози византиягӣ

Савол ва супоришҳо

1. Сабабҳои ба ду калисо ҷудо шудани дини масеҳиро баён кунед.
2. Дар давраи Папа Инокентийи III кадом тағйирот ба амал омад?
3. Сабабҳои лашкаркашиҳои салибиро гӯед?
4. Дар бораи лашкаркашии якуми салибӣ маълумот диҳед.
5. Дар бораи лашкаркашии дуюми салибӣ чӣҳо медонед?
6. Лашкаркашиҳои салибӣ чанд маротиба ба амал омадаанд?
7. Оқибатҳои лашкаркашиҳои салибиро баён кунед.

§ 19. ВИЗАНТИЯИ ВОҶЕЪ ДАР ДУ ҚИТЪА

Империяи Рими Шарқӣ соли 395 ҳамчун давлати мустақил арзи ҳастӣ кард. Дар давраҳои қадим пойтахташ Византия ном дошт, баъд онро империяи Византия ё Византия ном мебуданд. Византиягӣҳо давлати худро империяи Рим ва худро римӣ меномиданд. Византия дар Шарқ бо номи Рум шуҳрат дошт.

Византия ва арабҳо. Дар оғоз империяи Византия аз нимҷазираи Балкан, Осиёи Хурд ва Миср иборат буд.

Дар Византия шаҳрҳои сараҳои Константинопол, Александрия, Антиохия, Байтулмуқаддас ва шаҳрҳои нисбатан хурдтар вучуд доштанд. Константинополро «пули тиллоӣ»-и миёни Машрику Мағриб меномиданд. Аз ҳудуди он ду роҳи муҳими тиҷоратӣ мегузашт: роҳи хушкӣ аз Аврупо ба Осиё ва роҳи обӣ аз баҳри Миёназамин ба баҳри Сиёҳ.

Тоҷирони Византия аз шароити хуби табиӣ оқилона истифода бурда, риштаҳои муҳими тиҷоратиро, чи дар мамлакатҳои Шарқ ва чи дар мамлакатҳои Ғарб дар ихтиёр доштанд.

Арабҳо қисмати ҷануби империяи Византияро ишғол намуда, бо ҳамин Сурия ва Мисрро аз якдигар ҷудо сохтанд. Баъди ин Византия танҳо Осиёи Хурд ва ҷанубии нимҷазираи Балканро зери итоат нигоҳ медошт. Аксари аҳолии боқимондаи давлати Византия славянҳо буданд.

Шӯриши Фомаи Славянӣ. Тараққиёти заминдорӣ калон ва дар баробари он тобешавии деҳқонони озод боиси дар байни феодалони калон динатҳо («зӯрҳо») ва деҳқонони муфлисшуда — пенетҳо («муфлисон») ба амал омадани зиддият шуд.

Соли 821 дар Осиёи Хурд ҷунбиши халқӣ сар зад. Ин воқеа дар таърих бо номи Шӯриши Фомаи Славянӣ маълум аст. Дар атрофи Фома, асосан, мардуми славянӣ, арманӣ, лазӣ ва қавмҳои дигар гирд омада буданд. Дар ин шӯриш деҳқонон, камбағалони шаҳр ва ғуломон иштирок кардаанд, яъне қувваи асосии шӯришро табақаи заҳматкаш ташкил мекард. Шӯришгарон широкҳои диниро дуюмдараҷа медонистанд. Дар асрҳои миёна ҷунин падида бе иштироки дин ва рӯҳониён хеле кам рух медод. Фома, ки шахси зираку доно буд, ба тезӣ аз ҳисоби шӯришгарон лашкар созон дода, онро бо яроқҳои гуногун мусаллаҳ кард.

Лашкари Фома пойтахти Византия – Константинополро қариб як сол муҳосира кард. Император Михаил II (820–829) бо мадади давлатҳои ҳамсоя шӯришро паҳш карда, Фомаро асир гирифта, ба қатл расонд.

Баъди паҳши шӯриш давлат маҷбур шуд, ки зулму истибдоди аҳли меҳнатро камтар сохта, феодалонро ба муттаҳидӣ

даъват намояд, вале ин тадбир пеши роҳи қиёми халқро гирифта натавонист. Дар нимаи дуюми асри IX павликианҳо шӯриш бардоштанд. Ин шӯришро император Василий I Макдунӣ пахш кард. Бо вучуди ин, муборизаи павликианҳо қатъ нагардид.

Соли 982 дар Осиёи Хурд бо сарвариин Василий шӯриши дигар ба амал омад, вале дере нагузашта, нерухои император ўро дастгир намуда, дастҳояшро буриданд. Василий аз роҳи пешгирифтааш қафо нагашта, барои худ дастҳои мисин фармуд. Аз ҳамин сабаб ў бо лақаби Василийи Мисиндаст машҳур шуд. Баъди муборизаи дурудароз ба Василийи I Макдунӣ муяссар гардид, ки Мисиндастро дастгир намуда, дар майдони марказии шаҳри Константинопол сӯзонад.



Расми 72. Алексей Комнин I

Парокандашавии империяи Византия. Миёнаи асри XI ба давраи муборизаи байни феодалон ва оғози парокандагии сиёсии Византия рост омад. Дар Византия паси ҳам панҷ император ҳукмронӣ кард. Дар ин давра империя аз тарафи шимолу шарқ ба ҳучуми қabilaҳои печенегҳо ва туркҳои салҷуқӣ гирифтанд. Султони салҷуқӣ Алпарслон Ҳангоми муҳорибаи назди Монсикарт на танҳо лашкари Византияро шикаст дод, балки император Романи IV Диогенро ҳам ба асири гирифт.

Аз тарафи Ғарб нормандҳо бо сардории Роберт Гюискар заминҳои дар Италия будаи Византияро ишғол намуда, тақияҳои асосии император — шаҳри Бариро забт карданд. Ин вақт хавфи аз байн рафтани Византия пеш омад. Феодалон оқибати парокандагии Византияро пайҳас намуда, роҳи муттаҳидшавиро пеш гирифтанд. Ҳамин тавр, дар атрофи сулолаи Комнин муттаҳидшавии аён ашрофи Византия шурӯъ шуд. Ба асосгузори ин сулола Алексеи I Комнин муяссар гардид, ки муборизаи дохилии байни феодалонро хомӯш созад.

Дар мулкҳои тобеи Византия — Фракия, Македония ва Булгаристон ба муқобили Византия шӯришҳо сар заданд. Нормандҳо бошанд, ҳарчи бештар ба дохили империя сар дароварда, ба лашкари император пайдарпай зарбаҳои ҳалокавторар мезаданд. Туркҳо низ ба қисматҳои ғарбии Осиёи Хурд сар дароварда, мақсади муҳосира кардани Константинополро доштанд.

Охири соли 1182 Андроник I Комнин, ки аз хешовандони дури сулолаи Комнин буд, дар шаҳри Константинопол ба шӯришгарон таъя карда, ба тахти императории Византия нишаст. Ӯ бо назардошти вазъи таназзули мамлакат як қатор фармонҳои интишор кард. Инчунин баҳри рушди тиҷорату ҳунармандӣ дар Византия шароит фароҳам овард.

Ашрофони византиягӣ аз сиёсати Андроник норозӣ шуда, дар Италия паноҳ бурда, бо ҳамроҳии иттифоқчиёни италиявӣ ўро ба қатл расонданд. Баъди ин воқеа ба сари қудрат сулолаи нав — Ангелҳо омад. Дар асрҳои XIII–XV Византия қудрати пешинаашро аз даст дода, ба империяи Усмонӣ тобеъ мегардад.

Савол ва супоришҳо

1. Империяи Шарқии Рим — Византия қай арзи вуҷуд кардааст?
2. Мақоми Византия ва арабҳо дар Осиёи Хурд муайян кунед.
3. Арабҳо қучоҳоро аз империяи Византия қашиди гирифтанд?
4. Сабабҳои шӯриши Фомаи Славянӣ қадомҳоянд?
5. Соли 982 бо сардории қӣ шӯриш ба амал омад?
6. Соли 1182 дар таърихи Византия қӣ воқеа рӯй дод?
7. Бо қадом сабаб империяи Византия пароканда гардид?

БОБИ III. МАМЛАКАТҲОИ ОСИЁ ДАР АСРҲОИ XIII–XVI

§ 20. ДАВЛАТИ МУҒУЛИСТОН

Қабилаҳои муғул. Қабилаҳои бодиянишини муғул дар асри XII дар қаламрави Муғулистон, Манҷурия ва Сибири Шарқӣ сокин буданд. Машғулияти асосии онҳо чорводорӣ буд. Муғулҳо дар он замон ҳанӯз дар марҳалаи сохти авлодӣ қарор доштанд. Қабилаи муғулро пешвои он идора мекард. Дини ин қабилаҳо шаманӣ буд.

Дар нимаи дуюми асри XII — аввали асри XIII ҷамоаҳои авлодии муғулҳо барҳам хӯрда, аз байни онҳо оилаҳои сарватманд пайдо шуданд, ки онҳоро нойонҳо ва баҳадурҳо меномиданд. Нойонҳо дастаҳои мусаллаҳ доштанд. Якҷанд урда муттаҳид шуда, иттиҳоди урдахоро ташкил менамуданд, ки ба он хон сарварӣ мекард.

Ашрофони қабилаҳо баъди муддате дар анҷуманҳои махсус — қурултойҳо ҷамъ омада, хони худро интиҳоб мекарданд, масъалаҳои ҷанг ва сулҳро ҳал менамуданд ва ҳатто баъзе нойонҳо ва хонҳои гунаҳгорро муҳокима мекарданд.

Таъсиси давлати Муғулистон. То оғози асри XIII қабилаҳои муғул хонҳои худро дошта бошанд ҳам, дар ҳолати парокандагӣ зиндагӣ мекарданд. Темучин ном яке аз хонҳои муғул, ки дар минтақаи байни дарёи Амур ва сарҳадҳои шимолии Чин зиндагӣ мекард, қабилаҳои парокандаи муғулро муттаҳид сохт. Темучин соли 1206 дар қурултой, ки дар водии дарёи Онон



Расми 73. Деҳани муғулҳо

баргузор гардид, худро хон эълон карда, унвони Чингизхон, яъне Хони Бузургро гирифт.

Муғулҳо барои ба даст овардани ғанимати ҳарбӣ ҳоҳони лашкаркашӣ ба давлатҳои дигар буданд. Онҳо бо назардошти ҳаёти бодиянишинӣ аспсавори моҳир буданд. Халқҳои зироаткор дар муқобили лашкари аспсавори муғулҳо муқобилат карда наметавонистанд. Муғулҳо силоҳи ҷангиро аз мамлакати ҳамсояшон — Чин мегирифтанд ва санъати ҷангро низ аз чиниҳо омӯхта буданд. Масалан, онҳо чун чиниҳо дар ҷангҳо аз манҷаниқ истифода бурда, қалъаҳоро ба осонӣ ғатҳ мекарданд.

Лашкаркашиҳои Чингизхон. Чингизхон баъд аз тасарруфи тамоми Муғулистон барои забти давлатҳои ҳамсоя тайёрӣ дид. Ӯ аввал халқҳои сокини Сибири Ҷанубиро ба худ тобеъ кард, ки дар байни онҳо бурятҳо, ёкутҳо, қирғизҳо ва халқҳои дигар буданд. Баъд соли 1211 ба Чини Шимоли лашкар кашид, вале ба ӯ муяссар шуд танҳо як қисми Чинро забт кунад. Чингизхон дар назди худ вазифа гузошт, ки аввал давлати Хоразмшоҳиёнро забт кунад. Лашкаркашии Чингизхон ба Осиёи Марказӣ аз соли 1219 то соли 1223 давом кард. Дар ин солҳо ӯ давлати паҳновари Хоразмшоҳиёнро забт кард, ки он ғайр аз худӣ Хоразм, Эрони Шарқӣ, Бухоро ва Афғонистонро низ дар



Расми 74. Чингизхон

бар мегирифт. Чингизхон нисбат ба мамлакатҳо ва халқҳои истилошуда ваҳшиёна рафтор мекард. Мардуми Бухоро, Самарқанд, Хоразм (Гурганҷ), Хучанд, Марв ва баъзе шаҳру музофотҳои дигар, ки муқобилат нишон медоданд, бераҳмона қир карда шуданд. Ӯ танҳо қосибони гулдастро накушта, ба ғулом табдил меод ва аз ҳунари онҳо истифода мебуд. Муғулҳо ҳама чизи хубу қиматбаҳоро аз худ мекарданд; иншооти обёрӣ — обанбору ҷӯйҳоро вайрон

мекарданд. Масалан, чӯйи калонеро, ки дар водии Мурғоби Марв канда шуда буд, хароб карданд.

Лашкари муғулҳо ба ишголи давлати Хоразмшоҳиён қонеъ нашуда, лашкаркашии худро қад-қад баҳри Хазар давом дод. Баъдан ба Қафқоз гузашта, аз самти Дарбанд ба ҷониби дарёи Дон равон шуд. Соли 1223 дар наздикии дарёчаи Калка бо лашкари Рус, ки ба ёрии қипчоқҳо омада буд, вохӯрданд. Дар ин ҷо муғулҳо

ба лашкари муттаҳидаи қипчоқҳову русҳо шикаст доданд. Ба ғалаба нигоҳ накарда, он вақт муғулҳо лашкаркашии худро дар ин самт давом надоданд.

Идораи давлати Чингизхон. Ҳанӯз то вафоти Чингизхон давлати ташкилкардаи ӯ масоҳати бузургро фаро гирифта буд — дар Шарқ то соҳилҳои баҳри Охот, дар Ғарб то соҳилҳои баҳри Хазар тӯл мекашид. Ба давлати Чингизхон Муғулистон, Чини Шимоли, Осиёи Марказӣ, Сибири Ҷанубӣ ва қисми Қафқоз дохил буд. Пойтахти Муғулистон шаҳри Каракорум буд. Он дар соҳили дарёи Орхон воқеъ гашта, ба қалъаи ҳарбӣ монанд буд.

Империяи Чингизхон ҳарбӣ буда, ба таври низомӣ идора карда мешуд. Ташкили артиш ва ҷамъоварии андозро Чингизхон ва ёваронаш аз вазифаҳои асосии худ ҳисоб мекарданд. Ҳатто тақсими маъмурии мамлакат аз рӯи нишонаҳои ҳарбӣ ба туманҳо тақсим шуда буд. Муғулҳо «туман» гуфта, дастаи «10-ҳазорнафара»-и аскаронро меномиданд. Лашкари 10-ҳазорнафара ба «ҳазорҳо» ва ҳазорҳо ба «саднафариҳо», саднафариҳо ба «дахнафарӣ» тақсим мешуданд. Музофотҳои маъмури ва вилоятҳоро низ «туман» меномиданд.



Расми 75. Сарбози аспасавори муғул

Тақсими давлати Муғул. Ҳанӯз пеш аз вафоташ Чингизхон писарони худро ба қурултой даъват карда, империяи бузурги Муғулистонро дар байни онҳо тақсим кард. Чингизхон ба писари дуюмаш — Чағатой қисмати аз дарёи Ому дар шарқи Осиёи Марказӣ воқеъбударо дод. Ба писари сеюм — Уқтой унвони Хони Бузург ва худи Муғулистуни Чини Шимолиро дод. Қисмати ғарбӣ, Осиёи Марказӣ, Эрони Шарқӣ ва Ҳиндустони Шимоли ба писари чорум — Тулӯй супорида шуд.

Писари калонии Чингизхон — Қучӣ ҳангоми тақсими мамлакат ногаҳон вафот кард. Барои ҳамин ҳиссаи ӯро писараш Боту гирифт. Ин бахшҳои империяи Чингизхон «улусҳо» ном гирифтанд. Ин ном ба номи соҳиби онҳо пайваста шуда, дар натиҷа номҳои улуси Чағатой, улуси Уқтой, улуси Тулӯй ва улуси Ботухон пайдо шуданд.

Забткориҳои Ботухон. Яке аз лашкаркашони номии чингизӣ Ботухон буд. Ӯ солҳои 1235–1242 дар Аврупо қаламрави бузург, аз он ҷумла Рус, сарзамини сукувати булғорҳо, кипчоқҳо ва халқҳои дигарро, ки дар поёноби дарёҳои Волгаю Дон сукунат доштанд, ишғол кард. Муғулҳо лашкаркашии фотеҳонаи худро дар Аврупои Шарқӣ давом дода, Маҷористон, Чехия, қисми Лаҳистон, Сербия ва Булғористонро низ забт карданд. Дар рафти ин лашкаркашиҳо Ботухон ҳазорон нафар одами бегуноҳро сар бурида, шахро деҳаҳои ободу зеборо ба харобазор табдил дод. Мардуми маҳаллӣ ба муғулҳо тобеъ гардида, ба истилогарон андозҳои миёншикан месупориданд.

Лашкари Ботухон соли 1241 ба Силезия зада даромада, лашкари муштараки Лаҳистону ритсарҳои немисро торумор кард, вале ритсарҳои Чехияю Моравия дар наздикии Оломоутс ба лашкари Ботухон шикаст доданд. Бо ҳамин лашкаркашии Ботухон ба Аврупо ба охир расид.

Забткориҳои муғулҳо дар шарқ. Дар Осиёи Марказӣ ва Хуросон забткориҳои муғулҳоро набераи Чингизхон — писари Тулӯй — Ҳалоку идома медод. Солҳои 50-ум ва 60-уми асри XIII ба ӯ муяссар шуд, ки Эрон, Байаннаҳрайн ва Сурияро ба даст дарорад.

Соли 1258 Ҳалоку пойтахти Хилофати Араб — шаҳри Бағдодро ғатҳ кард. Бағдод қасрҳои бузурги бо тиллову нуқра ва сангҳои қиматбаҳо зебу зинатдодашуда, шохқориҳои бузурги бадеӣ, китобхонаҳои калон ва ғайра дошт. Муғулҳо ин шаҳри шухратмандро ғорат карда, ба ҳок яқсон намуданд. Гузашта аз ин, охириин халифаи Аббосиён — Мустаъсимро куштанд, ҳол он ки ӯ танҳо пешвои дини ислом буду халос.

Чӣ тавре ки дар боло гуфта шуд, муғулҳо Чинро ханӯз соли 1211 забт карда буданд. Дар солҳои 70-уми асри XIII онҳо аз нав ба забти Чин шурӯъ карданд. Ин кор ба уҳдаи писари дигари Уқтой, бародари Ҳалоку — Хубилай афтод. Ӯ тамоми Чинро ишғол карда, соли 1279 дар ин ҷо император шуд. Пекин пойтахти ин давлат буд.

Ҳамин тариқ, Хубилай дар Чин бо номи Юнъан асосгузори сулолаи императорҳои муғулу чинӣ шуд.

Савол ва супоришҳо

1. Қабिलाҳои муғул дар асри XII дар кучоҳо сукунат доштанд?
2. Нойонҳо, баҳодурҳо ва хонҳо киҳо буданд?
3. Давлати Муғул кай ва чӣ тавр таъсис ёфтааст?
4. Давлат Муғул чӣ тавр идора карда мешуд?
5. Дар бораи забткориҳои аввалини Чингизхон маълумот диҳед.
6. Ботухон кучохоро забт кард?
7. Чингизхон ва наводагони ӯ ба халқу мамлакатҳои тобеъкардашуда чӣ хел муносибат мекарданд?
8. Муғулҳо дар Шарқ кадом давлатҳоро ишғол карданд?
9. Дар бораи лашкаркашиҳои Ҳалоку ва Хубилай чихоро медонед?
10. Империяи ташкилкардаи Чингизхон чӣ тавр тақсим карда шуд?

§ 21. ДАВЛАТҲОИ КУРТҲОИ ҲИРОТ ВА САРБАДОРОН

Сулолаи Куртҳои Ҳирот. Сабаби куртҳо ном бурда шудани ин сулола он аст, ки асосгузораи Курт ном шахс мебошад. Сулолаи Куртҳои Ҳирот ба халқи курд ҳеҷ муносибате надорад.

Аъзои сулолаи Куртҳо ханӯз дар замони мавҷудияти давлати Ғуриён ном бароварда, соҳиби мансабҳои калони давлатӣ



Расми 76. Вайронаҳои девори қалъаи Ҳирот

шуда буданд. Масалан, Малик Саиди Курт яке аз лашкаркашони номии давлати Ғуриён буд. Набераи Курт – Иззуддин Умари Марғонӣ ҳам дар дарбори Ғиёсуддин Муҳаммади Ғурӣ ба мартабаҳои вазирӣ ва ноибии ӯ мушарраф гардида буд. Ба замми ин, вилояти Ҳиротро бародари Иззуддин — Тоҷиддини Марғонӣ идора мекард. Дар арафаи ҳуҷуми муғулҳо вилояти Ғур бо марказаш — шаҳри Ҳайсор ба ихтиёри яке аз аъзои хонадони Куртҳо — Рукнуддини Марғонӣ гузашт.

Вақте ки муғулҳо вилояти Ғурро таъсис доданд, қалъаи Ҳайсорро, ки ниҳоят зебову дилкаш буд, вайрон накарда, ба пойтахти вилояти Ғур табдил доданд ва ҳокими ин вилоятро ҳокими тамоми Ғур таъин карданд. Ҳамин тарик, сулолаи Куртҳои Ҳирот давлати тоҷиконро дар собиқ қаламрави давлати Ғуриён аз нав эҳё карданд.

Таъсиси давлати Куртҳои Ҳирот. Шахси аввалине, ки аз сулолаи Куртҳои Ҳирот дар Ғур соли 1245 ҳукмронӣ кардааст, Рукнуддин ном набераи Шамсуддини Курт буд. Ӯ бо мақсади муайян гоҳ-гоҳ ба назди нойонҳои муғул рафта, дар лашкаркашии онҳо иштирок мекард. Он вақт ханӯз давлатдории ин сулола аз доираи вилояти Ғур берун набаромада буд, чунки ба ин муғулҳо имкон намедоданд.



Расми 77. Қалъаи Ихтиёруддин дар Ҳирот

Баъд аз вафоти Рукнуддин бо амри нойони муғулии ин минтақа, ки Тоҳир Баходур ном дошт, набераи Шамсуддин ҳокими Ғур таъйин карда шуд. Ӯ низ мисли бобояш танҳо дар Ғур ҳукмронӣ карда, дар чангҳои муғулҳо бар зидди Ҳиндустон иштирок мекард. Шамсуддини Курт дар ин лашкаркашиҳо ҳатто вазифаи элчии муғулҳоро иҷро карда, ба назди ҳокимони маҳаллии Ҳиндустон рафта сулҳ мебаст. Ин рафтори Шамсуддин ба муғулҳо писанд наомада, ӯро аз ин вазифа сабукдӯш карданд, зеро бо «гуноҳи» Шамсуддин муғулҳо аз ғанимат маҳрум мешуданд. Вале баъди чанде муғулҳо ба хизмати Шамсуддин аз нав эҳтиёҷ пайдо карданд.

Шамсуддин барои дар Ғур ва дар назди муғулҳо мустаҳкам кардани мавқеъ ва мақоми худ ҷидду ҷаҳд мекард. Барои ҳамин соли 1251 милодӣ баҳри исботи садоқаташ ба хони бузург ба Туркистон меравад. Ин вақт Манку ном шоҳзода бар зидди шоҳзодагони дигари муғулӣ ҷанг мекард. Шамсуддин ба вазъият бо тезӣ ва дуруст баҳо дода, ба Манку ёрӣ расонд. Дар натиҷаи ин «садоқат»-и худ Шамсуддин пурра ба боварии Манку ноил шуд.

Хони Бузурги Муғулистон ба ӯ ҳукмронии қаламрави Афғонистон ва қисми Покистони кунуниро супорид. Ин музофотҳо аз пойтахт — шаҳри Ҳирот идора карда мешуданд. Дар



*Расми 78. Масҷиди
ҷомеи Ҳирот*

баробари ин Манкухон ба ҳамаи ҳокимони маҳаллии минтақаҳои номбурда фармуд, ки ба Шамсуддин итоат карда, ба ӯ ёрмандии моливу пулӣ расонанд ва лашкар омода созанд. Ин лашкар ба ихтиёри Шамсуддин супурда шуд.

Иқтидори давлати Куртҳои Ҳирот. Ба Шамсуддин лозим омад, ки ҳокимони маҳаллиро бо зӯрӣ ба зери итоати худ дарорад. Ӯ дар рафти ин кор ба мушкилоти зиёд рӯ ба рӯ шуд. Баъзан душманонаш ўро тухмат мекарданд. Тухматхое, ки хилофи манфиатҳои муғулҳо буданд, махсусан ба тахту тоҷи Шамсуддин хавфу хатари зиёд доштанд. Сарфи назар аз ин мушкилиҳо, ӯ тавонист, ки ҳама гуна тухматҳоро бартараф карда, дар тӯли 23 соли ҳукмронияш давлати Куртҳои Ҳиротро ободу зебо ва пурқувват гардонад.

Мустақилияти Шамсуддин ба қудрати давлати ӯ вобаста буд. Дар баробари пурзӯр шудани давлати Куртҳои Ҳирот Шамсуддин фармонҳои хонҳои муғулро камтар иҷро мекардагӣ шуд. Дар натиҷа соли 1278 Элхон Шамсуддинро бо фиреб ба Табрез хонд ва заҳр дода кушт.

Дар замони ҳукмронии Шамсуддин ба давлати Куртҳои Ҳирот қариб ҳамаи қаламрави Хуросон, қисми Ҳиндустони Ғарбии кунунӣ ва Систон тааллуқ дошт. Вале баъд аз ҳалок гардидани Шамсуддин давлати Куртҳо рӯ ба парокандагӣ ниҳод. Писари ӯ Рукнуддин, ки бо номи Шамсуддини Кеҳин ҳам маълум буд, ба ҷойи падараш ба тахт нишаст, вале мисли вай ҳукмронӣ карда натавонист. Ӯ вақташро бештар дар қалъаи Хайсор мегузаронд. Дар сурати таҳдиди хавфе ба кишвар ба қалъа рафта, пинҳон мешуд. Барои муҳофизату ободонии мамлакат кӯшиш намекард.

Эҳёи нави давлати Куртҳои Ҳирот. Дар ибтидои солҳои 90-уми асри XIII ба тахти подшоҳии Куртҳо яке аз писарони Шамсуддин — Фаҳруддин нишаст. Ӯ аз усули давлатдории падараш норозӣ буд. Бо ҳамин сабаб, ӯро падараш дар зиндон нигоҳ медошт, вале Фаҳруддин ба воситаи яке аз лашкаркашони Элҳон, ки Наврӯз ном дошт, аз зиндон гурехт. Баъд ба тахти Ҳирот соҳиб шуда, ҳудуди давлати Куртҳои Ҳиротро аз нав барқарор кард ва иқтидори онро афзун гардонд. Шох Фаҳруддин дигар ба хони бузург — Элҳон чандон итоат намекард. Мисоли зерин дар бораи мустақилияти Фаҳруддин шаҳодат медиҳад.

Соли 1304 Улҷойту ба тахти хони Муғул нишаст. Тамоми шоҳону ҳокимони давлатҳову вилоятҳои дохилии муғулҳо ба назди ӯ рафта, арзи дӯстиву садоқат карданд. Шох Фаҳруддин бошад, на танҳо ба назди хони нав нарафт, балки ба назди ӯ сафир ҳам нафиристод, ки аз номаш хони навро табрик гӯяд.

Аз саркашии Фаҳруддин Улҷойту ба қаҳру ғазаб омада, соли 1306 милодӣ бар зидди ӯ Донишманд ном лашкаркашро бо лашкари 10-ҳазорнафара сафарбар намуд, вале Донишманд аз тарафи сарлашқари Фаҳруддин — Муҳаммади Сомӣ кушта шуд. Лашқари Улҷойту шикаст хӯрд. Ӯ аз ин ҳолат ба ташвиш афтада, ба тезӣ бо сардории Бучой ном лашкаркаш бар зидди Фаҳруддин лашқари 30-ҳазорнафараро фиристод. Баъди се моҳи дар муҳосираи муғулҳо будан, Фаҳруддин дар Ҳирот аз асари беморӣ вафот мекунад. Куртҳо муддате аз ғавтидани Фаҳруддин хабаре паҳн накарданд, вале оқибат ин хабар паҳн шуд. Сарлашқари Куртҳо Муҳаммади Сомӣ аз уҳдаи ҷанг бар зидди лашқари Бучой баромада натавониста, ба муғулҳо таслим шуд.



Расми 79. Масҷиди ҷомеи Шероз. Дар он нусхаҳои гуногуни Қуръон маҳфуз дошта мешуданд. Бо номи «Худойхона» низ машҳур аст

Фахруддин Ғиёсуддин ном бародаре дошт, ки аз ӯ ранчида, ба дарбори Элхонҳо рафта, зиндагӣ мекард. Улҷойту ин шахсро соли 1307 ба ҷойи Фахруддин ба тахти подшоҳии Куртҳо шинонд. Шох Ғиёсуддин барои аз нав обод кардани давлати Куртҳо шурӯъ карда, дар муддати кӯтоҳ ба мақсади хеш расид. Ӯ тамоми мулку вилоятҳои парокандаро дар атрофи Ҷирот муттаҳид сохт. Аз ин муваффақиятҳои Ғиёсуддин муғулҳо аз нав ба ташвиш афтоданд. Душманонаш дар бораи ӯ ба Улҷойту хабарҳои дурӯғ мерасонданд. Барои ҳамин ӯ Ғиёсуддинро ба назди худ хонд. Ғиёсуддин барои эътимоди бештар пайдо намудан якчанд сол дар дарбори хони муғул монд. Ҳамин тариқ, ӯ тавонист бегуноҳ будани худро исбот кунад. Хони Муғул ба сadoкати Ғиёсуддин бовар кард. Вай бо фармони Улҷойту ҳамчун шох ба Ҷирот баргашта, ба обод кардани кишвар камар баст. Ба тобеони худ фармон дод, ки тамоми шахру деҳоти Куртҳоро аз нав обод кунанд. Ҳокимияти Ғиёсуддин ҳамин тавр дар тамоми қаламрави давлати Куртҳои Ҷирот аз нав барқарор гардид. Баъди вафоти Ғиёсуддин писараш — Шамсуддин, ки соли 1329 ба сари ҳокимият омад, аз уҳдаи идораи давлат набаромад. Ин буд, ки дар ин сарзамин бесарусомонӣ ҳукмрон гардид.

Баъди соли 1330 ба сари қудрат омадани Муизуддин дар давлати Куртҳо дигаргуниҳои бузург ба амал омаданд. Дар замони ҳукмронии ӯ соли 1335 давлати Элхонҳои Эрон шикаст хӯрд ва Муизуддин давлати худро мустақил эълон кард. Давлати Элхонҳо қариб 20 сол вучуд дошт, вале бо вучуди ин робитаи худро аз ин хонадон нақанд. Муизуддин бо мақсади бақои давлати Куртҳои Ҷирот ҳатто духтари шоҳи Элхонро ба занӣ гирифт. Дар замони ҳукмронии Муизуддин, ки он 40 сол давом кард, қаламрави давлати Куртҳои Ҷирот дар самти шимолу ғарб аз давлати Сарбадорон то Нишопур васеъ шуд.

Барҳамхӯрии давлати Куртҳои Ҷирот. Барҳамхӯрии давлати мазкур ба номи Темур вобаста аст. Ӯ баъди дар Самарқанд ба сари қудрат омадан ҳокимияти худро дар Осиёи Марказӣ мустақкам карда, сипас ба тарафи Хуросону самтҳои дигар ҳаракат

кард. Соли 1381 Темур шахри Ҳиротро ишғол намуда, намояндаи охирини сулолаи Куртҳои Ҳирот — Ғиёсуддини Пиралиро бо аҳли оилааш асир гирифта, ба Самарқанд бурда, баъди чанде ба қатл расонд. Бо ҳамин давлати Куртҳои Ҳирот аз байн рафт.

Давлати Сарбадорон. Давлати Сарбадорон яке аз давлатҳои охирини сулолаи тоҷикии асримиёнагӣ буд, ки дар Хуросони Ғарбӣ аз соли 1337 то соли 1383 милодӣ арзи вучуд дошт. Ба таъсиси ин давлат ду қувва сабаб шудааст.

Қувваи яқум. Дар яке аз рӯзҳои соли 1335, замоне ки Абусаиди Элхони муғул ҳукмронӣ мекард, омилони молиҷиати муғул барои ҷамъовариҳои андоз ба деҳаи Боштини минтақаи Байҳақи воқеъ дар Хуросон ворид шуда, дар хонаи бародарон Ҳасан ва Ҳусайн маскан гирифтанд. Шабе муғулҳо аз ин бародарон шаробу духтар хостанд. Бародарон ба онҳо шароб оварданд, вале духтар ҳозир накарданд. Намояндагони муғул, ки ҳамагӣ панҷ нафар буданд, шаробро нӯшида, маст шуданд. Баъд хонуми ин хонадонро талаб карданд. Бародаронро нангу номус боло гирифта, муғулонро аз дами тег гузаронданд.

Вазири Элхониён бар зидди бародарон Ҳасан ва Ҳусайн дастаи мусаллаҳ фиристод. Аз ин иқдоми Элхониён мардуми деҳа бохабар шуда, ба шӯр омаданд. Ин замон паҳлавон Абдурраззоқи Боштинӣ, ки зодаи ҳамин ҷову амалдори султон Абусаидхон буд, ба деҳааш омад. Ӯ миқдоре аз амволи давлатиро аз худ карда буд. Бинобар ин аз ғазаби Элхониён панаҳ меҷуст. Воқеаи Ҳасан ва Ҳусайн ба ӯ ба кор омад. Абдурраззоқи Боштинӣ мардуми деҳаро ҷамъ намуда, ба онҳо арз кард, ки ин ҳодиса барои мо нағовар аст. Ҳама чун як тан бояд барои ҳифзи номуси худ бар зидди муғулҳо бархезем. Дар ин мубориза ё ғалаба мекунем ва ё сар ба дор медиҳем.



Расми 80. Намуди даромадгоҳи масҷиди ҷомеи Язд

Қувваи дуҷум. Шайхе, ки Халифа ном дошт, аз Мозандарон ба Сабзавор омада, дар ин ҷо муридони зиёд пайдо намуд. Онҳо мардуми Сабзаворро, ки суннимазҳаб буданд, ба мазҳаби шиа мегардонданд. Баъди қатли Халифа, яке аз муридони ӯ, ки Шайх Ҳасани Ҷӯрӣ ном дошт, кори Халифаро бо вусъат идома дод. Дар натиҷа, ӯ ҷонибдорони зиёд пайдо намуд, вале Ҳасани Ҷӯрӣ дар қалб мақсади дигар мепарварид. Меҳост, ки давлати тоҷиконро бунёд кунад. То ин вақт ӯ дар байни мардум пинҳонӣ кор мебард. Барои Ҳасани Ҷӯрӣ, хушбахтона, воқеаи Сарбадорон мувофиқи мақсад ва айни муддао буд. Сарбадорон бо Шайх Ҳасани Ҷӯрӣ забон як карданд. Ин ду қувва бо ҳам як шуда, давлати Сарбадоронро таъсис доданд.

Ҳокимони аввалини давлати Сарбадорон. Асосгузор ва ҳокими аввалини давлати Сарбадорон Абдураззоқи Боштинӣ буд. Ӯ ба давлати навтаъсис, ки он аз соли 1337 то соли 1383 милодӣ вуҷуд дошт, ҳамагӣ ду сол роҳбарӣ кард. Ӯро бародараш Вачеҳуддини Масъуд кушта, ба тахт соҳиб шуд. Маҳз дар замонҳои ҳукмронии Вачеҳуддин Сабзавор ба пойтахти давлати Сарбадорон табдил меёбад. Ӯ лашкарашро ба қувваҳои шайх Ҳасан ҳамроҳ карда, шаҳри Нишопурро низ ба даст даровард. Баъди ин ҳардуи онҳо ба давлати Куртҳои Ҳирот лашкар кашиданд, вале шикаст хӯрданд. Вачеҳуддин баъди чанде дар Мозандарон аз тарафи мардум ба қатл расонда шуд.

Ихтилофи Сарбадорон. Чаро дар айни задухӯрд бо Куртҳои Ҳирот Вачеҳуддин Шайх Ҳасанро қатл кард? Сабаб он буд, ки дар байни ӯ ва Шайх Ҳасан ихтилоф ба амал омада буд. Тарафдорони Вачеҳуддинро «сарбадор» ва тарафдорони Шайх Ҳасанро «шайхӣ» ном мебарданд. «Сарбадорон» ҷонибдори заминдорони хурд ва миёна, муқобили умумигардонидани молу мулк, аммо «шайхӣ» ҷонибдори ҳамагонӣ кардани молу мулк, яъне баробарихоҳ буданд. Тарафдорони «шайхӣ»-ро ҳунармандону деҳқонони камбағал ташкил мекарданд. Баъд аз вафоти амир Вачеҳуддин зиддияти ин ду гурӯҳ рӯйирифт, вале сарфи назар аз ин ихтилоф,

ниҳоят дар байни онҳо якдигарфаҳмӣ ба вучуд омад, чунки ҳар ду гурӯҳ ҳам меҳостанд, ки давлати Сарбадорон мустақилият ба даст дарорад.

Ҳукмронии Сарбадорони дигар. Баъд аз кушта шудани Вачеҳуддин ба тахти ҳокимии Сарбадорон аввал Муҳаммади Ойтемур ва баъд Исфандиёр нишаст, вале онҳо бо сабабҳои гуногун қатл карда шуданд. Сипас Шамсуддин ба ҷойи Исфандиёр ба тахт нишаст. Ӯ давлати Сарбадоронро идора карда натавонист. Барои ҳамин ҳам ба ҷойи ӯ ба тахт Ҳоҷӣ Шамсуддини Алий нишаст.

Шоҳи нав дар давлати Сарбадорон то як дараҷа тартибу низом ҷорӣ намуд. Мамлакатро ба худ тобеъ карда, шаҳри Домгонро бозпас гардонд, вале дере нагузашта, Ҳайдари Қассоб ном амалдори давлатӣ бо ёрии Ҳоҷа Яҳёи Қаробӣ Шамсуддини Алиро қатл карда, худӣ Ҳоҷа Яҳёро ба тахти ҳокимии Сарбадорон нишонд.

Ҳоҷа Яҳё шахси доно ва маккор буд. Ӯ бо баҳонаи «сулҳ кардан» бо дастаи 300-нафара ба назди ҳокими охирини Элхонӣ — Тағойтемурухон раҳсипор шуд. Ҳангоми гуфтушунид ӯ бо дастаи худ ногаҳон ба муғулҳо ҳучум карда, Тағойтемурухонро кушт.

Ҳамин тариқ, Ҳоҷа Яҳё моҳи декабри соли 1353 ба ҳукмронии муғулҳо дар сарзамини Эрон хотима бахшид. Ҳокимияти давлати Элхонҳо, ки дар Эрон зиёда аз 100 сол вучуд дошт, акнун ба дасти ҳамин дастаи 300-нафара сарнагун шуд.

Баъди Ҳоҷа Яҳё ба тахти Сарбадорон Ҳоҷа Заҳируддин, Ҳайдари Қассоб, Лутфуллоҳ ва Ҳасани Домгонӣ бо навбат нишаста, ҳамон тавр кушта шуданд. Ҳоҷа Алиӣ Муайид охирин шахсе буд, ки ба давлати Сарбадорон роҳбарӣ кардааст. Баъди он ки Темур Эронзаминро пурра ба худ тобеъ кард, Алиӣ Муайидро дар шаҳри Сабзавор ноиби худ таъйин намуд. Ҳамин тавр, давлати Сарбадорон соли 1383 аз байн рафт.

Давлати Сарбадорон аз ибтидои таъсиси худ мустақил ва пузӯр набуд. Маҳз бо ҳамин сабаб амиру ҳокимони он тез-тез қатл карда мешуданд ва ё ба ҷойи яке дигаре менишаст.

1. Давлати Куртҳои Ҳирот кай ва дар кучо таъсис ёфтааст?
2. Рукнуддин ва Шамсуддин дар таъсиси давлати Куртҳои Ҳирот чӣ хидмат кардаанд?
3. Дар бораи иқтидори давлати Куртҳои Ҳирот далел биёред.
4. Чаро хони Муғул бар зидди Фаҳруддин лашкар фиристод?
5. Муносибатҳои байни хонҳои Муғул ва шохҳои Куртҳои Ҳирот чӣ хел сурат гирифтанд?
6. Давлати Куртҳои Ҳирот кай ва аз тарафи кӣ барҳам дода шуд?
7. Қувваҳои яқум ва дуҷуми таъсисдиҳандаи давлати Сарбадоронро шарҳ диҳед.
8. Дар кадом масъала дар байни Сарбадорон ихтилоф ба миён омад?
9. Чаро ҳокимони Сарбадорон тез-тез иваз мешуданд?
10. Давлати Сарбадорон кай ва чӣ тавр барҳам ҳурдааст?

§ 22. ЧИН ДАР АҲДИ СУЛОЛАИ ЮАНҲО ВА СУЛОЛАИ МИН

Чин дар аввали ҳукмронии Юанҳо. Чӣ тавре ки қаблан дар мавзӯҳои бахшида ба Чину Муғул зикр шуд, хони муғулҳо Хубилай Чинро ишғол карда, соли 1279 худро дар он ҷо император эълон намуд ва бо ҳамин ба сулолаи нави императорони Юанҳои муғулу чинӣ асос гузошт.



*Расми 81. Кузаи чинии
сулолаи Юан*

Чинро истило кардани муғулҳо ба-рои Чин ниҳоят вазнин афтид. Муғулҳо заминҳои қорами онро аз қор бароварда, шаҳру деҳоташро ғорат карданд. Истилои муғулҳо махсусан ба кишоварзии Чин зарбаи саҳт зад. Бо сабаби он ки Юанҳо доимо дар лашкаркашию муҳорибаҳо буданд, аз мардуми маҳаллӣ ғайр аз андозҳои расмӣ қонунӣ маблағ ва ҳӯроквории иловагӣ ситонида, аспҳояшонро барои лашкар мусодира мекарданд.

Қисми асосии лашкари Юанҳоро муғулҳо ташкил мекарданд, вале аҳолии

маҳаллӣ низ ба лашкар сафарбар карда мешуд. Ин аскарон дар корҳои хидматрасонӣ, аз қабилӣ боркашонӣ, заминкани, хӯрокпазӣ, ҷомашӯйӣ, либосдӯзӣ ва ғайра истифода мешуданд.

Муғулҳо аксари косибонро ба ғулом табдил дода, як қисми онҳоро аз Чин берун бурданд, то ки ҳангоми лашкаркашӣ ба дигар мамлакатҳо ба лашкари онҳо хизмат расонанд.

Дар Чин косибони баландхтисос оид ба сохтану истифодаи манҷаниқ бисёр буданд. Муғулҳо онҳоро ҳамроҳи худ ба лашкаркашиҳо бурда, дар ишғоли шаҳру қалъаҳо истифода мебурданд.

Заминдорӣ. Дар Чин ҳанӯз дар замони ҳукмронии сулолаи Суй заминдорӣ хусусӣ афзуд. Дар асрҳои XI–XII мулкҳои хусусӣ ба вучуд омаданд, ки дар онҳо деҳқонони тобеи иҷоракор меҳнат мекарданд. Дар замони ҳукмронии муғулҳо чунин заминдорӣ идома ёфта, боз ҳам васеътар шуд. Сабабаш он буд, ки ашрофони муғул ба ин ҷо омада, аксари заминҳои чинӣҳоро ба даст дароварда, ба моликияти хусусии худ табдил дода буданд.

Заминҳои دائрҳои буддоӣ низ зиёд шуданд. Дар баробари ин, аҳолии деҳқонон аз пештара ҳам вазнинтар шуд. Ин қабил кишоварзон акнун пурра ба деҳқонони тобегӣ табдил ёфтанд.

Дар кишоварзӣ зухуроти манфии ҷомеа ба расмӣ меадидаанд. Масалан, деҳқонон озодона фурухта мешуданд. Теъдоди андозҳо ва ҳар гуна уҳдадорӣҳои дигари деҳқонон зиёд карда шуд.

Косибӣ. То омадани муғулҳо дар Чин косибӣ ривочу равнақ ёфта буд. Косибон, асосан, дар шаҳрҳо сукунат доштанд. Муғулҳои доимо дар лашкаркашиҳо буда ба маҳсулоти истеҳсолкардаи онҳо эҳтиёҷи калон доштанд. Ба ин маҳсулот дар хориҷа ҳам ниёзмандон бисёр буданд. Муғулҳо аз косибон низ



*Расми 82. Ҳайкалчаи
Буддо, сулолаи Юан,
солҳои 1271–1368*

андози калон меситонданд. Ғайр аз ин, як қисми маҳсулоти косибиро мусодира карда, ба Муғулистон мефиристонданд.

Императорони сулолаи Юанҳо барои пешрафти косибӣ диққати зиёд медоданд. Косибӣ ба онҳо имкон медод, ки аз савдои дохилӣ ва хориҷӣ ба хазинаи давлатӣ маблағи калон ворид кунанд.

Тичорати Чин. Қаблан Чин бо давлатҳои дурдаст робитае надошт. Баъди истилои Муғул он бо давлату халқҳои дурдаст-тарини империяи Муғул низ робитаи қавӣ пайдо кард. Гап дар бораи он меравад, ки Чингизхон ва писару наберагони ӯ дар тӯли даҳсолаҳо давлатҳои зиёди Осиёву Аврупо ро ишғол намуданд. Тоҷирони чинӣ аз ин истифода бурда молҳои худро бемамониат ба ин кишварҳо бе пардохти боч бурда фурӯхта метавонистанд. Дар бозорҳои Чин тоҷирони сершумори Эрон, Осиёи Марказӣ, мамлакатҳои Араб, Ҳиндустон ва кишварҳои дигари ҷаҳон пайдо шуда, додугирифт мекарданд.

Сарфи назар аз ин, аз пешравии хоҷагиву тичорати Чин, асосан, муғулҳо баҳравар мешуданд.

Интиҳои ҳукмронии муғулҳо дар Чин. Дар тӯли ҳукмронии қариб 100-солаи сулолаи Юанҳо муборизаи халқи Чин бар зидди истилогарони муғул қатъ нагардида буд. Барои барҳам задани ҳукмронии муғулҳо чандин маротиба суиқасдҳои дарборӣ низ ба амал омаданд.

Соли 1351 дар музофотҳои Хэнан ва Шандун шӯриши «Салласурхон» ба амал омад, ки онро «Савсани сафед» ном созмон омода карда буд. «Салласурхон» ҳатто пойтахти императорони Юанҳо — шаҳри Янтсзиро ишғол намуданд.

Дар солҳои 60-уми асри XIV шӯришҳои зидди муғулҳо қариб дар ҳамаи музофотҳои Чин ба амал омаданд. Дехқонон қувваи асосии ин муборизаҳо буданд. Соли 1368 яке аз пешвоёни лашкари озодибахши деҳқонӣ, ки Чжу Юанчжан ном дошт, ба тахти императории Чин нишаст.

Ба сари ҳокимият омадани сулолаи Мин. Чӣ тавре ки дар мавзӯи гузашта гуфта шуд, яке аз саркардагони артиши

шӯришгарони «Салласурхон»-и деҳқонии Чин, ки Чжу Юанчжан ном дошт, соли 1368 ба тахти императории Чин нишаст. Бо ҳамин, дар Чин салтанати сулолаи императорони Юанҳо ба охир расида, давраи салтанати сулолаи нав, ки Мин ном гирифтааст, оғоз ёфт. Ин сулола дар Чин то соли 1644 ҳукмронӣ кардааст. Пойтахти императорони Мин аввал шаҳри Нанкин буд, вале дере нагузашта, он ба шаҳри Янтсзин кӯчонида шуд. Ин шаҳр ҳоло Пекин ном дорад.

Идораи сулолаи Мин. Бо сабаби он ки сулолаи Мин аз байни деҳқонон баромада буд, императорони аввали он давлатро тарзе идора мекарданд, ки аҳволи оммаи заҳматкашро беҳтар кунанд. Бо мақсади тақсими баробари замин рӯйхати хироч аз нав таҳия карда шуд. Ба сабаби мусодираи заминҳои ашрофони муғул шумораи деҳқонони давлатӣ хеле афзуд. Император бориҳо дар бораи барҳам додани андозҳои деҳқонон ва косибони замин фармон баровард. Барои васеъ кардани заминҳои кишти обӣ дар охири асри XIV — аввали асри XV қорҳои обёрикунӣ вусъат ёфтанд. Дар мамлакат даҳҳо обанбору ҷӯйҳо қанда шуданд. Чжу Юанчжан рушди косибиро ҳавасманд намуда, ҳаҷми андози косибонро сабуктар кард.

Дар баробари ин дигаргуниҳо, дар Чин заминдорӣ калон боқӣ монд, гарчанде ки дар аввал он каме маҳдуд карда шуд. Лашкаркашон низ барои хизмати ҳарбӣ аз давлат замин мегирифтанд, хусусан онҳое, ки масоҳати бузурги заминҳои кишту чарогоҳҳоро аз худ карда буданд. Ин заминҳо барои таъмини дарбори император ва шоҳзодаҳо истифода мешуданд. Чжу Юанчжан 20 писар дошт. Онҳо дар мансабҳои олии давлатӣ хидмат карда, дар як вақт заминдорони калонтарин ҳам буданд.



*Расми 83. Манораи
Ҳусни аждаҳор*

Пайдоиши мануфактура. Дар асрҳои XIV–XV дар Чин корхонаҳои аввалини саноатӣ – мануфактураҳо пайдо шуданд. Ин корхонаҳо матоъҳои абрешимӣ ва пахтагӣ мебофтанд, коғаз, чиниворӣ ва лок истеҳсол мекарданд. Саноати кӯҳӣ иборат аз мануфактураҳои истеҳсоли тилло, нукра, мис, охан, намак ва ғайра иборат буд. Саноати бинокорӣ ба муваффақияти калон ноил шуд. Дар шаҳрҳои Пекин, Нанкин, Кантон ва ғайра қасрҳо, ибодатхонаҳо, манораҳо, пулҳо, қалъа ва иншооти бинокории дигар сохта шуданд. Мануфактураҳои калон, аз ҷумла мануфактураҳои давлатии истеҳсоли абрешим, чиниворӣ ва ғайра низ сохта шуданд.

Лашкаркашиҳои Минҳо. Император Чжу Юанчжан ва императорони дигари Минҳо баъди мустақкам кардани ҳокимияти худ барои вусъати ҳудуди Чин ба лашкаркашиҳо даст заданд. Императори аввалини сулолаи Минҳо ҳокимияти худро дар Корея ва Тибет таҳким бахшид. Ворисони ӯ ҳокимияти Минҳоро бар Аннам ҳам паҳн карда, баъд чандин маротиба ба Индонезия, Ҳиндучин лашкар кашиданд. Баъзе сардорони ин мамлакатҳо ҳокимияти императорони Чинро эътироф карданд.



*Расми 84. Ҳайкалчаи
биринҷии Жуи-Гуанин*

Барои чиниён шароити мусоид фароҳам омад, ки ба Ҳиндучин ва Индонезия барои зиндагии муқимӣ кӯч банданд.

Дар нимаи аввали асри XV лашкаркашии императорони сулолаи Минҳо на танҳо ба мамлакатҳои Шарқ, инчунин ба соҳилҳои шарқии китъаи Африқо низ сурат гирифтанд. Мухорибахое, ки дар зери роҳбарии амирулбаҳр Чжен Хэ сурат гирифтанд, аз иқтидори бузурги ҳарбии Чини замони салтанати сулолаи Минҳо шаҳодат медиҳанд.

Дар асри XVI вазъият тағйир ёфт. Акнун императорони Мин маҷбур буданд, ки аз истилои мамлакатҳои дигар ба

дифои сарҳадҳои давлати худ гузаранд. Аз тарафи Ғарб ба Чин муғулҳо таҳдид мекарданд. Соли 1550 яке аз ворисони Чингизхон бо лашкари бузург ба Пекин зада даромада, онро оташ зад. Дар солҳои 60-ум Чин бар зидди таҷовузи Ҷопон мубориза бурд. Ба Минҳо муяссар гардид, ки ба самурайҳои Ҷопон зарбаи сахт зада, дар охириҳои асри XVI онҳоро аз Чин дур кунанд.

Оғози робитаи аврупоӣҳо бо Чин. Кашфиёти бузурги ҷуғрофии асрҳои XV ва XVI роҳи аврупоӣҳоро ба Чин низ кушоданд. Ба соҳилҳои Чин аввалин шуда, киштиҳои Португалия лангар партофта, якчанд маҳаллаи мустамликавӣ бино карданд, вале солҳои 50-уми асри XVI ин минтақаҳо аз тарафи аҳолии маҳаллӣ нест карда шуданд. Ба ҳар ҳол, баъди ҷидду ҷаҳди зиёд ба португалиҳо муяссар шуд, ки дар Макаои воқеъ дар ҷануби Кантон пораи заминеро иҷора гиранд. Онҳо мавқеи худро дар ин ҷо мустаҳкам карда, онро дар Шарқ муддати дароз ба марказ (сарой)-и тижоратии худ табдил доданд.

Ҳукумати Минҳо ба хориҷиён иҷозат намедод, ки ба Чин ворид шуда, ба тижорат машғул шаванд ва ё корхона созанд.

Заифшавии ҳокимияти сулолаи Мин. Дар охириҳои асри XVI – аввали асри XVII сулолаи Мин тамоман заиф шуд.

Вазъи хориҷии Чин низ бад шуд. Тахминан соли 1606 қабिलाҳои манҷурии сокини ҳавзаи дарёи Сунгари Шимолии Чин муттаҳид шуда, давлати худро ташкил намуданд. Соли 1625 манҷурҳо Мукден ва қариб тамоми нимҷазираи Ляодунро ишғол намуданд. Баъди якчанд сол Корея низ тобеи манҷурҳо шуд. Дар ин давра тохтутози манҷурҳо ба музофотҳои шимоли Чин ба ҳодисаи муқаррарӣ табдил ёфт. Императорҳои сулолаи Минҳо дигар қудрате надоштанд, ки ба истилогарони манҷурӣ ҷавоби сазовор гардонанд.

Савол ва супоришҳо

1. Муғулҳо дар аввали ҳукмронияшон Чинро ба кадом ҳолат гирифтанд?
2. Дар бораи лашкари Юанҳо чӣ медонед?
3. Дар бораи вазъи кишоварзӣ ва касбияти Чин далелҳо биёред.

4. Вазъи тичоратии чинихоро шарҳ диҳед.
5. Дар бораи шӯриши «Салласурхон» маълумот диҳед.
6. Ҳукмронии сулолаи императорони Юанҳо кай ба охир расид?
7. Сулолаи Минҳо дар Чин кай ба сари ҳокимият омад?
8. Бигӯед, ки Минҳо Чинро чӣ тавр идора мекарданд.
9. Дар бораи мануфактураҳои Чин чӣ гуфта метавонед?
10. Робитаҳои аввалини аврупоиҳо бо Чин кай ва чӣ тавр сурат гирифтанд?
11. Исбот кунед, ки дар охири асри XVI — оғози асри XVII ҳокимият ва давлати Минҳо заиф шуд.

§ 23. ТАЪСИСИ ДАВЛАТИ МУТТАҲИДАИ ЧОПОН

Вазъи Чопон пеш аз муттаҳидшавӣ. Дар асрҳои XIII–XV Чопон дар ҳолати парокандагӣ қарор дошт. Сёгунҳо ба муттаҳидшавии мамлакат муваффақ шуда натавонистанд. Музофотҳо қариб беист бо ҳамдигар ҷанг мекарданд. Ин ҳолат ба вазъи зиндагии мардум таъсири манфӣ мерасонд. Дехқонон на як бору ду бор бар зидди истисмори табақаҳои ҳукмрон шӯриш бардоштанд. Яке аз чунин шӯришҳо соли 1428 дар наздикии шаҳри Киото сар зада, баъд дар музофотҳои дигари Чопони Миёна паҳн шуд. Шиори шӯришгарон «Нест бод самурайҳо!»



Расми 85. Самурайҳои Чопон

буд. Ин шӯриш ханӯз пурра қатъ нагардида, баъди 13 сол шӯриши нав ба амал омад. Дар ниҳоят дуҷониби асри XV низ чунин шӯришҳо мунтазам ба амал меомаданд. Ба замири ин, дар солҳои 50-ум ва 60-уми асри XV дар Чопон гуруснагӣ ба амал омад. Дар натиҷаи он танҳо дар як шаҳри Киото 80 ҳазор нафар ҳалок шуд.

Дар баробари дар сатҳи паст қарор доштани аҳволи зиндагии кишоварзон дар Чопон кӯҳкани, касибӣ ва савдо пеш рафт.

Кӯҳканон дар ҳаҷми хеле зиёд оҳан, мис, тилло ва нукра истеҳсол мекарданд. Косибон шамшерҳои хушсифаттарин тайёр мекарданд. Ҳар сол аз Ҷопон ба хориҷа даҳҳо ҳазор шамшер бароварда мешуд. Тоҷирони ҷопонӣ, масалан, дар хориҷа танҳо дар як соли 1483 то 67 ҳазор адад чунин силоҳ фурӯхтаанд.

Тоҷирони ҷопонӣ молҳои худро ба Корея, Чин, Тайван, ҷазираҳои Филиппин, Вьетнам ва Сиам бурда мефурӯхтанд. Бо сабаби ривоҷи косибӣ тижорат дар Ҷопон шаҳרבандарҳои калони дорои аҳолии зиёд бунёд мешуданд. Сакай, Киого, Хаката ва Нагасаки аз ҷумлаи чунин шаҳрҳо буданд.

Таъсиси давлати муттаҳидаи Ҷопон. Чӣ тавре ки аён гашт, зарурати муттаҳид кардани мамлакат ба миён омада буд. Ин корро танҳо ашрофони калон бо мадади лашкарҳои самурайҳо ва дастгирии шаҳрҳо иҷро карда метавонистанд.

Чунин шахс Ода Набунага буд. Ӯ аввалин шуда барои муттаҳид сохтани Ҷопон якҷанд ҳокими соҳибистиқлолро торумор карда, ҳуди сёғунро низ аз ҳокимият маҳрум кард.

Набунага аз ҳисоби самурайҳо ва деҳқонон дастаи пурзӯре ташкил намуда, онро бо силоҳи оташфишони хориҷӣ мусаллаҳ кард. Ба Набунага муяссар шуд, ки артишҳои ҳокимони маҳаллии саркашро торумор намуда, дар Ҷопон ҳокимияти диктаторӣ ҷорӣ кунад. Ҳокимияти диктатории ӯ аз соли 1568 то соли 1582 давом кард. Набунага барои пешрафти тижорат кӯшиши зиёд кард. Савдоро дар тамоми Ҷопон озод ва сарҳадҳои гумрукии дохилиро бекор кард. Дар мамлакат роҳҳои бисёр сохт ва усули ҷамъоварии андозро ба низом даровард.

Идомаи муттаҳидкунии Ҷопон. Сарфи назар аз кӯшишҳои Набунага Ҷопонро пурра муттаҳид карда натавонист. Ӯ аз 66 музофот танҳо 30 музофоти мамлакатро ба зери итоати худ дароварда буд. Баъд аз вафоташ ҳокимият ба ҳамсафи ӯ Тайётоми Хидзеси гузашт. Ӯ аслан деҳқон буда, дар лашкари Набунага ҳамчун аскар хидмат мекард.

Хидзеси кори Набунагиرو идома дод. Ба ӯ муяссар шуд, ки ба истиқлоли ҷазираҳои Сикоку ва Кюсю хотима бахшида,



*Расми 86. Ҳайкалчаи
чопонӣ аз гил,
давраи Дзёмон*

баъд бомуваффақият ба шимоли мамлакат – ба қазираи Хонсю лашкар кашад. Хидзеси дар он чо барои бунёди шаҳри Осака санги аввалинро гузошт, ки он баъдтар ба бандари калонтарини Чопон табдил ёфт.

Лашкаркашии Хидзеси ба Корея. Хидзеси дар назди худ вазифа гузошт, ки Корея, Мандурия, Тайван ва қазираҳои Филиппинро ишғол намуда, баъд ба забти Чин шурӯъ кунад. Барои ҳамин ӯ дар тӯли якчанд сол лашкари 300-ҳазорнафараи дорои флоти пурзӯро ташкил намуда, баҳори соли 1592 ба

Корея лашкар кашид. Ҳукумати Корея барои рафъи таҷовузи Чопон тайёр набуд. Бо ҳамин сабаб лашкари Корея дере нагузашта, дар наздикии шаҳри Сеул торумор карда шуд. Император ва дигар ҳукуматдорон аз пойтахт фирор карданд. Чин Кореяи тобеи худро пуштибонӣ карда натавонист.

Халқи беҳукуматмондаи Корея ба ҳаракати партизанӣ оғоз кард. Он ба дастаҳои артиши дар маҳалҳо парокандабуда ҳамроҳ шуда, пеши роҳи истилогаронро гирифт. Ба ин қувваи муштарак сарфармондеҳи флоти Корея Ли Сун Син роҳбарӣ мекард. Ӯ ба артиши истилогарони Чопон чандин маротиба паси ҳам зарба зад. Флоти Чопон шикаст хӯрд. Артиши Чин ҳам ба ёрии корейгӣҳо омад. Душман ба муқобилати артиши муттаҳидаи Корея ва Чин тоб оварда натавониста, ақибнишинӣ кард. Шаҳри Сеул аз истилогарон озод карда шуд, вале ин вақт фармондеҳи артиши муттаҳида аз ғаёлии халқ тарсида, бо императори Чопон Хидзеси гуфтушунидро оғоз кард. Ба муқобили Ли Сун Син дасисаҳо низ оғоз ёфтанд. Ӯ ҳатто аз вазифааш сабукдӯш карда шуд, вале лашкарҳои Кореяву Чин аз чопониҳо саҳт шикаст хӯрданд. Барои ҳамин император маҷбур шуд, ки Ли Сун Синро аз нав сарфармондеҳи лашкар таъин

кунад. Қўшуни муттаҳидаи Чину Корея аввал дар наздикии Сеул ва баъд дар наздикии Норянчжина чузъу томҳои лашкари Чопонро шикаст дод.

Соли 1614 вориси тахту тоҷи Хидзеси — Иеясу Токугава бо Корея ва Чин дар бораи ба Корея даъвогар набудани Чопон созишнома имзо кард. Ҳамин тариқ, нақшаи император Хидзеси амалӣ нагардид.

Барпошавии режими Токугава. Соли 1598 дар Чопон ҳокимият ба дасти ҳамсафи Хидзеси — Иеясу Токугава мегузарад. Ӯ низ аз ҳокимони калонтарини феодалӣ ва роҳбари музофотҳои шарқӣ буд, Токугава дар Эдо қалъаи мустаҳкам дошт.

Токугава соли 1603 худро сёгун эълон кард. Ӯ асосгузори сулолаи нави императорони Чопон буд. Иеясу Токугава режими худро дар Чопон пурра мукаррар карда натавониста, аз дунё чашм пӯшид. Танҳо дар замони ҳукмронии сёгуни сеюми ин хонадон — Иемитсу Токугава дар Чопон режими сулолаи Токугава комилан мукаррар карда шуд.

Савол ва супоришҳо

1. Ҳолати пеш аз муттаҳидшавии Чопонро шарҳ диҳед.
2. Давлати муттаҳидаи Чопонро кӣ ва чӣ тавр ташкил кард?
3. Ода Набунага кӣ буд? Ӯ барои пешрафти хоҷагию тиҷорати Чопон чӣ корҳо кардааст?
4. Тайётоми Хидзеси барои муттаҳидкунии Чопон чӣ хидмат кардааст?
5. Дар бораи лашкаркашии Чопон ба Корея нақл кунед.
6. Режими сулолаи Токугава дар Чопон кай ва чӣ тавр мукаррар гардид?

§ 24. ДАВЛАТИ ТЕМУР ВА ТЕМУРИЁН

Дар охири асри XIII империяи бузурги Чингизхон ба якҷанд давлати мустақил тақсим шуд. Дар Осиёи Марказӣ, ки ворисони писари дуёми Чингизхон — Чағатой ҳукмронӣ мекарданд, дар навбати худ дар асри XIV ба якҷанд қисм



Расми 87. Темур

тақсим шуданд. Ҳафтрӯд ва Туркистони Шарқӣ давлати махсус — Муғулистонро ташкил карданд. Дар Мовароуннаҳр нишонаҳои давлати нав ба вучуд омаданд. Солҳои 60-ум дар поёноби дарёҳои Сир ва Ому давлати мустақили Хоразм бо марказаш шаҳри Гурганҷ (Урганҷ) аз нав ташкил ёфт.

Дар байни хонҳои Муғулистон ва Мовароуннаҳр барои ҳокимият ва заминҳо доимо мубориза мерафт.

Қабилаҳои муғулу турки чорводори бодиянишини Осиёи Марказӣ ба зиндагии муқимӣ ва кишоварзӣ мегузаштанд. Дар баробари ин, омезиши муғулу туркҳо бо халқи маҳаллӣ сурат мегирифт. Самарқанд ба марказӣ мубориза бар зидди зӯроварии хонҳои Муғулистон табдил ёфта буд.

Темур дар мубориза барои ҳокимият. Аслу насаби Темур аз қабилаи муғулии барлос буд. Ин қабила дар Мовароуннаҳр аз оғози асри XIV зиндагӣ мекард. Барлосҳо монанди қабилаҳои дигари муғулӣ бо қабилаҳои туркӣ омезиш ёфта, забон ва урфу одатҳои худро гум карда буданд. Темур низ аз қабили ҳамин муғулҳо буд.

Соли 1361 Темур аллакай ҳамчун фармондеҳи номии дастаи калони мусаллаҳ аз ҷумлаи аъзои қабилаи барлос ва қабилаи дигар ташкилкарда маълум буд. Темур ба хидмати хони Муғулистон Туғлуқ-Темур дохил шуда, ба ӯ дар ишғоли Самарқанд ёрӣ расонд. Ҳамчун мукофот барои хидматаш Туғлуқ — Темур ӯро ҳокими шаҳри Кеш таъйин намуд, вале Темур ба ин вазифа қаноат накарда, ба хидмати амири Балх — Ҳусайн рафт. Ҳусайн душмани Туғлуқ-Темур буд. Онҳо якҷоя шуда, бар зидди Туғлуқ-Темур ҷанг карданд, вале шикаст хӯрданд. Баъди тайёрии ҳаматарафа ба Темур ва Ҳусайн муяссар шуд, ки Мовароуннаҳрро аз дасти Туғлуқ-Темур кашида гиранд, вале соли

оянда аз муғулҳо боз ҳам шикаст хӯрда, маҷбур шуданд, ки ба Балх фирор кунанд. Ҳамон сол Темур дар яке аз муҳорибаҳо аз пояш тир хӯрд. Аз ҳамин вақт сар карда ўро Темурланг мегуфтанд.

Шўриши Сарбадорон. Солҳои 1365–1366 дар Самарқанд бар зидди Туғлуқ-Темур шўриши Сарбадорон сар мезанад, ки ба он Мавлонозода ном донишҷўи яке аз мадрасаҳои шаҳр роҳбарӣ мекард.

Ба Сарбадорон муяссар шуд, ки муғулҳоро аз Самарқанд пеш карда, ҳокимиятро ба даст дароранд. Сарвари Самарқанд ва гирду атрофи он ба ихтиёри Мавлонозода, Абубақр ва Ҳурдаки Бухорой гузашт. Муғулҳо хоستانд, ки ба Самарқанд ногаҳон ҳамла оварда, Сарбадоронро торумор кунанд, вале шикаст хӯрданд. Баъди ин Сарбадорон ҳокимияти худро бо тезӣ дар тамоми Мовароуннаҳр паҳн кардан гирифтанд. Аз ин лаҳзаи муносиб Темур ва Ҳусайн истифода бурданд.



Расми 88. Харитаи шоҳаншоҳии Темур

Ба ҳокимият соҳиб шудани Темур. Ҳусайн ва Темур бо роҳи фиребу найранг аз Балх ба Самарқанд меоянд. Онҳо бо фиреб рохбарони шӯриши Сарбадоронро дастгир ва қатл карданд. Онҳо танҳо Мавлонозодаро зинда дар зиндон нигоҳ медоштанд. Дар давлати дар Мовароуннаҳр ташкилкардаи Сарбадорон Темур ва Ҳусайн ҳукмрон шуданд, вале амир Ҳусайн дар мақоми аввал буд. Ба чунин мартаба Темур розӣ шуда наметавонист. Барои ҳамин ӯ лаҳзаи мувофиқ мекофт, то ки ҳокими ягонаи Мовароуннаҳр шавад. Даре нагузашта барои ҳокимият дар байни онҳо зиддият ба амал омад ва он ба задухӯрди мусаллаҳона мубаддал гардид. Соли 1370 Темур дар яке аз задухӯрдҳо аскарони Ҳусайнро торумор карда, ҳуди ӯро асир гирифт ва баъд ӯро ба қатл расонда, ҳудро амири Мовароуннаҳр эълон кард. Ҳамин тавр давлати Темур ба вучуд омад.

Забткориҳои Темур. Темур ба ҳукмронии танҳо Самарқанд қаноат намекард. Ӯ аввал ҳокимияти ҳудро дар Мовароуннаҳр мустаҳкам кард ва баъд соли 1372 ба поёноби дарёҳои Ому ва Сир — ба Хоразм лашкар кашид. Пас аз лашкаркашии 5-ум соли 1388 ӯ Хоразм ва пойтахти он шаҳри Гурганҷро, ки мар-



*Расми 89. Мақбараи Темур
дар Самарқанд. Асри XV*

кази калонтарини тижоратӣ буд, фатҳ намуда, ба ҳок яксон кард. Темур аҳолии ин шаҳрро бо зӯрӣ ба Самарқанд кӯчонда, фармуд, ки шаҳри Гурганҷро вайрону хароб ва баъд шудгор карда, дар ҷойи он ҷав коранд. Баъди ба даст овардани Хоразм Темур дар тӯли чандин соли дигар бар зидди Тӯхтамиш мубориза бурд. Тӯхтамиш аввал хони Урдаи Сафед ва баъд хони Урдаи Тиллоӣ буд. Дар натиҷаи се лашкаркашӣ (солҳои 1389,

1391 ва 1395) Темур ниҳоят Урдаи Тиллоиро торумор кард. Дар рафти ин лашкаркашиҳо шахрҳои калони Урдаи Тиллоӣ — Сарой-Берке ва Аштархонро оташ зад. Тобистони соли 1395 аз ҷануб ба сарзамини Рус ҳам зада даромада, то шаҳри Елетс расида, ба шаҳри Маскав таҳдид кард, вале ӯро танҳо хабари нооромии Осиёи Марказӣ гардонд.

Дар солҳои 80 ва 90-уми асри XIV Темур ба Эрон, Байнаннаҳрайн ва давлатҳои дигар ҳам лашкар кашид. Ӯ тавонист, ки аввал Хуросон, Афғонистон ва Қазқозро забт карда, баъд Ҳиндустонро ишғол намояд. Дар рафти ин лашкаркашӣ Темур шаҳри Дехлиро ғорат кард. Дар оғози асри XV Байнаннаҳрайн ҳам ба Темур таслим шуд. Пас аз ин, лашкаркашии худро дар самти Сурияю Осиёи Хурд давом дода, соли 1402 артиши яке аз лашкаркашони бузургтарини замон — султони империяи Усмониён Боязидро торумор карда, ҳуди ӯро асир гирифт.

Баъди лашкаркашии бомуваффақияти бисёрсолаи худ Темур бо ғанимати бузург ва шаъну шарафи беандоза баланд ба Самарқанд баргашт. Ӯ ба ин забткориҳои худ ҳам қонеъ нашуд. Баъди тайёрии начандон зиёд Темур ба Чин лашкар кашид, вале соли 1405 ногаҳон дар шаҳри Таррорбанд (Утрор) вафот кард.

Талоши Темуриён барои ҳокимият. Темур дар зарфи 35 соли ҳукмронияш давлатҳои зиёдро забт карда, империяи бузургро ташкил дод. Баъд аз вафоти ӯ ворисонаш дар тӯли чандин сол барои ҳокимият дар байни худ муҳолифат карданд. Темур ҳанӯз дар вақти зинда буданаш давлаташро дар байни писаронаш — Ҷаҳонгир, Умаршайх, Мироншоҳ ва Шохруҳ ва набераҳояш — Муҳаммадсултон, Пирмуҳаммад, Иброҳим ва Улуғбек тақсим карда буд.

Баъди вафоти Темур муҳлати зиёде нагузашта буд, ки аксари Темуриён худро мустақил эълон карданд. Писари Мироншоҳ ва набераи Темур — ҳокими Тошканд Халилсултон бо тезӣ лашкар ғун карда, ба тарафи шаҳри Самарқанд раҳсипор шуд. Писари Ҷаҳонгир ва набераи Темур Пирмуҳаммад, ки ӯро Темур ҷонишини худ эълон карда буд, низ азми забти пойтахти

давлати Темуриён Самарқандро карда, онро соҳиб шуд. Пирмуҳаммад баъди чанде аз тарафи шахси номаълуме ба қатл расид.

Ба мубориза барои ҳокимият дар давлати Темуриён на танҳо аъзои ин сулола, балки намояндагони сулолаҳое, ки Темур аз ҳокимият маҳрум карда буд, илова шуданд. Барои ҳамин Темуриён маҷбур буданд, ки ҳам ба муқобили онҳо ва ҳам ба муқобили ҳамдигар мубориза баранд. Дар ғарб ва шимолу ғарби Эрон намояндагони сулолаи туркмани Қарақунолу, дар Туркистон бошад, амир Худодод ва шайх Нуриддин исён бардошта, ҳаққу ҳуқуқи худро талаб мекарданд. Вақте ки дар соҳилҳои дарёи Ому дар байни лашкарҳои писарамакҳо Халилсултон ва Пирмуҳаммад ҷанг мерафт, Худодод дастаҳои аскарӣ муғулҳо ва қалмиқҳоро якҷоя намуда, ба Мовароуннаҳр ҳамла кард. Ба ӯ муяссар шуд, ки Самарқандро ба даст дароварда, Халилсултонро асир гирад.

Ба ҳокимият соҳиб шудани Шохрух. Баъди кушта шудани Пирмуҳаммад вазъияти сулолаи Темуриён боз ҳам мураккабтар шуд. Ханӯз дар вақти дар қайди ҳаёт будани Темур писари хурдии ӯ — Шохрух ҳокими Ҳирот буд. Ӯ дар ин ҷо тамоми нишонаҳои давлатдориро дошт. Аз он ҷумла, дар ихтиёри ӯ лашкари калон ҳам буд. Баъд аз вафоти Темур Шохрух ба низоъҳои сулолавӣ, ки дар шаҳри Самарқанд сар зада буданд, кордор нашуд, гарчанде ки вориси расмӣ тоҷу тахти Темур буд. Инак, баъди қариб чор соли хомӯшӣ Шохрух аз худ дарак дода, лашкар ҷамъ намуд ва бар зидди Худодод лашкар кашида, ӯро торумор карда, тавассути қотиле ба қатл расонид ва Халилсултонро аз асорат озод кард. Шохрух Халилсултонро аз ҳуқуқи ворисии тахту тоҷи Темур маҳрум сохта, ҳокими Рай таъин кард. Идораи Самарқанд ва умуман Мовароуннаҳрро Шохрух ба писари 15-солаи худ — Улуғбек супорида, роҳи Эронро пеш гирифт. Ӯ фарзандони Ҷаҳонгир, Умаршайх ва Мироншоҳро аз ҳокимият дур карда, Иброҳимсултон ном писарашро ҳокими Шероз ва писари дигари худ — Суюрғотмишро ҳокими Кобул, Ғазна ва Қандаҳор таъин кард.

Қабилаҳои қароқуюнлу заминҳои худро, ки Темур забт карда буд, аз нав соҳиб шуда, ҳудуди онро васеътар карданд. Шохрух се маротиба бар зидди Қароқуюнлу лашкар кашидааст, вале ба муваффақияти калон ноил нашуда, бо ӯ сулҳ баст ва идораи Озарбойҷонро ба Ҷаҳонгир ном яке аз намоёндагони ин сулола супорид.

Дар замони ҳукмронии Шохрух, ки соли 1406 оғоз ёфтааст, гарчанде давлати Темуриён заминҳои зиёди худро аз даст дода бошад ҳам, ханӯз иқтидорашро пурра аз даст надода буд. Сарзамини Темуриён, ки дар ихтиёри Шохрух буд, дар амал ба ду давлат тақсим шуд — Мовароуннаҳр (марказаш шаҳри Самарқанд) ва Хуросон (марказаш шаҳри Ҳирот). Дар Мовароуннаҳр Улуғбек ва дар Хуросон худи Шохрух ҳукмронӣ мекарданд.

Осиёи Марказӣ дар зери ҳокимияти Улуғбек. Улуғбеки навҷавон ҳукмрони Самарқанд бошад ҳам, дар амал ҳокимият дар дасти мураббии ӯ, ҳамсафи Темур — Шохмалик буд. Баъди ба тахти Самарқанд нишастани Улуғбек, яке аз сипаҳсолорони Темур ба Самарқанд лашкар кашид. Улуғбек маҷбур шуд, ки фирор кунад. Шохрух аз ин хабар воқиф шуда, бо лашкари сершумор ба Самарқанд омад ва исёнгаронро торумор карда, ҳокимияти Улуғбекро аз нав барқарор намуд, вале бо ин вазъияти Улуғбек хуб нашуд. Аз ин рӯ Улуғбек аз падараш талаб кард, ки ӯро аз пуштибонии Шохмалик озод кунад. Ҳамин тариқ, Шохрух Улуғбекро, ки он вақт 17-сола буд, ҳукмрони мустақили Мовароуннаҳр таъйин намуд.

Сарфи назар аз он ки Улуғбек ҳокими Мовароуннаҳр ҳисоб мешуд, ҳокимияти олий дар ин ҷо ҳам дар дасти Шохрух буд.



*Расми 90. Расадхонаи
Улуғбек. Тахминан соли
1428 сохта шудааст*

Улуғбек дар Мовароуннаҳр ҳукмронӣ карда, қариб ҳар сол баҳри зиёрати падараш ба Ҳирот мерафт. Ба Улуғбек лозим меомад, ки гоҳ бар зидди ҳокимони саркаши маҳаллӣ ва гоҳ бар зидди таҷовузкорони муғулӣ мубориза барад. Ў дар ин мубориза на ҳама вақт ғолиб мебаромад. Боре ўзбекони бодиянишин лашкари Улуғбекро торумор карда, шахру дехоти Мовароуннаҳро ғорат карданд. Шохрух аз ин боҳабар шуда, бо лашкари пурзӯр бо тезӣ ба он ҷо омада, ба писараш ёрӣ расонд. Ҳокимияти ўро аз нав барқарор карда, гунаҳгорони шикастхӯриро бо калтак ҷазо дод. Улуғбекро аз ҳокимият дур карда, баъд аз гуноҳаш гузашта, ҳокимиятро дар Мовароуннаҳр аз нав ба ў баргардонд. Баъд аз ин Улуғбек фаҳмид, ки қобилияти лашкаркашӣ надорад, минбаъд ба лашкар сарварӣ намекард.

Вафоти Шохрух ва қатли Улуғбек. Соли 1447 Шохрух дар Ҳирот вафот кард. Улуғбек қарор дод, ки муддате дар Ҳирот истиқомат кунад. Дар ҳамин вақт ўзбекони бодиянишин ба пойтахти Улуғбек — шаҳри Самарқанд ҳамла карданд. Ў маҷбур шуд, ки бо тезӣ ба Мовароуннаҳр баргардад. Дар роҳ лашкари душман ба лашкари Улуғбек бархӯрд. Дар муҳориба Улуғбек аскари зиёд талаф дод. Ин шикаст обрӯву эътибори ўро коҳонд.

Дар дарбор ва байни аъёну ашрофу рӯҳониён муҳолифони Улуғбек бисёр буданд. Ин ашхос марғи Улуғбекро мехостанд. Ба онҳо муяссар шуд, ки писари Улуғбек — Абдуллатифро бар зидди падар ба исён водор созанд. Дар муҳорибаи лашкарҳои падару писар Улуғбек шикаст хӯрда, аз тахти подшоҳӣ маҳрум гардид ва охириҳои моҳи октябри соли 1449 бо фармони Абдуллатиф кушта шуд.

Давлати Темуриҳо дар аҳди Абусаид. Абдуллатиф орзу мекард, ки соҳиби тахту тоҷи падар шавад, вале ин орзуи ў ҷомаи амал напӯшид. Абдуллатиф баъди шаш моҳ аз ҷониби ҳарбиён қатл карда шуд. Баъди қатли Абдуллатиф мубориза барои ҳокимият дар байни аъзои сулолаи Темуриён аз нав авҷ гирифт. Ва ниҳоят, ба Абусаид ном шахс, ки ба хонадони Темуриён тааллуқ дошт, муяссар шуд, ки бо ёрии пешвои ўзбекони

бодиянишин Абулхайрхон дар Мовароуннаҳр ҳокимияти Темуриёро аз нав барқарор кунад. Абусаид дар давлати Темуриён солҳои 1451–1469 ҳукмронӣ кардааст. Дар ин солҳо ҳудуди давлати Темуриён қариб пурра аз нав барқарор карда шуд. Ӯ ҳокимиятро дар Ҳирот ва тамоми Хуросон ба даст даровард. Дар аҳди Абусаид қаламрави давлати Темуриён аз кӯҳҳои Тиёншон то Бағдод ва аз даштҳои Қирғиз то соҳилҳои уқёнуси Ҳиндро дар бар мегирифт.

Барҳам хӯрдани давлати Темуриён. Баъди вафоти Абусаид давлати Темуриён бебозгашт рӯ ба таназзул ниҳод. Соли 1469 дар Мовароуннаҳр ҳокимият ба дасти фарзандони Абусаид ва дар Хуросон ба дасти ворисони Умаршайх гузашт. Намояндаи машҳури ин хонадон Султон Ҳусайни Бойқаро дар Ҳирот ба ҳокимияти Темуриён соҳиб шуда, дар он ҷо муддате чанд ҳукмронӣ кард.

Дар охириҳои асри XV Шайбониён ба қаламрави давлати Темуриён ва хусусан ба Мовароуннаҳр мунтазам ҳамла оварда, онро хароб мекарданд. Ин тохтутозҳо, махсусан баъд аз вафоти Абулхайрхон пурзӯртар шуданд. Писари ӯ Муҳаммад Шайбониҳон дар назди худ вазифа гузошт, ки орзуи бобояш — забти давлати Темуриён ва ташкил намудани давлати Шайбониёро амалӣ созад. Ӯ соли 1501 шаҳри Самарқандро аз Бобур ном темирии охириин кашида гирифт. Ҳамон сол давраи барҳам хӯрдани давлати Темуриён ҳисобида мешавад.

Савол ва супоришҳо

1. Аҳволи Осиёи Марказӣ ва аҳолии он дар арафаи таъсиси давлати Темур чӣ хел буд?
2. Сабаби бо амири Балх забон як кардани Темурро баён кунед.
3. Шӯриши Сарбадорони Самарқандро тавсиф кунед.
4. Темур ва Ҳусайн чӣ тавр ҳокимиятро аз дасти Мавлонозода ва ҳамсафони ӯ ба даст дароварданд?
5. Дар бораи лашкаркашиҳои Темур нақл кунед.
6. Дар бораи золимии Темур далелҳо биёред.
7. Дар бораи ба ҳокимияти давлати Темуриён соҳиб шудани Шохрух нақл кунед.

8. Дар бораи Улуғбек маълумот диҳед.
9. Шохрух ба гунаҳкорони шикастхӯрии лашкари Улуғбек чӣ хел чазо дод?
10. Дар бораи кушта шудани Улуғбек ва писари ӯ Абдуллатиф маълумот диҳед.
11. Давлати Темуриён кай ва чӣ тавр барҳам хӯрд?

§ 25. СУЛТОНИИ ДЕҲЛӢ ВА ИМПЕРИЯИ ТЕМУРИЁНИ ҲИНД

Таъсиси Султони Деҳлӣ. Султон Маҳмуди Ғазнавӣ ва ворисони ӯ борҳо ба Ҳиндустон лашкар кашида, онро ғорат карда буданд. Баъди соли 1151 аз тарафи Ғуриён гирифта шудани шаҳри Ғазна амирони ғазнавӣ ба Ҳиндустон фирор карданд. Дар Ғазна ҳокимият ба дасти Ғуриён гузашт.

Соли 1175 ҳокими Ғазна — Муҳаммади Ғурӣ ба Ҳиндустон лашкар кашида, музофоти Панҷобро ишғол кард. Солҳои 90-уми асри XII ӯ минтақаҳои байни дарёҳои Ҷамнаю Ганг ва музофоти Банголро ҳам забт кард.

Баъд аз он ки Муҳаммади Ғурӣ вафот кард, ҷойи ӯро Қутбиддини Ойбек гирифта, робитаашро аз Ғазна тамоман канд ва дар шимоли Ҳиндустон давлати соҳибистиклол ташкил кард.



Расми 91. Тоҷмаҳал дар Агра, наздикии шаҳри Деҳлӣ. Асри XVII

Давлати навтаъсиси Қутбиддин ба худ номи Султони Дехлиро гирифта, дар асрҳои XIII–XV яке аз давлатҳои калонтарини Шарқ буд.

Султони Дехлӣ дар ин давра васеъ шуд. Ба он ғайр аз Ҳиндустони Шимолӣ, инчунин Ҳиндустони Марказӣ ва аксари давлатҳои паҳнкӯҳи Дакан низ дохил шуданд. Онҳоро султон Аловуддини Хилҷӣ забт карда буд. Султон Муҳаммади Туғлак қариб тамоми Ҳиндустонро забт намуда, орзу дошт, ки Эрон ва Чинро низ забт кунад. Султони Дехлӣ бо вучуди бузургии қаламрави худ пурзӯро мустақил набуд.

Соҳти давлатӣ. Султони Дехлӣ давлати феодалӣ буд. Тамоми заминҳо моликияти султон ҳисобида мешуданд. Шахсоне, ки аз ҷойҳои дигар омада, хизмати артишро ба ҷо меоварданд, аз султон замини муваққатӣ — *иктоъ* мегирифтанд. Феодалҳои калони маҳаллӣ заминҳои меросӣ доштанд. Баъд аз вафоти онҳо замини меросӣ ба фарзандонашон мегузашт. Ин феодалҳо музофотҳои худро идора карда, қариб тамоман мустақил буданд.

Қисми заминҳо дар ихтиёри рӯҳониён, дайрҳо ва ибодатгоҳҳои дини Ҳиндуия, рӯҳониён ва масҷидҳои исломӣ буданд. Заминҳои муассисаҳои динӣ *вақф* номида мешуданд.

Оғози таназзули Султони Дехлӣ. Дар охири асри XIV Султони Дехлӣ давлати мустақил набуд. Дар он ҷо давлатҳои сершумори мусулмониву Ҳиндӣ беист бар зидди ҳамдигар ҷанг мекарданд. Султон ба муқобили ҳокими музофотҳои Бангола, Синд, Орис ва Гучарот ҷанг карда, онҳоро ба ҳок яксон кард. Соли 1366 султон Фирӯз баъд аз паҳши шӯрише, ки дар Гучарот сар зада буд, фармуд, ки мардуми маҳалҳои асосии



Расми 92. Ҷархи Офтоб, ки тавассути он вақтро муайян мекарданд

шӯриш қир карда шаванд. Дар солҳои 70-ум ва 80-ум Султони Дехлӣ чунон заиф шуд, ки он дигар амнияти музофотҳоро таъмин карда наметавонист.

Дастаҳои алоҳидаи муғулҳо то ба шаҳрҳои калони султонӣ — Лоҳур ва Дехлӣ расиданд.

Лашкаркашии Темур ба Султони Дехлӣ. Темур аз вазъияти муносиб истифода бурда, тирамоҳи соли 1398 бо лашкари 120-ҳазорнафараи худ ба Султони Дехлӣ ҳамла овард. Султон пеши роҳи лашкари бузурги Темурро гирифта натавонист.

Султони Дехлӣ дар асри XV. Темур Ҳиндустонро ғорату ба ҳок яксон карда, бо ин кирдори худ ба ҳокимияти бе ин ҳам таназзулфтаи Султони Дехлӣ зарбаи марговар зад. Темур дар назди худ мақсад нагузошта буд, ки Ҳиндустонро ба империяи бузургаш ҳамроҳ созад. Ў Ҳиндустонро ба ҳоли худ гузошт. Баъд аз рафтани Темур дар шимоли Ҳиндустон мубориза дар байни феодалҳои мусулмон ва ҳиндӣ боз ҳам тезтундтар шуд. Дигар на султон ва на ягон ҳокими дигари шимол ё ҷануб наметавонист Ҳиндустонро муттаҳид созад. Дар асл шимоли исломӣ ва ҷануби ҳиндуия дар муқобили ҳамдигар меистоданд.

Дар тӯли асри XV Султони Дехлӣ аллакай ҳамчун давлати бузург вучуд надошт. Он яке аз давлатчаҳои катории Ҳиндустон ба шумор мерафт, сарфи назар аз он ки ҳокими шаҳри Дехлӣ мисли пештара дорои унвони султони бузурги Дехлӣ буд. Давлати нисбатан калони ин минтақаи Ҳиндустон Бангола ба



Расми 93. Нақши бурриши ибодатхона дар ҷазираи Ява

шумор мерафт, вале он ҳам дар Ҳиндустони Шимолӣ вазифаи ҳукмронро иҷро карда наметавонист. Дар чунин ҳолат Султони Деҳлӣ ва тамоми Ҳиндустон дар муқобили ҳамлаҳои нави муғулу туркҳо тоб оварда натавонист.

Барҳам хӯрдани Султони Деҳлӣ. Баъди аз тарафи Шайбониён барҳам задани давлати Темуриён намоёндаи охиринаи сулола, вориси тахту тоҷ ва набераи Темур – Бобур соли 1526 бо лашкар ва ҷонибдорони худ роҳи Ҳиндустонро пеш гирифт.

Пеш аз ба Ҳиндустон ҳамла кардан Бобур Афғонистон ва як қисми Эрони Шарқӣ, шаҳрҳои Кобул ва Ғазнаро ба даст овард.

Бобур аз ҳамин ҷо бо лашкари 20-ҳазорнафараи иборат аз туркҳо, тоҷикон ва паштунҳо ба Ҳиндустони Шимолӣ раҳсипор шуд.

Дар Ҳиндустон муқорибаи ҳалқунанда дар ҳамвории назди шаҳри Панипати воқеъ дар шимолтари Деҳлӣ 21-уми апрели соли 1526 ба амал омад. Дар ин муқориба султони охиринаи Султони Деҳлӣ — Иброҳими Лудӣ кушта шуд. Баъди ин Бобур Деҳлиро забт намуда, худро шоҳи Ҳиндустон эълон кард. Соли оянда ҳокимони музофотҳои мусулмон ва ҳинду лашкари 100-ҳазорнафара ғун карда, бар зидди Бобур ба ҷанг даромаданд, вале дар муқорибаи назди Канвагии воқеъ дар наздикии шаҳри Агра торумор карда шуданд. Бо ҳамин Султони Деҳлӣ барҳам хӯрд.

Таъсиси империя. Ба Бобур ва навозодагон^{*} авлоди ӯ лозим омад, ки дар нимҷазираи Ҳиндустон ва масоҳати садҳо километр дуртар аз он давлати худро васеъ кунанд. Ҳудуди империяи Темуриёни Ҳинд, Афғонистони Шарқӣ, Синд, Кашмир ва дар Ҳиндустони Ҷанубӣ то дарёи Гадаврӣ тӯл кашида буд. Сабаби ин



*Расми 94. Бобур
бо дарбориёнаш*

^{*} Навозодагон — набераҳо.

каламрави бузургро ишғол кардани Темуриёни Ҳинд он аст, ки дар асри XVI Султони Деҳлӣ дигар ҳудудашро муҳофизат карда наметавонист.

Ислоҳоти Акбар. Империяи Темуриёни Ҳинд дар замони ҳукмронии набераи Бобур — Акбар, ки солҳои 1556–1605-ро дар бар гирифтааст, давраи гулгулшукуфии худро аз сар мегузаронид. Дар ин солҳо каламрави он дар натиҷаи ишғоли музофотҳои Ҳиндустони Шарқӣ — Бангола, Орис, Гучарот, Кашмир, Султони Хандна ва Аҳмаднагар боз ҳам васеътар шуд. Акбар яке аз марказҳои калонтарини тичорат дар Шарқ — шаҳри Қандаҳорро ҳам аз Эрон кашида гирифт.

Акбар шоҳи дурандеш ва одил буд. Ӯ ба сари ҳокимият омада, дар мамлакат ислоҳот гузаронид. Ислоҳот қариб ҳамаи соҳаҳои ҳаёти мамлакатро дар бар мегирифт. Шоҳи нав баъзе ашрофони ҳиндро ба вазифаҳои калон таъйин кард. Пуштибонии тоҷирони ҳиндиаслро шахсан ба уҳда гирифт. Дар мам-



*Расми 95. Чанговарони
Бобур*

лакат таъкиботи онҳое, ки пайравони дини ҳиндуия буданд, қатъ карда шуд. Аҳолии ҳинд аз андози қизя озод карда шуд. Акбар соли 1593 дар бораи иҷозат ба ғаёлияти ҳамаи динҳо амри махсус баровард. Мувофиқи ин амр ҳиндӣро зӯран ба дини ислом гардонидан мамнӯъ эълон карда шуд. Ҳиндҳои маҷбуран мусулмонкардашуда ҳатто метавонистанд ба дини пештараи худ баргарданд.

Низоми андозситонӣ тағйир дода шуд. Дар мамлакат воҳиди яғонаи чен кардани замин чорӣ гардид.

Ислоҳоти Акбар идораи давлатиро низ дар бар гирифт. Мамлакат ба 15 музофот тақсим карда шуд, ки онҳоро волиёни шоҳ идора мекарданд.

Вазоратҳои шоҳаншоҳии Темуриёни Ҳиндро чун дар давлати Сомониён девонҳо меномиданд. Сарвари девонҳо нахуствазир буд. Оид ба соҳаҳои гуногуни мамлакат чунин девонҳо мавҷуд буданд: девонҳои молия, андоз, чагир, дарбор, қорҳои сохтмон, лашкар, устохонаҳо, вақф ва ғайра.

Империяи Темуриёни Ҳинд дар асри XVII. Ба Акбар муяссар шуд, ки империяи Темуриёни Ҳиндро дар оромию рушду нумӯ нигоҳ дорад. Писари Акбар — Ҷаҳонгир соли 1605 ба тахти пошохӣ нишаста, ҷидду ҷаҳд ба харҷ дод, ки империяи Темуриёни Ҳинд боз ҳам тараққӣ кунад.

Дар замони ҳукмронии набераи Акбар — Шоҳиҷаҳон ҳудуди давлати Темуриёни Ҳинд дар Ҳиндустон боз ҳам васеътар шуд.

Дар замони ҳукмронии Шоҳиҷаҳон империяи Темуриёни Ҳинд камтар пеш рафт. Аврангзеб бар хилофи аҷдоди худ фармуд, ки аз мардуми ғайримусулмон андози ҷизя ситонида шавад. Ё кӯшиш ба харҷ меод, ки мамлакатро мувофиқи меъёрҳои шариати ислом идора кунад. Ҷавобан ба зулму таъқиботи Аврангзеб дар зери роҳбарии пешвои худ Шавачи маратхҳо шӯриш бардошта, соли 1674 давлати соҳибхитиёри Маҳараштра ро таъсис карданд. Дар ин давра раҷпутҳо низ бар зидди Темуриёни Ҳинд баромаданд. Ин якҷанд мисол шаҳодати он аст, ки шоҳаншоҳии Темуриёни Ҳинд дар нимаи аввали асри XVII пурқувват бошад ҳам, дар нимаи дуюми он то андозае рӯ ба таназзул ниҳода будааст.

Маданияти империяи Темуриёни Ҳинд. Маданияти Ҳиндустон дар замони ҳукмронии Темуриёни Ҳинд ба қомеъҳои бузург соҳиб шуд. Ин қомеъҳои алаҳхусус ба адабиёт ва санъати меъморӣ дахл доранд.

Аз ҷумлаи адибони машҳури Темуриёни Ҳинд Абулфазл буд. Ё асарҳои ҳудро бо забони тоҷикӣ менавишт. Дар байни шоирони сершумор бародари Абулфазл — Файз аз усулҳои шеърнависию форсӣ васеъ истифода мебард. Тулси Дас аз ҷумлаи шоирони маъруфи ҳиндузабон буд. Бедил, Зебуннисо,

Калим, Хусрави Дехлавӣ низ шоирони машхури баъдинаи форсигӯи Ҳиндустон буданд.

Санъати меъморӣ комёбиҳои боз ҳам бузургтар дошт. Қасри Акбаршоҳ дар Дехлӣ аз ҷумлаи бузургтарин иншооти меъмории ин давлат буда, деворҳои он 20 метр баланд ва аз санги тарошида сохта шудааст. Қасри дигари Акбаршоҳ дар дашти наздикии шаҳри Агра мебошад.

Яке аз осори бузургтарини меъмории мусулмони Темуриёни Ҳинд макбараи Тоҷмаҳал дар Агра ба шумор меравад. Тоҷмаҳал аз мрамори сафед сохта шуда, дорои гунбази сафед ва манораи сернақшу нигор мебошад.

Иншооти дигари бузурги бинокорӣ «Масҷиди муъҷиза» ном дорад, ки дар шаҳри Дехлӣ сохта шудааст. Дар ин масҷид дар як вақт то 100 ҳазор мусулмон намози ҷумъа гузошта метавонистанд.

Шоҳони Темуриёни Ҳинд биноҳои зиёди боҳашамати ҷамъиятии дигар низ сохта буданд, аз ҷумла онҳое, ки барои девонҳо муқаррар шуда буданд.

Яке аз сабабҳои асосии пешравии адабиёт, санъат ва меъмории давлати Темуриёни Ҳинд он аст, ки шоҳони он ва алаҳхусус Акбар ва Шоҳичаҳон адибон, аҳли ҳунар ва меъморонро шахсан сарпарастӣ мекарданд.

Савол ва супоришҳо

1. Шоҳаншоҳии Темуриёни Ҳинд аз тарафи Бобур кай ва дар кучо таъсис ёфтааст?
2. Кадом ҷиҳатҳои ислоҳоти Акбар ба шумо писанд омад?
3. Чаҳонгир ва Шоҳи Чаҳон шоҳаншоҳии Темуриёни Ҳиндро чӣ тавр идора мекарданд?
4. Фарқи идораи давлати Темуриёни Ҳиндро аз ҷониби Аврангзеб ва Чаҳонгир муайян кунед.
5. Кадом шоиру нависандагони Ҳиндустони замони империяи Темуриёни Ҳиндро медонед?
6. Иншооти бузурги меъмории шоҳаншоҳии Темуриёни Ҳиндро тавсиф кунед.

§ 26. ДАВЛАТИ САФАВИЁНИ ЭРОН

Сулолаи Сафавиён. Чунин ном ги-рифтани ин сулола аз номи шайх Сафиуд-дин (1254–1334) пайдо шудааст. Ин шахс дар Озарбойҷон ба тоифаи мусулмоние роҳбарӣ мекард, ки он «Сафавӣ» ном дошт. Сафавихо пайравони мазҳаби ислонии шиа буданд. Ин мазҳаб дар Эрон ҳанӯз дар замони ҳукмронии халифаҳои араб паҳн шуда буд.



*Расми 96. Шоҳ
Исмоили Сафавӣ*

Дар нимаи дуюми асри XV шайхҳои Ардабили сулолаи Сафавиён пурзӯр шуда, дар Озарбойҷон бар зидди хонҳои туркман барои ҳокимият ба мубориза бархостанд. Барои ин кор Сафавиён заминдорони миёна ва хурди эрониро дар атрофи худ муттаҳид сохта, аз баъзе қабилаҳои бодиянишини туркман, тоҷирон, кишоварзон ва косибони аз ҳукумат норозӣ ҳам ёрмандӣ хостанд. Қабилаҳои бодиянишини турк лашкари савораи Сафавихоро ташкил намуданд.

Таъсиси давлати Сафавиён. Соли 1499 Исмоили Сафавӣ шайхи Ардабил ва қабилаҳои ҳамсои турк шуд. Ӯ тамоми Озарбойҷони Ҷанубӣ, аз ҷумла шаҳри Табрезро ишғол карда, соли 1502 худро шоҳи Эрон эълон кард. Исмоил давлати Сафавиёнро (пойтахташ — шаҳри Табрез) то соли 1524 идора кард. Дар ин давра Арманистон, Курдистон, Байнаннаҳрайн ва аз ҷумла шаҳри Бағдодро ишғол кард. Дар замони ҳукмронии Исмоил дар байни давлати Сафавиён ва империяи Усмонӣни Туркия ҷанг оғоз ёфта, қариб сад сол давом кард ва танҳо дар солҳои 30-юми асри XVII қатъ гардид.

Оғози ин ҷанг ба ғоидаи Сафавиён набуд. Соли 1514 туркҳо дар ҷанги зидди Сафавиён нисбатан бартарият доштанд. Туркҳо ҳам дар ин марҳала шаҳри Табрезро ишғол намуданд, вале баъд горди яничарҳо бар зидди ҳўчаинҳои худ шўриш бардоштанд. Дар натиҷаи ин шўриш артиши Туркия суғт шуда, аз лашкари



Расми 97. Қизилбаши

Сафавиён шикаст хӯрд. Чанги байни онҳо бо ҳамин ба охир нарасид.

Муқовимати давлати Сафавиён ва Туркия сабабҳои мазҳабӣ ҳам дошт: эронӣ шиа ва туркон сунӣ буданд.

Дар охири салтанати худ Исмоил тавонист, ки Гурҷистон ва хониғарии Шервонро, ки дар шимол Озарбойҷон воқеъ гардида буд, ба давлати худ тобеъ кунад. Ҳамин тариқ, Исмоил дар муҳлати кӯтохта-

рин давлати бузурги Сафавиёно таъсис дод.

Давлати Сафавиён дар аҳди Аббоси Кабир. Солҳои ҳукмронии Аббоси I ё худ Аббоси Кабир давраи пурзӯртарин ва гулгулшукуфии давлати Сафавиён буд. Ба ӯ муяссар шуд, ки ҳокимияти марказии шоҳро пурзӯр кунад. Аббоси Кабир мустақилияти пешвоӣ қабилаи қалонтарини туркмани маскунӣ Озарбойҷонро барҳам зад.

Аббоси I ба вазъи лашкар диққати махсус меод. Барои муборизаи бомуваффақият бар зидди Туркия ӯ артиши мунтазам ташкил намуд, ки он дар аввал аз 12 ҳазор нафар аскарӣ пиеда ва 10 ҳазор аскарӣ савора иборат буд. Аббос бо ёрии мушовирони англис истифодаи силоҳи оташфишон ва тӯпхона (артиллерия)-ро ба аскару афсарҳои артиши Эрон омӯзонид. Ӯ ба лашкар қабिलाҳои кӯчманчиро низ сафарбар кард. Ҳамин тариқ, артиши 120-ҳазорнафара ташкил намуда, соли 1602 бар зидди султони Туркия ҷанг оғоз кард. Ин ҷанг 10 сол давом карда, бо ғалабаи Сафавиён анҷом ёфт. Дар натиҷаи ин ғалаба Аббоси Кабир Гурҷистон, Арманистон, Ширвон, вилоятҳои Озарбойҷони Ҷанубӣ, Курдистон ва Бағдодро бо ҳамроҳии Байаннаҳрайн, ки дар яке аз ҷангҳо аз даст дода буд, Афғонистон ва қисми Хуросонро, ки қайҳо боз Теҳриро Ҷинд ишғол карда буданд, пас гардонда, ба Эрон ҳамроҳ намуд.

Тичорат ва хочагии давлати Сафавиён.

Дар охирҳои асри XVI – аввали асри XVII хочагӣ ва тичорати давлати Сафавиён рӯ ба таракқӣ ниҳод. Сабабаш он буд, ки ба амнияти давлати Сафавиён дигар нерӯҳои дохилӣ ва хориҷӣ ҳалал расонда наметавонистанд. Дар ин давра Эрон бо Португалия, Ҳолланд, Англия, Русия, Чин, Ҳиндустон, Ҳиндучин ва давлатҳои дигар муносибатҳои тичоратӣ дошт. Аббоси I барои боз ҳам васеътар кардани робитаҳои тичоратӣ ба давлатҳои пешқадами Аврупо ва Осиё сафирҳо мефиристод. Аз он мамлакатҳо ҳам ба Исфahон сафирон меомаданд.



Расми 98. Муҳориба байни шoҳ Исмоил ва Фарруҳи Ясарам

Бо амри шoҳ роҳҳои тичоратӣ таъмин ва дар қад-қади ин роҳҳо корвонсарoйҳо сохта мешуданд. Исфahон дар замони ҳукмронии Аббоси I ба шаҳри калони дорои 500 ҳазор нафар аҳоли табдил ёфт. Дар ин шаҳр қасрҳо, масҷидҳо, пулҳо ва иншооти дигар сохта шуданд, ки ба пойтахти нави Сафавиён зебoй ва ҳашамати хоcе мебахшиданд. Дар Исфahон, Табрез ва шаҳрҳои дигари Эрон ҳунармандӣ ривочу раvнақ ёфт. Ҳазорон касиб маснуоти гуногуни баландсифат истеҳсол мекарданд, ки онҳоро тоҷирон ба бозорҳои дохилию хориҷӣ бароварда мефурӯхтанд. Қолин, моҳут, маҳсулоти абрешимӣ, пахтагӣ, чармин, кулолӣ ва филизии касибону ҳунармандони эронӣ берун аз ҳудуди давлати Сафавиён маълуму машҳур буданд. Бо фармони шoҳ дар Исфahон ва шаҳрҳои дигар корхонаҳои давлатӣ ҳам сохта шуданд. Дар ин корхонаҳо то 150 нафар ва аз ин ҳам зиёдтар коргар кор мекард. Корхонаҳои эронӣ ба мануфактураҳои аврупоӣ хеле монанд буданд.

Таназзули давлати Сафавиён. Давлати дорои мустамликаҳои зиёду масоҳати бузург муддати дурудароз вучуд дошта

наметавонист. Ин гуфтаҳо ба давлати Сафавиён ҳам дахл до-ранд. Аббоси Кабир аксари мулкҳои аз марказ дурро дар ҳайати давлати худ бо қувваи силоҳ нигоҳ медошт, вале замоне фаро расид, ки дар дохили Эрон ҳам неруҳои ҷудоихоҳ ва муқобили салтанати Сафавиён зиёд шуданд. Аз ин рӯ, Сафавиён мачбур буданд, ки таъсири ҳокимияти худро дар музофотҳо суғат карда, таваҷҷуҳ ва қувваи бештарро ба дохили Эрон равон кунанд. Ғайричашмдошти Сафавиён дар Осиёи Ғарбӣ барои Эрон вазъияти хеле хатарнок фаро расид. Туркияи султони меҳост, ки аз давлати Сафавиён қасос гирад ва ният дошт, ки Қафқоз ва Байнаннаҳрайнро аз нав ба зери итоати худ дарорад.

Сефий I аз ҳудудҳои Эрон аллакай қисми зиёди мулкҳои Сафавиёнро аз даст дода буд. Аз ҷониби ғарб лашкаркашии худро оғоз намуда, туркҳо якҷанд музофоти Сафавиёнро ишғол карданд. Соли 1639 Сафавиён ноилоҷ ба ихтиёри Туркия гузаштани Байнаннаҳрайнро эътироф карданд. Баъдтар Туркия Арманистонро низ ба даст даровард. Дар шарқи мамлакат бошад, бар зидди Сафавиён хонҳои сулолаи Ҷониён ё худ Аштархониён мубориза мебуданд. Ҳамин тариқ, ҳокимияти марказии Сафавиён сол то сол заифтар мешуд. Аз ҳамин сабаб Афғонистон ҳам аз зери ҳокимияти Эрон баромад.

Дар нимаи дуюми асри XVII вазъияти давлати Сафавиён ташвишовар буд. Дар дохили мамлакат дар байни гурӯҳҳои гуногун ва дарбори шоҳи Сафавиён муҳолифату задухӯрдҳо оғоз ёфтанд. Сафавиёни охирин — Аббоси II, Сулаймон, Султонҳусайн, Таҳмоспи II ва Аббоси III аслан ба бозичаҳои гурӯҳҳои иртиҷоии мамлакат мубаддал гардида буданд.

Савол ва супоришҳо

1. Дар бораи сулолаи Сафавиён маълумот диҳед.
2. Давлати Сафавиёни Эрон кай таъсис дода шудааст?
3. Дар бораи давлати Сафавиёнро идора кардани Исмоил ва Аббоси Кабир нақл кунед.
4. Оё шумо дар фаъолияти Аббоси Кабир ягон унсури мусбатро шарҳ дода метавонед?

5. Давлати Сафавиён бо кадом давлатҳои ҷаҳон робитаи тичоратӣ дошт?
6. Дар бораи устохонаҳои Исфаҳон чӣ медонед?
7. Тоҷирони эронии замони Сафавиён ба хориҷи кишвар кадом молхоро мебароварданд?
8. Рӯ ба таназзул ниҳодани давлати Сафавиёнро шарҳ диҳед.

§ 27. ИМПЕРИЯИ ТУРКҲОИ УСМОНӢ

Барҳамхӯрии Султони Рум. Қабилаҳои салҷуқӣ ба ғайр аз Эрон дар Осиёи Хурд ҳам сокин шуда, султони Румро ташкил доданд. Давраи нисбатан пурзӯршавии ин давлат ба асри XII рост омадааст.

Султони Рум ба зарбаҳои пайиҳаи лашкаркашиҳои салибӣ тоб оварда натавониста, тахминан дар оғози асри XIII барҳам хӯрд ва дар ҳудуди он 10 аморат таъсис ёфт. Баъди барҳамхӯрии Султони Рум ҳар кадоми ин аморатҳо аз лашкаркашиҳои салибдорон худро мустақилона муҳофизат мекарданд.

Дар нимаи дуюми асри XIII лашкаркашиҳои салибӣ ба Шарқ хотима ёфтанд. Баъди ин давлатҳои мусулмони салҷуқӣ дар Осиёи Хурд ва Шарқи Наздик мулкҳои салибдоронро ба даст дароварданд.

Таъсиси давлати Усмонӣ. Дар асри XIII аз Осиёи Марказӣ ба Осиёи Хурд қабилаҳои дигари туркӣ — оғузҳо кӯчида



Расми 99. Шаҳри Константинопол



*Расми 100. Султон
Маҳмуди II*

омада, сокин шуданд. Ташкилѐбии давлати Усмониѐн дар ҷараѐни омезиши ин ду қабилai туркї дар нимаи дуюми асри XIII оғоз ѐфта, дар нимаи аввали асри XIV анҷом пазируфтааст. Дар таъсиси империяи Усмониѐн оғузҳои бодиянишин мақоми бештар доштанд. Онҳо сарчамътар сукунат доштанд, сершумор ва аз ҷиҳати тайѐрии ҳарбї муташаккилтар буданд.

Аввал пешвои оғузҳо Эртуғрул буд. Ё дар водии дарѐи Сакарї — дар ҳамсоягии империяи Византия мулки начандон қалоне дошт. Писари Эртуғрул — Усмон, ки солҳои 1282–1326 ҳукмронї кардааст, лашкари пурзўре ташкил намуда, бар зидди Византия ҷанг оғоз кард ва дар Осиѐи Хурд аксари мулкҳои он, аз ҷумла Бурсуро ҳам ишғол намуда, онро пойтахти давлати худ ѐлон кард. Дар баробари ҷанг бар зидди империяи Византия Усмон ба муқобили аморатҳои дигари собиқ Султонии Рум мубориза бурда, онҳоро ҳам ба давлати ташкилкардааш ҳамроҳ кард.

Обрўю ѐътибори Усмон ҷунон баланд шуд, ки акнун тамоми туркҳоро «усмониѐн» ном мебурданд. Мафҳумҳои «туркҳо» ва «усмониѐн» ҳаммаъно шуданд.

Лашкари Усмониѐн. Лашкари туркҳо дар рафти ҷангҳои сершумор таҷрибаи зиѐд андўхта, бар рақибони худ мунтазам ғалаба мекард. Лашкари Усмониѐн махсусан дар давраи ҳукмронии Урхон — солҳои 1326–1359, ки вориси Усмон буд, боз ҳам пурзўртар шуд. Ин вақт лашкари туркҳо аз яничарҳо ва сипоҳиѐн иборат буд. Яничарҳо он аскароне буданд, ки аз ҳисоби асирон ва ҷавонони маҷбуран ба дини ислом гардонидашуда ташкил шуда буданд. Туркҳо кўдаконро аз падару модарашон ҷудо карда, баъд ба қатори яничарҳо дохил мекарданд. Яничарҳо яккачин буда, сипоҳиѐн бошанд, ҷузъу томҳои савораи артиши туркҳоро ташкил менамуданд. Лашкари сипоҳиѐн касбї буда, барои хизмат дар артиш маош ва пораи замин, ѐъне иқтоъ мегирифтанд.

Дар охирҳои асри XIV артиши Усмониён аллакай дар ҷангҳо аз аслиҳаи оташфишон ҳам истифода мебурд.

Истилогарӣҳои Усмониён дар асри XIV. Дар асри XIV империяи Византия давраи рӯ ба таъназзули худро аз сар мегузаронид. Ғайр аз Византия дар нимҷазираи Балкан давлатҳои дигари дар ҳолати парокандагӣ қарордошта бисёр буданд. Аз ин рӯ, султонҳои Туркҳои Усмонӣ баъди дар Осиёи Хурд боз ҳам васеътар қардани қаламрави давлаташон ба нимҷа-



Расми 102. Задушӯрд дар қалъаи Константинопол

зираи Балкан низ лашкар кашиданд. Давлатҳои заифи Балкан бар зидди артиши туркҳо муқобилати саҳт нишон дода наметавонистанд. Ин буд, ки туркҳо шаҳри Галлиполи воқеъ дар соҳили гулугоҳи Дарданелро ишғол намуда, ба Фракия зада даромаданд. Ба Султон Урхон лозим омад, ки ба Фракия боз як маротибаи дигар лашкар кашад. Танҳо ба султони оянда — Муроди I муяссар шуд, ки Фракия ва шаҳри асосии он Адрианополро ишғол намояд.

Туркҳо лашкаркашии худро дар нимҷазираи Балкан давом доданд. Муҳорибаи калонтарин дар ин ҷо 15-уми июни соли 1389 дар майдони Косовои Сербияи Чанубӣ ба амал омад. Фармондеҳи лашкари Туркия — Муроди I бо лашкари 80-ҳазорнафараи шоҳи Сербия — Лазар рӯ ба рӯ шуд. Як ватандӯсти серб ба хаймаи султони туркҳо роҳ ёфта, Муроди I-ро қатл мекунад, вале ин сӯйиқасд аҳволи лашкари сербҳоро беҳтар накард. Писари Муроди I — Боязиди ҷавон султони нави Туркҳои Усмонӣ шуд. Боязид ба лашкарҳои Лазар шикаст дода, худӣ ўро барои кушта шудани падараш ҳамчун қасос қатл кард. Дар натиҷаи ин ғалаба қисми зиёди Сербия ба Туркия ҳамроҳ карда шуд.

Империяи Усмониён дар нимаи аввали асри XV. Ба васеъшавии ҳудуди империяи Усмониён Темур ҳалал расонд. Ў дар Осиёи Марказӣ давлати бузург ташкил намуда, баъд ба Эрону давлатҳои Шарқи Наздик лашкар кашида, онҳоро забт кард. Темур бо артиши қудратманди худ ба Осиёи Хурд зада даромад. Аз ҷиҳати шумораи лашкар ва таҷрибаи ҷангӣ султони Туркия Боязид аз Темур ҳеҷ монданӣ надошт. Лашкари Боязид 120 ҳазор нафарро ташкил медод. Дар арафаи муҳориба як қисми амирҳои Осиёи Хурд ба султон хиёнат карда, ба тарафи Темур гузаштанд. Муҳорибаи ҳалқунандаи лашкари Темур ва Боязид 28-уми июли соли 1402 дар наздикии Анқара ба амал омад, ки дар он туркҳо торумор карда шуда, ҳуди Боязид асир афтод. Бо фармони Темур ўро ба қафаси оҳанин андохтанд. Баъди чанде Султон Боязид дар асорати Темур вафот кард, вале Темур давлати Усмониёнро барҳам наод; ба самти ғарб лашкаркашии худро давом ҳам навода, ба Самарқанд баргашт. Баъд аз шикаст дар Анқара мубориза барои тоҷу тахти империяи Усмониён тезутунд шуда, ба задухӯрдҳои мусаллаҳона табдил ёфт. Аз ҳамин сабаб дар империяи Усмониён муддати дурудароз ҳокимияти ягонаи марказӣ вучуд надошт. Яке аз Усмониён, ки Муроди II ном дошт, ниҳоят рақибони худро мағлуб карда, ба тахти Султонии Туркия менишинад. Ў ҳамон лаҳза ҷанги зидди Византияро оғоз карда, Солунро аз Византия кашида мегирад. Баъд аз ин ҳудудҳои Византия танҳо аз шаҳри Константинопол ва маҳалҳои гирду атрофи он иборат буд.

Барои расонидани ёрӣ ба императори Византия калисои Ғарбӣ (католикӣ) ва Шарқӣ (православӣ)-и дини насронӣ дар зери роҳбарии Папаи Рим иттиҳод (уния) бастанд. Соли 1444 ин иттиҳод бар зидди туркҳо лашкаркашии нави салибдоронро оғоз намуд. Дар муҳорибаи назди Варнай салибдорон 10-уми ноябри ҳамон сол саҳт шикаст хӯрда, ақиб баргаштанд.

Ишғоли Константинопол. Императори охири Византия Константинополи XI буд. Фармондеҳи лашкари туркҳо шоҳи нав Султон Муҳаммад Ҷ Маҳмади II барои ишғоли Константинопол

камар баст. Таносуи кув-
ваҳо ба кулӣ ба фоидаи
султон буд. Византиягӣҳо
ҳамагӣ 10 ҳазор ва туркҳо
бештар аз 200 ҳазор аскар
доштанд, ки 15 ҳазори онҳо
яничарҳои яккачин буданд.

Шаҳри Константинопол
ҳаматарафа мустаҳкам кар-
да шуда буд. Византиягӣҳо
пеши роҳи флоти туркҳоро
занҷирбанд карда буданд.
Аз ин рӯ, туркҳо барои ба
шаҳри Константинопол во-
рид шудан танҳо як илоҷ
доштанд. Онҳо аз тариқи
хушкӣ «роҳ»-ро ба воситаи
равғанмоӣ лағжонак карда,
аз болои он киштиҳоро ка-
шида бурда, ба об сар дода
метавонистанд. Ин корро туркҳо
бомуваффақият иҷро карда,
киштиҳои худро вориди Шоҳи
Тиллоӣ карданд. Ҳамин тариқ
артиш ва флоти туркҳо шаҳри
Константинополро муҳосира
кард, ки он ду моҳ идома ёфт.

Византиягӣҳо тамоми имкониятҳояшонро истифода бур-
данд, вале шаҳри худро аз муҳосираи лашкари туркҳо наҷот
дода натавонистанд ва ночор 29-уми майи соли 1453 таслим
шуданд. Бисёр ҷойҳои шаҳри Константинопол аз тарафи ғоли-
бон талаву торҷ карда шуданд, вале Муҳаммади II нагузошт,
ки аскарҳояш биноҳои шаҳрро ба ҳок яқсон кунанд. Ибодатгоҳи
машҳури масеҳии Софийаи Муқаддас аз вайронкорӣ эмин монд.
Бо амри Муҳаммади II ин калисо бо номи «Оя Суфия» ба масҷид
и асосии ҷомеаи султони табдил дода шуд. Шаҳри Константино-
пол номи Истанбулро гирифт. Акнун султонҳои Усмонӣ ё Сул-
тони Туркияро аз пойтахти нав — Истанбул идора мекарданд.



*Расми 103. Султон Маҳмуди II
ишғолгари Константинопол*

Империяи Усмониён дар асри XVI. Забткориҳои туркҳо дар замони ҳукмронии набераи Муҳаммади II — Салими I аз нав оғоз ёфтанд. Баъди ҷанги фотеҳонаи зидди Эрон Салими I Озарбойҷон, Арманистон, Гурҷистон, Доғистон ва Курдистонро ба даст даровард. Аз ҳамин вақт сар карда Салими I соҳиби унвони халифаи тамоми мусулмонон мегардад.

Давраи нисбатан пуриқтидортарини хилофати Усмониён ба замони ҳукмронии Сулаймони I рост омадааст. Ӯ чун усмонҳои дигар борҳо ба давлатҳои гуногун лашкар кашидааст.

Вале бармегардем ба лашкаркашиҳои зафармандонаи Салими I. Ӯ Белград ва Родосро ишғол намуда, баъд дар Монач лашкарҳои муттаҳидаи Чехия ва Маҷористонро торумор кард. Дар натиҷаи ин қисми зиёди Маҷористон, Валахия ва Молдавия тобеи хилофати Усмониён шуданд.

Сулаймони I кӯшиши гирифтани Венаро кард, вале аз уҳдаи ин кор баромада натавонист. Баъд аз ин самти лашкаркашиашро тағйир дода, Байаннаҳрайнро ишғол намуда, ба забти Африқои Шимолӣ оғоз кард. Даре нагузашта Триполи ва Алҷазоирро ба даст даровард. Дар замони ҳукмронии Сулаймони I Арабистон ҳам ба қаламрави хилофати Усмониён дохил карда шуд.

Дар асри XVI хилофати Усмониён қариб ҳамаи мулкҳои собиқи Византия ва Хилофати Арабро дар бар мегирифт.

Савол ва супоришҳо

1. Султони Рум кай ва чӣ тавр барҳам хӯрд?
2. Дар бораи қабилаҳои оғузҳо чӣ медонед?
3. Империяи Туркҳои Усмонӣ кай таъсис ёфтааст?
4. Дар бораи империяи Усмониён маълумот диҳед.
5. Муҳорибаи Косоворо шарҳ диҳед.
6. Дар бораи Султон Боязид ва ҷанги ӯ бар зидди артиши Темур ҳикоя кунед.
7. Давлати Усмониён баъд аз марги Боязид дар кадом ҳолат қарор дошт?

БОБИ IV. МАМЛАКАТҲОИ АВРУПО ДАР АСРҲОИ XIII–XV

§ 28. ФАРОНСА ВА АНГЛИЯ

Оғози муттаҳидшавии Фаронса. Тараққиёти хочагӣ боиси он гардид, ки хунармандӣ аз кишоварзӣ ҷудо шавад. Аз тарафи дигар, шаҳрҳо инкишоф ёфта, ба марказҳои хунармандӣ ва тичоратӣ табдил ёфтанд. Дар Фаронсаи асри X шаҳрҳои Бордо, Тулуза, Лион, Ним, Пуате, Париж, Руан, ки римиҳо асос гузошта буданд, рӯ ба пешрафт ниҳоданд. Баъд шаҳрҳои нави аҳолинишин низ пайдо шуданд. Дар асри XII дар Фаронса шумораи зиёди шаҳрҳои хурду калон афзоиш ёфтанд.

Корол баҳри озод шудани шаҳрҳо аз зери ҳокимияти ашрофони заминдор ваколатнома медод. Шаҳриён аз шох ёрии пулӣ ва ҳарбӣ низ мегирифтанд. Корол феодалҳои хурду миёнаро низ дастгирӣ мекард. Заминдорони калон заминҳои киштро ба деҳқонон иҷора медоданд. Нарасидани пул боиси он гашт, ки андози пулиро ба андози асли (молӣ) иваз намуданд. Деҳқонон барои пардохти андози пулӣ ба бозор рӯ оварда, маҳсулоти изофаи худро мефурӯхтанд. Як қисми деҳқонон ба шаҳрҳо мерафтанд. Ошӯбҳои деҳқонон фақат дар маҳалҳои алоҳида бармехост.

Короли Фаронса калисоро низ ғаёлона дастгирӣ карда, дар атрофи худ ускуфон ва роҳибони маърифатноку боғайратро гирд меовард.

Филиппи IV Зебо. Филиппи IV солҳои 1285–1314 ҳукмронӣ карда, ҳамчун шахси тезҳаракат ва қавиירוда бо лақабҳои «Зебо» машҳур гардидааст. Дар давраи ҳукмронии ӯ вилояти сарватманди Шампан ба Фаронса ҳамроҳ карда шуд.



Расми 104. Филиппи IV



*Расми 105. Ибодатгоҳи готӣ
дар Фаронса*

Филиппи IV чангро бар зидди Англия идома дода, ба Фландрия лашкар кашид ва онро низ ба Фаронса ҳамроҳ кард, вале ғоратгарии аскарон ва андозҳои гарон боиси сар задани ошӯбҳо гардид. Як шаб ҳунармандон дар Брюгги гарнизони фаронсавиёнро сар буриданд. Ин воқеа бо номи «Намози бомдоди Брюгги» машҳур шуда, ибтидои шӯриши тамоми кишвар гардид. Ба корол барои додани маош ба мансабдорон ва идомаи ҷанг пули зиёд лозим буд. Филиппи IV барои аз тангдастӣ баромадан нисфи тангаҳои тиллоиро ба тангаҳои арзонтари нуқра иваз кард, ки ин боиси беқурбшавии пул гардид. Баъдан корол фармон дод, ки қарзҳо бо пули камқурб пардохт шуда, ба хазинаи давлат бошад, пулҳои дорои қурби баланд ирсол карда шаванд. Ин беадолатӣ боиси норозигии мардум гардид. Ин буд, ки онҳо Филиппи IV-ро «қороли қаллоб» номиданд.

Инчунин мушкilotи молиявӣ боиси низои Филиппи IV ва Папа Бонифатсийи VIII гардид. Филиппи IV аз заминҳои калисо андоз талаб кард. Папа мустақилияти ҳокимияти худро меҳост, вале корол содироти тиллоро аз мамлакат манъ карда, Папаро ба бидъат ва риоя накардани қонун гунаҳгор кард. Фиристодагони Филиппи IV бо дастаи зархаридон зӯран дохили қалъаи Папа гардида, дар ҳаққи ӯ таҳқирҳои зиёдеро раво диданд. Папа ба ин шармандагӣ тоб наоварда, аз олам даргузашт.

Иёлотӣ Кулл (штатҳои генералӣ).

Соли 1302 Филиппи IV ба хотири дастгирӣ ёфтан аз ҷониби табақаҳои гуногуни халқ бар зидди Папа Иёлотӣ



*Расми 106. Муҳри корол
Филиппи IV*

Кулро даъват кард. Иёлоти Кулл маҷлиси намояндагони рӯҳониён, дворянҳо ва шаҳриён буд. Аз тарафи дигар, намояндагони ин табақаҳо маҷлиси худро дар алоҳидагӣ низ доир мекарданд. Рӯҳониён ва дворянҳо дар



Расми 107. Тангаи Филиппи IV

якҷоягӣ овоз меоданд. Аз ин рӯ шаҳриён маҷбур буданд, ки ба раёйдихии онҳо розӣ шаванд. Сабаби заиф гардидани нуфузи Иёлоти Кулл низ дар мавҷуд набудани ҳамфикрии табақаҳо буд. Дар охири асри XIV дар Фаронса мутлақияти табақавӣ, ки ба маҷлиси намояндагон таъяс мекард, ба вучуд омад.

Забти Нормандия. Соли 1066 герсоги Нормандия Вилгелм пойтахти Англия — шаҳри Лондонро забт кард ва бо номи Вилгелми Забткор маъруф гардид. Англосаксҳо дар тӯли чандин сол ба муқобили норманҳо мубориза бурданд.

Оқибатҳои забткорӣ. Вилгелм баъди ғалаба заминҳои феодалонро кашида гирифта, дар байни ритсарҳои худ тақсим кард. Ритсарҳо бошанд, дар музофотҳои заминҳои серхосили зиёдро кашида гирифтанд, вале онҳо монанди герсогу графҳои фаронсавӣ бузург набуданд. Заминдорони калони англис бевосита тобеи Вилгелм монданд.

Дар давраи ҳукмронии меросхӯрони Вилгелм заминдорони англис зиёда аз даҳ сол муқовимат намуда, дар натиҷа мустақил ва соҳиби унвону заминҳои зиёд гардиданд. Тичорат барои Англия аҳамияти калон пайдо кард. Аз ин рӯ, муносибатҳои тичоратӣ дар ин мамлакат муттасил рушду нумӯ карданд. Пойтахти Англия — шаҳри Лондон ба маркази муҳимми калони тичоратии мамлакат табдил ёфт. Деҳқонони камбағал ба муқобили заминдорон ба мубориза бархостанд, вале шикаст хӯрданд. Як қисми онҳо аз зери дасти хўҷаинонашон гурехтанд, қисми дигарашон дар ҷангалҳои ба корол тааллуқдошта шикорчӣ шуда, бо номи «тирандозони озод» машҳур гардиданд. Мардум дар ҳаққи онҳо дostonҳо меофариданд. Яке аз онҳо қаҳрамони дўстдоштаи мардуми одӣ Робин Гуд буд.



Расми 108. Дохили қасри готики Вестминистер. Англия. Асри XV

да буд. Уотт Тайлер дар дастаҳои деҳқонон тартибу низомро чорӣ намуд. Ё дар байни шӯришгарон сазовори хурмату эҳтиром гардид. Деҳқонон савганд ёд карданд, ки ҳама гуна қонунофармонҳои Уотт Тайлерро иҷро хоҳанд кард. Ба шӯришгарон муяссар гардид, ки Чон Боллро аз ҷабсхона озод ва яке аз сарварони шӯриш таъйин кунанд.

Шӯришгарон дар Лондон. Бо фармони шахрдорон дарвозаҳои шаҳр ба рӯи шӯришгарон баста шуд, вале мардуми одии шаҳр дарвозахоро кушода, онҳоро пешвоз гирифтанд.



Расми 109. Англичҳо ба баҳр мебароянд

Оғози шӯриш. Моҳи майи соли 1381 деҳқонони якчанд деҳаи қисмати шимолии Лондон одамонеро, ки андоз ҷамъоварӣ менамуданд, пеш карданд. Дар як муддати кӯтоҳ шӯриш қисмати зиёди мамлакатро фаро гирифт. Шӯришгарон бо табар, шоха ва камон мусаллаҳ гардида, мулкҳои заминдоронро ғорат мекарданд. Сарвари шӯришро хунарманди деҳотӣ Уотт Тайлер ба уҳда дошт. Ё шахси зираку доно буда, дар Ҷанги Садсола низ ширкат варзида буд.

Шӯришгарон дохили шаҳр гардиданд. Корол бо чанд нафари наздикаш дар қалъаи Тауэр пинҳон шуд. Шӯришгарон қалъаро муҳосира намуда, таҳдид карданд, ки пинҳоншудагонро қатл хоҳанд кард. Ричарди II ҷаҳордаҳсола ба рои вохӯрдан бо шӯришгарон розӣ шуд. Ҳангоми вохӯрӣ шӯришгарон ба корол талабҳои худро пешниҳод карданд. Яке аз талабҳои

онҳо барҳам задани тобеияти шахсӣ буд.

Дар баробари ин онҳо аз корол талаб карданд, ки барои замин маблағи начандон зиёд пардохта шавад. Корол ваъда дод, ки талабҳои шӯришгаронро иҷро мекунад. Қисми зиёди шӯришгарон ба ваъдаҳои корол бовар карда, шаҳри Лондонро тарк намуданд, вале қисми бештари онҳо бо сардори



Расми 110. Қалъа дар Эдинбург — пойтахти қадимаи Шотландия

рии Уотт Тайлер дар пойтахт монданд, то ки корол талабҳояшонро иҷро намояд. Шӯришгарон талабҳои нав низ пешниҳод намуданд, аз ҷумла ба ҷамоа баргардондани ҷангалҳо, аз ускуфон бозгирифтани заминҳо ва дар байни деҳқонон тақсим кардани онҳо. Корол ба ваъдааш вафо карда, ба гуфтушунид розӣ шуд, аммо ҳангоми гуфтушунид бо амри ӯ сарвари шӯришгарон қатл карда шуд. Шӯришгарони бесарвармонда чӣ кор карданашонро надониста, дере нагузашта шикаст хӯрданд.

Заминдорон ба деҳқонони шӯришгар ҷазоҳои мудҳишро раво دیدанд. Садҳо шӯришгар қатл карда шуд. Ҷон Боллро низ куштанд. Корол Ричарди II бо фармони худ ҳама гуна гузаштҳои дар ҳаққи деҳқонон кардаашро бекор кард. Сарфи назар аз ин, соли 1381 ҳама гуна меҳнати бемузд бекор карда шуда, барои камбағалон қонунҳои сабуктар қабул гардиданд. Дар тӯли асри XV қариб ҳамаи деҳқонони Англия озод шуданд.

Савол ва супоришҳо

1. Муттаҳидшавии Фаронса чӣ гуна сурат гирифт?
2. Нақши корол Филиппи II Август дар муттаҳид кардани Фаронса аз чӣ иборат буд?
3. Фаёлияти Филиппи IV Зебо ва моҳияти ислоҳоти ӯро тавсиф намоед.
4. Иёлоти Кулдро кӣ ва кай даъват кард?
5. Вазифаҳои Иёлоти Кулл аз чӣ иборат буд?

6. Забтқориҳои Вилгелми Норманӣ бо чӣ анҷом ёфт?
7. Сабабҳои шӯриши деҳқонон бо сарвари Уотт Тайлер кадомҳоянд?
8. Чон Болл кист?
9. Шӯриш дар Лондон бо чӣ анҷом пазируфт?
10. Корол бо шӯришгарон чӣ ҳел муносибат кард?

§ 29. ЧАНГИ САДСОЛАИ ФАРОНСА ВА АНГЛИЯ

Сабабҳои ҷанг. Дар асри XIV дар байни Англия ва Фаронса ҷанг оғоз гардида, он зиёда аз сад сол (1337–1453) давом кард.

Короли Фаронса мехост, ки кишварашро муттаҳид созад, вале муттаҳидшавии Фаронса бе ҳамроҳшавии вилояти Аквитания ғайриимкон буд. Аквитания бошад, дар ихтиёри Англия буда, манбаи муҳимми воридот ба хазинаи кишвар ба ҳисоб мерафт. Аз ин рӯ, Англия Аквитанияро ба Фаронса додан намерехост. Аз сӯйи дигар, Англия ният дошт, ки мулкҳои аздастрафтаашро аз Фаронса баргардонад. Аҷибаш он буд, ки феодалҳои ҳар ду кишвар ҷангро ба хоҳири ба даст овардани сарват пазируфтанд. Зиддияти байни Англия ва Фаронса барои шахрҳои бойи музофоти Фландрия сабаби дигари оғози ҷанг буд.



Расми III.
*Ритсари асрҳои
XI–XIII*

Дар оғози Ҷанги садсола лашкари корони Фаронсаро, ки аз дастаҳои савораи ритсарӣ иборат буд, ашрофон роҳбарӣ мекарданд. Ритсарҳо дар рафти ҷанг мустақилона ғайолият доштанд.

Лашкари англис хуб таълим дода шуда буд. Короли Англия бевосита ба артиш роҳбарӣ мекард. Аз ҳисоби деҳқонони озод лашкари пиёдагарди мунтазам таъсис ёфта буд. Аслиҳаи асосии аскарони пиёданӣ камони калон ба ҳисоб мерафт, ки тири он то ба масофаи 600 қadam ба нишон мерасид.

Англисҳо лашкари баҳрнаварди пурзӯре доштанд. Онҳо дар муқорибаи баҳрӣ дар соҳилҳои баҳри Фландрия флоти фаронсавихоро

торумор карданд. Баъд аз ин дар ҷанги байни Англия ва Фаронса муддате оромӣ ҳукмрон гардид, вале пас аз ҷанд соли дигар амалиётҳои ҳарбӣ аз нав оғоз гардиданд. Ба англисҳо муяссар шуд, ки Нормандияро ишғол намуда, ҳуҷумро ба тарафи Фландрия ва аз он ҷо ба самти шаҳри Париж идома диҳанд. Дар ин самт англисҳо ба муқовимати саҳти фаронсавиҳо дучор шуданд.

Соли 1356 дар наздикии шаҳри Пуатеи воқеъ дар ҷанубии Луара муҳорибаи калон ба амал омад. Англисҳо мавқеи ҳудро бо девори ҷӯбини баланд мустаҳкам карда буданд. Фаронсавиҳо расида омадани неруҳои асосии ҳарбию интизор нашуда, ба амалиёти ҷангӣ шурӯъ карданд, вале камонварони англис сафҳои ҷузъу томҳои лашкари фаронсавиҳоро раҳна карданд. Дар натиҷа лашкари фаронсавиҳо шикаст хӯрда, роҳи фирорро пеш гирифт. Бештар аз 5 ҳазор ритсари фаронсавӣ кушта шуда, қисми дигар ба асирӣ афтоданд.

Корнамоиҳои Жанна д'Арк. Дар муборизаи зидди англисҳо қаҳрамондӯхтари фаронсавӣ Жанна д'Арк корнамоии бемислӯ монанд нишон дод. Дар бораи Жанна д'Арк овозаю ривоятҳои хеле зиёде мавҷуданд. Ҳамзамонон менависанд, ки ӯ духтари қоматбаланд, боирода, ҷасур ва боқуввати деҳотӣ будааст. Вай дар байни мардуми камбағал ба воя расидааст. Истилогарон ҷандин маротиба ба деҳаи онҳо ҳуҷум оварда, мардумро ғорат карданд. Жаннаи ҷавон бовар дошт, ки Худованд ӯро барои ватанро аз душманон ҳимоя кардан офаридааст. Ҳанӯз синни ҳаҷдаҳро пур накарда, Жанна барои дифои ватан зодгоҳашро тарк мекунад. Ӯ сабаби аз хона рафтаниашро чунин арзёбӣ менамояд: «Ба ҷуз ман дар олам ҳеҷ кас шоҳигарии Фаронсаро дифоъ карда наметавонад». Жанна аҳолиро бовар кунонд, ки Худованд хоҳони аз ватани ӯ



Расми 112. Асир гирифтани Жанна д'Арк

баромада рафтани англисҳо аст. Дар роҳи мубориза бар зидди истилогарони англис Жанна бо мушкилиҳои зиёде рӯ ба рӯ шуд, вале онҳоро бо иродаи қавӣ ва истодагари танҳо ба ӯ хос паси сар кард. Жанна ба мушкилии зиёде ба қалъаи Луара расида, бо вориси тахти Фаронса вохӯрд. Дарбориён ба Жанна бовар ҳосил карданд. Ба андешаи онҳо, иштироки Жанна д'Арк дар набардҳо метавонад рӯҳияи ҷанговаронро афзун гардонад. Аз ин рӯ, ба Жанна дастаи ритсарҳоро ҳамроҳ карда, ба ёрии орлеаниҳо фиристоданд. Қабл аз ҳучум Жанна ба англисҳо мактуб фиристода, талаб кард, ки калиди ҳамаи шаҳрҳои забтшударо баргардонанд, танҳо баъди ин дар байни англисҳо ва фаронсавиҳо сулҳ баста мешавад. Дар мактуб гуфта шуда буд, ки англисҳо бояд товони ҷангро дода, аз Фаронса баромада раванд. Дар акси ҳол ба англисҳо ҷунон шикаст хоҳад дод, ки онҳо онро дар тӯли ҳазор сол дар хотир надоранд. Омадани Жанна ба Орлеан дар ҷанги зидди англисҳо марҳалаи ҳалқунандаро оғоз намуд. Қаҳрамониҳои ӯ ҷанговаронро ба ҳайрат меовард. Баъди нух рӯзи муосираи Орлеан англисҳо ба тарафи шимол ақибнишинӣ карданд. Пас аз ин воқеа одамони одӣ ба лашкари Жаннаи ҷасур мепадйастанд. Ба ӯ муяссар гардид, ки қисми зиёди Фаронсаро аз англисҳо озод наояд.

Қатли Жанна д'Арк. Оҳиста-оҳиста сафи лашкари фаронсавӣ аз ҳисоби ихтиёриён афзун гардида, боиси ташвиши ашроф-фон шуд. Жанна аз император ҷандин маротиба тақозо намуд, ки ӯ иҷозат диҳад, то ки ба шаҳри Париж дохил гардад, вале император ба вай иҷозат надод. Дарбориён бо император забон як карда, барои ба Париж ворид шудани ӯ роҳ надоданд.

Жанна хост, ки дар ҷавоб бо дастаи сарбозони наҷандон қалон воридаи Париж гардад, лекин бургундиҳо ҳучуми ӯро баргардонданд. Жанна дар ин задухӯрд ярадор шуда, ақибнишинӣ кард. Дар ҳамин ҳолат бургундиҳо Жанна д'Арк-ро асир гирифта, ба англисҳо фурухтанд. Ҳарчанд Жанна барои ба тахт нишастани император Карл заҳмати зиёде кашида бошад ҳам, бо вучуди ин император барои озод кардани ӯ кӯшише ҳам накард.

Жаннаро муҳлати зиёд ба гардану пойҳояш завлона баста, дар қафаси оханини ҳабсхона нигоҳ доштанд. Англичҳо Жаннаро ҳамчун чодугар муттаҳам карда, ба додгоҳи инквизитсия доданд. Моҳи майи соли 1431 Жанна д'Арк дар шаҳри Руан дар оташ сӯзонид шуд. Баъд аз 25 сол императори Фаронса аз додгоҳ аз нав дида баромадани ҳукмномаи Жанна д'Аркро тақозо кард. Додгоҳ ҳукмномаи додгоҳи инквизитсияро бекор кард. Дар асри XX Папаи Рим Жанна д'Аркро валӣ ва шахси муқаддас эълон намуд.



Расми 113. Ба катл расонидани Жанна д'Арк

Анҷоми Ҷанги садсола. Баъди дар оташ сӯзондани Жанна д'Арк дар Фаронса ҷангҳои озодихоҳона аз нав авҷ гирифтанд. Дар Нормандия даҳҳо ҳазор деҳқон ба муқобили англичҳо бархостанд. Ин ҷанг барои англичҳо ҳалокатовар буд.

Императори Фаронса бо герсоги Бургундия сулҳ баст. Дар шаҳри Париж бар зидди англичҳо шӯриш ба амал омад ва он аз истилогарон озод карда шуд. Императори Фаронса лашкари мунтазам ташкил намуда, шумораи тӯпҳои онро зиёд кард. Дар лашкар интизоми саҳт ҷорӣ намуд. Бо дастгирии деҳқонони шӯришбардошта шаҳри Нормандия аз англичҳо озод гардид. Англичҳо аз Аквитания ҳам пеш карда шуданд. Соли 1453 охирин тақияҳои англичҳо дар Аквитания — шаҳри Бордо таслим шуд ва бо ҳамин Ҷанги садсола бо ғалабаи Фаронса хотима ёфт.

Савол ва супоришҳо

1. Сабабҳои Ҷанги садсоларо баён созед.
2. Жанна д'Аркро тавсиф кунед.
3. Қадом воқеа Жанна д'Аркро водор намуд, ки ярок ба даст гирад?
4. Қаҳрамони Жанна д'Арк дар муқорибаи Орлеан аз чӣ иборат буд?

5. Жанна д'Арк барои чӣ дар оташ сӯзонида шуд?
6. Чанги садсола кай бо кадом натиҷа ба охир расид?
7. Дар бораи муҳорибаҳои чанги байни Фаронса ва Англия нақл кунед.

§ 30. ҲАРАКАТИ ГУСИЁН ДАР ЧЕХИЯ

Оғози ҳаракати Гусиён. Дар миёнаҳои асри XIV корони Чехия Карли I императори Рими Муқаддас интиҳоб гардид. Чехия яке аз музофотҳои пуриқтидори империя ҳисобида мешуд. Маҳз бо ҳамин сабаб корони Чехия ҳуқуқи ба мансаби императорӣ интиҳоб шуданро дошт. Ҳокимони дигар музофотҳо чунин ҳуқуқ надоштанд.

Дар асри XIV дар Чехия соҳаи кишоварзӣ рӯ ба тараққӣ ниҳод. Дар истехсоли нуқра Чехия дар Аврупо ҷойи аввалро ишғол менамуд. Аз он танга сикка зада мешуд. Дар шаҳрҳои Чехия бештар аз 200 навъи ҳунармандӣ, аз он ҷумла моҳутабофӣ ва истехсоли зарфҳои шишагӣ ба роҳ монда шуда буд. Аз Чехия роҳи муҳими тичоратӣ мегузашт. Дар шаҳри Прага дар як сол ду маротиба ярмарка баргузор мешуд, ки дар он тоҷирон аз Лаҳистон, Олмон, Италия ва мамлакатҳои дигар иштирок мекарданд.

Дар давраи императории Карли I шаҳри Прага маркази империя гардид. Аҳолии он зиёда аз 40 ҳазор нафарро ташкил медод. Дар ин ҷо пули машҳури Карл ва калисои ҷомеъ бунёд карда шуданд.

Феодалҳои калон — панҳо зиндагии бо карру фар доштанд. Дар деҳот уҳдадорҳои феодалии баршина ва андози пулиро молӣ вучуд доштанд. Аз вазнинии ин уҳдадорӣ деҳқонон норозигӣ баён мекарданд. Дар шаҳрҳои Чехия ҳунармандон ва тоҷирони олмонӣ низ сокин шуда буданд. То миёнаҳои асри XIV дар шӯрои шаҳри Прага ягон нафар чех набуд. Инчунин конҳо низ дар дасти олмониҳо буданд. Ҳунармандон ва тоҷирони чех кӯшиши бисёр мекарданд, ки дар идора кардани шаҳр ширкат варзанд.

Дар Чехия калисои католикӣ заминдори калон ба ҳисоб мерафт. Он аз се як ҳиссаи заминҳои ҳосилхезро ихтиёрдорӣ мекард. Ба ускуфони Прага 14 шахру 900 деҳа тааллуқ дошт. Дайрҳо сарватманд гардида буданд.

Ҳокимони шахрҳо низ намехостанд, ки ба рӯҳониён тобеъ бошанд. Деҳқонон ва камбағалони шахр муқобили калисо баромада, инчунин барои заиф гардондани зулми феодалӣ мубориза мебурданд.

Ян Гус. Дар ибтидои асри XV дар яке аз калисоҳои на он қадар калони шахри Прага мардуми зиёд чамъ омада, суханронии профессори Донишгоҳи Прага Ян Гусро гӯш мекарданд. Ӯ мансабдорони калисои Римро барои мансабфурӯшӣ ва ҳилаву найрангашон танқид мекард.

Ян Гус баъд аз танқиди рӯҳониён ислоҳоти калисоро талаб кард. Аз калисою ускуфон ва дайрҳо кашада гирифтани сарват ва заминҳоро тақозо намуд. Ба андешаи Ян Гус дар Чехия бояд калисо на ба Папа, балки ба корол тобеъ бошад ва ба муқобили Папа бояд қувва истифода бурд. Ӯ талаб кард, ки пардохти маблағ барои расму оинҳо бекор карда шавад; худшиносии мардуми чех бояд дар заминаи таълими забони модарӣ сурат гирад. Ян Гус грамматикаи забони чехиро шахсан кор карда баромад. Ян Гус ватану халқи худро аз самими дил дӯст медошт. Ӯ ба мардуми чех муроҷиат карда мегуфт, ки чехҳо бояд сарвар бошанд, на аз қафои фаронсавихою немисҳо раванд. Ян Гус ҳаёти қашшоқонаи деҳқононро беадолатӣ мешуморид. Ускуфи Прага Ян Гусро барои ташвиқу тарғиб аз калисо маҳрум сохт. Ян Гус Прагаро тарк карда, ду сол дар ҷануби Чехия умр ба сар бурда, дар байни деҳқонон бар зидди беадолатии калисо ва Папаи Рим баромад мекард.



Расми 114. Ян Гус



Расми 115. Ян Гус дар маҷлиси суд

Папаи Рим Ян Гусро ба анҷумани олии рӯҳониён даъват намуд, ки он дар шаҳри Констансаи ҷануби Олмон доир гардид. Император ба Ян Гус ваколатномаи мухофизаткунандаро супорида, ба ӯ бехатарӣ ваъда кард, то ки ба Констанса рафта, ақидаи худро мухофизат намояд, вале Ян Гус ҳис кард, ки ба вай марг таҳдид карда истодааст. Аз ин рӯ, пеш аз рафтаниаш васиятнома навишт.

Дар Констанса Гусро занҷирбанд карда, ним сол дар зиндони намноку хунук нигоҳ доштанд. Баъд парвандаи ӯ дар мурофиаи додгоҳи калисо баррасӣ карда шуд. Додраси калисои католикӣ Ян Гусро бидъаткор ва кофир эълон намуда, талаб кард, ки аз ақидаҳои худ даст кашад. Ян Гус гуфт, ки: «Вичдони худро тағйир дода наметавонам. Агар аз ҳақиқат даст кашам, пас чӣ тавр ба чашмони халқ нигоҳ мекунам? Охир, ман ҳақгӯию ҳақталабиро талқин менамудам!».

Соли 1415 Ян Гусро дар оташ сӯзонданд.

Чангҳои Гусиён. Дар оташ сӯзондани Ян Гус боиси ғазабу изтироби мардуми чех гардид. Шумораи зиёди деҳқонон аз суханрониҳои Ян Гус илҳом гирифта, худро пайравони ӯ, яъне «гусиён» номиданд. Баъди қатли Ян Гус ҷонибдорони ӯ аз мубориза даст накашиданд.

Соли 1419 дар Прага шӯриш ба амал омад. Ҳунармандону камбағалон ба шаҳрдорӣ даромада, аз тирезаҳои он ҳокимони бадкинро берун мепартофтанд. Ба шӯришгарон муяссар гардид,

ки дар марказ муддате ҳокимиятро ба даст оранд. Онҳо аз шахр сарватмандону ашрофони немисро пеш карданд. Шӯришгарон дайрҳоро ғорат намуда, хизматгорони калисоро мекуштанд ва ё аз шахр меронданд. Аз ин ҳолат панҳо истифода бурда заминҳои калисоро забт карданд.

Лашкари гусиён аз пиёдагардон иборат буда, асосан, бо занҷир, табар, чӯб ва ханҷар мусаллаҳ буд. Роҳбарии ҳаракати гусиёно собиқ ритсар Ян Жижка ба уҳда дошт. Ӯ дар яке аз ҷангҳо аз сараш захм бардошта, дар натиҷа кӯр мешавад. Баъди ғавти Ян Жижка ба лашкари гусиён лашкаркаши дигар роҳбарӣ кард.

Гусиён маҷлиси халқӣ ташкил карданд. Қойи дӯстдоштаи маҷлиси халқӣ кӯҳи Табор, ки он дар ҷануби Чехия воқеъ буд, ба шумор мерафт. Мардуми зиёде ба ин ҷо омада, шаҳри Таборро бунёд карданд. Дар ҳаракати Гусиён ду қараён вучуд дошт — табориҳо ва эйтидолиҳо.

Қисми асосии гусиёно табориҳо ташкил медоданд. Онҳо аз деҳқонон, ҳунармандон ва камбағалони шахр иборат буданд. Шахсоне, ки ба Табор меомаданд, пулҳои худро ба сандуқи хайрияи махсус, ки дар кӯча гузошта шуда буд, мепартофтанд. Маблағи ҷамъгардида барои мусаллаҳшавии шӯришгарон ва ёрӣ ба камбағалон истифода мешуд. Дар Табор ҳама баробарҳуқуқ буда, якдигарро дӯсту бародар ва апаву хоҳар мешумориданд.

Гуруҳҳои дигари гусиён эйтидолиён номида мешуданд, ки онҳо аз ҳунармандон, тоҷирон ва феодалони чех иборат



Расми 116. Нишони Чехия



Расми 117. Ян Жижка

буданд. Ўзтидолиён мекӯшиданд, ки таъсири калисои католикиро заифтар кунанд ва мулку заминҳояшро кашида гиранд.

Дар рафти чанг байни таборихо ва ўзтидолиҳо задухўрдҳои шадид ба амал омаданд. Соли 1434 дар шаҳрчаи Липана, ки дар қисмати шарқии Прага ҷойгир аст, ўзтидолиён ба таборихо дарафтоданд. Ин муҳориба бо шикасти таборихо анҷом ёфт.

Муборизаи гусиён ба он оварда расонид, ки аҳолии бисёр шаҳрҳои Чехия аз чехҳо иборат гардад.

Савол ва супоришҳо

1. Карли I барои пешрафти Чехия кадом тadbирхоро амалӣ кард?
2. Калисои католикӣ дар Чехия чӣ мақом дошт?
3. Чаро номи Ян Гус машҳур аст?
4. Сабабҳои ҷанги гусиён дар Чехияро баён кунед.
5. Таборихо ва ўзтидолиҳо аз ҳамдигар чӣ фарқ доштанд?
6. Шахсияти Ян Жижкаро муайян кунед.
7. Чаро дар байни ўзтидолиҳо ва таборихо низоъ сар зад ва он бо чӣ анҷом ёфт?
8. Ҷангҳои гусиён чӣ натиҷа доданд?

§ 31. РУС ДАР МУҚОБИЛИ МУҒУЛҲОИ ИСТИЛОГАР

Ҳамлаи аввалини Муғулон. Соли 1207 Чингизхон заминҳои ҳавзаи дарёи Иртишро ишғол намуда, онро ба яке аз улусҳои Муғулистон табдил дода, сарвари онро ба писари калониаш Ҷучӣ супорид. Муғулҳо то солҳои 30-юми асри XIII ба забти Чин ва Осиёи Марказӣ банд буданд. Онҳо барои забткориҳои дарпешистода оид ба вазъи идораи давлат, хоҷагӣ ва ҳарбии кишварҳои аврупоӣ маълумоти ҷосусӣ ҳам мекарданд.

Баҳори соли 1223 лашкари 30-ҳазорнафараи муғул бо сарвари Чебе ва Субадаӣ ба тарафи Аврупои Шарқӣ раҳсипор шуд. Муғулҳо ба хонҳои қипчоқҳо шикаст доданд. Хонҳои қипчоқ аз князҳои рус ёрӣ хостанд.

Дар санаи 31-уми майи соли 1223 милодӣ дар наздикии дарёи Калка дастаҳои муттаҳидаи русу қипчоқҳо бо неруҳои

асосии муғулҳо вохӯрданд. Князи Киев Мстислав Романович бо дастаи сарбозони худ аз дур шикастхӯрии чузъу томҳои лашкари Русро тамошо мекард. Дар рӯзи сеюми муҳориба князи Киев бо ҷанговаронаш силоҳи худро ба замин гузошта, ба Субадай ваъда дод, ки ӯ бе ягон мамониат ба Рус даромада метавонад. Сарфи назар аз ин рафтораш, князи Киев бо ҳамроҳии ҷанговарон аз тарафи муғулҳо ваҳшиёна ба қатл расонда шуд.

Ҳуҷуми нави муғулҳо. Соли 1235 муғулҳо дар қурултои худ, ки дар Қароқорум — пойтахти давлати Чингизхон баргузор гардида буд, қарор қабул карданд, ки барои забти кишварҳои Аврупо лашкар кашида шавад. Сарвари ин лашкаркаширо писари Чучӣ — Ботухон ба уҳда дошт. Субадай мушовири ӯ буд.

Охири соли 1236 муғулҳо артиши Булғори Волгаро шикаст дода, баъд соли дигар кипчакҳо ва мардуми қаламрави байни рӯдҳои Волга ва Днепрро ба худ тобеъ карданд.

Ботухон дар муқобили Рус 120–140 ҳазор ҷанговарро истифода бурд, ки тахминан 40–50 ҳазорашро муғулҳо ташкил мекарданд.

Ҳуҷуми Ботухон ба Рус. Зимистон Боту ба ҳудуди князигарии Рязан дохил гардид. Баъди забти ин князигарӣ ӯ ба тарафи князигарии Владимир ҳаракат кард. Князи Рязан Юрий Всеволодич дар тӯли як моҳ неруҳои ҳарбии худро дар Коломна ҷобачо кард. Дар наздикии Коломна қариб тамоми лашкари Владимир торумор карда шуда, бо ҳамин тақдири шимолу шарқии Рус ҳал гардид. Москва, ки дар он давра шаҳр — қалъаи начандон калон буд, ба ғоратгарон муқобилат карда натавонист. Баъди панҷ рӯз муғулҳо Москваро забт карда, онро талаву тороч карданд. Баъди Москва муғулҳо боз 14 шаҳри Рус, аз ҷумла Ростов, Суздал, Ярославл, Кострома, Углич, Димитров, Твер, Юрев ва Владимирро забт ва ғорат карданд.




Расми 118. Ботухон

Тиранмоҳи соли 1240 Ботухон бо лашкари бузурги худ ба самти ҷануби Рус ҳаракат кард ва аз рӯди Днепр гузашта, ба Киев наздик шуд.

Ба мудофияи Киев княз Даниил Романович роҳбарӣ мекард. Муҳофизони шаҳр ҳашт рӯз мардонавор ҳучумҳои муғулҳоро пас гардонданд. Дар рӯзи нухум ба муғулҳо муяссар шуд, ки шаҳри Киевро ба даст дароранд.

Баҳори соли 1241 лашкари Ботухон ба самти Ғарб ҳаракат кард. Ягон кишвари ғарбӣ натавонист, ки ба муғулҳо муқобилати сазовор нишон диҳад. Аврупои дар ҳолати парокандагии феодалӣ қарордошта дар муқобили Ботухон истода ҳам наметавонист. Лашкари Ботухон дар давоми як сол Лаҳистон, Маҷористон, Чехия ва кишварҳои нимҷазираи Балканро ба харобазор табдил дода, ба сарҳади Италия баромад. Дар Маркази Аврупо шаҳри Венаи Австрия ва шаҳри Оломоутси Чехияро ба даст овард, вале охири ҳамон сол, дар лаҳзаи ҳалқунандаи тақдирӣ Аврупои Ғарбӣ Ботухон лашкарашро ба Шарқ, ба даштҳои поёноби Волга бозпас хонд.

Озодшавии Рус. Дар тӯли асрҳои XIII–XV князҳои Рус ба муқобили истилогарони муғул мубориза мебурданд. Вале дар аввал дар ин мубориза на ҳамаи князҳо ғаёлона иштирок мекарданд. Ниҳоят, ташаббуси мубориза бар зидди муғулҳоро князи Москва ба даст гирифт. Князи Москва Дмитрий Дон-



Расми 119. Дмитрий Донской

ской ба хони муғулҳо итоат намекард ва андоз ҳам намепардохт. Аз ин рӯ Урдаи Тиллой бар зидди ӯ лашкар кашид. Дмитрий Донской бо лашкари пурзӯри худ ба «пешвоз»-и лашкари муғулҳо баромад ва 8-уми сентябри соли 1380 дар майдони Куликово, ки дар соҳили дарёи Дон воқеъ гардидааст, ба муғулҳо шикаст дод. Дар ин муҳориба аз ҳар ду тараф то 300 ҳазор сарбоз талаф ёфт, вале соли 1382 муғулҳо аз нав ба Москва ҳучум намуда, онро ишғол ва талаву тороҷ карданд. Князи

Москва ва князҳои дигари Рус мисли пештара ҳар сол аз халқ андоз ғундошта, ба хони муғулҳо месупориданд.

Маълум буд, ки сарзамини Рус дар парокандагӣ аз зери зулми муғулҳо озод шуда наметавонад. Аксари князҳо эҳсос мекарданд, ки танҳо дар муттаҳидӣ озодӣ ба даст оварда метавонанд. Муттаҳидшавии князҳои Рус дар атрофи Москва, махсусан дар солҳои ҳукмронии Ивани III вусъат ёфт. Баъзе князҳо ихтиёран ба князи Москва ҳамроҳ мешуданд. Қисми ди-



Расми 120. Ивани III

гари князҳо аз ин кор саркашӣ мекарданд. Бинобар ин Ивани III онҳоро зӯран ба худ тобеъ мекард. Яке аз чунин князҳои Новгороди Бузург буд. Ивани III ба Новгород лашкар кашида, онро таслим карда, вechero пароканда намуда, рамзи истиқлоли Новгороди Бузург — Зангӯларо ба Москва овард.

Князии Москва торафт пурзӯртар мешуд. Ивани III артиши муттаҳидаи Русро ташкил намуда, дигар ба хонҳои Урдаи Тиллой андоз намесупорид. Саркашии Ивани III қахру ғазаби хони Муғул — Аҳмадро ба вучуд овард. Ӯ талаб кард, ки Ивани III ба ӯ андози ҳарсоларо пардозад, вале аз князи Москва боз ҷавоби рад гирифт. Барои ҳамин Аҳмадхон бар зидди ӯ лашкар кашид.

Тобистони соли 1480-и милодӣ лашкари 100-ҳазорнафараи Аҳмадхон ба шоҳоби рӯди Ока — Угра наздик шуда, дар муқобили лашкари Ивани III камин гирифт. Ҳар ду тараф ҳам ба ҳучум намегузаштанд. Аҳмадхон бо лашкараш дар ин ҷо то оғози зимистон истода, ба ҳучум ҷуръат накарда, ақиб баргашт. Бо ҳамин сарзамини Рус аз зулми муғул, ки он қариб 240 сол давом кард, озод шуд.

Савол ва супоришҳо

1. Лашкаркашии муғулҳо ба сарзамини Рус кай оғоз ёфт?
2. Задухӯрдҳои аввалини муғулҳо бо князҳои Рус кай рух доданд?
3. Ботухон кай ба сарзамини Рус лашкар кашид?

4. Қисмати шимолию шарқии Русро муғулҳо кай забт карданд?
5. Дар Аврупо муғулҳо кадом давлатҳоро ишғол карданд?
6. Забткориҳои Муғул Русро ба кадом ҳолат гирифтор кард?
7. Сарзамини Рус аз зери зулми муғул кай ва чӣ тавр озод шуд?

§ 32. МАДАНИЯТИ АВРУПОИ ҒАРБӢ ДАР АСРҲОИ XI–XV

Дар баробари ба вучуд омадани давлатҳои мутамарказ дар шаҳрҳои онҳо олоти меҳнат ва усулҳои истеҳсол такмил меёфтанд. Пешрафти фарҳанг ба ихтирои намудҳои нави олоти меҳнат шароит фароҳам меовард. Ҳатто баъзе намудҳои олоти меҳнати механикӣ низ ихтироъ карда шуд.

Масалан, дар истеҳсоли маъдан ва коркарди он ҳунармандон аз муҳаррикҳои обӣ истифода мебуданд. Муҳаррикҳои бо об ҳаракаткунанда самаранокии кори косибонро ҳам аз ҷиҳати сифат ва ҳам аз ҷиҳати ҳаҷми истеҳсоли маҳсулот афзун гардонданд.

Дар як қатор минтақаҳои Аврупо дар маҷрои дарёҳои наҷандон калон обанборҳо месохтанд. Оби онҳоро дар вақти зарурӣ аз тариқи новаҳои махсус, ки аз ҷӯй ба он мерехт, ба парраҳои муҳаррики обӣ равона мекарданд. Муҳаррик бо тире ба механизми дигар пайваست карда шуда, дар баъзе мавридҳо ба тири курраи домнагӣ пайваст буд. Муҳаррик ба курра ҳавои гарм ворид мекард. Дар натиҷаи ҳосил шудани ҳарорати баланд дар курра маъдан ғудохта мешуд. Баъд филизи (металли) тайёро тавассути асбобҳои махсуси ҳарротӣ ба шакли лозимӣ медароварданд. Барои ба баландӣ бардоштани муҳаррику борҳои вазнин афзорҳои борбардорӣ низ ихтироъ карда шуд.

Техникаи ҳарбӣ. Оҳану ҷӯян ашёи зарурии истеҳсоли силоҳи оташфишон буд. Дар асри XV барои фатҳи қалъаҳо аз тӯпҳои вазнин истифода бурда мешуд. Силоҳҳои оташфишонӣ дастӣ низ такмил меёфтанд. Дар ибтидои асри XVI барои аскарҳои пиёдаизом мушкет ихтироъ карда шуд, ки тири он то масофаи 150–200 қадам ба нишон мерасид.

Акнун сарбоз аз масофаи дур душманро ба нишон гирифта, парронда метавонист. Қалъаҳои мустаҳкам низ барои фатҳ кардан дастрас гардиданд. Ритсарҳои савора чояшонро ба сарбозони бо ин аслиҳаи оташфишон мусаллаҳ доданд.

Дар асри XV киштии сабуки тезҳаракат низ сохта шуд, ки онро кема (каравелла) меномиданд. Ба воситаи он ба роҳи дур сафар кардан мумкин буд.

Ихтирои дастгоҳи китобчопкунӣ. Рушди ҳунармандӣ ва тиҷорат босаводии мардуми сокини шаҳрҳои Аврупоро тақозо мекард.

Аввал навиштани китобҳоро рӯҳониён ба уҳда доштанд. Бо мурури замон дар шаҳрҳо устохонаҳои чопи китоб пайдо шуданд. Пас аз ин китобҳоро рӯйнавис низ мекарданд. Китобхонаҳо на фақат дар калисою дайрҳо, инчунин дар донишгоҳҳо, қасри шох ва хонаи мансабдорону сарватмандон низ пайдо шуданд.

Дар асри XIV дар Аврупо китобҳои дастнавис талаботи мардумро қонеъ гардонда наметавонист. Устоҳо аз чӯб ва мис нақши ҳарфҳоро бурида тайёр мекарданд. Ин кор заҳмат ва вақти зиёдро талаб мекард. Барои ҳамин устоҳо усули осони чопи китобро ҷустуҷӯ мекарданд.

Соли 1445 Иоганн Гутенберги олмонӣ дастгоҳи китобчопкуниро ихтироъ кард. Дар натиҷаи заҳмати зиёд ӯ рехтани ҳарфҳои алоҳида (литерӣ)-ро ихтироъ кард. Ба воситаи он сатрҳо ва саҳифаҳо ҳуруфчинӣ мешуданд. Гутенберг дастгоҳи чопкуниро ихтироъ карда, соли 1450 тавассути он аввалин китобро чоп кард. Аз он давра сар карда, китобчопкунӣ дар Аврупо паҳн шуд. То охири асри XV дар 1100 чопхонаи мамлакатҳои Аврупо 40 ҳазор номгӯи китоб бо теъдоди 25 миллион нусха чоп шуд. Китобҳо бо чандин забони халқҳои Аврупо оид ба донишҳои гуногуни адабӣ ва илмӣ чоп мешуданд.



Расми 121.
И. Гутенберг



Расми 122. Марко Поло

Чопи китоб яке аз бехтарин дастовардҳои тамаддуни асримиёнагии инсоният аст.

Саёҳати Марко Поло. Аврупоиён баъди лашкаркашиҳои салибӣ ба ҷаҳон бо ҷашми дигар нигаристанд. Кишварҳое, ки дар масофаи хеле дур воқеъ гардида буданд, диққати онҳоро бештар ҷалб намуданд. Аз сӯйи дигар, сайёҳон кишварҳои зиёди дар масофаи хеле дур воқеъбударо тамошо карда, бо таассуроти тоза ба ватан бармегаштанд. Масалан, тоҷир ва сайёҳи машҳури венециягӣ Марко Поло дар тӯли 25 соли асри XIII кишварҳои Шарқи Дурро омӯхта, аз худ китобҳои аҷоибро боқӣ гузоштааст.

Марко Поло якчанд сол дар Чин умр ба сар бурдааст. Ӯ шахси боғайрату лаёқатманд буд. Бо ҳамин сабаб ба императори Чин маъқул шуд. Марко Поло супоришҳои императорро бо сифати баланд иҷро мекард, барои ҳамин император идора кардани яке аз музофотҳоро ба ӯ месупорад. Марко Поло ба воситаи роҳи обӣ ба ватанаш — Италия баргашт ва китоберо дар бораи зиндагӣ ва урфу одатҳои мардуми Осиё навишт. Ин асар «Китоби Марко Поло» номгузорӣ карда шудааст. Он солҳои тӯлонӣ барои тартиб додани харитаҳо мавриди истифода қарор дошт.

Пешрафти маориф. Дар асри XIII дар баъзе мамлакатҳои Аврупо аввалин мактабҳои олий — донишгоҳҳо ҳам таъсис ёфтанд. Донишгоҳҳо, асосан, дар шаҳрҳое бунёд меёфтанд, ки шумораи аҳолиашон бисёр буд. Дарсҳо дар ин донишгоҳҳо бо забони латинӣ сурат мегирифтанд. Дар донишгоҳҳо факултетҳо таъсис



Расми 123. Донишҷӯён Ҳангоми машғулият. Асри XIV

шуда буданд. Машғулиятҳоро омӯзгорон, магистрҳо ва ё профессорон мегузаронданд. Мубоҳисаи донишҷӯёну омӯзгорон донишу малакаи онҳоро мукамал мегардониданд. Дар асри XV дар Аврупо 65 донишгоҳ мавҷуд буд. Донишгоҳҳои Париж (Фаронса), Болония (Италия), Оксфорд (Англия), Прага (Чехия), Краков (Лахистон) аз ҷумлаи машхуртарини онҳо буданд.

Илм. Дар марҳалаи охирини асрҳои миёна як зумра олимони забардасти аврупоӣ ба камол расиданд. Яке аз онҳо профессори донишгоҳҳои Оксфорди Англия ва Парижи Фаронса Рочер Бэкон буд. Ба андешаи Р. Бэкон, мақсади илм омӯзиши табиат ва ба хизмати инсон додани он мебошад. Бэкон ҳудаш бо моддаҳои гуногун таҷриба гузаронда, ба кашфиёту ихтирооти муҳим муваффақ шуда буд.

Тавлиди маданияти Эҳё — Ренессанс. Дар охири асри XIV — аввали асри XV дар Италия маданияте тавлид ёфт, ки онро Эҳё номидаанд. Маълум аст, ки маданияти Эҳё аз тамаддунҳои Хилофати Араб ва Сомониён сарчашма гирифтааст. Маданияти Эҳё ба Италия ва баъд ба давлатҳои дигари Аврупо ҳамон вақте ворид гардид, ки калисои католикӣ ва Папаи Рим бар зидди ҳама гуна донишҳое, ки ба қолабҳои ин дин мувофиқат намекарданд, муборизаи шадид мебард. Сарфи назар аз ин, аҳли таракқиҳо ва инсондӯсти Аврупо, аз ҷумла намоёндагони пешқадами маориф, илм, адабиёт, санъат ва шахсиятҳои сиёсӣ рӯ ба маданияти пешқадами Юнон ва Рими қадим оварданд. Онро омӯхта, аз нав эҳё карда, дар байни мардум паҳн менамуданд. Дар баробари ин асарҳое эҷод мекарданд, ки онҳо аз ғояҳои инсондӯстӣ



Расми 124. Санъати меъмории Ренессанс дар асри XVI



Леонардо да Винчи



Вечеллио Титсиан



Рафаэл Санти

саршор буданд. Дар ин давра ва асрҳои XVI–XVII маданияти Эҳё дар мамлакатҳои пешқадами Аврупо гул-гул шукуфт. Он ба майдони таърих шахсиятҳои машхурро овард, ки дар байни онҳо Эразми Роттердамӣ, Томас Мор, Алберти, Франческо Петрарка, Леонардо да Винчи, Сандро Боттичелли, Вечеллио Титсиан, Буонарроти Микеланчело, Рафаэл Санти ва дигарон ҳастанд. Ин шахсиятҳо ва шахсиятҳои дигар, ки онҳо хеле зиёданд, дар соҳаи маданият воқеан инқилоб ба амал оварданд. Ғояи асосӣ дар асарҳои онҳо инсон мебошад. Ин мутафаккирон маҳз инсонро васф мекарданд.

Савол ва супоришҳо

1. Дар Аврупо кадом намудҳои техника ихтироъ карда шуданд?
2. Усули нави маъданкоркунии аврупоӣро баён кунед.
3. Дастгоҳи китобчопкуниро кӣ ихтироъ кардааст?
4. Аҳамияти китобчопкунӣ аз чӣ иборат буд?
5. Дар бораи мактабу маорифи мамлакатҳои Аврупо маълумот диҳед.
6. Р. Бэкон вазифаи илмро дар чӣ мебинад?
7. Дар бораи маданияти Эҳё чӣ медонед?

БОБИ V. ҲАРАКАТИ ИСЛОҲОТҲОӢ ДАР АВРУПО

§ 33. ҲАРАКАТИ ИСЛОҲОТҲОӢ ДАР ОЛМОН

Фурӯши афвномаҳо. Дар Олмон норозигии омма аз калисои насронӣ сол то сол меафзуд. Баҳонае лозим буд, ки ин норозигӣ ба муборизаи ошкоро табдил ёбад. Чунин баҳона фурӯши афвномаҳо буд. Солноманависони давра хабар медиҳанд, ки дар бозорҳои шаҳрҳои Олмон фарёдзании роҳибон ба гуш мерасид: «Пулро бароред! Хешовандону наздиконатонро наҷот диҳед! Ҳамин ки тангаатон ба таги халтаи ман афтида ҷарангос зад, рӯҳи гунаҳгор дар бихишт пайдо мешавад».

Афвномафурӯшӣ боиси норозигӣ ва эътирози мардуми одӣ ва шахсони бомаърифат гардид. Соли 1415 роҳиб, олим ва профессори илми фикҳи насронии До-нишгоҳи шаҳри Виттенберг Мартин Лютер ба муқобили афвномафурӯшии рӯҳониён эътироз намуда, «95 тезис»-и худро ба дарҳои калисо овехт. Мартин Лютер дар тезисҳояш афвномафурӯширо маҳкум мекард. Инчунин шахсонро, ки ба фикри ӯ розӣ набуданд, ба мубоҳиса даъват намуд.



*Расми 125. Мартин
Лютер*

Даъватҳои Мартин Лютер тамоми Олмонро ба ларза овард. Ба ақидаи Лютер, калисо миёнарави байни Худо ва одамон шуда наметавонад. Калисо метавонад бе Папа вучуд дошта бошад. Ӯ пешниҳод кард, ки дигар ба Папаи Рим пул дода нашавад ва даъват намуд, ки ба муқобили Папаи Рим муборизаи қатъӣ бурда шавад. Папаи Рим дар ҷавоб Лютерро «роҳиби шаккоки виттенбергӣ» номида, ба мулҳидӣ гунаҳгор дониста, лаънат хонд. Номаи Папаро дар бораи гунаҳкориҳои Лютер дар ҳеҷ ҷо қабул накарданд. Мардум Мартин Лютерро дастгирӣ мекарданд. Лютер

аз ин истифода бурда, худи Папаи Римро ба мулҳидӣ гунаҳгор карда, номаи ӯро дар ҳузури донишчӯён ба гулхан партофт.

Папаро танҳо император дастгирӣ мекард. Ба ин хотир Лютерро анҷумани князҳо, намояндагони ритсарҳо ва шаҳриён ба шаҳри Вермс даъват кард. Дар анҷуман аз Мартин Лютер талаб карда шуд, ки аз ақидаҳояш даст кашад, вале ӯ дар ҷавоб қатъиян изҳор намуд: «Ақидаи ман ҳамин аст ва ман аз он даст намекашам». Бо фармони император Лютер бояд ба ҳабс гирифта мешуд, вале ритсарҳо ба ҳимояи ӯ бархостанд ва князе Лютерро дар қалъаи худ пинҳон кард.

Ақидаҳои зидди калисо ва зидди папагии Мартин Лютер оғози дар Олмон гузаронидани ислохот гардида, мардуми табақаҳои гуногун – ритсарҳо, деҳқонон, ҳунармандон ва князҳо-ро фаро гирифт.

Ислоҳоти калисо. Маросимҳои пурдабаба ва идҳои сершумори калисои насронӣ, ки бо харчи зиёд мегузаштанд, боиси норозигии ашрофони шаҳрӣ гардид. Шаҳриён талаб намуданд, ки андозҳои барои таъмини рӯхониён муқарраргардида кам ва дайрҳо пӯшида шаванд. Онҳо «калисои арзон»-ро талаб карданд.

Феодалҳои зиёде низ тарафдори ислоҳоти калисо буданд. Ритсарҳо бошанд, аз норозигии мардум истифода бурда заминҳои калисоро кашида гирифтани буданд. Калисое, ки дар мулки княз вучуд дошт, бояд ба княз итоат кунад, на ба Папа. Чунин буд талаби князҳо. Ин иқдом яке аз роҳҳое буд, ки князҳо ҳукмронии худро аз болои мулкҳои зердаштон устувор мегардонданд.



*Расми 126.
Томас Мюнсер*

Томас Мюнсер. Томас Мюнсер дар ҳаракати ислохотҳои дар Олмон мавқеи муҳимро ишғол карда буд. Ӯ аз илмҳои замон хуб бохабар буд. Томас Мюнсер роҳиб буда, дар ҳаракати ислохотҳои Мартин Лютерро дастгирӣ мекард.

Томас Мюнсер мардуми одиро ба муборизаи мусаллаҳона даъват намуд. Даъватҳои Мюнсер князҳову аҳли калисоро ҳам ба воҳима ва ҳам ба хашму ғазаб оварданд. Ӯ маҳбуби мардуми одӣ буд. Боре душманонаш Томас Мюнсерро ҳабс кардани шуданд, вале ҷонибдоронаш бо калтаку зогнӯл ва бел мусаллаҳ гардида, ӯро муҳофизат карданд.

Савол ва супоришҳо

1. Афвномаҳо барои чӣ фурӯхта мешуданд?
2. Мавкеи Папаи Римро нисбат ба афвномаҳо чӣ тавр дарёфтед?
3. Мартин Лютер кӣ буд ва чӣ мехост?
4. Оё ислоҳоти калисо зарур буд?
5. Томас Мюнсер чӣ мақсад дошт?
6. Ба даъватҳои Томас Мюнсер баҳо диҳед.

§ 34. ПАҲНШАВИИ ҲАРАКАТИ ИСЛОҲОТҲОӢ ДАР МАМЛАКАТҲОИ ДИГАРИ АВРУПО

Авҷгирии ҳаракати ислоҳотҳои. Даъвати Мартин Лютер ба муқобили афвномафурӯшии калисои католикӣ дар байни халқҳои гуногуни мамлакатҳои Аврупо бо тезӣ паҳн гардид. Дар сарчашмае гуфта мешавад, ки ин даъват «дар зарфи чор ҳафта дар сартосари мамлакатҳои насронии паҳн гардид». Акнун ҳаракати ислоҳотҳои на фақат дар Олмон, балки дар дигар кишварҳои Аврупо низ авҷ гирифт. Обрӯй ва эътибори калисои католикӣ рӯз то рӯз заиф мешуд. Дар ҳама ҷо ходимони динро масҳара мекарданд; расмҳои ҳаҷвии Папа ва рӯҳониёнро ҷоп мекарданд.

Тарафдорони ислоҳоти калисоро протестант (эътирозгар) ва калисои навро протестантӣ меномиданд.

Князҳои Олмони Шимолӣ дар мулкҳоиашон ислоҳоти калисоиро мувофиқи тавсияи



*Расми 127.
Жан Калвин
асосгузори мазҳаби
протестантӣ*



Расми 128. Мартин Лютер ҳангоми суҳанронӣ дар суд

Мартин Лютер доир намуданд. Онҳо дайрхоро баста, заминҳои калисоро кашида мегирифтанд. Ҳуқуқи князҳо номаҳдуд гардид. Онҳо акнун ба калисои мулкашон низ роҳбарӣ мекарданд. Калисои протестантиро калисои лютеранӣ мегуфтанд.

Маърақаҳои динии серхарочот, парастии авлиё ва идҳои сершумори динӣ барҳам хӯрданд. Яъне калисо «арзонтар» шуд. Намояндагони дини насронӣ ба мардуми ноогоҳ талқин мекарданд, ки акнун бояд ба князҳо итоат кунанд.

Дар кишварҳои дигари Аврупо, ба монанди Англия, Дания ва Шветсия ислоҳоти калисоро королҳо бо дастгирии ашрофон гузаронданд. Замиҳои аз калисо мусодирашуда ба дасти ашрофон гузаштанд. Императорҳо дар ин кишварҳо сардори калисо гардиданд.

Калисои калвинӣ. Ислоҳоти калисо дар Швейтсария ва Нидерланд аз тарафи ашрофони бонуфуз амалӣ гардид.

Дар Швейтсария ба ислоҳоти калисои католикӣ Жан Калвини фаронсавӣ роҳбарӣ мекард. Ӯ аз таъқиби католикҳо гурехта, калисои ташкилкардаи худро «калвинӣ» ном гузошт.

Даъвати Жан Калвин ба пайравонаш аз он иборат буд, ки ҳар чӣ бештар сарват ҷамъ кунанд. Мувофиқи таълимоти ӯ шахсони сарватманд «назаркардаи Худо» мебошанд ва бихишт ҷойи онҳост. Кори касе барор нагирад, ба ғазаби Худо гирифтор мешавад. Камбағалон бояд ба тақдири талхи худ тан диҳанд. Калвин судхӯрӣ ва ғуломдориро дар кишварҳои тобеъ (мустамлика) ҳақ медонист.

Жан Калвин ва пайравони ӯ пӯшидани либосҳои зебо ва айшу ишратро манъ карда буданд. Онҳо меҳнат карданро бештар талқин мекарданд. Калвинчиён дар шаҳри Женева назоратро барои иҷрои қоидаҳои нави дини насронӣ пурзӯр карданд.

Таълимоти Жан Калвинро дар аксар мамлакатҳои Аврупо пазируфтанд.

Чамъияти иезуитҳо. Папаи Рим дар муборизаи зидди ислохотхоҳон чораҳои ҷавобӣ меҷуст. Ӯ соли 1540 «Чамъияти Исо» ё худ «Ордени иезуитҳо»-ро таъсис кард, то ки тавассути он бар зидди ислохотхоҳон бераҳмона мубориза барад. Асосгузори ин чамъият ашрофи испанӣ Игнатий Лойола буд. Папа эълон кард, ки иезуитҳо бояд мардуми гумроҳро ба калисо баргардонанд. Дар чамъияти иезуитҳо интизоми саҳти ҳарбӣ ҳукмфармо буд. Ба чамъият генерал сардорӣ мекард, ки ӯ танҳо тобеи Папа буд. Аъзои қатории чамъият амри генералро бечунучаро иҷро мекарданд. Дар дастурамали чамъият омадааст, ки «агар калисо чизи сафедро сиёҳ гӯяд, мо ҳам бояд онро фавран сиёҳ гӯем», яъне иезуитҳо иҷрокунандагони бевоситаи супоришҳои Папаи Рим буданд.

Иезуитҳо аз дигар роҳибон бо он фарқ мекарданд, ки соҳиби дайр набуданд. Онҳо аслан либосҳои муқаррарӣ пӯшида, аз ҳар гуна макру ҳила истифода мебурданд. Ба ин восита меҳостанд, ки ба боварии шохону вазирон, аъён ашроф сазовор шуда, онҳоро ба зерӣ таъсири худ дароранд. Агар ҳокиме муқобили Папа мебаромад, ӯро қатл мекарданд. Аъзои чамъияти иезуитҳо чунин мешумориданд, ки барои манфиати калисо ҳар гуна ҷиноят содир кардан, ҳатто одам куштан низ раво аст. Дар муборизаи зидди ислохотхоҳон Папаро императори Олмон ва королҳои Испанияву Лаҳистон дастгирӣ мекарданд.

Авҷи инквизитсия. Инквизитсия дидаву доништа дар Испания ба бедодгарии зиёд роҳ дод. Дар гулхан сӯзондани мулҳидон «аутодаф» ном гирифта буд. Қатли мулҳидон дар майдони марказии шаҳр, дар ҳузури издиҳони калони одамон ва бо иштироки корол ва аъён ашроф мегузашт. Иезуитҳо бар зидди навиштаҷоти зидди Папа ва калисои насронӣ мубориза



*Расми 129. Манзараи куштори
Шаби Варфоломей*

мебурданд. Ў рӯйхати китобҳо-
еро чоп кард, ки мутолиаашон
манъ шуда буд.

Ислохотхоҳон ба чазоҳои
мудҳиш гирифтор карда ме-
шуданд. Масалан, дар Фарон-
са протестантҳо бе ягон гуноҳ
ба қатл расонида мешуданд.
Пешвоёни протестантҳоро бо
ҳилаю найранг ба Париж, ба
тӯйи хоҳари корол даъват кар-

данд. Католикҳои мусаллаҳ дар дарҳои манзилҳои протестантҳо
бо салибчаҳои сафед нишона монданд. Дар як шаби 24-уми ав-
густии соли 1572, дар шаби иди Варфоломейи Муқаддас садои
зангӯлаҳои яке аз калисоҳои Париж танинандоз шуд. Дар баро-
бари шунидани садои зангӯла католикҳо ба манзилҳои дарҳоя-
шон нишондор зада даромада, ба куштори протестантҳо даст
заданд. Католикҳо на фақат худ протестантҳо, инчунин зано-
ну кӯдакони онҳоро низ кушта, аз тирезаҳо ба роҳи сангфарш
мепартофтанд. Чунин куштори оммавӣ дар Фаронса зиёда аз ду
ҳафта давом кард, ки дар натиҷаи он қариб 30 ҳазор кас қатл
гардид. Ин куштори мудҳиш ва бераҳмона дар таърих бо номи
«Шаби Варфоломей» маълум аст.

Папаи Рим ин куштори «Шаби Варфоломей»-ро маъқул до-
ниста, фармуд, ки ба хотири он медал сикка зананд.

Ба калисои католикӣ муяссар гардид, ки ҳаракати ислохотхо-
хиро дар Лаҳистон, Италия, Олмон то як дараҷа фурӯ нишонад.

Савол ва супоришҳо

1. Дар мамлакатҳои Аврупо ҳаракати ислохотхоҳӣ барои чӣ ба миён омад?
2. Таълимоти ислохотхоҳии Мартин Лютерро баён кунед.
3. Ислохоти калисои насронӣ дар Швейтсария чӣ натиҷа дод?
4. Калвин ва пайравони ӯ оид ба калисои масеҳӣ чӣ ақида доштанд?
5. Дар бораи Чамъияти иезуитҳо маълумот диҳед.
6. Папаи Рим барои пахши ҳаракати ислохотхоҳон чӣ тадбирҳо ан-дешид?

БОБИ VI. АМЕРИКА ДАР АСРҲОИ МИЁНА

§ 35. АМЕРИКАРО ИСТИЛО КАРДАНИ АВРУПОИЁН

Дар асрҳои миёна дар қитъаи Амрико қабилҳои сершумори ҳиндуён сукунат доштанд, вале акнун ин қабилҳо нисбат ба замони қадим калонтар буданд. Аксари қабилҳои калон аз иттиҳоди қабилҳои хурдтар ташкил ёфта буданд. Бештари ин қабилҳо дорои давлат, хочағӣ ва илму фарҳанг буданд. Барои мисол метавон қабилҳои алгонкинҳо, ирокезҳо, семиналҳо, сапотекҳо, атстекҳо, майяҳо, табаскҳо, инкҳо, эскимосҳо, толтекатлҳо, крикҳо, чапаваҳо, оттаваҳо, гуронҳо, наскапҳо, ассинибайнхоро ном бурд.

Дар ин боб дар бораи давлатҳои асримииёнагии Америка ва маданияти ҳиндуёни то давраи ба мустамликаи аврупоиён табдил ёфтани Амрико ва давраи аввали он маълумоти мухтасар дода мешавад.

Рӯ ба тарафи Ғарб. Дар замони қадим ҳангоми сафар шамолҳои саҳт киштиҳои баҳрнавардони фаронсавиҳо, финикиҳо, этрускҳо, юнониҳо ва римиҳоро ба уқёнуси кушоди Атлантик мебурд. Шикастапораҳои ин киштиҳоро ҳиндуёни Амрико борҳо дар соҳилҳои Атлантик вохӯрдаанд.

Дар оғози асрҳои миёна дар ин уқёнус киштиҳои келтҳо, баскҳо ва скандинавиҳо пайдо мешаванд. Давлатҳои алоҳидаи Аврупо экспедитсия ташкил карда, кӯшиш ба харҷ медоданд, ки Атлантики Шимолиро омӯзанд ва заминҳои навро кашф кунанд. Ин буд, ки дар асрҳои VII–XV ҷазираҳои Бранданаи Муқаддас, Антилия, Стокафикс ва Бразил кашф карда шуданд. Оид ба заминҳои Ғарб қиссаҳо ҳам бофта мешуданд. Мувофиқи як қиссаи ирландӣ, дар Ғарб мамлакати гулгулшукуфони абадзинда Маг-Мелд воқеъ гардидааст. Дар як қатор қиссаҳо сафари Гонд-ла, Майл-Дуна ва Бриана ном баҳрнавардони афсонавӣ ситоиш карда мешуданд. Мувофиқи як ривояти галлҳо, писари



*Расми 130. Кашфи Амрико аз тарафи Христофор Колумб
дар Сан-Салвадор 12-уми октябри соли 1892*

Аэддан-Гафран барои ҷустуҷӯи ҷазираҳо ба Ғарб раҳсипор шуда, дигар барнагаштааст. Кашфиёти ондавраинаи аврупоиҳо дар харитаҳои тартибдодаи Мартин Бехайм (с. 1492), Пичигани (с. 1367), Андреа Бланки (с. 1436) ва харитаи китобхонаи Веймар (с. 1424) инъикос ёфтаанд.

Ба таври дақиқ маълум аст, ки баҳрнавардони ирландӣ соли 795 дар ҷазираи Исландия лангар партофтаанд. Соли 861 киштии викингҳои норвегиро бо сардории Наддод ба ин ҷазира бурда буд. Соли 920 исландие, ки Гумбрён ном дошт, ба тарафи Ғарб шино карда, соҳилҳои Гренландияро кашф кард. Соли 983 Эйрики Зард дар Гренландия мустамликаи худро ташкил кард.



*Расми 131. Эрнан
Кортес*

Баҳрнавардони скандинавию гренландӣ тадқиқи Ғарбро идома дода, ба ин самт экспедитсияҳои сершумор ташкил мекарданд. Соли 1003 бо сардории Торфин Карлсефни аз Гренландия экспедитсияи иборат аз се киштӣ раҳсипор шуд, ки дар ҳайати он 140 баҳрнавард буд. Онҳо зимистон дар ҷазираи Страумей монда, аввалин шуда ба сокинони маҳаллӣ — скерлингҳо вохӯрданд. Ҳангоми бозгашт дар Маркленд скандинавиҳо

чанд аборигенро* дастгир карда, ба Гренландия бурданд ва ба онҳо забони исландиро омӯзонданд.

Чӣ тавре ки мушоҳида кардед, аз Аврупо ба Ғарб барои кашфи заминҳои нав экспедитсияҳои сершумор рафтуо мекарданд, вале экспедитсияҳои Христофор Колумб ва Америго Веспуччи муҳимтарини онҳо буданд.

Оғози кашфиёти бузурги ҷуғрофӣ. Соли 1492 Христофор Колумб қазираҳои Куба ва Гаитиро кашф карда, он ҷоро Ҳиндустон пиндошт. Соли 1506 Америго Веспуччи, ки Амрикои Шимолӣ ва ҳавзаи баҳри Карибро таҳқиқ мекард, эълон дошт, ки Х. Колумб замини то ҳол номаълумро кашф кардааст. Қитъаи нав номи Америгоро гирифт, ки он баъдтар ба Амрико табдил ёфт.

Баъд аз он ки Америго Веспуччи оид ба қитъаи нав ба аврупоиён хабар расонд, ҳукумати Испания ба Амрико паси ҳам экспедитсия равон кардан мегирад. Акнун дар назди ин экспедитсияҳо вазифаҳои нав гузошта шуда буданд. Аз он ҷо бояд тилло пайдо карда, ҳиндуёнро ба ғуломӣ табдил меоданд. Бинобар ин ба ҳайати экспедитсияҳои нави испаниҳо дастаҳои хуб мусаллаҳи аскарон низ шомил буданд.

Забти Мексика. Бо мақсади забт соли 1519 тахти сарвариин дворянини испанӣ Кортес дастаи хуб мусаллаҳшудаи 400-нафара ба соҳилҳои Мексика фуруд меояд.

Ин вақт дар байни қабилаҳои ҳиндуён ягонагӣ набуд. Қабилаҳои маҳаллӣ аз тарафи атстекҳо тобеъ шуда буданд. Аз ин рӯ испаниҳоро ҳамчун озодкунандагони худ пиндошта, ба онҳо ёрӣ ҳам мерасонданд. Як қисми ҳиндуҳо ҳатто ба дастаи



Расми 132. Харитаи баҳрии соли 1500

* Абориген — сокини маҳаллӣ.

мусаллаҳи испаниҳо ҳамроҳ шуда, дар натиҷаи ин неруҳои ҳарбии истилогаронро афзун намуданд. Чунин қувва ба Кортес имконият дод, ки забтқории худро дар Мексика идома бидиҳад. Ӯ дастаи худро ба ҷониби шаҳри Теночтитлан бурд. Испаниҳо ин шаҳрро ишғол карда, ба он Мехико ном гузоштанд.

Ин вақт ҳиндуён аз силоҳи оташфишон беҳабар буданд. Аз ин рӯ дар баробари аз тӯпҳо оташ кушодани испаниҳо ҳиндуён ба даҳшат меомаданд. Ба ин силоҳ чизеро муқобил гузошта на-тавониста, шикаст хӯрданд. Ҳокими астекҳо маҷбур шуд, ки ба истилогарон муросо карда, ба онҳо иҷозат диҳад, ки ба шаҳр дароянд, вале Кортес ба ин муваффақияти худ қаноат накарда, бо найранг ҳокими астекҳоро зиндонӣ карда, мамлакати Астекро аз номи ӯ идора кардан мегирад. Ӯ ба гардани мардум андози вазнин бор кард, ки он бояд бо тилло пардохта мешуд. Кортес ҳиндуёнро маҷбур сохт, ки ҳокимияти қироли Испанияро эътироф кунанд. Испаниҳо дар қасри ҳокими астекҳо ҳазинаи ашӯи тиллову сангҳои қиматбаҳоро ёфта, онро ба яғмо бурданд. Ин сарвати бузург дар байни Кортес, қироли Испания ва сарбозон тақсим карда шуд.

Баъди чанде астекҳо бар зидди испаниҳо шӯриш бардошта, Кортесро маҷбур сохтанд, ки фирор кунад. Баъд аз Куба ба ёрии ӯ дастаи хуб мусаллаҳбудаи испаниҳо омад, ки дар ҳайати он ҳиндуён ҳам буданд. Кортес шаҳри Мехикоро муҳосира кард. Шаҳр аз оби нӯшокию хӯрокворӣ маҳрум шуда, қариб ҳамаи аҳолии он ҳалок гардид. Ҳамин тариқ, испаниҳо ба шаҳри Мехикои беодам ворид шуда, дар он ҷо ҳокимияти худро аз нав барқарор карданд.

Забти Перу. Дар ҳамин давра истилогари дигари испанӣ Писаррои бесавод, вале золиму хеле боғайрат бо дастаи 200-нафараи худ ба Перу — давлати Инк ҳамла карда, онро ишғол намуд.

Писарро низ барои асорати ҳокими Инк аз фиребу найранг истифода бурда, ӯро ба музокирот даъват намуд ва аҳдшиканона ба мақсад расид. Сипас Писарро аз инкҳо талаб кард, ки барои озод кардани ҳокими худ маблағи қалон бидиҳанд, яъне хонаеро пур аз тилло кунанд. Ҳиндуён ин талабро иҷро карданд.

Испаниҳо баъди гирифтани ин қадар сарват бандии худро ба қатл ҳукм карданд.

Шоҳи инкхоро нест карда, испаниҳо ибодатхонаҳои қадимаи онҳоро талаву тороч намуданд, ёдгориҳои беҳамтои ҳиндуёро несту нобуд карданд. Маснуоти дорои қимати баланди маданияро, ки асосан тиллоиву нуқрагӣ буданд, гӯдохта, дар байни худ тақсим намуданд. Ҳамин тариқ, испаниҳо маданияти бою нотақрори ҳиндуёни Амрико несту нобуд карданд.

Португалиҳо забткориҳои худро аввал дар Осиё оғоз намуданд. Шоҳи Португалия паси ҳам ба ҷониби Ҳиндустон қорвонҳои киштиҳоро равон мекард. Боре дастаи калони ин киштиҳо дар уқёнуси Атлантик роҳгум зада, ба соҳилҳои шарқии Амрикои Ҷанубӣ расид. Португалиҳо тасодуфан ҳамин қисмати Амрикои Ҷанубиро аз онҳо худ карданд, ки он Бразилия имрӯза буд. Қисматҳои дигари ин ҷоро Испания ишғол кард. Ҳамин тариқ, Бразилия мустамликаи Португалия шуд.

Оқибатҳои забткориҳои аврупоиён. Бо ҳамроҳии истилогарони мусаллаҳи испанию португалӣ ба Амрико рӯхониёну роҳибон ҳам рафта, бо фиребу найранг ва бо зӯрӣ ҳиндуёро ба дини насронӣ мегардонданд. Онҳоеро, ки ба аврупоиҳо сар намефуроварданд, азобу шиканча меоданд ва ҳатто қатл мекарданд. Испаниҳову португалиҳо золимии худро нисбат ба ҳиндуён сафед карда мегуфтанд, ки онҳо бешуур ва ваҳшианд. Калисои насронӣ ба истилогарон дар забти Амрико ҳарҷониба ёрӣ мерасонд.

Аврупоиҳо дар баъзе минтақаҳои Амрико ҳиндуёро қариб пурра қир карданд. Масалан, то миёнаҳои асри XVI аҳолии маҳаллии ҷазираи Куба ва сокинони ҷазираҳои дигари баҳри Карибро несту нобуд карданд.



*Расми 132. Фран-
чиско Писарро*



*Расми 133.
Конкистадор
Эрнандо де Сото*

Дар натиҷаи истилогарихои аврупоиҳо савдои ғуломон дар Амрико авҷ гирифт. Ғуломон ба ин ҷо бештар аз Африко оварда, фурухта мешуданд. Мустамликадорон қисми зиёди ҳиндуёно низ ба ғуломӣ мефурухтанд.

Забткорихои аврупоиҳо ба васеъшавии тичорат дар Амрико ва Аврупо мусоидат намуданд. Аврупоиҳое, ки ба Амрико муҳоҷир шуда меомаданд, бо худ молҳои зиёди саноатӣ меоварданд.

Забткорихои мустамликавӣ дар Амрико боиси пайдоиши марказҳои ҷаҳонии тичорат мешаванд. Ин марказҳо дар бандарҳои Португалия, Нидерландия, Италия ва Англия бунёд гардиданд. Шаҳри Антверпени Нидерландия маркази асосии тичорати ҷаҳонӣ шуд. Ба бандарҳои бузурги он ҳар рӯз аз 200 то 300 киштӣ бор мефуруварданд. Ин шаҳр дарвозаи Аврупо ҳам буд. Ба он корвонҳои мол аз Амрико низ ворид мегардиданд.

Испаниҳову португалиҳо дар баробари ба Аврупо овардани молу сарватҳои гуногун, инчунин ба ин ҷо чуворимакка, тамоку, помидор, карам, картошка, батат ва зироатҳои дигарро оварда, киштукор ва парвариш мекарданд.

Вале натиҷаи асосии забткорихои аврупоиён дар Олами Нав ба мустамликаӣ онҳо табдил дода шудани қитъаи Амрико мебошад.

Савол ва супоришҳо

1. Кадом халқҳои Аврупо ба омӯзиши уқёнуси Атлантик оғоз карда буданд?
2. Христофор Колумб кай ва кадом ҷазираҳои баҳри Карибро кашф кард?
3. Америго Веспуччи кадом хатҳои Колумбро ислоҳ кард?
4. Номи Амрико аз кучо пайдо шудааст?
5. Дар бораи аз тарафи Кортеси испанӣ забт карда шудани Мексика маълумот диҳед.
6. Оё астекоҳо бар зидди истилогарон мубориза мебуданд?
7. Аз ҷониби Писарро ишғол кардани давлати Инк (Перу) кай ва чӣ тавр сурат гирифт?
8. Португалиҳо чӣ тавр Бразилияро ишғол намуданд?
9. Забткорихои аврупоиён дар Амрико барои ҳиндуён ва истилогарон чӣ оқибатҳо доштанд?
10. Натиҷаи асосии ин забткорихоро баён кунед.

БОБИ VII. МАМЛАКАТҲОИ АФРИҚО ДАР АСРҲОИ МИЁНА

§ 36. ПЕШРАФТИ МАМЛАКАТҲОИ АФРИҚО ДАР АСРҲОИ МИЁНА

Африқои шимолӣ. Дар асрҳои миёна аксар давлатҳои Африқо бо сабабҳои гуногун аз давлатҳои Осиё ва Аврупо дар сатҳи паस्तари тараққиёт қарор гирифта буданд.

Дар асри VII халифаҳои араб қисмати шимолӣ ва шимолу шарқии қитъаи Африқоро забт карда, дар ин ҷо ҳокимияти худро барпо ва дини исломро паҳн намуданд. Ба ҳайати Хилофати Араб Миср, мамлакатҳои Мағриби Араб ва баъзе мамлакатҳои дигари ин минтақаҳо дохил шуданд. Тобеият ба Хилофати Араб ба пешрафти давлатҳои Африқои Шимолӣ ва шимолу шарқӣ мусоидат карданд. Ин буд, ки идораи давлатӣ, хоҷагидорӣ ва илму фарҳанги онҳо рӯ ба пешравӣ ниҳоданд. Баъди барҳам хӯрдани Хилофати Бағдод музофотҳои африқоии он озодӣ ба даст оварданд, лекин ин озодӣ танҳо то асри XV давом кард. Пас аз таъсисёбӣ ва пурзӯршавии империяи Усмониён, дар баробари тохтутоз ба самтҳои дигар он ба забти Хилофати Араб низ даст зад. Ҳамин тариқ, музофотҳои Хилофат, ки дар шимол ва шимолу шарқии Африқо воқеъ буданд, ба ҳайати империяи Усмониён дохил гардиданд.

Тобеияти қисмати зиёди қаламрави Африқои Шимолӣ ва Шимолу Шарқӣ ба империяи Усмониён то соли 1918 давом кард.

Судони Ғарбӣ. Мафҳуми «Судон» аз ибораи арабии «Билод ас-судон», яъне «Мамлакати сиёҳҳо» ба миён омадааст. Дар асрҳои миёна дар ҳавзаҳои дарёҳои Сенегал ва Нигер



Расми 134. Ҳайкалчаи одами аспсавор, Мали, асрҳои XIII–XIV

давлатҳои пурзӯри феодалӣ, аз ҷумла Гана, Мали ва Сенегал мавҷуд буданд.

Гана дар асрҳои VII–VIII таъсис ёфта, дар се асри оянда ба авҷи тараққиёти худ расид. Дар асри XIII Гана ҳамчун давлати феодалӣ маълум буд. Аз ин давра сар карда Ганаи Чанубӣ, ки Малӣ ном дошт, рӯ ба тараққӣ мениҳад. Дар ин бора эпосҳо дар бораи Сунди ва Манса Мусо шаҳодат медиҳанд. Ин шоҳҳо дар Гана дар нимаи дуҷуми асри XIV ҳукмронӣ кардаанд. Дар ин давра қаламрави Мали то соҳилҳои уқёнуси Атлантик доман паҳн кард. Сабабгори асосии гулгулшукуфии Малӣ фуруши тилло, намак ва маснуоти ороишӣ буд.

Дар охири асри XIV Малӣ рӯ ба таназзул ниҳод ва ҳокимият дар он ба давлати Сонга гузашт. Давраи пуриқтидори ин давлат ба солҳои 1454–1492, ки ба ҳукмронии Сони Алӣ рост меояд ва солҳои 1493–1528, ки ба ҳукмронии Муҳаммад Туре мувофиқат мекунад, рост омадааст. Ин вақт Сонга яке аз давлатҳои пурзӯртарини Судон ба шумор мерафт. Дар ин давра Сонга аз ҷумлаи марказҳои калонтарини иқтисодиё фарҳангии мусулмонӣ маҳсуб мешуд. Масалан, дар шаҳри Томбукту яке аз донишгоҳҳои калонтарини исломӣ фаъолият мекард, ки он берун аз ҳудуди Африқо ҳам маълуму машҳур буд.



*Расми 135. Ҳайкали
биринҷии сарбози
найнавоз. Бенин*

Дар асрҳои миёна дар наздикии кӯли Чад давлатҳои зиёд мавҷуд буданд, ки дар байни онҳо Канем ном давлат пурзӯртар буд. Он дар асри IX таъсис ёфта, то асри XIII қаламрави бузургро дар бар гирифта, ба маркази муҳимми тичоративу фарҳангӣ мубаддал гардид. Баъдтар ин давлат Борну ном мегирад. Давраи гулгулшукуфии Борну ба солҳои 1570–1603, ки он вақт Идриси III ҳукмронӣ карда буд, рост омадааст.

Африқои шарқӣ. Дар асрҳои IX–XII дар болооби дарёи Нил, Африқои Ғарбӣ ва



Расми 136. Қасри император дар Гондер. Ҳабашистон. Асри XVI

Шарқӣ давлатҳои Уганда, Буноро, Торо, Анколе, Карагва ва Кизибя, дар ғарбии Уганда Руанда ва Урунди вучуд доштанд.

Дар асрҳои X–XVI дар соҳилҳои шарқии Африқо якчанд давлати араб мавҷуд буд. Дар охири асри XV — аввали асри XVI онҳоро португалиҳо забт карданд. Халқҳои мусулмони ин давлатҳо дар тӯли қариб 100 сол бар зидди мустамликадорони португалӣ мубориза бурда, ниҳоят ба озодӣ муваффақ шуданд.

Танҳо Мозамбик дар ихтиёри Португалия монду бас.

Африқои Ҷанубӣ. Сайёҳони португалӣ ханӯз дар охири асри XV ба соҳилҳои ҷанубии Африқо расида, ин чоро «Димоғаи умед» номиданд. Дар асрҳои VIII–XV дар соҳилҳои Заಂಬези давлати Мономотала вучуд дошт, ки он аз номи ҳокими ин давлат ба миён омадааст. Шоҳони Мономотала бо давлатҳои соҳили Африқои Шарқӣ муносибатҳои тичоратӣ доштанд. Тоҷирони Мономотала аз ин қаламрав гузашта, ба давлатҳои Осиёи Ҷанубу Шарқӣ ва Чин рафта, додугирифт мекарданд. Дар Мономотала истехсоли мис, оҳан ва тилло хуб ба роҳ монда шуда, кишти зироатҳои обӣ низ пеш рафта буд. Онҳо ба хазинаи мамлакат маблағи калон ворид месохтанд. Португалиҳо кӯшиши забти Мономоталаро карданд, вале саҳт шикаст хӯрда, аз баҳри он гузаштанд. Дар асри XVIII дар натиҷаи муборизаи дохилии ҳокимони марказию маҳаллӣ Мономотала ба чор давлат тақсим шуд.

Ҷазираи Мадагаскар. Аз назари ҳаёати қавмӣ аҳолии ҷазираи Мадагаскар аз аҳолии қисмати хушкӣ Африқо фарқ

мекард. Аҳолии ин ҷазира ба қабилаҳои малайӣ хеш буда, забонашон ба гурӯҳи забонҳои индонезиягӣ тааллуқ дорад. Он вақт қисми ками аҳолии Мадагаскарро банту, суахилӣ ва арабҳо ташкил мекарданд. Фарҳанги мардуми ҷазира ба хусусиятҳои фарҳанги мардуми ҷанубу шарқии Осиё монандӣ дошт. Пайдоиши давлат дар Мадагаскар тахминан ба асри XIV рост омадааст, вале давлатҳои онвақтаи Мадагаскар хурд-хурд буданд. Дар асрҳои XVI–XVII дар он давлатҳои калонтар ба вучуд омаданд: дар соҳилҳои ғарбӣ — Сакалавҳо, дар шарқи ҷазира — Бетсимизарика ва дар маркази ҷазира — Бетсилей. Даре нагузашта, давлати Имерина пурзӯр мешавад. Давлатҳои дигари ҷазира дар атрофи Имерина муттаҳид мешаванд, ки дар натиҷаи ин давлати феодалии пурзӯре тавлид меёбад. Вале дар охири асри XVII дар Имерина парокандагии феодалӣ оғоз меёбад.

Аврупоиёни аввалине, ки ба Мадагаскар сар дароварданд, португалиҳо буданд. Экспедитсияи Кабрали португалӣ, ки ба Ҳиндустон раҳсипор буд, соли 1500 дар соҳили Мадагаскар лангар партофт.

Барои ҳукмронӣ дар уқёнуи Ҳинд Англия, Фаронса, Ҳолланд ва Португалия байни ҳам мубориза мебуданд. Оқибат ба Фаронса муяссар гардид, ки дар уқёнуи Ҳинд мавқеи худро мустаҳкам карда, Мадагаскарро ҳам ба даст дарорад. Соли 1642 экспедитсияи Жан Прони ба сохтмони истехкоми Форт-Дофин, воқеъ дар ҷанубии ҷазира хишти аввалинро гузошт.

Соли 1664 ширкати фаронсавии «Ост-Индия» таъсис ёфт, ки яке аз вазифаҳои асосии он истифодаи сарватҳои ҷазираи Мадагаскар буд.

Сомали. Дар нимҷазираи Сомали ва соҳилҳои баҳри Сурх халқиятҳои галла, сомали ва дар кӯҳсори Аббесин халқиятҳои амҳара, татра ва халқиятҳои дигар сукунат доштанд.

Султониҳои нимҷазираи Сомали, ки ҳанӯз дар миёнаҳои асри XVII таъсис ёфта буданд, дар асри XVIII рӯ ба таназзул оварданд. Ин буд, ки музофотҳои Могадишо, Мерка ва Брова ба Зимбабве гузаштанд.

Ҳабашистон. Дар ғарбтари Сомали Ҳабашистон воқеъ гардидааст. Дар асри XVI он ба давлати феодалӣ табдил ёфт. Заминдорӣи Ҳабашистони индавраина дар ду шакл ташаккул ёфтааст — заминдорӣи меросӣи феодалон, ки «рест» ном дошт ва заминдорӣе, ки аз моликияти хусусӣи феодалони калон ба миён омада буд. Моликияти охирино мерос гузоштан, фурӯхтан ва тухфа кардан мумкин буд. Ғайр аз ин, дар Ҳабашистон заминҳое низ буданд, ки «гулт» номида мешуданд. Ин заминҳо барои хизмати давлатӣ дода ва ё тухфа карда мешуданд.

Дар Ҳабашистон ғуломдорӣ вучуд дошт ва он дар пешрафти иқтисоди мамлакат мақоми баланд дошт.

Туркҳои Усмонӣ дар оғози асри XVI ба Ҳабашистон ҳучум карданд, вале онҳоро португалиҳо зада гардонданд. Баъдтар аз Ҳабашистон ҳуди португалиҳо ҳам пеш карда шуданд.

Дар асрҳои XVII–XVIII дар байни ҳокимони феодалии вилоятҳои Ҳабашистон низоъ ва ҷангҳои тӯлонӣ ба амал омаданд. Дар натиҷа мамлакат рӯ ба таназзул ниҳод.

* * *

Дар асрҳои XVII–XIX давлатҳои Африқо мавриди забткорӣи мустамликавии Британияи Кабир, Фаронса, Португалия, Ҳолланд, Испания, Олмон, Италия ва Белгия қарор гирифтанд. Дар бораи чараҳои забткорӣи ин давлатҳо дар синфи 7-ум маълумот хоҳед гирифт.

Савол ва супоришҳо

1. Чаро пешрафти давлатҳои Африқо танҳо дар қисматҳои алоҳидаи он ба амал меомаданд?
2. Арабҳо кадом қисматҳои Африқоро забт карданд?
3. Султонҳои империяи Усмонӣ бо давлатҳои араби африқоӣ чӣ муносибат доштанд?
4. Дар бораи Судони Ғарбӣ маълумот диҳед.
5. Дар бораи Малӣ маълумот диҳед.
6. Кадом давлатҳои Африқои Шарқиро медонед?
7. Дар бораи ташаккули давлати Мономотала чӣ медонед?
8. Дар ҳазираи Мадагаскар кадом халқияту давлатҳо вучуд доштанд?
9. Барои ишғоли ҳазираи Мадагаскар кадом давлатҳо талош мекарданд?

МУНДАРИЧА

Пешгуфтор	3
-----------------	---

БОБИ 1. МАМЛАКАТҲОИ ШАРҚ ДАР АСРҲОИ III–XII

§ 1. Давлати Сосониён	5
§ 2. Давлати Ҳайтолиён ва Ҳоконии Туркҳо	12
§ 3. Давлати Гуптҳо ва Ҳиндустони пароканда	21
§ 4. Империяҳои Суй, Тан ва Сун дар Чин	27
§ 5. Чопони Самурайҳо ва Сёгун	34
§ 6. Зухури дини ислом ва таъсиси Хилофати Араб	38
§ 7. Хилофати Уммавиён ва Хилофати Аббосиён	45
§ 8. Маданияти Хилофати Араб	57
§ 9. Давлатҳои Тоҳириён ва Саффориён	61
§ 10. Давлати Сомониён ва иқтидори он	63
§ 11. Маданияти давлати Сомониён	70
§ 12. Давлатҳои Қарахониён ва Ғазнавиён	73
§ 13. Давлатҳои Салҷуқиён ва Хоразмшоҳиён	78
§ 14. Давлати Ғуриён	83

БОБИ II. АВРУПО ДАР АСРҲОИ V–XII

§ 15. Қабिलाҳои олмонӣ ва давлати Франк	86
§ 16. Империяи Карли Кабир ва тавлиди се давлат	91
§ 17. Славянҳо ва Руси Киев	94
§ 18. Лашкаркашиҳои салибӣ	100
§ 19. Византияи воқеъ дар ду қитъа	107

БОБИ III. МАМЛАКАТҲОИ ОСИЁ ДАР АСРҲОИ XIII–XVI

§ 20. Давлати Муғулистон	111
§ 21. Давлатҳои Куртҳои Ҳирот ва Сарбадорон	115
§ 22. Чин дар аҳди сулолаи Юанҳо ва сулолаи Мин	124
§ 23. Таъсиси давлати муттаҳидаи Чопон	130
§ 24. Давлати Темур ва Темуриён	133

§ 25. Султонии Дехлӣ ва империяи Темуриёни Ҳинд	142
§ 26. Давлати Сафавиёни Эрон	149
§ 27. Империяи Туркҳои Усмонӣ	153

БОБИ IV. МАМЛАКАТҲОИ АВРУПО ДАР АСРҲОИ XIII–XV

§ 28. Фаронса ва Англия	159
§ 29. Ҷанги Садсолаи Фаронса ва Англия	164
§ 30. Ҳаракати Гусиён дар Чехия	168
§ 31. Рус дар муқобили муғулҳои истилогар	172
§ 32. Маданияти Аврупои Ғарбӣ дар асрҳои XI–XV	176

БОБИ V. ҲАРАКАТИ ИСЛОҲОТҲОӢ ДАР АВРУПО

§ 33. Ҳаракати ислоҳотхоӣ дар Олмон	181
§ 34. Паҳншавии ҳаракати ислоҳотхоӣ дар мамлакатҳои дигари Аврупо	183

БОБИ VI. АМЕРИКА ДАР АСРҲОИ МИЁНА

§ 35. Америкаро истило кардани аврупоиён	187
--	-----

БОБИ VII. МАМЛАКАТҲОИ АФРИҚО ДАР АСРҲОИ МИЁНА

§ 36. Пешрафти мамлакатҳои Африқо дар асрҳои миёна	193
--	-----

ТАВАРАЛӢ НОЗИМПУР ЗИЁЗОДА

ТАЪРИХИ УМУМӢ ТАЪРИХИ АСРҲОИ МИЁНА

Китоби дарсӣ барои синфи 6-уми
муассисаҳои таҳсилоти умумӣ

Мухаррир Қ. Сатторӣ

Мусахҳах В. Қодирӣ

Мухаррири техникӣ Н. Салоҳиддинзода

Таррох В. Қазберович

Ба чоп 04.10.2021 иҷозат дода шуд. Андозаи 60×90/16.
Қоғази офсет. Чопи офсет. Қузъи чопии шартӣ 12,5.
Адади нашр 150 000 нусха. Супориши № 98/2021

Муассисаи нашриявии «Маориф»-и
Вазорати маориф ва илми Ҷумҳурии Тоҷикистон
7340243, ш. Душанбе, кӯчаи Аҳмади Дониш, 50.
Тел.: 222-14-66

Китоб дар ҶДММ «Собириён» чоп шудааст.
Ҷумҳурии Тоҷикистон, ш. Душанбе, кӯч. С. Айни, 126.
Почтаи электронӣ: sobiriyon@yandex.ru